` ` ` प्रवतिभिस्तदङ्गीकृता। 7" 


Ds 
स्वसंविदित्यादिकः इलोकार्घो दीपिकायां स्थलद्वये (पु० २५०, ३०९) प्रामाणिकवचनै- Fe 


नाभियुक्तव्चनत्वेन चोदत: । शब्दस्पर्शाद्य, इति श्छोकार्घेश्च विनेव नामनिर्देश तत्र ` `` 
दृश्यते, यदा समु चतुर्शतीव्लोकान्‌' समुद्धरता सवंत्र तज्नामनिदेशो$कारि | „ 
एवेन संभाव्यते गच्छता कालेन संकेतपद्धतिंम्रभृतीनां ग्रन्थानां विरले प्रचार तत्रत्याः ` .. ` 


. ` इलोका १मनोरसाकारादीनां समये मूले प्रक्षिप्ता इति तस्य नातित्राचीनत्वम्‌,` किन्तु. ः 102 | | ई १ 


` शिवानत्दादपेक्षयार्वाचीनत्वभेवेति । क J दट 
__ “सार्धोत्रशदधिकचतुरशतश्कोकघटिताया अस्याः पञ्चपटल्याश्वतुइ्शतीति ` `| 
समाख्यासमर्थनाथं प्रथमचक्रोद्धारान्ते साघंत्रयाणां द्वितीयचक्रोद्धाररूपाणां सपदशाना- | 
मत्रत्यानां दशानां च इलोकानां त्यागः” (पु० १७६) इत्येष आक्षेपोऽपि सेतुबन्धकारस्य ` | 
न ऋजुविमशिन्यां घटते, तत्र दवितीयचक्रोद्धाररूपाणां सप्तदशर्लोकानामुपलव्ये: | . ` 


4 पला 


“क नि RAS, “ 

न चापतत्यथेरत्नावल्यादिषु, तैश्वतुष्शतीत्वसमास्याया एवानज्जीकारातृ | वस्तुतस्तु . „~ . 


चतुद्दातीसमारेंभासमथनार्थमेव शिवात्तन्देन हितीयचक्रोद्धाररूपाः सप्तदशरलोका मूळे ..... 


वामकेखरीमतविवरणे (.पू० ३२ ) तु रसमहोदधिस्था इमे इलोका इति स्पष्टमेवोकस्‌ |... जी क 


न 
Far 
+ 


;, ` एवं च ग्रन्थस्यास्य चतुदशतीति समाख्या न प्राचीना, यद्यप्यमृतानन्दादिमिः शिवानन्द- . ` 
नित्याषोडशिकाणेवंयौगिनोहूदययोभिज्ञशास्त्रत्वम्‌ य 

एतच्चास्माभियोगिनीहृदयस्यानुप्रास्ताविके साधितस्‌ । अन्न तु किमपि चुतनः | 

मुच्यते । गणेशग्रहनक्षत्रे त्यादिकेन्रत्ये प्रथमसुत्रे स्थितानि गणेशश्रहनक्षत्रराशिपदानि . 


शिवानन्दविद्यानन्दाभ्यां प्रपन्चसारमनुसृत्य व्याख्यातानि, न तु.योगिनीहृदयस्‌ | वाम- . वय 


केश्वरतन्त्रे कादिविद्यासमुद्धारः: योगिनीहृदथे तुः मन्त्रसद्धेतेः सम्प्रदायाथंप्रकरणे हादि- 


बिद्या समुद्धता । अत्र करशुद्धिकरीत्यादिका मूलविद्यया सहाष्टो विद्या एव द्यन्ते, . 5 


< योगितीहदये तु सप्तमी मू्तिविद्यामज्ञीकृत्य विद्यानां नवकं परिदृष्य्‌ते । प्रथम स्वयस्म्वा- . ... 


| जो ` दीनि त्रीणि छिङ्गानि, उत्तरषट्केष्प्येवमेव दृश्यते; द्वितीये तु पर्लिङ्गस्यापि समावे- . ` न, 


शाच्चत्वारि लिङ्गानि ।' एवं च-“पूर्वोत्तरचतुषशत्योरेकवाक्यता “त्वविवादा, ` पूर्वोत्तर 


« समाख्याबलात्‌ । पूर्वतन्त्रे कथितानां करशुद्धयादिन्यासानामुत्तरतन्त्रेऽकथनेन तत्रोदृताया . 


` १. सोन्‍्दर्यलहरीटीकायां लक्ष्मीघरायां (षृ १८८-१८९) “पाशा चु” इति, €करणेन्वरिय. 


a 
क 


सप 


इति च इछोकौ. वाभकेश्वरतन्त्रे आत्मपूजायां वर्तेते इत्युक्तम्‌ । तन, तस्समयेऽपि इका... ` 


इमेच्त्रत्या एव परिज्ञाता आसन्निति निइचीयते । म० म० हरप्रसादशास्त्रिसंदृव्यायां सूच्यां | _.. 


(मा० १, १० ७१) विवृते १३५४ ई० वर्षे लिखिते वामकेश्वरीमतरिप्पणे तु “कालमृत्यू- , | | 
. यमादिभिन बाध्यते” इति समासिवाक्यदर्शनादधिका इमे. स्लोकास्तत्र नासजिति । लक्ष्मीः क 


परार्भव इति साधितमन्यत्र । अतोऽपि शिवानन्दादीनां श्राचीनत्वमवगम्यते । ER bf 


se CCO. Vasishtha Tripathi Collection. By SiddhantaeGangotri Gyaan Kosha | 
$»; < टैब जा या 9१ ~ 


“खिला Sp वान पति 0212? 
घरायां (पृ० १६३) कामकलाविलासरठोका उदूताः । तत्कर्ता पुण्यानन्ददच नाण अकळ 


(RR ) 


*_ मूर्तिविद्यायाः ू्ेतन्त्रेऽनुद्धारादिना च ज्ञापकेन परस्परताकाइअलाउन '(पू०७) 
इति सेतुबन्धकारस्योक्तिनं क्षोदक्षमा, पूर्वोक्तोदाहरणेस्तत्रेकवाक्यताया अदनात्‌, 
पूर्वोत्तरसमाख्यायाः सेतुबन्थकारेणान्येर्वा कैम्धिद्‌ तदानीन्तनैग्रेन्यकारैः कल्पितत्वा- 
दमुतानन्दनटनानन्दादीनां ग्रन्थेषु तददशनाच्च । योगिनीहूदयस्य वामकेश्वरतन्त्रा- 
ज्ञतार्थप्रकाशत्वात्तत्साकाङक्षत्वं स्पान्नाम, वामकेश्वरस्य तु न योगिनीहृदयाकाङक्षा, 
तत्र मूतिविद्यायाः सबैथाञ्नुपलम्भात्‌ । एवं चानयोभिन्नत्वमेवाड्धीकतंव्यस्‌ । भिन्नयो- 
रेतयोः शास्त्रयोरभिन्नत्वमारोप्य सेतुबन्धकारः शिवानन्दविद्यानन्दामृतानन्दादिषु तत्र 
तत्र दोषानुद्धावयति । तत्परिहारश्च बाहुल्येनानयोभिन्नशास्तरतवेऽङ्गीकृतेऽनायासेन 
भवतीति स्वयमेव विचिन्वन्तु विपश्चिदवर्याः । अस्माभिश्च तत्र तत्र टिप्पण्यादिष्वत्र च 
तत्प्रदशितमेव । 


नित्याषोडशिकार्णवस्येव पश्चषष्टितमतन्त्रत्वम्‌ ⁄ 


तच्च सेतुबन्धकारेणेवं प्रर्दाशतस्‌-- 
“सुन्दरीतन्त्रेष्वपि यानि कुलाणंबज्ञानाणंवस्वच्छन्दपरानन्दभैरवीदक्षिणामूतिप्रभूतीनि 


तेषु प्रायेण बहिर्यागस्यैव प्रपञ्चो भूयान्‌, आन्तरस्य त्वल्पः। वामकेश्वरतन्त्रे.तु ` 


तडपरीत्यमेवेति सवंत्त्रोत्तमत्वादान्तरोपास्तिशीलस्येवोपासकमूर्घन्यस्यात्राधिकारः। 

तदेतदुक्तं श्रीमदाचायेभगवत्पादे:-- 
चतुष्षष्ट्या तन्त्रः सकलमभिसंधाय भुवनं 
स्थितस्तत्तत्सिद्धप्रसवपरतन्त्रः पशुपतिः | 
पुनस्त्वन्निबंन्धादखिलपुरुषार्थेंकघटना- 
स्वतन्त्रं ते तन्त्रं क्षितितळमवातीतरदिदस्‌ ॥ (सौ० ३१) इति । 


eo 


१. शिवानन्देन गुरुपङ्क्तिसमाराधनस्थानं निर्णोतं भ्रपञ्चसारप्रामाण्धेन (पृ० २२५); यद्यपि 
दृदयते योगिनीहृदयेअपि तत्स्थानतिर्णयः । भास्कररायं बिहाय सर्वेरेव टोकाकारैः पञ्चः 
पटलात्मको ग्रन्थ एव व्याख्यातः, अत एव योगितीहुदयदी पिकारम्भेऽमृतानन्दः “अनन्यो- 
दृघाटितम्‌', 'नेदं व्याकृतं पुरा’ (१० २) इति वदति । किमेतेनैतत्संभावयितुं शक्यते 
यदेतेषां प्राचीनानां टोकाकाराणां समये योगिनीहृदयं नासीदिति। वामकेश्वरीमतविवरण- 

क संपादकेन केषाञ्चन इलोकानां स्थठनिर्देशे योगिनीहुदयमङ्ितम्‌ । वस्तुतस्तु न सन्ति 
तत्रत्या इमे एलोकाः, उद्धरणानामेकांशस्यैव तत्रोपलव्धे: । योगिनीहुदये ( २७७७ ) 
महाज्ञानाणंव: स्मर्यते । तस्मिस्तदनुसारिण्यन्यस्मिन्‌ वा ग्रन्थे एते इलोका: स्युः । विद्यायाः 
षडर्थप्रतिपादनं ग्रन्थविस्तरावानमात्रफलमिति वदन्‌ जयरथस्तन्न प्रमाणयति (पु० 

५ १३६-१३७) । नित्याषोडशिकार्णवयो गिनी हृदययोरेक्येञङ्गीकृते तत्कथं उपा 
एवं सति डॉ० प्रबोघचन्द्रवागचीमहोदयेन 'स्टडीज इन दी तन्त्राज' इत्याख्ये ग्रन्ये 
ब्रह्ययामलविवरणावसरे ( पृ० १०५ ) विद्यापीठंतन्त्रेष परिगणितं योगिनीहदयमितो 
भिन्नमेव स्यात्‌ । 

चतुष्षष्टितन्त्राणि नामनिर्देशेनातृद्य पुनर्देवीकृतप्रइनस्यांस्मिन्नेव तन्त्रे दर्शना- 
ल्लिङ्गादिदमेव तन्त्रमस्मिन्‌ इलो करे पञ्चषष्टितमत्वेनाभिप्रेतमिद्युन्नीयते । ज्ञानाणंव- 
परं स्वतन्त्रपदमिति तु गौरीकान्तः | अन्ये तु--तन्त्रराजतन्त्रमेव पञ्चषष्टितमम्‌, 
स्वतन्त्रविशेषणस्येहोक्तस्य तत्रैव दशंनाल्लिङ्गात्‌ । तथा च स्मर्यते 
तेषामन्योन्यसापेक्ष्याज्जायते मतिविश्रमः । 
तस्मात्तु निरपेक्षं मे तन्त्रं तासां वद प्रभो ॥ ( त० १३) 
इतीत्याहुः । वस्तुतस्तु मोक्षस्य बहिरङ्गसाधने बहिर्यागे तस्थ॒तन्तरान्तरोक्तः 
कर्मानपेक्षतवेऽप्यन्त रङ्ग साधनेऽन्तर्यागेऽस्येव नेरपेक्ष्यस्‌ । तन्त्रान्तरेष्वेतावतोऽन्तर्याग- 
प्रपञ्चस्याभावादेव । प्रत्युत तन्त्रराजस्याप्येतत्सापेक्षतैव दृश्यते । यदुक्तं तत्रैव 
“नित्याहृदयसंश्रोक्तस्फुटोपायेन भावयेत्‌” ( ३६।१३ ) इति । नित्याहृदयमित्येत- 
तन्त्रोन्न्राधंस्य योगिनीहृदयस्य संज्ञा” ( पृ० ५-६ ) इति | 
तदेतन्मंतं प्रमाणान्तरैः स्थूणानिखननन्यायेन सुदुढीक्रियते । “शिवः शक्त्या 
युक्तः” ( इलो० १), ''हुरिस्त्वामाराध्य'' ( इळो० ५ ) इत्यादीनां सौन्दयंलहरीस्थानां 
. इलोकानामवलोकनेन स्पष्टं विज्ञायते यदेषां निर्माणवेलायां नित्याषोडशिकाणंवस्थाः “परो 
हि शक्तिरहितः'” ( ४६ ), 'एतामेव पुराराध्य ६ ४६७ ) इत्यादयः इलोका मनस्यु- 
` पारूढा आसन्चिति । अत्रैव चतुष्षष्टितन्त्राणि परिगणितानि, अतः “इदमेव तन्त्रमस्मिच्‌ 
इलोके पञ्चषष्टितमत्वेनाभिप्रेतम्‌” इति सेतुबन्धकारस्योन्नयनं युक्तिमदेव | ` स्वतन्त्रः 
` मन्यनिरपेक्षं ज्ञानाणंवादिरूपं कादिमतेतिभ्रसिद्धं स्वतन्त्राख्यतन्त्रं वा इति सौन्दयंलहरी- 
व्याख्यायां गौरीकान्तमट्टाचायं आह । "स्वतन्त्रं तन्त्रं कादिमताख्यस्‌" इति सौभाग्य: 
व्षेनीकार: । अन्ये त्वित्यादिवोद्ूतं मतं कस्येति साम्प्रतं न ज्ञायते । इदमत्रावघेयसु -- 
“अखिलपुरुषार्थकघटनास्वतन्त्र ते तन्त्रसु ' इत्यत्र ते तव त्रिपुरसुन्दर्यास्तन्त्रमखिल- 
पुरुषार्थकघटनासु स्वतन्त्रमित्येवान्वय उचित; प्रतिभाति । विशेषणमुखेनेवात्र स्वतन्त्र- 
पदं प्रवतंते, न विशेष्य्रमुखेन । एवं च ज्ञानार्णवादिरूपमिति वदत्‌ गोरीकान्तः सर्वाणि 
त्रैपुरतन्त्राण्पत्र संगृह्वाति । त्ेयुरतनतरेषु च वामकेश्वरतन्त्रं प्राचोनतमस्‌ । अवत्या द्वादशः 
>्लोकी कादिमते ( २।८८-९९ ) समुद्भूता । कादिमते ( १।२ ) दृश्यते यदितः पुर्व 
नित्यानां नव तन्त्राण्यासशचिति । किञ्च, योगिनीहृदयापरपर्यायं नित्याहूदयं कादिमते 
स्मयंते, योगिनीहृदये च वामकेश्वरतन्त्रमिति कादिमतापेक्षया पूर्व क्षितितलं वामकेषवर- 
तन्त्रमेवावातीतरदिति निश्चप्रचमज्ञीकतंव्यस्‌ । एवं च इदम्‌ इति पदेन वामकेश्‍वर- 
तन्त्रमेव सौन्दथंलहरीकारस्याभिप्रेतमिति सेतुबन्धकारोक्तिरेवात्र ज्यायसी । 


नित्याबोडशिकाणेवस्य व्याख्यानाति 


वामकेश्वरीमतमिति नित्याषोडशिकाणंवस्येव नामान्तरस्‌ । अत्र जयरथक्कत 
विवरणं कदमीरसंस्कृतग्रन्थमालाया मुद्रितमुपलभ्यते । भास्कररायविरचितं सेतुबन्धः 
व्याख्यानमानन्दाश्रमग्रन्थमालायां प्रकाशितं सुप्रसिद्धमेव । *हजुविमशिनी चार्थरत्तावली 

चेमे अधुना प्रकाइयेते | एवमेतद्वयाख्यानचतुष्ट्यमस्य ग्रन्थस्य साम्प्रतं मुद्रितमुपलभ्यते । 
७ म० म० हुरप्रसादशाख्िसंदुब्धायां नेपालग्रन्थसूच्या १३५४ ६० लिखिता वामकेस्वरी- 
मतटिप्पणमातुका कर्तुनामरहिता दृश्यते | आफ्रेखूटबृहत्सूच्यां ( पृ० ५६३ ) वाराणसी- 
वास्तव्यमुकुन्दळालकृतं व्याख्यानं सदानन्दक्ृतं च व्याख्यानं न्यदशि। तत्रेव निष्ट 
वाम केस्वरतन्त्रदपंगं विद्यानन्दङृतमर्थरत्नावलीसमाख्यं व्याख्यानमेव । “पूर्वाचार्या 
अप्याहुः-आश्रीदीपकनाथतो ह्यगणितेरद्यापि वृत्तिः कृता” ( पृ० ११५) इत्यादिः 
जयरथोदूतपूर्वाचार्यवचनप्रामाप्यतः ` श्रीदीपकनाथोऽस्य प्रन्थस्य प्रथमो वृत्तिकार 
इति ज्ञायते । सेतुबन्ये (४1९) दीपकाचार्यं उद्ध्रियते । त्रिपुरसुन्दरीदण्डकं स्तुति- 
| रूपस्‌ । वृत्तिरेषा ततो भिन्नेव स्यात्‌ । तस्याश्च नोपलब्धः कोऽप्युल्लेखः साम्प्रतमस्माभिः 
कापि। २ईव्वरशिवो २विश्वावर्तशेत्याचार्यद्वयं त्रेपुरसम्प्रदायस्य कब्मीरेष्ववतारकमिति 
जयरथ ( पृ० ४८ ) आह । तत्रेश्वरशिवो रसमहोदधिएलोकानां साक्षात्‌ प्रवतंयिता | 
रसमहोदधिश्च वामकेश्वरीमतव्याख्यानपरः कारिकामयो ग्रन्थः प्रतीयते | अङक विस्तृता- 
त्युद्धरणानि जयरथविवरणे द्रष्टव्यानि । जयरथविवरणे ( पृ० ९, १२, ३०) वात्तिक- 
कारस्यानेकानि वचनानि दुश्यन्ते। एष वात्तिककारो विषवावर्तोच््यो वेति प्रमाणा- 
भावान्न वक्तुं शक्यते । “एतान्‌ सद्गुरुलब्धान्‌ विश्वावतंः प्र्वाततवान्‌”” ( पृ० ३६) 
इति, “ततश्च विश्वावर्तमुखेनेव लक्ष्यते यत्‌ तदेवेदमस्मत्पर्यन्तं शिष्यप्रशिष्यक्रमेण 
सर्वेषामपि प्राप्तस्‌” ( पृ० ४८ ) इति च वदन्‌ जयरथस्तस्य महत्त्वं ख्यापयति । शङ्धुर- 
राशिर्वामकेक्वरीमतस्य व्याख्यातेति जयरथधृतवचनाभ्यां ( पृ० ४८, ५४) प्रतीयते । 
एवमेव *अल्लटोऽपि वामकेश्वरीमतव्याख्याता । अस्य व्याख्यानं जयरथेन पदे पदे साक्रोशं 
खण्डितस्‌ । कल्याणवमंणाऽपि वामकेश्वरीमतं व्याख्यातमिति तत ( पृ० १३७) एव 
ज्ञायते । कादिमते ( २।८८-९९ ) द्वादशर्लोकीव्याख्यानावसरे सुभगानन्दः *काइमीर- 
व्याख्यानं स्मरति । करमीरेष्वन्यत्र च बहुनि व्याख्यानान्यस्य ग्रन्थस्य विरचितानोति-- 
“महाविभूतिसमुदयस्थाने नित्याषोडशिकाणंवे यत्पूर्ववर्याकतुंभिर्व्याकारि, यच्चास्माभिः 
किञ्चिद्‌ व्याक्रियते, तत्रान्तरं त्यक्तावलेपमात्सर्याः स्वयमेव विपश्चितो विचिन्वन्तु' (पु० 
१२) इति शिवानन्दवचनेन, *"उमे च चतुएशत्यौ यद्यपि प्राचीनेबंहुभिर्व्याख्याते एव, 


१. “निपुरादर्शनस्यापरिचिता आचार्याः कृतयश्च” ( सा० सु०, व० २०, अ० २, पृ० २४ ) 
इत्यत्र द्रष्टव्यं दी पकनाथविषये । 

« आचार्याणामेषां परिचयो डॉ० कान्तिचन्द्रपाण्डेयविरचिते 'अभिनवगुप्त' इत्याल्ये ये 
(१० ५७८-५८३ ), उपर्युक्ते निबन्धे च ( पु० २०-२१ ) द्रष्टव्य: । 

८ उपर्युक्ते निवन्ध एव ( पु० १७, टि० २-३ ) द्रष्टव्यम्‌ । 

. द्रष्ठव्यम्‌--वामकेश्वरीमतविवरणम्‌, पृ० ५४ । 

. ग्रन्थस्थाष्टमपृष्ठस्य द्वितीया टिप्पणी द्रष्टव्या । - 

उत्तरचतुइदाती केवलममृतानन्दैनैव व्याख्याता, नान्येन केनचव प्राचीनेन व्याख्याक्रारेण । 

मास्कररायपरवतिनः काशीनाथस्यैवात्र तृतीयं व्याख्यानमुपलभ्यते । 

परन्तु ताष्टीका अस्थाने विस्तृताः, स्थाने संकुचिताः, क्वचिन्न्यायविरुद्धाः, क्वचित्‌ . 
सम्प्रदायविरुद्धाः, क्वचिन्मूलस्वरसविरूद्वाः, क्वचित्‌ त्यक्तमूलइलोका:, क्वचित्‌ तन्त्रा- ° 
न्तरविरुद्धाः, क्वचित्‌ पक्षपातकलूषिता इति तत्तदंशान्‌ परिहत्यातीव निष्करष्येतरांशेषु 
तत्प्रद्शितदिशेव संक्षिप्य व्याख्यातुमयमुद्योगः” ( पु० ७ ) इति भास्कररायवचनेन च 
ज्ञायते | भास्कररायो$त्र स्वव्याख्यानस्य वेशिष्ट्यं प्रतिपादयन्‌ पूवंव्याख्यानानि कटाक्ष- 
यति । अत्र च यद्वक्तव्यं तदुच्यत एव तत्र तत्र प्रसङ्गानुसारम्‌ । . 
उपलब्धव्याल्यानानां प्रत्येकं वेशिष्टश्चम्‌ 

उपलब्धेषु चतुर्षु व्याख्यानेषु जयरथक्ृतं विवरणमेव प्राचीनं प्रतीयते । अत्र 
ईस्वरशिव-विस्वावतं-शङ्कुरराशिप्रभृतय आचार्या अस्य शास्त्रस्य कक्मीरेष्ववतारका 
इत्युक्तस्‌ । तदनुयायिनां केषाञ्चन व्याख्याकाराणां मतानि दूषयन्‌ जयरथ ईक्वरप्रत्य- 
भिज्ञातन्त्रालोकादिप्रामाण्येन स्वकीयं विवरणमतिशाययति। अत्र समालोचितानि 
कानिचन मँक्धैनि बीजोद्धारादीनि चार्थरत्नावलीकारेण प्रमाणीकृतानि। अतः सेतु- 
बन्धवल्यरथविवरणस्यापि प्राचीनव्याख्यानानां युक्तायुक्तत्वविषयका विचाराः सावहितं 
परीक्षणमपेक्षन्ते । तन्त्रालोकविवेककार एव विवरणकारः कथ्यते तत्संपादकेः | विवेक- 
कारस्य प्रौढिमा प्रतिभा च नात्र प्रस्फुरति तादृशी । अत्र मूलविद्यासमुद्धारावसरे 
कादिविद्या समुद्धृता | 

` अर्थेरत्नावल्या मद्रासभिन्नमातृकासु ( पु० २१४) ऋजुविमशिनी स्मर्यते, किन्तु 
तत्रत्यः श्लोकः प्रस्तुतायामृजुविमशिन्यां नोपलभ्यते । अन्या काचन ऋजुविमशिल्यत्र 
स्मृता भवेत्‌ । ऋजुविमशिनी-अर्थरत्नावलीकारौ समसामयिकौ स्याताम्‌ । तथापि दाशं- 
निकदृष्ट्या वतंते कोऽपि विशेष ऋजुविमशिन्यास्‌ । क्षेमराजकुताया: शिवसूत्रविर्माशन्या: 
स्पन्दनिर्णयस्य च व्याख्यानपद्धतिः, प्रतिपादनचातुरी, भाषा, प्रमाणवचनावली चात्रानु- 
कृता शिवानन्देनेति तत्र तत्र ग्रन्थस्थासु टिप्पणीषु स्पष्टस्‌ । नित्याषोडशिकाणंव-उत्तर- 
षट्कप्रदशितस्त्रिपुरापदनिवंचनलभ्यसित्रतत्त्वधामरिङ्गबीजशक्तिवादोऽपि सम्यग्‌ 
व्याख्यायत एव, सहैवात्र संकेतपद्धत्यनुसारी तत्त्व-घाम-बीज-शक्तिचतुष्टयवादोऽपि 
दुस्यते। तत्रसङ्गेनाऽनाख्यातत्त्वमत्र व्याख्यातस्‌ । व्याख्यानमेतत्‌ प्राधान्येन ग्रन्थस्य 
प्रत्यभिज्ञादशंनानुसारिणी व्याख्यामुपस्थापयति । तत्र तान्येव प्रमाणवचनानि प्राधान्येन 
समुपस्थाप्यन्ते, यानि क्षेमराजेन प्रमाणीकुतानि | तन्त्रालोकोऽत्र त्रिशिकाशासन-षडध्व- 
सारशास्त्र्रभृतिनामभिर्नेकशः स्मर्यते । गणेशेत्यादिप्रथमसूनरव्याख्यानावसरे गुरुपङ्क्तिः 
समासधनस्थलादिनिणंये चात्र न योगिनीहूदयं स्मर्यते, अपि तु प्रपञ्चसारः सवंत्र प्रमाणी- 
क्रियते । अत्र हि नागभट्ुविरचितस्त्रिपुरासारसमुञ्चयो वारत्रयं स्मृतः, शिवस्तोत्रावली 
स्पत्दकारिका च रहस्यगुरभ्रवरकृतित्वेन निदिष्टा, मन्त्रमातुकापीठमुद्रादीनि च महाः 
संविदात्मकतया व्याख्यातानि । मूलविद्यासमुद्धारप्रकरणेऽत्र हादिविद्या प्रतिपादिता, 
हादिविद्यापरम्परा च दिव्य-सिद्धःमानवोघत्रयवती समदशि। ऋजुविमशिनी कौलिकी 


१, अर्थरत्नावल्यां (१० २५३ ) मद्रासमातूकासु केचित्पदेन भऋजुविमशिनी स्मृता स्यात्‌ । 

_ प्रक्रियां सूचयत्येव, प्रायः सा सर्वाण्येव मूलपदानि प्रत्यभिज्ञादर्शनपद्धत्या तान्त्रिकान्त- 
- र्यागपडत्या वांध्ध्यात्मपरत्वेन योजयति । प्रसन्नगम्भीरा, सरलविशदा, पारम्परिकपदा- 
थोन्मीलिनी, प्रमाणवचनावलीविराजिताऽपि संक्षिप्तपदेयं विमलाशया ऋजुविमशिनी 
मन्ये बलादिव विदुषां मनांस्यावजंयेन्नूनम्‌ । 

अथेरत्नावली प्राधान्येन कौलिकं मतमनुव्याख्याति स्पष्टतया | १उत्तरषदकशास्त्र 
सिद्धनाथपादः संकेतपद्धतिश्चास्या व्याख्यायाः प्रधानमवलम्बनमु । मतशास्त्र मतोत्तरं 
चात्रोदिधयते | टीकेयं हादिविद्यामेव यद्यपि बहु मानयति, तथाप्यत्र तत्र तत्र प्रकरणेषु 
कादिविद्यानुसारिणींव्याख्यामुपस्थाप्येवानन्तरं हादिविद्या व्याख्यायते । चहजुविमशिनी- 
सेतुबन्धादिषु व्याख्यातश्चक्रोद्घारस्य द्वितीयः प्रकारो नात्र दुस्यते । सेतुबन्धकार ऋजु- 
विमशिनीं तत्र तत्र प्रमाणयत्यपि, अर्थरत्नावली तु तेन सर्वेथैवाप्रमाणीकृता । नित्याषोड- 
शिकार्णवे त्रिसंख्याकं कौलिकमते चतुःसंख्याकं क्रममते च पञ्चसंख्याकं -पदार्थंजातं 
प्रतिपाद्यते । अर्थरत्तावल्यां पीठपञ्जक-वामादिपश्चक-इच्छादिपञ्चक-अकारपुङ्चक-इकार- 
पञ्चकादीनां हतानाहतोत्तीर्णानां नादानामनिकेत-रसत्रितयादिपदानां च संकेतपद्धति- 
प्रामाण्येन विवरणं दुस्यते | तेन संकेतपद्धतेरस्याश्च टीकायाः क्रमदशंनानुवतित्वमपि 
संकेत्यते | पदानामेतेषामत्रत्यं विवरणं चिंदगगनचन्द्रिका-वातूलनाथसूत्रवृत्ति-महानय- 
प्रकाश-महाथंमञ्जरीपरिमलसमुपछब्धं स्वरूपं सवंथा समर्थयतीति तत्रैव द्रष्टव्यं 
जिज्ञासुभिः । नात्र विस्तरभयात्‌ प्रपञ्च्यते । तेनास्या व्याख्यायाः कुलमतक्रमदर्शनानु- 
गतत्वं साम्प्रदायिकपदार्थानुवतित्वं च सम्यक्‌ ख्याप्यते । 

सेतुबन्धः कादिविद्याप्रतिपादकं व्याख्यानम्‌ । ऋजुविमर्शिनी अर्थरत्नावली चात 
शतशः.समालोच्यते, न केवलं हादिकादिसम्प्रदायभेददुष्टयेव, किन्तु विविधपदव्याख्यान- 
_ प्रसङ्गादिष्वपि । उत्तरषट्कःप्रपञ्चसार-संकेतपद्धतिप्रभृतिप्राचीनग्रन्थप्रामाप्यमनुसरत्‌ 
` प्रवृत्तमुक्त व्याख्यानेदवयं सेतुबन्धे योगिनीहृदय-कादिमत-ज्ञानाणंवादिद्रामाण्येन पराक्रियते। 
एतादृशेषु कल्पमेदेन वेकलिपिकव्यवस्थाकल्पनमुचितस्‌, न तु प्रमाणपरिगृहीतस्यार्थस्य 
सम्प्रदायान्तरसम्मतस्य सवथा खण्डनम्‌ । सेतुबन्धस्य व्याख्याद्zयसमालोचकानि 
प्रायः सर्वाणि स्थलानि ग्रन्थभागे टिप्पणीषु स्थापितानि | तदवलोकनेन ज्ञायते यद्‌ 
व्याख्यानद्रयातिरिक्तमन्यदपि व्याख्यानं तेन समाछोच्यते। द्वादशर्लोकीव्याख्यान- 
प्रसङ्गे कादिमतमनोरमोदूतं कार्मीरव्याख्यानं तेन सेतुबन्धे स्मयंते। तदेवात्र 
समालोचितमन्यद्वेति कथं ज्ञायेत। अपि च, उद्ृतानामेषां व्याख्यानद्वयांशाना- 
मवलोकनेनेदमपि स्पष्टीमेवति यदत्र क्वचन टीकांशानां भावार्थाः, कुत्रचिच्चा- 
न्यथाङ्कत्वाऽपि ते समुद्धृता इति। परवतिषु तान्त्रिकदशंनाचार्येषु वतते किमपि 
वेरिष्टयं भास्कररायस्य सौभाग्यभास्कर-सेतुवन्ध-वरिवस्यारहस्यादिप्रणेतुः । सेतुबन्ध- 


१. पञ्चमे पटले स्वयम्भ्बादिरिङ्भत्रयव्यार्यानादसरे विद्यानन्देनोत्तरषट्कमेव प्रमाणीकृतम्‌, 
न तु रिङ्गचतुष्टयबोषकं योगिनोह्ृदयम्‌ । अत्र विंद्यानन्दभास्करराययोर्मतभेदः प्रमाण- 


भेदप्रयुक्त एव । 

व्याख्यानेन टीकाद्वयव्याख्याता अस्पष्टांशाः सुबोधा जायन्ते, मानवस्वभावसुलभास्त्रुटय: 


परिमाज्यंन्ते, यत्र क्वचनाभिनवश्चार्थो युक्त्यनुसारी प्रतिपाद्यते | भास्कररायव्याख्यातं ७ 


तान्त्रिक दर्शनं दर्शनान्तरानुप्राणितं समवलोक्यते | दृष्यते च सुन्दरीतापिनीप्रभृतीना- 
मुपनिषदां परानन्द-दक्षिणामृतिसंहिता-क्रमसंहिताप्रभृतीनां तन्‍्त्रग्रन्थानां पुराणादीनां 
चात्र प्रमाणतया समुल्लेखः । 


ऋहजुविर्माशनीकारः शिवानन्दः 


महार्थम्जरीकारेण महेश्वरानन्देन स्वकीये परिमले पञ्चसु स्थलेषु (पू० ११२, 
१२३, १२९, १७८, १९३) ऋजुविमशिनी परमगुरुकृतित्वेन स्मर्यते । तत्रत्यानि चत्वारि 
वचनान्यत्र प्रकाशितायामृजुविमशिन्यां (० १३३, ९, ३३, ११३-११४) क्रमशो दुस्यन्ते । 
१२३ तमे पृष्ठे तत्रत्यं किमपि वचनं नोद्धतम्‌, किन्तु “स्वात्मेव देवता प्रोबता ललिता 
विश्ववि्रहा'३९ इति इलोकाघँमुदृत्य “एतच्चास्मत्परमगुर्कतुंके श्रीमदुजुविमशित्यादो 
विमशंनीयस्‌?” इत्यभाणि। इलोकार्घं एष तन्त्रराज(कादिमत)तन्त्रे (३५।१३) समव- 
लोक्यते । व्याख्यायते च ऋजुविम्शिन्याम्‌--“देशकालाकारेरतियन्त्रितस्वभावत्वा- 
न्महत्त्वोपेता त्रित्वावस्थितसमस्तधमंपूरणी चिदानन्दघनस्वात्मपरमार्था स्पृहणीयतया 
हृदयहारिणी संवित्‌” ( पु० ४७ ) इत्यादिना तत्र तत्र महात्रिपुरसुन्दर्यभिधाना ललिता । 
एवमेव सुभगोदयः, सुभगोदयवासनाभिधा क्रमवासना, सौभाग्यहृदयस्तोत्रं च तत्र 
परमगुरुकृतित्वेन स्मृतस्‌ । अत्रत्यान्यपि सर्वाणि वचनानि परिरिष्टांशे प्रकाशितेषु ग्रन्थेषु 
द्रष्टं शक्यन्ते । तेन ऋजुविमशिनीकारः शिवातन्दो महेश्चरानन्दस्य परमगुरुरिति 
परिज्ञायते । । 


महाथमञ्जरीपरिमल एव (पृ० १९७) “अथ सा कालयोगेन शिवानन्दस्य ` 


धीमतः” इत्युवत्वा-- 5 
अथ कालक्रमवशाच्चोलदेशशिरोमणिः | 

महाप्रकाशो नामासीद्‌ देशिको दुक्क्रियोत्तरः॥ 

तस्य शिष्योऽभवद्‌ धीमान्‌ गोरक्षो' नाम वश्यवाक्‌ । 

महेश्वरानन्द इति प््राप्तपूज्याह्णयो महान्‌ ॥ 

१. महार्थमञ्जरोकारो गोरक्षापरनामधेयो महेश्वरानन्द एष नयनाथेष्वन्यतमाद्‌ गोरक्षनाथा- 
दभिन्न इति केचन संगिरन्ते, तन्न; गोरक्षनाथेन सिद्धसिद्धान्तपद्धती-- उक्तं च शिवा- 
नेंन्दाचायें:-- सर्वशक्तिप्रसरसंकोचाश्यां जगत्सृष्टिः संहृतिशच भवत्येव न सन्देहः । तस्मात्‌ 
तां मूलमित्युचयते । अतः प्रायेण सर्वसिद्धा मूछाघाररता अवन्ति” (पृ० २०) इत्येवं विनेव 
विशेषण शिवानन्दाचार्यः स्मर्यते । यद्य प्यस्मदुपलव्घेष॒ शिवानन्दग्रन्येषु नैतदचनमवलोक्यते, 
तथापि यदि गोरक्षनाथो महेश्वरानन्दएचाभिन्ने व्यक्ती स्याताम्‌, तहि तेन स्वकीयः परमगुरः 
शिवानन्द एवात्र स्मृतो भवेत्‌ । अत्रत्यं च शिवानन्दाचार्यं इति पदं तेनापरिचयमेव तस्य 
प्रख्यापयति । 

३ 

इत्युच्यते । एतेन शिवानन्दस्यापि चोल(केरल)देशेश्वस्थितिरनुमातुँ शवयते | सपरि- 


७ मलस्य महाथमज्ञरीग्नन्यस्य मातृकाः केरललिप्यामेव प्राय उपलब्धाः | शिवानन्दस्यान्ये 


ग्रन्था अपि बाहुल्येन दक्षिणापथ उपलभ्यन्ते । न केवलं शिवानन्दस्य, पुण्यानन्दामृता- 
नन्दादीनां ग्रन्था अपि दाक्षिणात्येषु पुस्तकालयेषु प्रायेणावलोक्यन्ते | कामकलाविलासस्य 
योगिनीहृदयदीपिकायाइच सार्वत्रिकः प्रचारस्तयोमंहत्त्वं ख्यापयति, किन्तु तद्विरचिताना- 
मन्येषां ग्रन्थानां मातृकाः प्रायेण दाक्षिणात्येष्वेव पुस्तकालयेषु दृस्यन्ते । अतः सर्वे 
एते आचार्या दाक्षिणात्या इति वयं संभावयामः । महाथंमज्ञरीकारिका' महाराष्टरप्राकृत- 
निबद्धाः। ऋजुविमशिनी प्रत्यभिज्ञादशनमनुसरतीति इत्वा शिवानन्दः काश्मीराभिजन 
इति नैव शङ्कुनीयम्‌, कारमीरस्य प्रत्यभिज्ञाक्रमदर्शनानुसरणस्य महेश्वरानन्दग्रन्थेऽपि 
दशंनात्‌, तेन च स्वयमेव स्वकीयस्य `चोलदेशाभिजनत्वस्य ख्यापनात्‌ । “सम्प्रदायस्य 
कर्मी रोद्भूतत्वात्‌” (ऋजु० पु० १४४) इति वचोभङ्गयाऽपि सिवानन्दस्य कश्मीरा- 
नभिजनत्वं व्यज्यते । ४० 
शिवानन्दस्य देशकालादिविषयेऽस्माभिरन्यत्र परामृष्टम्‌ | अपि च, 'स्वच्छन्द- 
भैरवे तन्त्रे” इत्यादिकमाचार्यवचनमृजुविमशिनी (पु. २२५) प्रमाणयति । ईशानशिव- 
गुरुदेवपद्धत्यां सोमशम्भुकृतित्वेनेतदस्मारि, उपलभ्यते चैतद्वचनँ सोमशम्भुविरचितायां 
कमंकाण्डक्रमावल्यास्‌ (पु. ५५) । सोमशम्भुना ग्रन्थोऽयं ११३० वेक्रमे वत्सरे ( १०७३ 
ई० ) पूरितः। तमिमं ग्रन्थं प्रमाणयता शिवानन्देन तत्परवतिनेव भाव्यम्‌ । सौन्दयं- 
लहरीव्याख्यातुलेक्ष्मीधरस्य समयः श्रीमता *चिन्ताहरणचक्रवतिमहोदयेन १४९७-१५३९ 
ई. मध्ये निर्धारितः। लक्ष्मीधरेण कामकलाविलासः स्मयंते । कामकलाविलासकारश्च 


 शिवानन्दपश्चाद्भव इति कृत्वा शिवानन्दस्य स्थितेः पूर्वापरे सीमनी पूर्वोकतयोः 


काल्योरमिमन्तव्ये | 

शिवानन्दस्य ग्रन्थचतुष्टयमत्र प्रकाण्यते । शम्भुनिणंयदीपिकाऽस्यैव शिवानन्दस्य 
कृतिः | अस्या अपूर्णा मातृका मद्रपुरीराज्यपुस्तकालये विद्यते। एवमेव सुभगोदय- 
प्रभाऽपि शिवानन्दस्यैव कृतिः। मद्रासराज्यपुस्तकाल्ये एकस्यामेव मातुकायां 
R. ४४४५७ संख्याकायां १-१०३ पत्रेषु सुभगोदयः सुभगोदयवासना च वतंते । ग्रन्थद्वय- 
मपि तत्र सुभगोदयवासनानाम्ना वित्रियते । तदनन्तरं 2. ४४४५७ संख्याका मातुका 
१०७-१३४ संख्यकेषु पत्रेषु वर्तते सुभगोदयप्रभायाः । अत्रत्येषु विवरणर्लोकेषु दुस्यते 
यच्छिवानन्देन सुभगोदये नित्यपुजाविधिरुक्तः, सुभगोदयप्रभायां च नैमित्तिकविधि- 


रुच्यते । अथ च तेन शाम्भवोदयनामा ग्रन्थोऽपि रचित इति | तद्यथा-- 


१. “महाराष्ट्रभुव॑ भाषा प्रयुञ्जाना स्मितोत्तरम्‌” (पृ० १९८) इति, “किञ्च भाषा तदी यैव 


२. चोळास्ते सततोत्सवा जनपदाः"'(म० प०, पु० २०२) । 


३. "त्रिपुरादर्शनस्यापरिचिता आचार्याः कृतयश्व” इत्याख्ये 
व. २०, अ. २, पृ. २४-२५ | र इत्याख्ये निबन्धे, सारस्वती सुषमा, 


४. दो तन्त्राज : स्टडीज झन देयर रिलीजन एण्ड लिटरेचर, पृ. ७२। 

संग्रहोक्तमनुक्तं वा यत्किञ्चित्‌ सुभगोदये। 
द्रष्टव्यं तदशेषेण मदुक्ते शाम्भवोदये॥ इति। 


संवितस्तोत्रं त्रिपुरसुन्दरीमन्दिरस्तोत्रं च शिंवानन्दकृतित्वेन महार्थमञ्जरीपरिमले^ 
उट्ट्धूतस्‌ । स्वतन्त्रानन्दङ्ृतिर्मातुकाचक्रविवेकः शिवानन्दरचितया टीकया सह 
सरस्वतीभवनग्रन्थमालायां प्रकाशितः । सोऽयं शिवानन्द ऋजुविमशिनीकारतो भिन्नः | 
सिहसिद्धान्तसिन्धुकारो जगन्निवासात्मजो गोस्वामिशिवानन्दश्चाभ्यां भिन्नः। एता- 
वता ग्रन्थनवकं साम्प्रतं शिवानन्दस्य कृतित्वेन निश्चीयते निष्प्रत्यूहस्‌ । 


महेश्वरानन्दस्य परमगुरमंहाप्रकादास्य गुरुरयं शिवानन्दः स्वात्मानन्दस्य^ शिष्यः 

प्रतिष्ठानन्दस्य* सूनुरिति ऋजुविमशिनो-शम्भुनिणंयदीपिकोपोद्घातपद्येः परिज्ञायते । 
मानवोघगुरुष्वन्तिमो वासुदेवमुनिरेव स्वात्मानन्द इति वयं प्रतीमः। तेन हि ( वासुदेव- 
मुनिना ) पुच्डुक्ठत ऋजुविमशिनीकर्ता शिवानन्दमहायोगी (ऋजु. पृ. २२४) । 
सौभाग्यसुधोदये मानवौघगुरुष्बन्तिमे द्वे नामनी परमानन्दः स्वात्मानन्द इति दृद्येते । 
एते च ऋजुविर्माशन्यादिप्रदशितरत्नदेव-वासुदेवस्थानीये । तेन वासुदेव एव स्वात्मा- 
नन्दः । तेन पुत्रीकृतत्वाच्छिष्यत्वेन परिगृहीतत्वात्‌ शिवानन्दस्तस्य शिष्यः । मद्रपुरी- 
राज्यपुस्तकाळय एव 2. ४४४६ संख्याका निष्कलक्रमचर्चाया मातृका वतंते । तस्या 
अयं प्रथमः इलोकः-- 

श्रीशिवानन्दपौत्रेण श्रीचिदानन्दसूनुना । 

श्रीकण्ठानन्दमुनिना चच्यंते निष्कलक्रम: ॥ इति । 
स्वच्छन्दपद्धतिकर्ता चिदानन्दः रिवानन्दस्य पुत्रः शिष्यश्च । चिदानन्देन) प्राथितः 
शिवानन्दः रम्भुनिणंयदीपिकां रचयामास । चिदानन्दस्य पुत्रः श्रीकण्ठानन्दो निष्कलः 
क्रमचर्चाकारः। एवं चायमत्र वंशपरम्पराक्रमः-प्रतिष्ठानन्दः, शिवानन्दः, चिदानन्दः, 
श्रीकण्ठानन्द इति । 


सुभगोदयः सुभगोदयवासना च 


“ऋणजुविमशिन्यां विद्या न लिख्यन्ते, सुभगोदये लिखितत्वात्‌ । ऋजुविमाशिन्यां 
तु ग्रन्थविवरणं क्रियते । इदमप्युक्तमस्माभिः- 


« द्रष्व्यमू--पू. १२९, १९५। 

, अत्र प्रमाणं पूर्वोक्तेऽशमदीये निबन्धे २५ पृष्ठस्थ ४ टिप्पण्यां द्रष्टन्यः । 

स्वात्मानन्दमहेशानचरणान्तेनिवासिना । ( ऋजु. पु. २ ) 

. “अजेशप्रभुपात्रेण भ्रतिष्ठांनन्दसूनुना'' इति, “श्रतिष्ठानन्ददुरघाब्धेः शिवानन्देन्दुरुत्यितः' 
( च्य. दी. उपोद्घाते ) इति च । 

५, “अकरोद्थितो व्याख्यां चिदानन्देव घोमता'” ( श. दो. उपोद्घाते ) । 


७ ८९७ ००) %०७ 

पूर्व विद्यां गुरोलंब्ध्वा मूलमुजुविमशितीस्‌ । 

महासारं सुकृतिनः पद्यन्तु स्‌भगोदयस्‌ ॥ 

( ऋजु० पृ० १०६-१०७ ) 

अत्र मूलग्रन्थं नित्याषोडशिकाणंवं तद्वयाख्यामृजुविमर्शिनी च दृष्टवा महासार 

सुभगोदयं पश्यन्तु सुधिय इति शिवानन्द ऊचे । नित्याषोडशिकाणंवुस्य प्रथमपटलस्थः 

सोऽपि विषयोऽत्र संक्षेपेण प्रतिपादितः, तत्र सूचिताः सर्वा विद्याश्च समुद्धृता 

इत्यस्य महासारत्वविशेषणं समुचितमेव । *सुभगोदयस्निपुरसुन्दरीनित्यपूजाप्रतिपादकः 

संक्षिप्ततमः पद्धतिग्रन्थ इत्यवगन्तव्यम्‌ । ऋजुविमशिन्यां बहुश एतत्‌ स्मर्यते । तत्रत्यानि 

सर्वाणि स्थलानि मुद्रितेऽस्मिन्‌ सुभगोदये समुपलभ्यन्ते । मूलविद्या सुभगोदये न 

लिखिता, अतिरहस्यत्वात्‌ । नित्याषोडशिकाणंवे पञ्चदशतिथिनित्याविद्या नोद्धृताः, 
सुभगोदये तु ( ३० २८९-२९० ) दुष्यते तासां समुद्धारः | 


सुभगोदयवासना त्रिपुरसुन्दर्या आन्तरवरिवस्यां समुपदिशति । सुभगोदयः 
सुभगोदयवासना च भिन्नावेतौ ग्रन्थौ । महेश्वरानन्दः सुभगोदयवासनां क्रमवासनानाम्ता 
स्मरति, सुभगोदयं च तन्नाम्नेव । निवेन्द्रसु-मातृकायां सुभगोदय एवास्ते, न सुभगोदथ- 
वासना । मद्रासपुस्तकालये तु मातुकायामेकस्यामेवोभो ग्रन्थो प्राप्येते, सुभगोदथवासना- 
नाम्नैकग्रन्थत्वेन च तौ विवृतौ । सुभगोदयवासना योगिनीहृदयदीपिकायां चिद्वल्ल्यां च 
स्मयंते । अनयोग्रेन्ययो: साहाय्येनेवास्माभिरत्रत्य एकः इलोको मातुकायामनुपलब्धः 
समुद्घृतः। सुभगोदये सुभगोदयवासनायां सुभगोदयप्रभायां च सप्ततिसंख्यामिताः इलोकाः 
सन्तीति स्वयमेव ग्रन्थकारो वदति | महेश्वरानन्दोऽपि महाथंमञ्जर्या सप्ततिसंख्यामिताः 
कारिका अनुबध्नाति | शिवानन्दमहेश्वरानन्दयोरस्यां संख्यायामभिनिवेशः किमूलक 
इति विचार्यम्‌ । 


अस्बास्तवटीकायास्‌ *-“श्रीशङ्कूराचायंकृतौ सौ भाग्यविद्यासुभगोदयाख्यौ' इति 
दुस्यते । एतौ ग्रन्थौ तत्र नेकत्रोद्धतौ । लक्ष्मीधरायामपि सव्यार्थानः सुभगोदयो नैकत्र 
स्मृतः ( पृ० ४६, ७६, ८०, ८१, ९९, ११०, १४९, १५०, १७२, १७९, १८०, 


१. एष स्छोकोऽस्माभिदुष्टेपु शिवानन्दग्रन्येषु नोपलभ्यते । “संग्रहोक्तमनुक्त वा यत्किञ्चित्‌ 
सुमगोदये । दर्यं तदशेषेण मदुक्ते शाम्मवोदये ॥ इति सुभगोदयप्रभावचनादेतन्ज्ञायते 
यत्‌ शिबानन्देन शाम्मवोदयनामा विस्तृत ग्रन्थो लिखितः, यत्र हि सुभगोदये संक्षेपैणोक्ता 
अनुक्ता वा विपयाः प्रतिपादिता इति । तत्रत्य एवष एछोको भवेत्‌ । 


२. सुभगोदयप्रभा शिवानन्दस्य नेमित्तिकपुजाप्रतिपादिको ग्रन्थ: । यदुक्तं ग्रन्था रम्भे-- 
एवं समाप्य विधिवन्नित्यपूजामनन्तरम्‌ । 
नैमित्तिकविधि वक्ष्ये भक्तानामनुकम्पया ।। इति । 


३. सरस्वती भवनपुस्तकालयस्थितायाः २१९२२ संछ्यकाया मातृकाया द्वितीयं पत्रं द्रष्टव्यम्‌ । 

१८७, ३०५, ३०७) । “सुभगोदयव्याख्यानावसरे निपुणतरमुपपादितमस्माभि?” ( पृ 
८१, १८० ), “एतसर्वं सुभगोदयव्याख्यानावसरे चन्द्रकलायां सम्यङ्निरूपितमस्माभि?? 
( पु० ११० ) इत्यनेनोद्धरणद्वयेन ज्ञायते यत्स्वयं लक्ष्मीधरेणेव सुभगोदयव्याख्यानं 
व्यरचि | “यथोक्तं भगवत्पादेः सुभगोदयव्याख्याने- रिखिज्वालारूपः समय इह सेवात्र 
समया, तयोः संभेदो मे दिशतु हृदयाब्जेकनिलयः | इति” ( पु० १७५ ) अनेन च ज्ञायते 
यदत्र भगवत्पादव्याख्यानमप्यासीत्‌ । ८० तमे पृष्ठे “परोप शक्तिरहितः” इत्यादिकः 
इलोकः सुभगोदयनाम्नोद्धृतः । एष च इलोको नित्याषोडशिकार्णवे ( ४।६ ) दृश्यते । 
एवं प्रतीयते यद्यथा सौन्दर्यलहर्यां नित्याषोर्डशिकाणंवस्थाः केचन विषयाः संनिविष्टा- 
स्तथैव सुभगोदयेऽपि ते संनिविष्टाः स्युरिति। अत्रैव ९९ तभे पृष्ठे सुभगोदयस्य कश्चन 
गद्यांशः समुद्धृतः । तेन ग्रन्थ एष गद्यपद्यात्मक आसीदिति संभाव्यते । सुभगोदयस्य 
लल्लेन विरचितायाष्टीकाया उल्लेखो भास्कररायेण स्वकीये ललितासह्रनामभाष्ये 
( पृ० ७७ तः । एष ग्रन्थश्चात्र ( पु० ७६ ) वासनासुभगोदयनाम्नापि स्मृतः । ग्रन्थ 
एष शिवानन्दमुनेः सुभगोदयात्‌ सुभगोदयवासनातश्च भिन्न एव, अत्रत्यानामुदुघृताचां 
इलोकानां तत्रानुपलब्धेः । सौभाग्यवर्धेनीकारेण केवल्याश्रमेण तु शिवानन्दमुनिरेव स्मृतः, 
तत्रोद्घृतस्य ( पु० ३६ ) सार्धेकस्य स्छोकस्यात्रोपलव्येः ( पु० २८४ ) । गौडपादाचार्य- 
कुतिरूपेण प्रसिद्धा सुभगोदयस्तुतिनं कचन प्राचीनेष्वर्वाचीनेषु वा ग्रन्थेषुद्धुतोपछभ्यते । 
सा च पूर्वोद्धृताभ्यां ग्रन्थाभ्यां पृथगेव । 
अर्थरत्नाबलोकारो विद्यानन्दः 


योगिनीहृदयानुप्रास्ताविके ( पृ० घ ) टिप्पण्यामस्माभिः सोभाग्यरत्ताकरादि- 
कर्ता विद्यानन्द एवार्थरत्तावलीकार इत्युदलेखि । नवीनोपलब्धैः प्रमाणैस्तु भिन्नावेतौ 
ग्रस्थकारो भवतः। सौभाग्यरत्नाकरकतुंविद्यानन्दस्य गुरुः सच्चिदानन्दनाथः, अर्थ 
रत्नावलीकारस्य तु रत्नेशः । प्रथमः कादिविद्यापद्धतिकारः, द्वितीयश्च हादिमतानुसारिणी ' 
पद्धतिमारचयति । अर्थरत्तावलीकारो यद्यपि स्वात्मानं सम्प्रदायद्रयज्ञत्वेन * ख्यापयति, 
नित्याषोर्डाशकाणंवसूत्राण च प्रथमं कादिमतातुसारं व्याख्याति; तथापि तस्य वतंते 
कोऽपि पक्षपातो हादिविद्यायास्‌ । अत एव भास्कररायः सर्वथा तद्व्याख्यानं खण्डयति, 
अनुमोदयति च सौभाग्यरत्नाकरकारमतानि सर्वत्र स्वकीयेषु ग्रन्थेषु । 


हादिविद्यामतुसरतो विद्यानन्दस्योपरभ्यते ग्रन्थद्वयं साम्प्रतस्‌- अथ रत्नावली, 
ज्ञानदीपविमशिनी च । अर्थ रत्नावली प्रका शितेवात्र | साऽस्य ग्रन्थकारस्य प्रथमा कृतिः, 
ज्ञानदीपविमशिन्याः स्थछन्रथेष्वर्थरत्नावलीस्मरणदशंनात्‌ः । ज्ञानदीपविमशिन्या मातुका 


१. £“---होपामुद्रामतस्थितैः । सद्भिः संसेवनीयेयं ज्ञानदीपविमशिनी ॥” इति ज्ञानदीप- 
विमशिनीस्थ उपोद्घातश्ळोकः ( १ क ) | 

२. सम्प्रदायदवयज्ञेन ( अर्थ» पू० ४ ) । 

३, ब्रष्टध्यमू--२८ क, ४३ ख, ५६ क । 

च्य 


“जे 


( रर ) 


ˆ गायकक्कडशोधसंस्थायां केरलविस्वविद्यालयग्रन्थागारे नेपालस्थवी रपुस्तकालये च सन्ति । 


सेयं ज्ञानदीपविमशिनी योगिनीहृदयदीपिकायां ( पु० १६० ) स्मर्यते । अर्थरत्ना- 
वल्या मातृका १६२३ वेक्रमे वत्सरे रिखिता गायकवाइ्शोधसंस्थायां वतंते । तत्रत्याया 
एव ज्ञानदीपविमशिनीमातुकाया लिपिशाख्रदृष्टया परीक्षणे कृते चतुदंशशताब्दीतो नवीनः 
कथमपि न शक्येत साधयितुं समयस्तस्याः। सोमशम्भुग्रन्थः कर्मकाण्डक्रमावली विद्या- 
नन्देन विमलस्वात्मशम्भुना ज्ञानदीपविमरिन्यां ( पृ० ३४ ख ) स्मृतः | सोमशम्भुना 
चेष ग्रन्थः ११३० वैक्रमे वत्सरे पूरित इति पुरवेमुक्तस्‌ । अतो विक्रमस्य द्वदशत्रयोदश- 
चतुर्देशशताब्दीषु कश्चन समयोऽस्य स्वीकतंव्यः । झिवानन्दविद्यानन्दौ समसामयिकौ 
स्यातामित्यस्माभिः संभाव्यते । 

अर्थेरत्नावलीमङ्गराचरणश्लोकेषु प्रथमे महावनः, द्वितीये प्रियानन्दः, चतुर्थः 
पञ्चमयोश्च गुरू रत्नेशः प्रणम्यते । तदनु शिवः, कामेश्वरी, त्रिविधा स गी, कङ्काल- 
प्रभृतयः सिद्धाः, गणनाथः, वटुकः, योगिनीवृन्दस्‌, भेरवाश्च स्तूयन्ते । एध महावनमुनेः 
इलोक एष दुस्यते महार्थमज्ञरीपरिमछे- 

अलिपिशितपुरन्ध्री भोगपर्याकुलोऽहं 
बहुविधकुलयोगारम्भसंभावितोऽहृस्‌ । 
प॒शुजनविमुखोऽहुं भेरवीसंश्रितोऽहं 
गुरुचरणपरोऽहं भेरवोऽहं शिवोऽहम्‌ ॥ ( पृ० १७० ) 

अर्थरत्नावलो प्राधान्येन कौलमतं व्याख्यातीति पृवंमुक्तस्‌ । एष इलोको$पि तन्मत- 
पोषक एव । अत्र रत्नेशो विद्यानन्दस्य गुरुः, प्रियानन्दः परमगुरुः, महावनमुनिञ्च परमेष्ठि- 
गुरुरिति संभाव्यतेऽस्माभिः । शिवः, कामेश्वरी, त्रिविधा दम्पती, कड्भालप्रभृतयश्च 
सिद्धाः क्रमोदयप्रकरणे व्याख्यास्यन्ते। गणनाथः, . वटुकः, योगिनीवृन्दस्‌, भेरवाश्च 
कौलमतस्य विशिष्टा देवता इति संकेतपद्धतिज्ञानदीपविमशिनीप्रभृतिषु ग्रन्थेषु मङ्गला- 
चरणर्‍्लोकेषु स्तूयन्ते । 


अभृतानन्दस्तस्य सौभाग्यसुधोदयचिद्विलासे 


योगिनीहदयस्यानुप्रास्ताविके पुण्यानन्दामृतानन्दयोः कृतीरभिलक्ष्य किञ्नचिदुक्तस्‌ । 
योगिनीहृदयदीपिकायां कृतीनामेतासामुद्धरणावसरे दुस्यते द्विप्रकारकः पाठः । मुद्रिते 
दीपिकाग्रन्थे सवत्र तेषु स्थलेषु 'इत्यस्मदुगुरूकरीत्या” इति पाठो मूले स्थापितः, 
'अस्मदुक्तरीत्या' इति पाठस्तु पाठसंकलनात्मिकासु टिप्पणोषु । एवमेव 'सौभाग्यसुभ- 
गोदय' इति पाठो मूळे, टिप्पणीषु च 'सौभाग्यसुधोदयः इति दुष्यते । पाठद्रयमेतद- 
स्माभिः बड़ोदा-वम्बई-पूनास्थसंस्थास्थितासु दशाधिकासु मातृकासु संवादितस्‌ । सर्वत्र 
द्वितीय एव पाठ: समुपालम्भि । अत्र यद्वक्तव्यं तदस्माभिस्तत्त्वविमशिनीपरिचयावसरे 
्रतिपादयिष्यते । भास्कररायप्रभृतिभिः सोभाग्यसुघोदयनाम्नेव स्मृतत्वादिदमेवास्य 
ग्रन्थस्य नाम । अत्र सन्ति षट्‌ प्रपञ्चाः। तत्र प्रथमे प्रपञ्चे वाक्नतुष्टयस्‌, वर्णोत्पत्ति- 

प्रकारः, तत्त्वानां स्वरूपमुत्पत्तिक्रमश्च प्रादशि । षर्टुत्रशत्तत्त्वप्रतिपादका अत्रत्याः श्लोका 
एव कष्मी रग्रन्थमालायां षर्ट्त्रिशत्तत्त्वसंदोहनाम्ना प्रकाशिताः। ढ्वितीये हादिविद्यासमुद्धारः 
प्रदश्यते । तृतीयचतुर्थपञ्जमेषु श्रीचकरपरपञ्चः, षछे च प्रपञ्चे गुरुपङ्क्िक्रमः प्रपञ्च्यते | 

चिद्विलासस्य गपुस्तकेऽमृतानन्दस्तत्कतुंत्वेन निर्दिष्ट, घपुस्तके च पुण्यानन्दः । 
“अस्मद्गुरूक्तः इत्यस्य स्थाने अस्मदुक्त इति पाठस्येव बाहुल्येनोपलब्धेः, “कायति 
नानानामप्रपञ्चरूपेण मातृका देवी” (सो० सु० १६) इति सोभाग्यसुधोदयोद्धरणस्थे 
'अस्मदुक्त' इति पाठस्येव स्वारसिकत्वाद्‌ दीपिकायां सत्र स एव पाठः परिग्राह्यः । 
तेन च चिद्विलासस्तवकारोऽमृतानन्द एव सिद्धयति । 

अत्र च गुरुपादृकास्मरणप्रभृतिविसजंनान्तो मानस उपचारविधिः प्रदर्शित: । 
भट्टगङ्गाधरस्तोत्र-गीतानिष्यन्द-संकेतपद्धति-विज्ञानमैरवप्रभूतिग्रन्थेषु सूच्यते सा 
मानसिकी य या आन्तरवरिवस्यानाम्ना तन्त्रशास्त्रेषु परिगीयते । सुभगोदय- 
वासनायामषिषश्वीचक्रस्यान्तरमाराधनमारचितस्‌ । दुस्यते चैवंविधं व्याख्यानमृजुविम- 
शिन्यामथेरत्नावल्यामपि च नित्याषोडशिकाणंवस्य | योगिनीहृदयं त्वन्तर्यागप्रधानमेव 
स्वीक्रियते । - 
एवमत्र सम्पादितानां ग्रन्थानां तत्कतंणां च विषयं विविच्याधुना नित्याषोड- 
शिकाणंवस्य प्रारम्मे परिगणितानि चतुष्षष्ठितन्त्राण्युद्दिश्य विचायंते । 


चतुष्षष्टितन्त्राणि 


चतुष्षष्टितन्त्रनामानि जयरथकुततन्त्रालोकविवेकधृतायां श्रीकण्ठ्यां संहितायाम्‌, 
नित्याषोडशिकाणंवे, कुळ्चूडामणौ, सर्वोल्लासतन्त्रे, महासिद्धसारतन्त्रपरिगणितेषु 
विषणुक्रान्ता-रथक्रान्ता-अश्वक्रान्ताविभागेषु च दुच्यन्ते । तत्र श्रीकण्ठ्यां संहितायामभेद- 
प्रधानानां चतुष्षष्टिभेरवागमानां समुल्लेख इत्येकः प्रकारः । नित्याषोडशिका्णवस्थः 
प्रकारो द्वितीयः, यत्र हि मुख्येषु विभिन्नेषु तान्त्रिकमतेषु तदानीन्तनेषु प्रथितानां 
तन्त्राणां समावेशः । एतच्चाग्रे प्रतिपादयिष्यते । कुरुचूडामणिरिममेव प्रकारमनुसरति | 
सर्वोल्लासादितन्त्रस्थः प्रकारस्तृतीयः । अत्र विष्णुक्रान्तादिविभागेषु च केषाञ्चन मानव- 
कृतीनामपि समावेशादिमानि तन्त्राणि कालक्रमापेक्षया पश्चादाविर्भूतानीव प्रतीयन्ते । 
विस्तरभयादत्रापहाय प्रकारद्वयं नित्याषोडशिकाणंवस्थः प्रकार एव प्राधान्येन चच्यंते । 
चतुष्षष्टिमेरवागमा अष्टाष्टकविभागेनाष्टभिमेरवेर्पदिष्टा इति तन्त्रालोकविवेकधृत- 
श्रीकण्ठ्रीयसंहितावचनेभ्यः स्पष्टस्‌ । तत्र स्वच्छत्दादीति भेरवतन्त्राणि बहुरूपेण, मत- 
तन्त्राणि चण्डेन, मङ्गलातन्त्राण क्रोधेशेन, चक्राष्टकस्‌ असिताङ्गेन, अन्धकाद्ं बहुः 
झूपाष्टकं रुरुणा, वागीशाष्टकं कपालीशेन, शिखाष्टकस्‌ उन्मत्तेन भैरवेण भाषितानि | 
यामलाष्टकप्रवक्तुभैरवस्य तामात्र न दुझ्यते। एवभेव भैरव-यामल-मताष्टकेषु प्रत्येक 
सपैव तन्त्राणि परिंगणिताति। श्रीकण्ठीग्रत्थमवलम्ब्येव भेरवतऱ्त्राणां परिगणनं ठित्रेषु 
ग्रन्येषु दृश्यते। तत्र काशिकतागरीप्रचारिणीसभाप्रकाशितविश्वकोशस्य पञ्चमे खण्डे 
तन्त्रसाहित्य' इति शब्दविवरणे प्रतिपादितः क्रम एव ग्रन्थानुसारी । 

नित्याषोडिकाणंवेऽतरत्यं भैरवाष्टक वहुरूपाष्टक॑ यामलाष्टकं च निर्दिष्टस्‌, 
^ नामानि तु न परिंगणितानि। मताष्टकनामानि यद्यपि परिगणितानि, तथापि तानि 
श्रीकण्ठीनामावलीतो मिन्नान्येव । ` नित्याषोडशिकाणंवोकतचतुष्षष्टितनत्रपरिंगणने वतंते 
मतमेदष्टीकाकाराणास्‌ । तत्र वामकेश्वरीमतविवरणपाठे, सौन्दयंलहरीव्याख्याकार- 
लक्षमीधरधृतपाठे च चतुष्षष्टिसंख्यासंपत्तिः सूपपादा, यद्यप्यनयोर्नामावल्योनंव साम्य- 
मवलोक्यते । सेतुबन्धाङ्गीकृते कुलचूडामणिस्थे च पाठे सा दुरुपपादेति तत्संपत्तये कश्चन 
मार्गाऽन्वेषितस्तत्र | तथा हि-- | 
“अत्र ऋजुविमशिन्यां महामायातन्त्रं शम्बरतन्त्रं चेति तन्त्रद्यपरं व्याख्यातम्‌ । 
२लक्ष्मणेन तु महामायाशम्बराख्यमेकं तन्त्रमित्युक्तस्‌ | अर्थेरत्नावल्यां तु इयमपि 
नोक्तम्‌ । महालक्ष्मीमतं देवेत्यादि वक्ष्यमाणं इलोकद्वयं केश्चित्परित्यक्तस्‌, अन्येस्तु 
स्वीकृतम्‌ । परन्तु सर्वेषामेव मते चतुष्पष्टिसंख्यासंपत्तिदुंर्पपादा। वस्तुतस्तु 
तत्संपत्त्यथमेवास्मिन्‌ इलोके पूर्वार्थे चत्तारि तन्त्राणि। तत्त्वशम्बरम्लेक भैरवाष्टक 
चेकमिति षट्तन्त्राणि | केचित्तु — 5 
असिताङ्गो रुझुश्वण्ड: क्रोध उन्मत्त एव च | 
कपाली भीषणश्वेति संहारञ्चाष्टमैखाः ॥ 
इत्युक्तानामष्टानां मैरवाणामष्टो तन्त्राणोत्याहुः | अन्ये तु--सिद्धिभैरव-बटुकभेरव- 
कडुालमैरव-योगिनीभैरव-महाभेरव-शक्‍्तिभेरव-मायिकभैरव-कडूगलाग्निभेरवाष्टिक- 
प्रतिपादकं तन्त्राष्टकमित्याहुः । तदुभयमपि संख्यासम्पत्तिविरोधाद यामलादिशब्दवद 
भैरवशब्दस्य तन्त्रेषु क्वापि प्रयोगादर्शनाच्च चिन्त्यम्‌ । तस्मात्‌ षोडशनित्यानामेक- 
तनत्रवदष्टमै रवाणामेकमेव तन्त्रमिति व्याख्येयस्‌ ।”"” (पृ० २२) इति सेतुबन्धे । 
अत्र यद्वक्तव्यं तद्यथावसरं वक्ष्यते । अधुना चतुष्षष्टितन्त्राणि परिगण्यन्ते ¬ 
१-५. महामायाशम्बरं योगिनीजालशम्वरं तत्त्वशम्बर चेति त्रीणि तंन्त्राणीति 
लक्ष्मीधरः । गौरीकान्तो लक्ष्मणमेवानुसरति । महामाया-शम्बर-योगिनी-जालशम्त्रर- 
तत्त्वशम्बररूपाणि पञ्च तन्त्राणीत्यन्ये सर्वेऽपि व्याख्यातारः । अर्थरत्नावलीकारेण तु 
ग्रन्थांश एष न व्याख्यातः । बौद्धतन्त्राणां भोटानुवादेषु महामाया-जालशम्बर-माया- 
जालप्रभुतीनि तन्तराण्युपलभ्यन्ते । नगेन्द्रनाथवसुसंगृहीते विश्वकोशें शम्बर-डाकिनीजालः 
योगिनी-योगिनीजाळमायाजारू-प्रभृतीनि बोद्धतन्त्राणि प्रदर्शितानि | म० म० हुरप्रसाद- 
शाह्निसंदुब्धायां नेपालग्रन्थसूच्याँ डाकिनीजालशम्बर-योगिनीजालतन्त्रयो मातृके दृशयते । 
सर्वाण्येतानि तन्त्राणि भगवता बुद्धेन तदवतारभूतेन वा बोधिसत्त्वादिनोपदिष्टानि, स्युः । 
अत्र तु “एवमेतानि शाञ्जाणि तथान्यान्यपि कोटिशः | भवतोक्तानि मे देव” (१।२१- 
२२) इति वचनाच्छिवोपदिष्टानीमानि तन्त्राणीति ज्ञायते। अस्मिन्‌ विषये नाधुना 
किमप्यधिकं ववतुं पार्येत । 
१. वामकेश्चरीमतपाठ एव चतुष्पछितन्त्रपरिगणनात्मकोऽत्र प्राधान्येनादुतोऽस्माभिः । 


२. लक्ष्मणेन = रीन्दर्यलहरो व्याख्यात्रा लक्ष्मी घरेण । 
३. लक्ष्मोघरगौरीकान्तप्रभूतयः । 

६-१३. भैरवाष्टकविषये भास्कररायलक्ष्मीधरयोमंतवेभिन्न्यमनुपदमेव प्रदर्शि- 
तभु । मन्ये श्रीकण्ठीया तन्त्रनामावली भैरवाष्टकप्रतिपादिका भास्कररायेण लक्ष्मीधरेण 
च नैव दृष्टा । “असिताङ्चाद्यष्टमभैरवाणां पूजाशास्त्राणि""( पृ० ४३ ) इत्यथंरत्नावलीकार 
आह | सेतुबन्थस्थः इलोकस्तु तेन नोद्धतः । एतदनुकारः श्लोक उत्तरषट्के दुश्यते । 
एतेऽसिताङ्गादयोऽष्टौ भैरवाः प्रप्चसार-त्रिपुरासारसमुच्चय-ईशानशिवगुरुदेवपद्धतिप्रभु- 
तिषु ग्रन्थेषु दृश्यन्ते । श्रीकण्ठीयसंहितायां तु स्वच्छन्द-चण्डःक्रोधःउन्मत्त-असिताङ्- 
महोच्छुष्म-कपालीशाख्याः सप्त भेरवा निदिष्टाः, अष्टमस्य तु नाम न दुष्यते । ब्रह्मयामले 
स्वच्छन्द-्रोध-उन्मत्त-उग्र-कपारि-झङ्कार-रेखर-विजयाख्या अष्टौ भैरवा उपदिष्टाः । 
स्वच्छन्दतन्त्रे कपालीर-रिखिवाहन-क्रोधराज-विकराल-मन्मथ-मेधनादेश्वर-सोमराज- 
विद्याराजाख्या अष्टौ भैरवाः सन्ति परिगणिताः । एवं तन्त्रेषु परस्परं मतभेदे जाग्रति 
भैरवतन्त्राणामुपलब्धानामुदरूतानां वा परिमागंणे क्रियमाणे समुपलव्धानि भवन्तीमानि 
नामधेयानि जछ्था वा-स्वच्छन्दतन्त्रं मुद्रितमुपलभ्यत एव । स्वच्छत्द-चण्डःत्रिशिरो- 
भैरवा नेत्रतन्तरोद्योते ( भा० १, पृ० २२५ ) स्मृताः । निशिरोभेरवस्तन्त्रालोके तद्विवेके 
च बहुशः स्मयंते । उन्मत्तमेरव ऋजुविमशिन्या ग.मातुकायामुल्लिखितः । उच्छुष्मभैरव- 
तन्त्रं च क्षेमराजेन शिवसूत्रविमर्शिन्यां स्वच्छन्दोद्योतादिषु चोद्धतम्‌ । उच्छुष्मतन्त्र 
बौद्धतन्त्रग्रन्थेऽद्वयवज्तरसंग्रहेऽपि ( पु० २८ ) स्मयते । मन्थानभेरवस्य ५८१९ संख्याका 
मातृका कलिकातास्थ-एशियाटिकसोसाइटी-संस्थायां वतंते । एवं च बहूनां भेरवतन्त्राणा- 
मुपलम्भादद्राष्टौ भैरवतन्त्राणि परिगणितानि, न तु भैरवाष्टकमेकमिति मन्तव्यस्‌ । 

१४-२१. बहुरूपाष्टकं शक्तितन्त्राष्टकमिति शिवानन्दः । ब्राह्मयादयः सप्त मातरः 
शिवदृत्येकेत्यष्टानां प्रतिपादकान्यष्टौ बहुरूपतन्त्राणीति लक्ष्मीधरो गौरीकान्तश्च | 
अन्धक-रुरुमेद-अजाख्य-मूलाख्य-वणंभण्ठ-विङङ्ग-ज्वालिन-मातुरोदनात्मकं बहुरूपाष्टक- 
मिति श्रीकण्ठोयसंहिता । “बहुरूपाष्टक शास्त्रं संक्षिप्य चतुश्शतसंख्यापरिमितेग्रन्थे- 
स्तत्सारमुद्धतुंकामः"” ( पृ० ४, ३४) इति विद्यानन्दः । कादिमतमनोरमाकारः 
सुभगानन्दनाथो नवनित्यातन्त्रेषु बहुरूपाष्टकमेकै परिगणयति। बहुरूपाष्टकतन्त्र 
( बहुरूपाष्टकप्रस्तारो वा ) सीभाग्यभास्करे ( पृ० ४०, १९०) भास्कररायेण समुद्धृतस्‌ । 
विद्यानन्द-सुभगानन्द-भास्करराया बहुरूपाष्टकमेकं तन्त्रमङ्गीकुर्वन्ति। अत्र बीजं 
न जानीमः। 

२२. ज्ञानम्‌ । भास्कररायेण ज्ञानपदं ज्ञानाणंवपरं व्याख्यातस्‌ ( से० पु० २४ ) । 
एतच्च॑ तन्त्रं “निश्यानां षोडशानां च नव तन्त्राणि कृत्स्नशः” ( १२ ) इति कादिमत- 
( तन्त्रराज )श्लोकव्याख्यानावसरे मनोरमाकारेण सुभगानन्दनाथेन--“नव तन्त्राणि 
ुन्दरीहृदय-नित्याषोडसिकार्णव-चन्द्रज्ञान-मातुकातंतरःसंमोहनतंत्रवामकेश्वर-बहुरूपाषठकः 

-मेरुप्रस्ताराख्यानि वतंत्ते” इत्यत्र परिगणितेषु नवनित्यातन््रेषु न 
दृश्यते । अतो ज्ञानाणंवतन्त्रमेतन्षित्याषोडशिकाणंव-कादिमतादिभ्यः पराचीनमेवेति 
चतुष्षष्टितन्त्रेषु न तस्य समावेश: | नित्याषोडसिकाणंवःयोगिनीहृदयादिषु डाकिच्यादयः 

¥ 

षड्योगिन्यः स्मर्यन्ते, व्याख्यायते च तथैव प्राचीनेष्टीकाकारे: । ज्ञानार्णवे (१४।९६-१०३) 
तु सप्त योगिन्यो निरूपिताः । किञ्च, सौन्दर्यलहरीप्रभृतिषु ग्रन्येषु त्रेपुरं हादिकादि- 
विद्याद्वयमेव दुश्यते, ज्ञानाणंवे तु द्वादशविद्याः समुद्धृताः । एतदपि तस्य तन्त्रस्य 
परवतित्वमेव पोषयति । एवं च ज्ञानाणंवानुरोधेन नित्याषोडशिका्णव-योगिनीहृदयादि- 
ग्रन्थानामन्यथा व्याख्यानं प्राचीनाचायंव्याख्यानखण्डनं च. कथं नाम संगच्छतांस्‌ ? 
राजेन्द्रलालमित्रसंदुन्धायां सूच्यां ज्ञानतन्त्रं दृश्यते । महाज्ञानाणंवो योगिनीह्ृदये 
(२७७) स्मयंते । ज्ञानमहाणंवो भोटानुवादेषूपलभ्यते । तत्राणामेतेषां भिन्नाभिन्नत्वादि- 
विषये साम्प्रतं किमपि वक्तुमशकयस्‌ | 

२३-३०. ब्रह्मयामल-विष्णुयामळ-रुद्रयामल-जयद्रथयामल-स्कन्दयामल-उमा- 
यामल-लक्ष्मीयामल-गणेशयामलान्यष्टौ”” ( पु० ४३ ) इत्यर्थेरत्नावलीकारः । श्रीकण्ठ्यां 
ब्रह्मयामल-विष्णुयामल-स्वच्छन्द-रुसू-आथवंण-ुद्र-वेतालाख्यानि सप्तैव यामानि परिग- 
णितानि। ब्रह्मयामले रुद्रयामल-स्कन्दयामळ-्रह्मयामल-विष्णुयामल य्हथिामल-वायु- 
यामल-कुबेरयामल-इन्द्रयामलानि सन्ति | एतेषु ग्रन्थरूपेणोद्धरणरूपेण वेमानि यामलानि 
समुपलभ्यन्ते-र्द्रयामलं मुद्रितमुपलभ्यते, सज्जीक्रियते चास्यान्यतु संस्करणं वाराणसेय- 
संस्कृतविश्वविद्यालयस्थेन योगतन्त्रविभागेन। ब्रह्मयामलस्य जयद्रथयामलस्य च 
मातुकाः समुपलब्धाः | विष्णुयामलं स्पन्दप्रदीपिकायामुत्पलवेष्णवेन, स्कन्दयामलं च 
तन्त्रालोकेऽमिनवगुपेन स्मृतम्‌ । रघुनन्दनेन प्राणतोषिणीकारेण चापि स्मृते एते यामळे | 
प्रथमस्य मातृका अपि समुछभ्यन्ते । गणेशयामलस्य ग्रहयामलस्य च मातृका आफ्रेख्ट- 
बृहतसूच्यां निदिष्टाः | उपयुंदृतेभ्यो यामलेभ्यो भिन्नानि देवीयामल-वीरयामल-सङ्भृषंणी- 
यामलानि क्रमशस्तन्त्रालोके तद्विवेके स्वच्छन्दोद्योते च, विज्ञानभेरवविवरणे, तन्त्रालोक- 
विवेके च स्मृतानि। शक्तियामलू-क्षणयामळ्योर्मातुकाः सरस्वतीभवनग्नन्थालये 
दृश्यन्ते | आफ्रेख्टवृहत्सूच्यामपि वर्ततेऽनयोनिर्देशः । भेरवयामलं लक्ष्मीधरायां सौन्दयं- 
लह्रीटीकायास्‌, कामकलाविलासटीकायां चिद्वल्ल्यास्‌, विज्ञानभेरवटीकायां\ विज्ञा- 
नेन्दुकोमृद्यां च स्मृतस्‌ । > र 

३१. चन्द्रज्ञानमष्टादशरुद्रागमेष्वन्यतमम्‌ । ग्रन्थ एष शिवसुत्रविमशिनी-महाथं- 
मञ्जरीपरिमलप्रभृतिषु स्मृतः । मातृका$प्यस्य* साम्प्रतमुपलभ्यते । सुभगानन्दनाथेन*. 


१. मूलग्रत्थे ७ पृष्ठस्था ५ टिप्पणी द्रष्टव्या । 

२. सेतुबन्धेष्श्यामलतामक्रमे कश्चन व्युत्क्रमो$वलोक्यते । नामान्येतान्येव । कूलचुडामणि- 
मूमिकायां (पृ० ६ ) तु ब्युत्कमविश्रमेणान्य एवार्थः कल्पितः, ग्रहयामलस्य च तत्र 
समावेशोऽकारि । 4 

३. ब्रह्मविष्णरद्रभ रवास्ययामलेषु ( पृ० ३ ) | ह 

४. रोरवागमप्रथमभागे पु० २११ द्रष्टव्यम्‌। अपि च, शीविद्याप्रतिपादकस्य चन्द्रज्ञानागम- 
संग्रहस्य दे मातृके 1) ५६२४-२५ संख्याके मद्रासराजकीयपुस्तकालये विद्येते 1 

५, कादिमतमनोरमायाम्‌ १।२। 

नवनित्यातन्त्रेषु चन्द्रज्ञानं स्मयंते । भैरवयामलान्तगंता चन्द्रज्ञानविद्या लक्ष्मीधरेण . 


“भैरवयामले चन्द्रज्ञानविद्यायास्‌'” ( पृ० ९९ ) इत्येवं स्मृता । उक्तं च--“चन्द्रज्ञान- 
विद्यायां षोडशनित्याप्रतिपादनस्‌ । नित्याप्रतिपादकत्वेशप कापालिकमतान्तःपातित्वाद्‌ 
हेयमेव । उपादेयचन्द्रज्ञानविद्या चतुष्षश्तिन्त्रातीता” (पृ० १३८) इति । अत्र चन्द्रज्ञान- 
मातुकाया अवलोकनानन्तरमेव किमपि याथातथ्येन वक्तुं पार्येत, तथापि चन्द्रज्ञानविद्यात- 
श्वन्द्रज्ञानागभो भिन्न एव स्यात्‌ । उपादेयचन्दरज्ञानविद्यापदेन लक्ष्मीधरस्य चन्द्रकलाः 
विद्याष्टकमभिप्रेतस्‌ । एवं स वदति--“चन्द्रकलाविद्याष्टकं श्रीविद्याप्रतिपादकं तन्त्रम्‌ | 
' चन्द्रकला, ज्योत्स्तावती, (कलानिधिः^), कुलाणंवस्‌, कुलेश्वरी, भुवनेश्वरी, बाहुस्पत्यस्‌, 
ूर्वासमतं चेति” ( पृ० १४० ) इति । मद्राससंस्करणे सपैव तन्त्राणि परिगणितानि। 
अष्टमस्य नाम न दुस्यते । मुद्रणजन्या त्रुटिरत्र कारणस्‌ । एतानि मिश्रतन्त्राणि, कुल- 
समयोभयमागंप्रतिपादकत्वात्‌ । चतुष्षष्टितन्त्राणि कुलतन्त्राणि* | समयमागंप्रतिपादकं 
शुभागमपञ्चकुमेव वैदिकेरादरणीयमित्यादिको लक्ष्मीधरप्रतिपादितः सिंद्धान्तस्तत 
एवावलोकनीयः ( पु० १३७-१४१ ) । तन्त्रज्ञानमिति कुलूचूडामणिस्थः पाठः | 


३२. वासुकिपदस्थाने मालिनीपदं पठति लक्ष्मीधरः । मारिनीविद्या समुद्रयानो- 
पायहेतुः । एवं च मालिनीपदेन मालिनीविजयमपि लक्ष्मीधरस्य नाभिप्रेतस्‌ | वासुकि- 
तन्त्रं नाद्यावध्यस्माभिः क्काप्युद्धरणेष्वपि दृष्टस्‌ । 

३३. महासंमोहनस्‌ । अत्र सर्वे टीकाकारा ग्रन्थाश्च संवदन्ति | श्रीकण्ठ्यां संमोह- 
मिति शिखाष्टकेषुपलभ्यते | संमोहनमिति विष्णुक्रान्तातन्त्रेषु । डॉ० प्रबोधचन्द्रबागची- 
समुद्धृते कम्बुजशिलालेखे शिरश्छेद-विनाशिख-संमोह-नयोत्तराख्यस्य तन्त्रचतुष्टयस्य 
समुल्लेखो दृश्यते | शिखाष्टकेषूपछन्धं शिरस्छेद-वीणाशिख-संमोहाख्यं तन्त्रत्रयमत्र स्मृत- 
मिति श्रीगुरवः। महासंमोहनं चेर्ताद्भिन्नमेव तन्त्रं स्यात्‌ । कु्चूडामणौ समुल्लेखे 
सत्यपि तन्त्रज्ञान-वासुकि-महासंमोहनानि तत्रत्यायां भूमिकायां न प्रदर्शितानि । 

३४. महोच्छुष्मस्‌। उच्छुष्मभैरवं तन्त्रं वा भैरवाष्टकविभागे चाचितस्‌ । ततो 
भिन्नमेतत्तन्त्रस्‌ । श्रोकण्ठ्यां मैरवाष्टकेष्वेतत्परि्गाणतस्‌ । महासूक्ष्मसिति कुङचूडामणिस्थः 
पाठः । तत्रत्यायां भूमिकायां तु महोच्छुष्यमिति नाम। एष एव पाठः सेतुबन्धे दुश्यते। 
भूमिकालेखकः कुलचूडामणिस्थं पाठमविगणय्य सर्वत्र सेतुबन्धस्थमेव पाठमङ्गीकुरुते । 
अत्र भास्कररायः-“महादेवेति संबुद्धिः । ` महोच्छुष्ममहादेवमिति पठन्तोऽष्टाक्षरमेकं 
नामेति तु केचितु । द्वयमपि भिन्तमेवेति गोरीकान्तः। वामजुष्ट महादेवमिति पठित्वा 


१. मैसूरसंस्करणे सरस्वतीभवनस्थायां १९४३१ संख्याकायां मातुकायां चैतन्नाम दुझ्यते । 

२. अत्र “वैदिकमार्गदूरवतित्वात्‌ ।``"सकल विद्वस्लोकप्रतारकाणीमानि चतुष्षष्टितन्त्राणि” 
( पु० १३७-१३८ ) इति लक्ष्मोधरः। एतब्च वचनं समयमागंश्रतिपादकशुभागमपञ्चक- 
पक्षपातित्वमेव तस्य द्योतयति, नित्याषोडशिकार्णव-सोन्दर्यलह्रीस्वारस्यविरोधात्‌; प्राचीनानां 
सर्वविधानां तन्त्राणामत्र समावेशदर्शनाच्च । एतच्च तत्र तत्र मुल एव व्यक्ती क्रियते । 

ˆ वौमजृष्ट नाम वामकेब्वरचतुःशतीत्युच्यत इत्यपि व्याचख्यौ” ( पृ० २३ ) इति। अत्र 
> क्षेचित्पदेन प्रदर्शित व्याख्यानमुपलब्धासु नित्याषोडशिकारणंव-सौन्दर्यलहरीटीकासु नोप- 


लभ्यते । “वामजुष्टमहादेवतन्त्रे वामाचारप्रवर्तके इति हेये”(पु० १३९) इति लक्ष्मीधर:। 
“बामजुष्ट वामकेखरतन्त्रै चतुःशतीत्यपि कथ्यते | महादेवतन्त्र वटुकादिसिद्धिकुला 
चारप्रदर्शकस्‌' इति गौरीकान्तः। गौरीकान्तः सौन्दर्येलहर्य व्याख्याता न उ 
षोडशिकार्णवस्येति प्रतिपादितमस्माभिरन्यत्रश । लक्ष्मीधरगोरीकान्तो विहाय सर्वष्टीका- 
कारैमंहादेवपदं संबुद्धिबोधकमेव व्याख्यातस्‌ । 

३५-३६. वातुं वातुलोत्तरं च शेवागमेषु तदुपा गमेषु च दृश्येते । तत्र वातुलोत्तर 
शतरत्नसंग्रहे, वातुलं च नानाग्रन्येषूदतं वर्तते । वाथुळं च नयोत्तरमिति वाक. ख. 
पाठः । वातुलस्य वाथुलस्य वा मातृका अपि समुपलभ्यन्ते । नयोत्तरमेतत्‌ कम्बुजशिला- 
लेखे स्मृतेषु तन्त्रचतुष्टयेष्वत्यतमदवगन्तव्यस्‌। एवं च निइवासतत्त्वसंहिताया भाग- 
विशेषो नयोत्तरमिति डॉ०* बागचीमहोदयस्य कल्पनं व्यर्थस्‌, चतुष्षर्डिटतन्त्रेपु तस्य 
परिगणितत्वातु स्वतन्त्रस्यैव तस्य ग्रन्थस्य सद्भावात्‌ । तस्य स्वतन्त्रग्रन्थत्व एव 
ब्रह्मयामलजयद्रथयामलाद्युक्तं नयोत्तरस्य वामख्रोतस्कत्वस्‌, निःस्वासतत्त्वसंहितायाश्च 
मध्यमख्रोतउद्भूतत्वं संगच्छते | वाहनं वाहनोत्तरमिति कुलचूडामणिस्थः पाठः । 

३७. हृङ्भेदतन्त्रं नास्माभिः क्वाप्युदृतमवलोकितस्‌ | 

३८. मातृभेदस्‌ । मातुकामेदतन्त्रमुपलभ्यते । ततो भिन्नमेतत्तन्त्रमभिन्नं वेति 
नाघुना निर्णेतुं शक्यम्‌ । लक्ष्मीधरगौरीकान्तभास्कररायग्रन्थेषु तन्त्रमेदमिति पाठः । 

३९. गृह्यतन्त्रम्‌ । गुप्ततन्त्र क्षेमराजेन नेत्रतनत्रोद्योते स्मर्यते । ततोऽभिन्नमेतत्तनत्र 
भवेत्‌ । 

४०. कामिकं दशशेवागमेषु प्रथमं गरन्थाक्षरेषु मुद्रितमुपलभ्यते । 

४१. कळावादसु | कालपादमिति वाक.ख.पाठः। ग्रन्थ एष शिवदुष्टौ स्थलद्वये 
( ३११; ३।६३ ), मालिनीविजयवात्तिके ( पृ० २०) च स्मयते । शिवदुष्टिवृत्तावुत्पल- 
देवेन तदेतत्‌ कालोत्तरनाम्नाऽम्यधायि ( पृ. १०२, १२२ ) । 

_ ९२. कछासारम्‌ | काळसारमिति वाक. ख. पाठः। कालज्ञानं वातुलोपागमेषु 
दृश्यतं । 

४३. कुब्जिकामतम्‌ । श्रीमतनाम्बोदूतमेतत्तन्त्रमर्थरत्नावल्यासु । अस्य मातुकाः 
कलिकातास्थःएरियाटिक-सोसाइटीसंस्थायाम्‌, नेपालस्थवीरपुस्तकालये चोपलभ्यन्ते | 
कुण्डिकामतमिति लक्ष्मीधरगौरीकान्तघृतंः पाठः । मतञ्ञा्नाम्नाऽन्यत्रास्य विवरणमुप- 
स्थापितमस्मामिः | 

४४. मतोत्तरमू । तत्त्रमेतदथंरत्नावल्यां बहुशः स्मर्यते । नयोत्तरमिति वाक. ख. 
पाठः | नयोत्तरविषये पूर्वमेवोक्तम्‌ । वाक. ख. गरन्थयोनंयोत्तरस्य नाम वारद्वयं दृष्यते । 
१. श्रीचन्द्रशेक्वरशास्त्री-अभिनन्दनग्रन्य, संस्कृतविभाग, पु० १५। | 
२. स्टडोज इन दी तन्त्राज, पृ० ४-६ । र 

तन्त्रोत्तरमिति से. पाठः, मायोत्तरमिति कु, पाठः। मतोत्तरस्य मातृकाया विवरणं 
म० म० हरप्रसादशास्त्रसंदु्धनेपालग्रन्थसूच्यां दुस्यते । ¢ 

४५. वीणाख्यस्‌ । वीणाद्यमिति वाक. ख. पाठः। “वीणाद्यमिति वीणाशिखो- 
त्तरम्‌” ( पु० १७) इति जयरथः। तन्त्रमेतत्‌ श्रीकण्ठ्यां शिखाष्टकेषु प्रदशितस्‌, 
१कम्बुजशिलालेखे च विनाशिखनाम्ना स्मृतम्‌ । शिवागमभेदेषु द्वितीयस्य योगजस्योपा- 
गमेषु वीणाशिखोत्तरं पठ्यते । 

४६-४७. त्रोतलं त्रोतलोत्तरं च । त्रोतुलं त्रोतुलोत्तरमिति वाक. ख. पाठः। 
तोतुलतत्त्रं क्षेमराजेन नेत्रतनत्रोद्योते स्वच्छन्दोद्योते च समुद्धृतस्‌ । 
| ४८. पञ्चामृतम्‌ । तन्त्रमेतत्‌ तन्त्रालोकविवेके जयरथेन स्मृतस्‌ ( भा० ९, आ०, 
१५, पृ० १४० ) । अहल्याकामधेनुग्रन्ये पञ्चामृतमुद्धतमिति 'आफ्रेख्ट'-बृहत्सूचीतो 
ज्ञायते । 

४९रूपभेदस्‌ । नास्य विषये किमपि ज्ञायते । 

५०. भूतोड्डामरस्‌ । भूतडामरमिति ऋ.कु.गौ.पाठः । रथक्रान्ताविषणुक्रान्ता- 
विभागयोरपि भूतडामरतन्त्रं दुश्यते । ““भूतडामरमिति भूततन्त्रं डामरतत्त्रसु” (पू० ४४) 
इति शिवानन्दः। ख. मातृकायां तु “भूतोड्डामरमिति भूतो्डामरतन्त्रस्‌” इति पाठः। 
सटीकस्य भूतडामरस्य मातुकाणां विवरणमाफ्रेख्टवृ हत्सुच्यां दृश्यते । तत्र मातृकाणां 
मूलद्वयमुपदर्शितम्‌ । तन्त्रमेतःद्घोटभाषायामप्यनूदितमुपलभ्यते । 

५१. कुळसारस्‌ । तन्त्रमेतत्‌ शिवसूत्रविमशिन्यां ( पृ० १३५-३६ ) स्मयते । 

५२. कुलोड्डीशस्‌ । राजेन्द्रलालमित्रसंदुब्धायां सूच्यामस्या मातृकाया विवरणं 
दृश्यते । उड्डीशतन्त्रादेतत्‌ पृथगपृथग्‌ वेति परीक्षणीयम्‌ । 

५३. कूरूचूडार्माणः शिवसूत्रविमाशिन्यां ( पृ० ५८ ) स्मृतः। अत्रत्यः इलोको 
मुद्रिते कुलचूडामणितन्त्रे नोपछभ्यते । तन्त्रं विश्वात्मकमिति तु कु. पाठः | 

५४. सवंज्ञानोत्तरम्‌ । तन्त्रमेतत्‌ तन्त्रालोक-तद्विवेक-शिवसूत्रविमशिनी-मृगन्द्र- 
वृत्ति-शतरत्तसंग्रहादिषु बहुशः स्मर्यते । “ज्ञानोत्तरे इति सर्वज्ञानोत्तरे” ( भा० ६, आ० 
९, पु० ४५ ) इति वदन्‌ जयरथो ज्ञानोत्तरं सबंज्ञानोत्तरं चाभिन्नमेव तन्त्रमङ्गीकुरुते । 
(सर्वज्ञानादितन्त्रपञ्चकं कापालिकसिद्धान्तैकदेशिदिगम्बरमतमिति दूरत एव हेयस्‌” 
( पु० १४० ) इति वदन्‌ लक्ष्मीघरस्तदनुयायी गौरीकान्तश्चानवलोक्येव तन्त्राणीमानि 
यथेच्छमुच्छाल्नं व्याख्यातवन्ताविति प्रतोयते । अत एवाह भास्कररायः--“एबं स्थिते 
यत्सौन्दयंलहरीव्याख्याने केतचित्‌ प्रलपितमिमानि तन्त्राण्यवैदिकानीत्यादि, ततप्रतारक- 
भ्रान्तान्यतरजल्पितत्वादुपेक्ष्यम्‌” ( पृ० २४ ) इति । सर्वज्ञानोत्तरस्य मातृका म० म० 
हरप्रसादशास्त्रिसंदुब्धाया नेपालसूच्यां विवृता। सर्वज्ञानोत्तरवृत्तिरघोरशिवाचाये- 
विरचिता आफ्रेख्टबृहत्सूचीतः परिज्ञायते । सवंज्ञानात्मकमिति कु. पाठ: । 


CS SS क पक जन 
१. द्रष्व्यमू--डॉ० प्रबोधचन्द्रबागचीविरचिते 'स्टडीज इन दी तत्त्राज' इत्यास्ये ग्रन्थे, 
पु० १-२॥ 


८८७. Vasishtha Tripathi Collection. By Siddhanta eGangotri Gyaan Kosha 


( ३० ) 


५५. महापिचुमतस्‌ । पिचुशास्त्रं तन्त्रालोके स्मर्यते स्थरूचतुष्टयेषु ( भा० १० 
9 आ० २७, पु० ३६३, ३६५; भा० ११, आ० २८, पु० १६३, १७५ ) तत्संबद्धमेवैततन्त्र 
स्यात्‌ । महाकालीमतमिति से. छ. पाठः, महापितृमतमिति कु. पाठः | 

५६ महालक्ष्मीमतस्‌ । मततन्त्रषट्कप्रतिपादकं “महालक्ष्मीमतम्‌” इत्यादिकं 
पङ्क्तित्रयं लक्ष्मीधरायामृजुविर्माशन्यां' गौरीकान्तीये च न दृश्यते। जयरथविवरणे, 
कूलचूडामणो, सेतुबन्धे च विद्यते । अस्या महालक्ष्मीमतभट्टारकनाम्नी मातृका नेपाल- 
सूच्यां दुस्यते । 

५७. सिद्धयोगीश्वरीमतस्‌ । त्रिकदशंनेषु प्रथिततममेतत्तन्त्रं तन्त्रालोकादिषु 
बहुशः स्मयंते । सिद्धयोगीश्वरतन्त्रं नेपालसूच्यां दुस्यते । 

५८-५९. कुरूपिकामतं -रूपिकामतं च । द्वितीयस्य देवरूपिकामतमिति संज्ञेति 
भास्कररायः, “अत्र प्रथमं देवपदं स बुद्धिः । द्वितीयं तु तन्त्रसंज्ञान्तःप्रविष्टमिति सुवचम्‌” 
( पृ० २३ ) इति हि तदुक्तिः। “डाकिनीरूपिकागणः'? ( ४५० ) @त्यत्र रूपिका 
काचन देवी पठ्यते। तेन महालक्ष्मीमतकुन्जिकामतादिवद्‌ रूपिकांमतमित्येवोचितं 
नाम प्रतिभाति। 

६०. सवंवीरमतस्‌। तन्त्रमेतद्‌ ईश्वरप्रत्यमिज्ञाविवृतिविमशिन्यां ( भा० ३, पृ० 
३११`) स्मृतम्‌। तन्त्रालोक-तद्विविक-शिवसूत्रविमशिनी-स्वच्छन्दोद्योत-नेत्रतन्त्रोद्योत 
प्रत्यभिज्ञाहृदय-महार्थमञ्ञरीपरिमलादिषु स्मृतः सर्ववीरः सवंवीरभट्टारको वा तन्त्रादस्मा- 
दभिन्न एव स्यात्‌ । 

६१. विमलामतम्‌ । न ज्ञायते किमपि | 

६२. अरुणंशस्‌ । तथव । 

६३. मोदनेशसु । मोहिनीशमिति से., मोदिनीशमिति रू, ऋ., मोहनेशमिति 
कु० पाठः । इतोऽधिकं न ज्ञायते किमपि | 

६४. विशुद्धेश्वरस्‌ | तन्त्रमेतद्‌ भास्कररायेण योगिनीहृदयसेतुबन्धे ( पु० २७४ ) 
समुद्धृतस्‌ । तन्त्रसार-शाक्तानन्दतरङ्गिणी-आगमतत्त्वविलासादिष्वप्येतत्‌ स्मयंते । 
“बिशुद्धेश्वरतन्त्रान्तश्च चतुष्पष्टितन्त्रोद्देशः” ( ऋजुः पृ. ४४ ) इति शिवानन्दः। . 

चतुष्ष ष्टितन्त्रपरिगणनप्रकरणे- 

पूर्वपश्चिमदक्ष च उत्तरं च निरुत्तरस्‌ । 

तन्त्रं वेशेषिकं ज्ञानं वीरावलि तथा परम्‌ ॥ 

इत्येष रोकः पाठमेदेः सह छ.ऋसे.कुःपुस्तकेषु दृद्यते । वामकेश्वरीमत- 
विवरणे प्राचीनायां बड़ोदामातुकायां चेष नास्ति । प्रक्षिप्तस्यास्य इलोकस्य समावेशेनैव 
छक्ष्मीधरो मततन्त्रषट्कप्रतिपादकं सार्धेकं रोकं परित्यजति, भास्कररायश्च भैरवाष्टक- 
अतिपादकमेक तन्त्रमित्युच्छास्त्र वदति। “विमलं विमलोत्यं त्र देवीमतमतः परस्‌” 


१. ऋजुविमशिन्याः क.मातुकायाभिमे चतुष्षष्टितन्त्रपरिगणनात्मकाः इलोकाः सन्ति 
अर्थरत्नाबल्यां तु न तथा । कानिचन पदान्येव च तत्र व्याख्यातानि । 

इत्युत्तराधेपाठो लक्ष्मीधरायास्‌ । “पूर्वादिदेवीपर्यंन्तं दिगम्बरैकदेशक्षपणकमतमिति 


तत्ततोऽपि दूरत एव हेयस्‌” (पु० १४०) इति लक्ष्मीधरः। “पूर्वाम्तायादिसंज्ञाभिः « 


प्रसिद्धाश्वत्वार आम्नायाः । निरुत्तरपदेनोर्ध्वाम्नायतन्त्रस्‌ । तस्यानुत्तराम्नायपदेनापि 
. व्यवहार: | तन्त्रं वेशेषिकमित्येकस्‌ । ज्ञानमिति ज्ञानाणंवपदेन प्रसिद्धस्‌ | वीरावली- 
त्येकम्‌ ।” (पु० २३-२४) इति भास्कररायः। अत्र शिवस्थ पञ्चवक्त्रेभ्यो निःसुतानां 
शाखसमूहात्मकानामाम्नायानां तत्तत्तन्त्रपरकतया संकोचो भास्कररायेण निष्प्रमाणक- 
मेवाचरितः । ज्ञानाणंवविषये पूर्वमेवोक्तस्‌ | वीरावलीशास्त्र प्राचीनं तन्त्रालोक-तद्विवेक- 
शिवसूत्रविमशिन्यादिषूदूतम्‌ । वीरावलीहूदयं वीरावलीकुल वा तस्य नामान्तरम्‌ । 
कूछचूडामणौ तु शिवाबलिमिति पाठः। 

एवं व्याख्यातानि चतुष्षष्टितन्त्रनामानि। अथाधुना सिवानन्दविद्यानन्दामृता- 
नन्दस्मृतान्‌ ग्रन्थान्‌ ग्रन्थकारांश्वाधिक्ृत्य विविच्यते त्रिपुरादशनसंबद्धसा हित्य- 
परिचयाय। ७ 


शिवानन्दादिस्मृता ग्रन्था ग्रन्थकाराश्च 
अनन्तश्क्तिभटुारकः 
यत्परोतं विश्वमेतद्भूवनविरचनात्तत्त्ववर्णाद्यमुचय- 
- न्मन्त्रस्फारानुषक्तं व्रतनपदकलाद्वेतरूपं विभाति । 
तद्दीपं शक्तिसुत्रै परमशिवमहापुगदेदीप्यमानं 
वन्दे पूजाक्रमस्य प्रचुरफलविधौ हेतुभूतं स्वहूत्स्थस्‌ ॥ 
अर्थरत्नावलीकारविद्यानन्दविरचितायां ' ज्ञानदीपविमशिन्यामनन्तशक्तिभद्रारक- 
कृतित्वेनैष श्लोकः समुद्धृतः । वातूलनाथसुत्राणां वृत्तिकारोऽनन्तशक्तिपादोऽस्माङद्धन्तोऽ 
भिन्नो वेति साम्प्रतं निश्चयेन वक्तुं न शक्येत । अनन्तशक्तिपादो बहुरूपगर्भस्तोत्र- 
स्यापि व्याख्याकार इति वातूलनाथसुत्राणां भूमिकातोऽवगम्यते । अस्या मातृका लक्ष्मण- 
पुर( लखनऊ )स्थितसंस्कृतपरिषत्पुस्तकालये वर्तते । 
आज्ञावतारः 
स्वेच्छयेव जगत्सवं निगिरत्युद्गिरत्यपि । 
इत्येष श्लोकार्ध आज्ञावतारस्थश्रतुर्वारं ( पृ० १५, ९४: २६४, २०७) योगिनीहृदय- 
दीपिकायामुद्धृतः । सेतुबन्धेऽप्येष दृश्यते ( पु० २६७ ) । एवमेव ¬ 
विश्वग्रसनशीरं तद्रूपं तेजोमयं ततः। 
इत्ययमपरः इलोकाधंस्तत्रत्यो योगिनीहृदयदीपिकायामेव ( पु० २६३ ) किञ्िद्वयत्यस्त- 
रूपेण दुश्यते | संशोधितः पाठोऽन्र स्थापितः । 


१, बड़ोदानगरस्थगायकवाइशोघसंस्थानमातुका १९६१ संख्याका, प. ३८ क। 

~ 
Ss 


( २२ ) 


आद्यावर्णात्रशिका 
एष ग्रन्थो ज्ञानदीपविमशिन्यां स्मृतः समुद्धृतश्च | तद्यथा--" “आद्यवर्ण॑त्रिशि- 
कायामाद्यवणंस्येव वाग्भवत्वमुक्तस्‌-- : 
अबिन्दुं सविसगं च अका(रो?र॑) जपतो महान्‌ । 
उदेति देवि सहसा ज्ञानोघः पारमेश्वरः ॥” इति । 
उत्तरषट्कम्‌ ( उत्तरपदम्‌ ) 
उत्तरषट्कस्य इलोका अर्थरत्नावल्यां नामोद्देशपूर्वकम्‌, ऋजुविमशिन्यां च विनेव 
नामनिर्देशमुदधृता दृश्यन्ते । अत्रत्य एव-- 
व्योमाम्वुजे सहख्रारे सिंतकेसरसंकुछे । 
तत्राशीनं महादेवमपृच्छत्‌ कुलनायिका | 
इत्याद्यः ₹लोक उत्तरपदग्रन्थस्येति योगिनीहृदयदीपिका । अतोऽनुमीयते उत्तरषद्कग्रन्थ 
उत्तरपदनाम्नापि प्रथितो भवेत्‌ । अथवा पाठव्यत्यासमात्रमेवात्र स्यात्‌ उत्तरषट्क- 
मेतढ्ृहुषु तन्त्रग्रन्थेषूदतं कुलदीपिकाव्याख्यानयुतं मद्रपुरीराजकीयपुस्तकालये केरल- 
विश्वविद्यालयपुस्तकाल्ये चोपलभ्यते । तदृशंनेन ज्ञायते ग्रन्थ एष रुद्रयामलस्यैवांशभूत 
इति, त्रिपुरासिंद्धान्तश्चात्र प्रतिपादित इति । 
उदयाकरपद्धतिः 
उदयाकरपद्धतिस्था बहवः इलोका ज्ञानदीपविमशिन्यां दुर्यन्ते | तद्‌ शंनेन ज्ञायते 
यदेष विशिष्टरिपु रोपासनापद्धतिग्रन्थो विमशिनीवद्‌ बाह्याभ्यन्तरोभयविधपूजादिप्रदशक 
इति । “'कस्तूरीघुसृणेन्दुचन्दनसुधाभिश्चक्रराजं लिखेत्‌” इत्येष योगिनीहृदयदीपिकायां 
, (पु० २५१ ) समुद्धृतः इरोकांशोऽत्रत्य एवेति विमशिनीदर्शनेन * ज्ञायते । 
उद्धारोघ्वंतन्त्रम्‌ 
न एतत्तन्त्रं योगिनीहृदयदीपिकायाँ ( पृ०२८ ) स्मयंते। तद्यथा--“तढुक्तमुद्धारो- 
ध्वेतन्त्रे रमाशक्तिबीजोद्वारे- चन्द्र: शक्तिमंहाशकितिब्रह्माणी कामिकादिकम' इति । 
उन्मत्तभेरवः 
ऋजुविमशिन्या ग.मातुकायामस्य वचनद्वयं समुपलभ्यते । तद्यया-- 
उक्तं च श्रीमदुन्मत्तभेरवेण- , 
सर्वनामानि नित्यायाः सत्यानन्दघनात्मनः | - 
एकात्मनो लक्षकाणि लक्ष्या सा साक्षिणी चितिः |” ( पृ० १९९ ) 
श्रीमदुन्मत्तमेरवगुरुणापि-- 
सुरुचं गीडारामु च महिमोचितजनिजरापरुजमस्ये । 
वद संसिद्धये बुद्धये वाचं याचामहे महेशस्य ||” ( पृ० २१६ ) 


१. तत्रैव, प. २१ क । २, तत्रैव, प. १३ ख। 

( ३३ ) 


उपचारोपनिषद्‌ 


एषोपनिषद्‌ योगिनीहूदयदीपिकायां समुद्घृतेवम्‌-- 

“बहिरपि गन्धपुष्पधूपदीपनेवेद्यानि पृथिव्याकाशवायुतेज:सलिलभावनया देव्यै 
समपंयेत्‌’ ( पु० २७२) इति। 

मुद्रितासु मातुकासूचीषूपनिषत्संग्रहेषु च क्काप्यस्या नाम नोपलभ्यते । ऋजु- 
विमशिन्यां पुजा-धूप-गन्ध-नेवेद्य-ध्यान-होमादिप्रतिपादकाः इलोकाः पूजोपनिषत्‌ ( पृ० 
८९), घृपगन्धदीपनेवेद्योपनिषत्‌ ( पु० १३४ ), ध्यानोपनिषत्‌ ( पृ० १४८), होमोप- 
निषत्‌ ( पृ० २७० ) इत्येवं स्मृताः। पूजादिरहस्यमिति तत्तदर्थोऽभिमन्तव्यः। तथे- 
वात्रापि दीपिकायामुपचारोपनिषत्पदेनोपचाररहस्यमेव बोधितं स्यात्‌ । नह्मत्रोपचारोप- 
निषत्पदं कस्यचनोपनिषद्‌ग्रन्थस्य बोधकमिति वयं संभावयामः | 


क्रमोदयः कक 
प्रविष्टेऽन्तः सिन्धुरसे भेदनिहंरणात्मके । 
स्थैयंमेत्ति चमत्कारो विना विषयसङ्गतिम्‌ ॥ 


इत्येष क्रमोदयषलोको योगिनीहृदयदीपिकायां ( पु० २६६ ) दृश्यते । अस्योत्तरा- 
धेस्तत्रेव २८३ पृष्ठे सेतुबन्धे च ( पू० २८६ ) उद्धृतः । महाथंमञ्जरीपरिमले-- 
रागो माया कलाऽविद्या नियतिः काल एव च । 
पञ्नचवृत्त्याश्रयाः सर्वे पाशाश्चेति प्रकीतिताः ॥ ( पृ० ५० ) इति, 
ख्रियः सर्वेषु वर्णेषु योगिन्यः स्युनं संशयः। 
देहवद्‌ योनिशुद्धिस्तु आत्मवल्लिङ्गशोधनस्‌ ॥ 
योनौ नवाक्षरीं न्यस्य लिङ्गे सप्तदशाक्षरीस्‌ । 
गुरुचक्रस्य पूजार्थं कुर्याद्‌ योगिनिमेलनस्‌ ॥ 
नवाक्षर्या तु मन्त्रेण स्थापयेल्रिङ्गपीठवत्‌ । 
शिवशक्त्यात्मभावेन पुरुषो मन्थकः स्मृतः॥ 
मन्थयेदात्मनः शक्ति मधुवच्छुक्लशोणितस्‌ | ( पु० ८९ ) 
इति च क्रमोदयसलोका दुस्यन्ते। अत्रत्यः 'प्रविष्टेऽन्तः? इत्यादिकः प्रथमः इलोको 
महानयप्रकाशे निवेनद्र॑सस्कृतग्रन्थमालायां मुद्रिते ( ०४३ ) वतंते । तत्र 'सिन्धुरसे' 
इत्यस्य स्थाने 'सीधुरसे' इत्युचितः पाठः । अन्ये इलोकास्तु तत्र न सन्ति, अतो महानय- 


. प्रकाशतो भिन्न एवेष ग्रन्थ इति प्रतीमः । 


हेमराज 


र ८ 


साहरा ताप स नानागमादिव्याख्याता च 
क्षेमराज ऋजुविर्माशिन्यामेवं स्मृतः-“अस्यार्थः साम्बपञ्चाशिकाविवृतिरचने श्रीक्षेम- 

( ३४ ) 


`  राजाचायंकृते द्रष्टव्यः। ( पृ० २२९ ) इति । बहुक्तमस्य विषये डॉ० कान्तिचन्द्रपाण्डेय- 
" प्रभृतिभिरिति नात्र वक्तव्यमवशिष्यते । एतावानेव विशेषो यदनेन ज्ञायते शिवानन्दः 


क्षेमराजपरारभव इति | 


अस्य इलोका क्रजुविमर्शिन्यास्‌, योगिनीहृदयदीपिकायास्‌, चिद्ल्ल्यां च दृश्यन्ते। 
“इति भट्टगद्भाधरस्तोत्रे धूप( गन्ध )दीपनेवेद्योपनिषदु” ( पृ० १३४) इत्यूजु- 
विमशिनीप्रामाण्यादनेन कश्चन स्तोत्रग्रन्थो रचित इति ज्ञायते। इमे$त्र तत्रत्याः इलोका:-- 
. अपुणंम्मन्यता व्याधिः कार्पण्यैकनिदानभू: । 
ब्लेशावहो जुगप्सश्च सवंधमंबहिष्कृत: ॥ 
आनन्दकणभिक्षाथं शब्दस्पर्शादिपक्कणे । 
अटत्यविरतं येन तद्वारिद्रयं विदुर्बुधा: „ 
( ऋह० पृ० ६९ ) 
आत्मेशजगतां भेदं यो नरः कुश्तेऽमतिः। 
स महापातको सत्यं पातकस्य महत्त्वतः ॥ 
( ऋ० पृ० ८० ) 
देहप्रमातृताशान्ति्येन सिद्धयति तं भजे। 
विस्वेन्धनं निजं धूपं ज्ञानपावकसंम्भवस्‌ ॥ 
संविन्मागंगतो योऽयं प्रयत्नस्त्वात्मसंश्रयः । 
तमेव संश्रये गन्धमानन्दोदयकारणम्‌ ॥ 
यस्मिन्‌ सर्वमिदं भाति यः सवंत्रावभासते | 
कल्पयामि प्रकाशं तं दीपं पूजाविधौ निजे ॥ 
विश्वं शिवादिभूम्यन्तं चमत्काररसाश्रयम्‌ । 
महीयसे महाभोक्त्रे महेशाय निवेदये ॥ 
( ऋ० पृ० १३४) 
अत्रत्याः प्रथमद्वितीयान्तिमाः इलोका योगिनीहृदयदीपिकायामभियुक्तवचनत्वेन 
प्रथमाधंश्व चिद्दल्ल्यां ( पृ० ६० ) विनेव नामनिर्देशमुद्ृताः । 
गीतानिष्यन्द 
“तदुक्तं क्षेमेन्द्रेण गीतानिष्यन्दे” ( पृ० ७८ ) इत्युजुविमर्शिनीप्रामाण्येन गीता- 
निष्यन्दः क्षेमेन्द्रकृतिरिति विज्ञायते। अत्रत्याः श्लोका क्रजुविर्माशन्याम्‌ ( पृ० ७८, 
१५१ ), महार्थमञ्जरीपरिमछे (पृ० ११२, १२२), चिद्वल्ल्यां च कामकलाविलास- 
टीकायां. ( पृश १७ ) दुश्यन्ते। सोऽ क्षेमेन्द्र ओचित्यं काव्यजीवातुरिति सिद्धान्तस्य 
अक क्षेमेन्द्राद भिन्नोऽभिन्नो वेति विचारणीयम्‌ । इमे चोपलभ्यमानास्तत्रत्याः 

( २५ ) 
तावद्‌ व्याघ्रभयं नृपानलभयं वेतालकुत्याभयं 
शून्यारण्यभयं महाशनिभयं दुःस्वप्नशङ्काभयस्‌ | 
वातोत्पातभयं ग्रहज्वरभयं क्षुब्धान्धिवेलाभयं 
वैराग्येण न यावदेव गलितः कायाभिमातभ्रमः | 


उत्सुज्यात्मसमाधानं ये ध्यायन्त्यन्यदेवता: । 
भिक्षन्ते भूरिवित्तास्ते भिक्षित्वापि बुभुक्षिताः ॥ 


न पादपतनं भक्तिवर्यापिनः परमात्मनः) |. 


भक्तिर्भावस्वभावानां तदेकीभावभावतस्‌ ॥. - | 
अन्तिमः इलोको विज्ञानभेरवोद्योतेऽपि दुस्यते । तत्र कंतुर्नाम नोट्वङ्कितस्‌ |. 
चिद्गगनचन्द्रिका * 


कालिदासकृतित्वेन प्रसिद्धा चिद्गगनचन्द्रिका साम्प्रतं मुद्रितोपलभ्यते | स एष - 
ग्रन्थो महार्थमञ्जरीपरिमले योगिनीहृदयदीपिकायां च नैकश उद्धृतः, ऋजुविमशिन्या- ` 
मर्थरत्नावल्यां ज्ञानदीपविमशिन्यां च कुत्रापि न स्मृतः, नतरां चाभिनवगुसक्षेमराजादि- ` 
ग्रन्थेषु | लक्ष्मीवरादिप्रामाण्येन पञ्चस्तवीकर्ता कालिदास इत्यङ्गीकरणीयम्‌ । स एष 
कालिदासो रूघुनुतिकर्ता धर्माचार्यं एवेति संभावितमस्माभिः* । चिद्गगनचन्द्रिकारः 
कालिदासः क इत्यपि प्रश्‍न: परीक्षणीयताकोटिमेव साम्प्रतमाटीकते । एष ग्रन्थो महाथे- . 
सम्प्रदायस्येति नात्र विसंवादः । 


ज्ञानदीपविर्माशनो 
ज्ञानदीपविमशिनी योगिनीहृदयदीपिकायां ( पु० १६० ) समुद्धता । अस्या 
मातृका गायकवाइ्प्राच्यशोधसंस्थायां केरलविश्वविद्यालयग्रन्थागारे नेपालस्थवीरपुस्त- 
काल्ये च सन्ति। अस्याः प्रणेताऽर्थरत्नावलीकारो विद्यानन्द एवं | अत्र *स्थलत्रयेष्थ- 
रत्नावलीसमुद्धरणादस्यास्तदपेक्षया परवतित्वमवसीयते । 


ज्ञानसारः 

ज्ञानसारश्छोका अर्थरत्नावल्यां (१० १८३ ) दुस्यम्ते। इमे इलोका ऋजुः 
विमशिन्यामपि ( पृ० १८५) सन्ति। तत्र ग्रन्थनामनिर्देशो नास्ति अर्थरत्नावल्या 
मद्रासमातुकास्वेव तन्निर्देशो दुषयते । वाराणसीस्थे सरस्वतीभवनग्रन्थागारे वतंते 
ज्ञानसारमातुका । तत्र नोपलब्धा इमे इलोका: | 


१. 'परमेशितुः' इति विज्ञानमै रवोद्योते पाठः । 
` २. द्रष्टब्यम्‌--सारस्वती पुषमा, व० २०, अ० २, पु० १३-२६। 
३. ब्रष्टव्यम्‌-प. २८ क, ४३ ख, ५६ क । 

( २६ ) 

. तत्त्वविमशिनो 

र ““न्द्रेशयानदिशोमंध्ये स्थानमन्यत्प्रकीतितस्‌ । 
नैत्रताम्बुदिशोमंध्ये स्थानमन्यत्प्रकीतितस्‌ ॥ 
तत्त्वविर्माशन्यामस्मदगुरूकतरीत्या' इति दृश्यते योगिनीहृदयदीपिकायाम्‌ ( पृ० २३५) । 
'अस्मदगुरूक्त' इत्यस्य स्थाने 'अस्मदुक्त' इति पाठ उपलम्यतेञ्त्यास्‌ मातृकासु । 

5 चिदम्बुधिमहाभङ्गभिन्नसंकोचसुन्दरः ( पृ० १९६ ) | 
.- यद्यद्‌ बाह्यं वक्ष्यमाणं तत्तदान्तरमाचरेत्‌ ( पृ० २४५ ) । 

कादिठान्तं चादिठान्तं वणंजातं क्रमोऽक्रमात्‌ । 

द्यं द्यं प्रयोक्तव्यं कलाश्च तदनन्तरम्‌ ॥ ( पु० २५५ ) 

कामो\ देवः स काम्यत्वातु ( पृ० २६३ ) । 


" श्वासद्र्‍यनिरोधेन कुण्डलीत्रयमेलनात्‌ । ० 
ज्र  यज्जीवशिवयोरेक्यं तेनासावान्तरो बलिः ॥ ( पृ० ३३९ ) 
इत्येतेषूद्धरणेष्वपि तथेव । 


चिद्दल्ल्याममृतानन्दयोगिन इमे इलोका उद्धृता:-- 
बेन्दवे` परमाकाशे सच्चिदानन्दलक्षणे । 
.  निष्प्रपञ्चे निराभासे निविकल्पे निरामये ॥ 
~ अनुत्तरचमत्कारपरामशंपवित्रिते | 
निरु्तरमहाशून्ये गृन्यशून्यान्तर्वाजते ॥ 
ख्लीपुंनपुंसकाख्याभिः कल्पनाभिरकल्पिते । 
आदिमध्यान्तनिर्मुक्ते भावपञ्चकभासिते ॥ 
सर्वोपमानरहिते प्रकाशानुभवात्मिके ॥ ( पु० २४-२५ ) । 
रदिमचक्र च परितो भक्तिनम्रः प्रपूजयेत्‌ | ( पृ० ५४-५५ ) | 
अमृतानन्दविरचितस्य तत्त्वविमशिनी्रन्थस्य मातृका केरलविश्वविद्यालय- 
ग्रन्थालये विद्यते । सर्वाणीमान्युद्धरणानि तत्नत्यान्येव स्युरिति वयं संभावयामः। यतो 
हि दीपिकायाम्‌ ( पृ० १०६ )--“कायति नानानामप्रपञ्चरूपेण मातृका देवी” ( १६ ) 
इति सौमाग्यसुधोदयोद्र्‍रणावसरे 'अस्मदुक्त' इति पाठस्यैवौचित्यम्‌, न तु 'अस्मद्गुरूक्त 
इत्यस्य । यदीमान्युद्Vरणानि तत्रोपछभ्यन्ते, तदैतन्निश्चयेन वक्त शक्येत यद्‌ दीपिकायां 
सर्वत्र 'अस्मदुगुूक्तः इत्यस्य स्थाने 'अस्मदुक्त' इत्येव पाठ उचित इति। तदैव च 
तत्त्वविमशिनीचिद्विलासस्तवयोरमृतानन्दकृतित्वं निविचिकित्सं सिद्ध्येत । 


१. “कामो देवः प्रकाम्यमानत्वात्‌” ( ४।३ ) इति सोमाग्यमुधोदयस्थः पाठः । एतेनापि 


‘अस्मदुक्त. इति पाठस्यैवौचित्यं प्रतीयते । 
२. “बैन्दवे” इत्यादिकः इलोक: ६८ पृष्ठेऽपि वर्तते चिद्वल्ल्यामेव । 

( २७ ) 


तन्त्रस-द्ठाव- 
तुलामेलकयोगः श्रीतन्त्रसद्भावशासने | 
य उक्तः शम्भुनाथेन स मया दशितः क्रमात्‌ ॥ (३०२१४) 
इति तन्त्रालोकप्रामाण्यात्तन्त्रसङड्भावशासनं दाम्भुनाथक्ृतिरिति डाँ० कान्तिचन्द्रपाण्डेय- 
महोदयाः प्रतिपादयन्ति’ । शिवसूत्रविमशिन्यामृजुविमशिन्यां चिद्दल्ल्यां च तत्रत्या 
बहवः इलोका दृश्यन्ते । तेषां दशंनेन ज्ञाते भगवता शङ्करेण भगवत्ये उमाये शास्त्र- 
मेतदुपदिष्टमिति | चि्दल्ल्यां (पृ० ३५) स्पष्टमस्यागमशास्त्रत्वमङ्गीकृतस्‌ । शम्भुनाथो5- 
भिनवगुप्तस्य साक्षात्‌ कोलिकदीक्षागुरुरिति तन्त्रालोकादिषु तत्र तत्र स्पष्टमेव । तदत्र 
विशये एवं समाधातुं शक्यते-अद्वेतवादिष्वागमदशंनेषु साधकस्य रिवाद्याराध्या- 
भिन्नत्वं तत्सहर्घामण्याः साधिकायाश्च देव्यभिन्नत्वमावेशदशायामङ्गीक्रियते । अस्यां 
दशायामवतीर्णानां शास्त्राणामागमत्वव्यपदेशोऽकारि साधकेः। तन्त्रसद्धावक्रमसद्धा- 
वादीनि शासनान्येवमेवाविर्भूतानि स्युः । अस्मिन्‌ प्रसङ्गे श्रीमतां चिन्ताहरणचक्रवति- 
महोदयानां ग्रन्थो ^ विशेषजिज्ञासुभिरवस्यं द्रष्टव्यः । 
तन्त्रालोकः 
ऋजुविमशिन्यां त्रिकशाख्न-त्रिकसारशाख्न-त्रिशिकाशासन-षडध्वसारशाख्वचन- 
त्वेनोद्धृताः प्रायः सर्वे इलोकास्तन्त्रालोके समुपलभ्यन्ते, अतो नेमानि ग्रन्थान्तराणि । 
सवंत्र ग्रन्थकारेण तन्त्रालोक एव तत्तन्नाम्ना स्मृतः। तन्त्रालोकश्चाभिनवगुसपादस्य 
कृतित्वेन प्रथिततम एव । 
तिमिरोदूघाटः 
करन्ध्रचितिमध्यस्था ब्रह्मपाशावलम्बिकाः | 
पीठेश्वर्यो महाघोरा मोहयन्ति मुहुर्मुहुः ॥ 
इत्येष तिमिरोद्घाटशलोकः शिवसूनत्रविमशिन्यां स्थलद्वये (पु० १७, १०२), ऋजुविम- 
शिन्यां (पृ० २८) च दृश्यते । 
यः प्रियो यः सुहृइन्धुर्यो दाता योऽतिवल्लभः। 
तदङ्गभक्षणाद्‌ देवि ह्यत्मतेद गगनाङ्गना ॥ 
इति शिवसूत्रविर्माशन्यां (पृ० ६८) दुष्टेऽस्येव ग्रन्थस्य वचने स्थितेन 'देवि’ इति संबोधन- 
पदेनास्यागमकोटौ समावेशो भवति । 
त्रिपुरसुन्दरीकल्पलता 
« “त्रिपुरसुन्दरीकल्पलतायामभियुक्तो क्तिः 
` प्राणो देवीसखाद्यो दशशतनयनः शम्भुरग्निद्चिमूर्तिः 
शुन्यश्च्द्रार्धनादः शिखिरचिरुचिरो वारभवोऽसावकीलः |” 


१. द्रष्टव्यम्‌-अभिनवगुप्त, पृ० ५८३ (द्वितीयं संस्करणम्‌) । 
२. “तन्त्राज्‌ : स्टढीज्‌ क्ॉन देयर रिलीजन एण्ड लिटरेचर” इत्याख्यस्य ग्रन्थस्य “आधरशिप 
ऑफ द तन्त्राज इति शीर्षकस्तृतीयोऽष्यायः, पृ० १९-२८। 

( ३८ ) 


- ऋजुविमशिन्यामेतद दृश्यते (पृ. १११ ) । अथंरत्नावल्यां तु--“तत्र सन्ध्यावन्दन- 
० न्यासमण्डलाघंशुद्धिपयन्तै श्रीमहात्रिपुरसुन्दरीकल्पलतायामुक्तप्रकारेण द्रष्टव्यस्‌” 
(पृ. ११५) इति नाम्नि कश्चन भेदोश्वलोक्यते | ज्ञानदीपविमशिन्यां` विनैव नाम- 
निर्देशमिमे झोका दुव्यन्ते-- 
घ्राणो देवीसखाद्यो दशशतनयनः शम्भुरग्निखिमूतिः 
शून्यश्वचन्द्राधंनादो$हिमर्चिरिचिरो वाग्भवोञ्सावकीलः | 
सोऽयं घ्यानाजपाद्वा मुखकुहरलसद्गद्यपद्यप्रबन्धं 
छन्दोऽलङ्कारतर्कागमविशदमतिर्वाक्पतिर्जायते च्‌ ॥ 
त्रिस्थाने जननस्थितिक्षयतया यच्छेवबीजत्रयं 
सृष्टयः स्पष्ठमयोऽपि शक्तिमदनाच्चेन्द्रं तु बीजं स्थितेः । 
संहारस्य तथाऽनलस्तदनु खं चन्द्रख्मूतिध्वनी 
रक्तं ध्यायति कामराजकमिदं यस्तस्य वश्यं जगत्‌ ॥« 
सोमः कामश्च शक्रः पशुपतिरनलो वेष्पावी पुर्णचन्द्र. 
नादः शक्त्याख्यवीजं तदिदमनिछसत्कीरकुन्देन्दुगी रस्‌ । 
यो ध्यायेद्धयेतदन्तभंवति हि निखिला खेचरी दिव्यसिद्धि- 
देव्या लोकेकमात्रा उपशमति च विषं याति कैवल्यतां सः ॥ 
इमे च इलोकाखिपुरसुन्दरीकल्पलताया एवेति क्रजुविर्माशनीदशंनादुद्नीयते । 
चक्रं बेन्दवमम्विकामयमिदं वामा त्रयो ये भ्रमा 
्येष्ठेयं यदिदं पुरन्दरपुरे रेखाचतुष्कं बहिः | 
योऽयं शक्त्यनलत्रिकोणनिवहो रीद्रीयमित्यामृशन्‌ 
. योर्झ्वाधारमकृत्रिमं कलयते मातः स ते पूजक: ॥ 
इत्येष इलोकोऽर्थरत्नावल्यां (पु० ८३) वामकेश्वरीमतविवरणे (पू. २९) च, 
आ भ्रीदीपकनाथतो ह्यगणितेरद्यापि वृत्तिः कृता 
यस्याऽत्यैशच करिष्यते गुरुवरेः स्वस्वाशयौचित्यतः। 
देवि त्वच्चरणाग्जरेणुशरणः कामस्थमित्यादिक- 
इलोकस्याधंयुतस्य तस्य सुकृती कोः्प्यथेवित्तत्त्वत: ॥ 
इत्ययं स्लोक्रो वामकेश्वरीमतविवरणे ( पृ. ११५ ), 
पिण्डो वाचकविस्तरस्य : संस्कारशेषस्थिति- 
नादोऽसौ तव देवि म 000 
घण्टाववाण इव क्रमेण विरमन्नन्यामणीयस्तरी- 
माजिम्नन्‌ परचिहृशामनुभवन्‌ भूति पुराणीं मम ॥ (पृ.१३१,३१५-१६) 


१, ब्रष्टग्यमू--प. २० खा 

विश्वक्षिप्तपदप्रमेयसुभगां ब्राह्मीं महावाग्भवे 

विश्‍वोत्तीणंमहाप्रकाशवपुषं शक्ति च नैसगिकीस्‌ । 

प्रामाण्यप्रवणत्रिशक्तिखचितां मध्ये तु चातुर्दशी 

संचिन्त्याम्ब समिन्धयन्नुभयतो मथ्नामि तन्त्रारणिस्‌॥ (पृ. २६४-६५) 
इतीमौ च श्लोको योगिनीहूदयदीपिकायां दुश्येते । कस्यचनेकस्यैव स्तवस्येमे लोका: 
स्युरिति संभाव्यते । 


न्रिपुराणंवः 

कामं प्राणं प्रकुर्वीत मन्मथं कारयेत्तनुस्‌। 

कन्दपं मन्दिरं कृत्वा द्विधाभूतं च पार्वति ॥ 

मकरध्वजं न्यसेद्वेवि षट्स्थानेष्वस्य सव्रते । 

„ मोहनाभ्यन्तरे कृत्वाळवेष्टयेत्तस्य मायया ॥ 

अरथंरत्नावल्यां (पु. २४२) इलोकावेतो त्रिपुराणंवस्येति प्रदशितम्‌ | नित्याषोडशिकाणंव- 
सेतुबन्धे ( पृ. १५० ) तन्त्रान्तरवचनत्वेनोदधताविमौ श्लोकौ । अनयोरर्थस्तत्रेवावलोक- 
नीयः । त्रिपुरासम्प्रदायस्य प्राचीन एष आगमग्रन्थः प्रतीयते । नानाग्रन्थेषु बाहुल्येनो- 
दूतान्यस्य वचनानि । 


देवीसंस्थानम्‌ 
एष ग्रन्थो ज्ञानदीपविर्माशन्यामेवमुद्धतः'- 
“तदुक्तं देवीसंस्थाननाम्न्यागमे- 
आत्मा त्वादित्यहंसोऽयं पक्षो चास्य सितासितौ | 
तदन्तवंतंते राहुस्तत्र सन्ध्ये गमागमे ॥ 
कृष्णे संक्रमते नाडी शुक्ले निष्कलवाहिनी | 
एतत्पद्मद्वयं वाहे प्राणाचार्यस्तु चन्द्रमाः ॥” इति । 
नवशतीशास्त्रम्‌ 
अस्य ग्रन्थस्य-- 


४ अनन्तं परमं ज्योतिः सर्वंप्राणिहृदि स्थितम्‌ | 
कलोकाघंमात्रमेतद्‌ योगिनीहृदयदीपिकायां ( पृ. ६३) समुद्ृतं दुश्यते। 'अनन्तस्‌? 
इत्यस्य स्थाने 'अनच्कस्‌' इति पाठान्तरं मातृकासु कासुचित्‌ । चतुश्शतीशास्त्रं यथा 
चतुस्शतररोकानां समाहारस्तथेव शास्त्रमेतन्नवशतरलोकमयं स्यात्‌ । 'अनच्कं यत्परं 
ज्योतिः सर्व॑प्राणिहृदि स्थितम्‌” इत्यादिकः साधंद्वयश्लोकः सिद्धनाथपादङ्कतेः कुलरत्न- 


१, द्रष्ठन्यम्‌ प. ८ क। 

(४० ) 


शास्त्रसयेत्यर्थरत्नावलीतो ( पृ. २०५ ) ज्ञायते । किमेतत्‌ कुलरत्नशास्त्रमेव नवशती- 
> शास्त्रम्‌ ? तन्त्रालोकादिषूदूता कुलरत्नमाला रत्नमाला वाअभिन्नो ग्रन्थ इति तत्रोदृत- 
वचनानां पर्यालोचनेन ज्ञायते । परमार्थंसारस्य योगराजकृतायां टीकायां ( पृ. १६३ ) 
कुलरत्नमालिका साहस्रिकेतिविषोषणेन संयोजिता । तेन सहस्रइलोकात्मकोः्यं ग्रन्थ 
इत्यायाति । कुलरत्नशाल्र॑ कुलरत्नमाला चोद्धरणेभ्यः कोलमतप्रतिपादको ग्रन्थ 
इत्यध्यवसीयते। सर्वाणीमानि वचनानि तन्त्रालोकाथंरत्नावल्या दिषूपलन्धान्येकस्यैव 
ग्रन्थस्य सिद्धनाथपादकृतेः स्युरिति वयं संभावयामः। नवशतीशास्त्रस्य सहस्रश्‍लोका- 
त्मकता सेतुबन्धप्रदर्शित( पृ. १७६ ) रीत्या समाधेया | कुलरत्नमालायामुपलभ्यमानानि 
देवीत्यादीनि संबोधनपदानि तन्त्रसऱद्भावपरिचये प्रदर्शितरीत्या समाधेयानि । 


नागसट्टः 
त्रिपुरासारसमुच्चयकारो नागभट्टः सुप्रसिद्धस्तन्त्रवाड्मये योगशास्त्रग्रन्थेषु च | 
ऋजुविमशिन्यां ( पु. ११९ ) भट्टनागनाम्नाध्यमुद्धृतः । अन्यान्यपि द्वित्रवचनानि विनेव 
नामनिर्देशमत्रोट्टङ्कितानि । ग्रन्थोऽयं सवृत्तिकः प्रकाशितः कलिकातानगरीत: । योग- 
शास्त्रग्रन्येष्वप्यस्योल्लेखः किमपि वेदिष्टयमस्य प्रख्यापयति । सरस्वतीभवनस्थसटीक- 
लघुस्तवमातृकायां' त्रिपुरासारसमुच्चयः कविहस्तमल्लोक्त इति समुदर्टाङ्क्‌ । 


पद्महस्तभट्टारकः 
एष ग्रन्थो ज्ञानदीपविमशिन्यामुदृतः^ | अत्रत्य एक एव इलोकस्तत्र दृश्यते-- 


प्राणार्की सन्नयेत्‌ पश्चात्‌ शस्यन्तमयते यदा । 
त्रिपथे जायते सन्ध्या त्वन्तस्था कुलयोगिनासु ॥ इति | 


अस्यैव ग्रन्थस्य केरलविश्वविद्यालयमातृकायां “श्रीपद्महस्तभट्टारके” इत्यस्य 
स्थाने “तथा षट्सह्रभट्रारकेणापि सन्ध्यानिणंयः कृतो यथा” इति पाठो वतंते | 


परापन्चाशिका 

ग्रन्थ एष योगिनीहृदयदीपिकायां चिद्वल्ल्यां सोन्दयलहरीटीकायाँ सौभाग्य- 
वधंन्यां च समुद्धृतो वतंते । अत्रत्याः सर्वेऽपि लोका: कस्मीरग्रन्थमालायां प्रकाशिताया- 
मादिनाथविरचितायामनुत्तरबोधपञ्चाशिकायां दुष्यन्त इति तदभिन्न एवैष ग्रन्थः इति 
मन्तव्यम्‌ । अशुद्धिभूयिष्ठमेतत्संस्करणसु । सरस्वतीभवनपुस्तकालयेऽन्यत्र चास्या द्वित्रा 
मातृकाः समुपलभ्यन्ते । तासामाधारेण नूतनमस्य संस्करणमावश्यकस्‌ । 


१, द्रष्टन्यम्‌-२३६१६ संख्याकाया बैनाचार्यसोमतिलकसूरिकृतटीकासहिताया लघुस्तव- 
मातूकायास्तूतीयं पत्रम्‌ । 
३. द्रष्टव्यम्‌ प. ८ क । 

प्रपञ्सारः 

पद्मपादाचार्यविरचितेन भाष्येण सह शङ्कुराचायंप्रणीत एष ग्रन्थः साम्प्रतं मुद्रित 
उपलभ्यते | ऋजुविमाशिनीकारेणाभियुक्तवचनत्वेन बहुश उद्धृत एष ग्रन्थो भगवता आद्येन 
शङ्कराचार्येण विरचितोऽन्येन वा तच्छिष्यपरम्परासु स्थितेनेत्यत्र विवदन्ते ऐतिहासिकाः 
साम्प्रतिकाः। अर्थरत्नावलीकारेण विद्यानन्देन ` ज्ञानदीपविमशिन्यां स्वकुतो प्रपञ्च- 
सारस्थः “मूलाधारात्‌” ( १०७ ) इत्यादिकः इछोकः शकङ्कुराचायंक्कतित्वेनो ल्लिख्यते । 
ईशानशिवगुरुदेवपद्त्यां प्रपञ्चसारस्थाः इलोका दुस्यन्ते । एष ईशानशिवः सोमशम्भु- 
ग्रन्थं स्मरति | सोमशम्भुना कमंकाण्डक्रमावलिः ११३० वेक्रमे वत्सरे समापिता । 
ईशानरिवगुरुदेवपद्धतिश्च तत्त्वप्रकाशव्याख्यात्रा कुमारेण स्मयंते । कुमार एष गुजेर- 
चालुक्यनृपतेर्मूलराजस्य गुरोः कुमारशिवादभिन्नो यदि स्वीक्रियेत तहि खीष्टीयैकादश- 
शताब्द्या अन्तिमो भाग ईशानशिवस्य स्थितिकालः सिद्धयति । प्रपञ्चसारस्य रचना 
ततः पूर्वं संजत्तित्यङ्गीकतंव्यमेव । शिवभूषणे पद्धतिप्रणेतारोऽष्टादश शिवाचार्याः 
श्रूयन्ते 


उग्रोत्तरज्योतिरथोपसद्यः श्रीरामकण्ठोऽपि च वेद्यकण्ठः । 
नारायणश्चापि विभूतिकण्ठः श्रीनीलकण्ठावपि सोमशम्भुः || 
ईशानशम्भुहुंदयादिना स्याद्‌ विरश्चिवैराग्यकयुग्मवाच्यो । 
ज्ञानस्त्रिणेत्रो वरुणेश्वरो तावित्यादथस्ते स्यृरघोरशम्भुः ॥ इति | 


प्रायश्चि्तसमुच्चय-निमित्तक्रियानुसन्धान-प्रतिष्ठादपंणप्रभृतिषु प्राचीनेषु पद्धतिग्रन्थेषु 
गवेषितेषु प्रपञ्चसारस्य स्थितिकाल इतोऽपि प्राचीनः साध्येत । 


प्रपञ्चसारः शारदातिलकं च यद्यपि तन्त्रशास्त्रग्रन्थो, तथापि नेमौ शेवं शाक्तं 
वेष्णवं स्कान्दं गाणपत्यं वा मतमेकान्त्येन प्रतिपादयतः । स्मातंपञचायतनपुजायां यथा 
सर्वेषामेषां पूजनं विवीयते, तथैवानयोग्रंन्थयोरासां सर्वासां तन्त्रदुष्टीनां समन्वयो 
विराजते । अनयोग्रन्थयोविषयभ्रतिपादने किमुत क्‍्लोकानुपू्व्यामपि तत्र तत्र वतंते 
साम्यम्‌, अतः कश्चिदेकोऽन्यमनुकरोतीत्यङ्गीकतंव्यस्‌ | अनयोरेकस्य कर्ता शङ्कुराचाये- 
भगवत्पादः, अन्यस्य चाश्नियेशुप्तगुरुलेक्ष्मणो5भिमन्यते । अनेन प्रपञ्चसारस्य प्राचीनत्व 
मायाति। वेदिकधमंस्य पुनः प्रतिष्ठापयित्राऽऽ्येन शङ्कराचार्येण वेदबाह्यान्‌ मतान्‌ 
निरस्यता वेदानुवतिनीनां दृष्टीनां समन्वयः स्मातंधमंप्रतिष्ठामुखेनाकारीति शरूयते । 
्रह्मसुत्रतकंपादव्याख्यानप्रसङ्गे यद्यप्येता दृष्टयः समालोचिताः, तथापि प्रपञ्चसारे 
दुश्यते नाम तत्समन्वयः। तन्त्रग्रन्येष्वेवंविधेषु प्रपञ्चसार इदम्प्रथमतया प्रवृत्तः, 
उताऽऽसन्नन्येऽपीदुशा ग्रन्थाः पुर्वं मित्यन्वेषणोयस्‌ । 


१, द्रष्टव्यम्‌-प० ११ क। 

सतशास्त्रम्‌ 
यत्र यत्र मनस्तुष्टिस्तत्र तत्रैव धारयेत्‌ । 
तत्र तत्र परानन्दस्वरूपं संप्रकाशते ॥ 


इत्येष इलोको *मतशास्त्रस्येत्यथेरत्नावलीकार: (पृ० ८०) | एवमेव--'संवर्तामण्डलान्ते 
क्रमपदनिहितानन्दशक्तिः सुभीमा” इत्येष इलोकखण्डोप्यथंरत्नावल्यां ( पृ. २०५ ) 
मतशास्त्रस्यैवोदृतः । एष च इलोकखण्ड: कुब्जिकामतस्येति तत्रेव टिप्पण्यामस्माभिः 
प्रतिपादितम्‌ । नित्याषोडशिकाणंवे चतुष्षष्टितन्त्रेषु कुन्जिकामतं परिगणितस्‌ । 

वेदाच्छेवं ततो वामं ततो दक्षं ततः कुलम्‌ | 

ततो मतं ततश्चापि त्रिकं सर्वोत्तमं परस्‌ ॥ 
२अभिनवगुसप्रभृतिभिरुदृतेऽस्मिन्‌ वचने मतसिंद्धान्तः पृथगेव परिगणितः । अस्मिन्‌ 
विषयेऽस्माभिस््त्रपुरादशँनविषयके निबन्धे १६-१७ पृष्ठो ्टिप्पण्यामुक्तपूर्वस्‌ । कुब्जिका- 
मतस्य प्रकाशनानन्तरमेव विषयेऽस्मिन्‌ निश्चयेन किमपि वक्तुं शक्यते । अभिनवगुसेन 
परात्रिशिकाव्याख्यायास्‌-“तथा च कुब्जिकामते खण्डचक्रविचारेऽमुमेवार्थं प्रधानतया- 
धिङ्ृत्यादिष्टस्‌- मायोपरि महामाया त्रिकोणानन्दरूपिणी | इत्यादि” इत्येवं कुन्जिका- 
मतमुद्धृतस्‌ । महार्थमञ्जरीपरिमलादिष्वपि ( पृ. ४ ) तद्वचनान्युपलभ्यन्ते । तन्त्रालोके 
तद्विवेके च सिद्धयोगीश्वरीमतमपि मतनाम्ना स्मृतम्‌ | कुन्जिकामतसिद्धयोगीकवरी- 
मतयोम॑तनाम्नोद्धृतानां वचनानां विवेकोऽनयोर्मातुकयोः परिद्शंनानन्तरमेव संभवेत्‌ । 


सतोत्तरम्‌ 
अर्थेरत्नावल्यामिमे इळोका मतोत्तरीया उद्धृताः सन्ति 

एतत्तन्मण्डलं दिव्यं यत्र विश्वं प्रतिष्ठितम्‌ ( पृ. १९ ) 

पिण्डं कुण्डलिनी शक्तिः पदं हंसः प्रकीतितः । 

रूपं बिन्दुः समाख्यातो रूपातीतं तु निष्कलम्‌ ॥ ( पृ. २४) 

भेरवोऽहं कुलोऽहं वे विन्दुस्त्वं नादकुण्डली । 

उभयोः सङ्गमो योऽयं परानन्दस्वभावकः॥ ( पृ. १३९ ) 
अत्रत्यं द्वितीयमुद्धरणं योगिनीहृदयदीपिकायां (पृ. ५९ ) सेतुबन्धे ( पृ. ६०) च 
स्वच्छन्दसंग्रहवचनत्वेनो दूतस्‌ । ऋजुविमशिन्यां ( पृ. १३३) त्रेलोक्यमोहनमित्यादि 
नवमं सुरसुन्दरीत्यन्तं साधंस्लोकद्वयं मतोत्तरीयमुद्धृतस्‌ । अत्र दवयोर्मातुकयो ग्रन्थस्य नाम 
वामिकोत्तरमिति दुस्यते । मतोत्तरस्य मातुकाया विवरणं म०म० हरप्रसादशास्त्रिसंदुब्ध- 
नेपारग्रन्थसूच्यां द्रष्टव्यस्‌ | 


१. स्वल्पेन पाठमेदेन सहेष विज्ञानभैरवेऽपिं ( इलो. ७४ ) दु ष्यते । 
२, इ्रप्टष्टा— परात्रिसिकाविवृतिः, पु. ९२ 

( ४२ ) 
महाज्ञानाणंचः 


एष ग्रन्थो योगिनीहूदये “महाज्ञानाणंवे दृष्टः शङ्का तत्र न पार्वेति” ( २७७) „` 


इत्येवं स्मृतः | जयरथेन च विवरणे “महाज्ञानाणंवे दुष्टं ष( डुं?ट्क ) तन्त्रेऽत्र पार्वति” 
( पृ. १३९ ) इत्यागमवचनमुद्धूतस्‌ | उभयत्रापि षड्विधमन्त्राथंप्रकरणे तत्स्मयंते, अत 
उभयत्रापि प्रकरणमेतन्महाज्ञानार्णंवानुसारि व्याख्यायत इति मन्तव्यस्‌। विवरणे 
आगमवचनेन योगिनीहूदयमेव स्मर्यत इति तत्संपादकाभिमतं न रोचतेऽस्मभ्यस्‌, अत्रो- 
दूतानां वचनानां सर्वेषां योगिनीहृदयेऽनुपलम्भात्‌ । अतः पृथग्‌ ग्रन्थद्वयमेतदङ्गी- 
कतंव्यस्‌ । तदाधारभूतश्च ग्रन्थो महाज्ञानाणंव इति । अत्र यद्ृक्तव्यं तत्‌ १२ पृ. १ टि. 
उक्तस्‌ । 
सुख्यास्तायक्रमः, मुख्याम्नायरहस्यविधिश्च 
योगिनीहृदयदीपिकायास्‌- 
० “स्वीकुर्यात्‌ सततं वस्तु यदानन्दसुखं भवेत्‌” ( पू. २६५ ) । 

इत्येष इलोकार्घो मुख्याम्नायक्रमनाम्नोद्धृतः | एवमेव-- 

इन्द्रियद्वारसंग्राह्मेगन्धाद्येरात्मदेवता । 

स्वाभेदेन समाराध्या ज्ञातुः सोऽयं महामखः ॥ 
इति इलोको मुख्याम्नायरहस्यस्थ इत्युक्तम्‌ (पृ. १९६, २७२) । एष श्लोक: सेतुबन्धेऽपि 
( पु. १९८ ) आम्तायरहस्यरलोकत्वेनोक्तः । महार्थंमञ्जरीपरिमले ( पृ. ६६ ) चेषोऽभि- 
युक्तवचनत्वेनोद्धतः । मुख्याम्नायक्रमो मुख्याम्नायरहस्यं च भिन्नौ ग्रन्थावमिन्ञौ वेति 
विचायंस्‌ । 


मृत्युञ्जयभट्टारकः 

तन्त्रालोक-शिवसूत्रविमशिनी-ऋजुविमशिन्यादिषु मृत्युञ्जयभट्टारकनाम्नोद्ताः 
सर्वेऽपि इलोका नेत्रतन्त्रे समुपलभ्यन्ते । अतो नेत्रतन्त्रमेव मृत्युञ्जयभट्टारक इति निश्च- 
प्रचस्‌ । एतच्च तन्त्रं कश्मीरग्रन्थमालायां प्रकाशितमुपलभ्यते । 


यागसारः 
देव्यासनोपयोग्यस्य तीरे यस्य सुवर्तुला । 
तुर्यास्ने दिग्विदिकसूत्रैः पातितेनृंत्तिमालिखेत्‌ ॥ 
तदन्तरेषु रेखाष्टौ सूत्राण समया तत: | 
तदन्तस्तु त्रिधा वृत्ति समन्तात्‌ परिवतंयेत्‌ ॥ 
दलाग्रं दलसन्धि च केशराणि च कणिकास्‌ | 
क्रमशः संविधायाशु रजोभिस्तत्र चोन्नतम्‌ ॥ 
पीता च कणिका रक्ता नवभिः कृष्णबीजकेः | 
मूलमध्याग्रसंस्थानि पीतरक्तसितानि वा॥ 

( ४४ ) 


केशराणि दलान्याशु खेतवारणरेखया । 
शुवलानि प्रोन्नताग्राणि भुक्तिकामस्य वतंयेत्‌ ॥ 
समानि मुक्तिकामस्य दलोग्राणि विजानता । 
कन्दर्पादिषु योगेषु तीक्ष्णाग्राणि शुभानि च ॥ 
दिगीशेः संचराग्राणि गोकर्णाग्राणि चान्यथा । 
विघ्नेशानां ग्रहाणां च प्रमथानां निगद्यते ॥ 
मण्डलाग्राणि कार्याणि वाणीदुर्गाचेनेषु च । 
बोधिपत्राग्रतान्येव विदधीत गुरूत्तमः ॥ 
प्रत्यक्षमिव संपाद्य देव्या आसनपङ्कुजस्‌ । 
मध्याद्यन्ताधिकं चान्यद्‌ ग्रन्न्यूनं तत्समं भवेत्‌ ॥ 


यागसारस्था इमे इलोका ज्ञानदीपविर्माशन्यामुद्धृता विद्यानन्दनाथेन (प. १४ ख-१५ क) | 
रससारसंग्रहः 

“विद्यां तु नवमीं सम्यक्‌” इत्यादि “वाग्भवोऽसावकीलितः”' इत्यन्ता रससार- 
संग्रहस्थाः इलोका ऋजुविमशिन्याम्‌ ( पृ. ११० ) अथेरत्नावल्यां ( पृ. ११४ ) चिद्वल्ल्यां 
( पृ. ३९ ) च समुपलभ्यन्ते । “कीलिता या रहुस्यत्वान्मादनेत्यादितः क्रमात” इत्यत्र 
मादनं तदधः शक्तिः ( ११११ ) इत्यादिनित्याषोडशिकाणंववचनपरामशं इत्युन्तीयते । 


प्रोत्कोलनं विधायास्य देवदेवेन दशितम्‌ । 
चतुविशतिसाहसे रससारकसंज्ञके ॥ 


इत्यूजुविर्माशनीधृताभियुक्तवचनप्रामाण्यतो रससारसंग्रह एष चतुविशतिसहस्रइलोक- 
प्रमाणो देवदेवेन शिवेन प्रोक्त आगमग्रन्थ इति प्रतीयते । अत्र चतुथंचरणस्य 'रससारक- 
संग्रहे' इति पाठ उचितः प्रतिभाति । अत्र हादिविद्यायाः समुद्धारादेष न प्रमाणीकृतः 
सेतुबन्धकारेण ( पृ. ६५ ) कादिविद्योपासकेन । 


रुद्रयामलम्‌ 


नित्याषोडशिकाणंवे वारद्वयं स्द्रयामलं स्मृतस्‌ | “एवं मन्त्रफळावाप्तिरित्येतद्रुद- 
यामलम्‌” ( इलो. ३६ ) इत्येतस्मिन्‌ परात्रीशिकान्तिमर्लोकेऽस्य ग्रन्थस्य रुद्रयामलसार- 
मूतत्वमवगम्यते | “श्रुतं देव मया सवं रुद्रयामलसंभवस्‌' (इलो. १) इत्येतस्मित्‌ विज्ञान- 
मरवाद्यपद्य “रुद्रयामलतन्त्रस्य सारमद्यावधारितस्‌”' ( इलो. १६२ ) इत्युपान्त्ये पद्ये च 
स्पष्टमेव रुद्रयामलं निदिष्टसु । नित्याषोडसिकाणंवे चतुष्षष्टितन्त्रपरिगणनभ्रकरणे याम- 
छाष्टकेष्वन्यतमदेतत्सर्वटीकाकारसम्मतं तन्त्रम्‌ | अर्थेरत्नावल्यादिषूदूतमुत्तरषट्कं रुद्र- 
यामलस्येव भाग इति तत्पुष्पिकावाकयेभ्यः परिज्ञायते | एवं विशि्टेष्वागमग्रन्येष स्मृत- 
स्यास्य रुद्रयामलस्य वैशिष्ट्यं प्राचीनत्वं च निविवादम्‌ । ग्रन्थस्यास्य मातृका: प्रायः 

(४५ ) 


सर्वेष्वेव ग्रन्थालयेषु समुपलभ्यन्ते । सन्ति च स्तोत्रपटलादीनि बहुनि पुस्तकानि रुद्रयाम- 
लान्तगतत्वेन निदिष्टानि। रुद्रयामलसंबद्धयावदुपलब्धसामग्रीसंकलनमुखेन ग्रन्थ- , 
स्यास्य प्रामाणिक संस्करणं नितान्तमपेक्षितम्‌ । तच्च सज्जीक्रियते वाराणसेयसंस्कृत- 
विश्वविद्यालयस्थेन योगतन्त्रविभागेनेत्युक्तमेव । 
लक्षणसारः 

अत्रत्या इमे इलोका ऋजुविमशिन्यामुद्धृता वतन्ते-- 

८ अनेन हेतुना सर्वंपापविध्वंसकारिणा | 
समस्ताज्ञासिद्धिदेहदायिना तपंयेज्जगत्‌ ॥ ( पृ० १३५ ) 
अर्घान्नसलिलं पात्रं सहेतु दत्तपुष्पकस्‌ | 
समन्त्रं नेत्रपात्रेण त्रिधा शान्ति्वाल भजेत्‌॥ 
मुक्तकेनालिवर्णेन सर्वंविघ्नविनाशिना | 
सर्वसिद्धप्रदेनेव ध्यात्वा भूतादिवेश्तिस्‌ || ( पु० १४०-१४१.) 
जातवेदसि भूतेशे यातुधाने समीरणे। 
देवीमौलौ चतुदिक्षु क्रमाद्‌ हृदादिक यजेत्‌ || ( पृ० २२५ ) 
अऋजुविमशिन्या गमातुकायां ( पृ० २२५ ) ग्रन्थस्यास्य लक्षणसागर इति नाम | 


वत्सराजः । 
सौन्दयलहरीटीकायामरुणामोदित्यामु-- 
“कामसिद्विस्तोत्रे भगवतीभक्तिलोलचूडामणिः श्रीवत्सराजोध्प्याह-- 
लोकाश्वंतुदंश. महेन्द्रमुखाश्य॒ देवा 
मूतित्रयं मुनिगणाश्च वसिप्ठमुख्याः । 
सद्यो भवन्ति न भवन्ति समस्तमूर्त- 
रुन्मीलनेन तव देवि निमोछनेन ॥” ( पृ० २२१ ) 
इत्येवं वत्सराजविरचितस्य कामसिद्धिस्तोत्रस्योल्लेखो विद्यते । नेपारस्थवी रपुस्तकालये 
वत॑तेऽशेषकुलवल्लरीमातूका । तस्यां मातुकायामादितश्चतु्थपत्रस्य निरङ्पृष्ठपर्यत्तं महा- 
राजाधिराज विद्याधरचक्रव्तिवत्सराजविरचिता वामकश्वरीस्तुतिदुंस्यते । तत्रान्वेष्टव्य 
एष इलोकः । 
मिक्स नी महार्थमञ्जरीपरिमले ( पु० ५४, ७३, ७६, ७७, 
१२४, १३६ ) कामकलाविलासटीकायां चिढल्ल्यां ( पू ४ १५, १७, र ) 
द्वुतानि सन्ति । एष ग्रन्थः सव्याख्यस्त्रिवेन्द्रंसंस्कृतग्रत्थमालाया :। 
क्त न प्रतीयेत यदेष शिवपुराणे = “श्रीविरूपाक्षनिमिते । शास्त्रे 
पञ्चाशिके” ( ६।१९।४४ ) इत्येवं स्मृतः । 

( ४ ) 
_ श्रोकण्ठसंहिता 
~ पृथङ्मन्त्रः पृथङ्मन्त्री न सिद्धयति कदाचन | 
ज्ञानमूलमिदं स्वंमन्यथा न प्रसिद्धयति ॥ 
आदिमान्तिमहीनास्तु मन्त्राः स्युः शरदभ्रवत्‌ ॥ 
गुरोलक्षणमेतावदादिमान्त्यं च वेदयेत्‌॥ 
इलोकाविमौ श्रीकण्ठसंहिताया इत्युजुविमशिन्यामुक्तस्‌ । श्रीकण्ठीयसंहितेति ख. ग. 
पाठः । शिवसूत्रविमशिन्यामत्रत्यः प्रथमः इलोक: श्रीकण्ठीयसंहितास्थ इत्युक्तम्‌ ( पृ० 
४८ ), स्तवचिन्तामणिविवृतौ ( पु० ९३) तु श्रीकण्ठसंहितास्थ इति । अत्रत्याः 
रलोकास्तन्त्रालोकविवेक-स्वच्छन्दोद्योतादिषु दृश्यन्ते । 


श्रीपराक्रमः हे 
योगिनीहृदयदीपिकायां श्रीपराक्रमस्थाः इलोका दृश्यन्ते २४५, २५४, २६३ 


पृष्ठेषु । ९ 
संकेतपद्धतिः 
अथेरत्नावल्याम्‌, ज्ञानदीपविमशिन्यास्‌, योगिनीहृदयदीपिकायाम्‌, सौन्दयेलहर्या: 

सौभाग्यवधंनीव्याख्यायां च संकेतपद्धतिवचनानि बहुश उद्धृतानि । अत्रत्यानि बहूनि 
वचनानि शिवानन्देनाभियुक्तवचनत्वेन पूजोपनिषदित्यादिनोपनिषद्विशेषणत्वेन च निदि- 
ष्टानि स्वकीयायामृजुविमशिन्यास्‌, चिद्वल्ल्यां नटनानन्देन ( पृ० ३५ ) त्वागमवचनत्वेन । 
ज्ञानदीपविमशिन्यां विद्यानन्देन यथा गणेशवटुकादयः स्तुताः, तथैवात्रापि गणेशादीनां 
स्तुतिपराः इलोका १दृश्यन्ते । अन्येषामप्यत्रत्यानां सर्वेषां वचनानां परीक्षणेनेदमेवाव- 
सीयते यदेष पद्धतिग्रन्थः केनचन हादिविद्यानुयायिना मनीषिणा विरचित इति, यो हि 
पश्चात्तनानां पद्धतिकाराणां व्याख्याकाराणां च साम्प्रदायिकपदार्थंपरिज्ञानाय प्रधानमव- 
लम्बनमासीत्‌ । हन्त ! साम्प्रतमेष ग्रन्थो नोपलभ्यते । ग्रन्थस्यास्य परिमागंणेऽवधातव्य- 
मन्वेषणरुचिभिविद्वद्धि: । 

अकारस्य शिरो रोद्री वक्त्रं वामा प्रकोतिता | 

अम्बिका बाहुरित्युक्ता ज्येष्ठा चेवायुधं स्मृता ॥ 
इत्येष संकेतपद्धतिस्थः स्लोकस्तन्त्रालोकविवेकेऽपि ( भा० २, पृ० ८० ) दुष्यते । अत्रत्य 
एव विषयो वातूळनाथसूत्रवृत्तौ ( पृ० १६-१७ ) विद्यते | 

स्वेच्छाविभावितानन्तजगद्र श्मिवितानवत्‌ । 

नौमि संविन्महापीटं शिवशक्तिपदाश्रयस्‌ ॥ 
इत्येंष ऋजुविमशिन्यां ( पू० ११) चिदवल्ल्यां ( पु० १२, २५ ) च समुद्धृतः इलोकः 
संकेतपद्धतेमंङ्गलाचरणमिति वयं संभावयामः । अनेन इलोकेन सह चिदृल्ल्यां द्वितीय 
एष इलोको दृष्यते 
१. द्रष्टव्या-योगिनीहृदयदीपिका, पृ० २६८ 


७00. Vasishtha Tripathi Collection. By Siddhanta eGangotri Gyaan Kosha 


(, ४७ ) 


अखण्डितस्वभावोर्झप विचित्रां मातुकल्पनाम्‌ । प 

स्वहुन्मण्डलचक्रे यः प्रथयेत्त॑ नुमः शिवस्‌ ॥ (पृ० १२) इति। = 
एवमेव-- 

अनेककोटिभेदेस्तु गदितं त्रैपुरं महः । 

तन्मध्ये तु परा दीप्ता महात्रिपुरसुन्दरी ॥ 

प्रोत्कीलनं विधायास्या देवदेवेन दशितम्‌ । 

चतुर्विशतिसाइर्ने रससारकसंज्ञके || ( पृ० १०७-१०८ ) 
इत्येवमृजुविर्माशन्यामभियुक्तवचनत्वेनोद्धताविमार्वाप श्लोकी तत्रत्यावेव स्याताम्‌ | 
अत्रत्यः प्रथमः रलोकभ्िद्वल्ल्यामपि ( पु० ५५ ) दृश्यते । यावदुपलब्धानामस्य इलोकानां 
संग्रहोऽन्यत्र विधास्यते । 
साम्बमिश्रः 

क्रजुविमशिन्यास्‌--“या सा मित्रावर्णसदनादुच्चरन्ती” ( पृ० २२९ ) इत्येता- 

वानंशः साम्बमिश्रकृतेरुद्धूतः । एष च साम्वपञ्चाशिकायाः पञ्चमश्लोकस्य प्रथमश्चरणो 
वतंते | क्षेमराजाचार्यक्ृतया विवृत्या सह साम्बपञ्चाशिका निर्णयसागरमुद्रणालयतः 
प्रकाशिता । अन्यया कयाचन टीकया सहैष ग्रन्थस्त्रवेनद्रंसंस्कृतग्रन्थमालायामपि प्रका- 
शितो विद्यते । 


सिद्धनाथपादः 
सिद्धनाथपादस्य इलोका अर्थरत्नावल्यां ( पु० ४१, १३४, १७१, २०५, २६८- 
२६९ ) दुश्यन्ते । अत्रत्यौ २६८-२६९ पृष्ठस्थौ श्लोकावृजुविमशिन्यां ( पृ० २६८-२६९ ) 
ज्ञानदीपविर्माशन्यां ( प० ३२ ख ) चापि दृव्येते । शिवसुत्रविमशिन्यास्‌- 
श्रयेत्‌ स्वातन्त्र्यशक्त स्वां सा श्रीकाली परा कला । ( पृ० ९२) 
इत्येष इलोकार्धः श्रीनाथपादानामुदूतः। श्रीनाथपादा इमे सिद्धनाथपादतो भिन्ना 
अभिन्ना वेति परीक्षणीयमास्ते । एवमेव स्पन्दप्रदीपिकायां ( पु० ४ ) योऽमेदकारिका- 
कृत्‌ सिद्धनाथ: स्मर्यते, तद्विषयेऽपि मन्तव्यस्‌ । | 
सिद्धामतम्‌ 
सात्र कुण्डलिनी बीजं जीवभूता चिदात्मिका | 
तज्जं धुवेच्छोन्मेषाख्यं त्रिकं वर्णास्ततः पुनः ॥ 
इत्येष दलोकः सिद्धामतस्येत्यृजुविमशिनीकारः। अस्य ग्रन्थस्य सिद्धान्तमतमिति कपु- 
स्तके नाम, ओड्डामरमिति खपुस्तके, सिद्धामृतमिति शिवसुत्रविमशिन्यास्‌, सिद्धयोगी- 
श्वरीमतमिति तन्त्रालोके । सिद्धयोगीश्वरीमतं चतुष्षष्टितन्त्रेषु परिगणितस्‌, तन्त्रालोके 
च बहुशः स्मृतस्‌ । अतो ग्रन्थस्यास्यैतदेव नाम वास्तविकस्‌ । सिद्धामतमिति मतमिति 
वा तस्य संक्षिप्तं नाम । सिद्धातन्त्रनाम्नाप्येतत्‌ स्मर्यते । त्रिकशास्त्रस्य प्रधानतमेषु तन्त्रा- 
लोकविवेकस्मृतेषु ( भा० १, पु० ४९ ) सिद्धा-नामक-मा लिन्याख्येष्वन्यतमदेतत्तन्त्रं परि- 

* गप्यते। नानाग्रन्येषूपलभ्यन्ते वचांस्यस्य। नेपालपुस्तकालये सिद्धयोगीश्वरतन्त्रमुप- 
"लभ्यते । तत्रान्वेषणीयानि तानि । 
सोमशम्भुग्रन्यः 
ज्ञानदीपविमशिन्यां विद्यानन्दनाथेन पवित्रारोपणपद्धत्यास्‌ ( पx० ३४ ख )-- 
“सौवण राजतं ताम्रं कृतादिषु यथाक्रमम्‌” इत्यादिः “सादाख्यः सवंदेवाइच क्रमेण नव- 
तन्तुषु'' इत्यन्तः सोमशम्भुग्रन्थः समुद्धृतः | इमे च कोकाः सोमशम्भुविरचितकमंकाण्ड- 
कऋ्रमावल्यां ( पु० ४२) समुपलभ्यन्ते। एवमेव--“स्वच्छन्दभैरवे तन्त्रे” इत्यादिक 
ऋजुविमशिन्यामाचार्यवचनत्वेनोद्धृतः इलोकोऽप्यत्रेव ( पु० ५५ ) दृश्यते। एष ग्रनः 
द्वाभ्यां संस्थानाभ्यां प्रकाशित उपलभ्यते । 
स्वच्छन्दसंग्रहः 
योगिनीहृदयदीपिकायाँ महास्वच्छन्दं महास्वच्छन्दसंग्रहः स्वच्छन्दभैरवं स्वच्छन्दः 
संग्रह इति चत्वारो ग्रन्थाः पृथक्‌ पृथगुदृताः | स्वच्छन्दतन्त्रं मुद्रितमुपळभ्यते | तत्र 
महास्वच्छन्दस्य स्वच्छन्दभैरवस्य च वचनानि दृश्यन्ते, महास्वच्छन्दसंग्रहस्य स्वच्छन्द- 
संग्रहस्य तु प्रायो न। “भेरवागमेषु दक्षिणस्रोतःसमृत्येषु स्वच्छन्दचण्डत्रिशिरोभैरवा- 
दिपु” ( १०।१-१० ) इति नेत्रतन्त्रोद्योतवचनाधारेण स्वच्छन्दतन्त्रमेव स्वच्छन्दभैरव- 
ित्युन्नीयते, तस्य दक्षिणस्रोतःसमुत्थत्वेन भैरवागमत्वस्य निष्प्रत्यूहत्वात्‌ ।महास्वच्छन्द- 
वचनस्य स्वच्छन्दतनत्रे समुपलम्मेऽपि तस्य भिन्नत्वाभिन्नत्वविषये न किमपि वक्तु 
साम्भ्रतं शक्येत। महास्वच्छन्दसंग्रह-स्वच्छन्दसंग्रहयोः पृथक्त्वापृथकत्वविषयेऽपि तथा । 
स्वच्छन्दसंग्रहस्य भूयांसि वचांसि योगिनीहृदयदीपिकायां कानिचनान्यत्रापि च दृश्यन्ते । 
आगमिकयोगशास्त्रस्य बिशिष्टस्यास्य ग्रन्थस्य न कापि मातूकाऽस्माकं दृग्गोचरीभूता, 
न च कासुचिदपि मातृकासूचीषु तस्योल्लेखो दृश्यते | नितान्तं महृत्त्वपुर्णोष्यं ग्रन्थोऽ- 
वश्यमेवान्वेषणीय आगमिकयोगदशंनयो रनुशीलनपरायणेर्मनीपिभिः । 
हसनिणंयो हंसभेदो वा 
घोषः कांस्यं तथा घण्टा वीणा वेणुरच वांशकम्‌ | 
दुन्दुभिः शङ्घघोषश्व नवमं निविशेषकम्‌ ॥ 
एष इलोको हंसनिणंयस्ेत्यर्थरत्नावल्यामुक्तम्‌ ( पृ० ३६) | अत्र क. ग. पुस्तकयो- 
ग्रन्थस्य हंसनिर्भेद इति संज्ञा. छपुस्तके तु हंसभेद इति । हंसभेदस्थाः केचन इलोका 
महार्थमञ्चरीपरिमले ( पृ० ६, ५७, ११९ ) दृव्यन्ते | हंसमेद एव हंसनिर्णयः, मिन्नो 
वेष ग्रन्थ इति साम्प्रतं नेव वक्तु पायेत । द 
हसपारमेश्वरम्‌ 
“मा शक्तस्तु” इत्यादि “निष्कीलितात्मको” इत्यन्ता हंसपारमेश्वरस्थाः इलोका 
ऋजुविमशिन्यास्‌ ( पृ० ११० ) अर्थरत्नाबल्यां ( पु० ११४-११५ ) चिढ्ल्ल्यां (पु० ३९) 


१, द्रष्टव्यम्‌-स्वच्छन्दोद्योते, भा? १, पु० ८ 

च समुपलभ्यन्ते.। अत्र हादिविद्यायाः समुद्धारादेष न प्रमाणीकृतो भास्कररायेण ( नि० 
से० पृ० ६५ ). कादिसम्प्रदायानुयायिना । अत्रत्या चतुर्थी पड्बितर्योगिनीहृदयदीपिकाया- 
मप्युद्धता ( पृ० १५८ ) । नेत्रोद्योते ( भा० २, पु० १२२-१२३ ) क्षेमराजेन-- 
सर्वाचेनं स्थण्डिले स्यान्न च तत्राधिवासनस्‌ । 
इत्युपक्रम्य “निष्कलः सकलः” इत्यादि “बीजामिश्यासमन्वितस्‌” इत्यन्तं हंसपारमेशवर 
समुद्धृतस्‌ । स्वच्छन्दोद्योतेऽपि— 
शिवशक्तिरमोघेयं कतंरी परिकीतिता । ( भा० ४, पृ० ८१ ) 
इति इलोकार्धोऽत्रत्यो दृश्यते । स्पन्दप्रदीपिकायां च-- 
पशुभावे स्थिता मन्त्राः केवला सन्त्ररूपिणः | 
सौषुम्णेऽध्वन्युच्चरिताः पतित्वं प्राप्नुवन्ति ते ॥ ( पृ० ३३ ) 
इति तत्रत्यः इळोक: स्मृतः । 
एतावता ग्रन्थपरिचयप्रपञ्चः प्रदशितः । अथ वामकेश्वरशास्त्रसारभूते नित्या- 
षोडसिकार्णवस्याद्ये गणेशेत्यादिके सूत्रे सूचितानां विषयाणां प्रतिपादनाय प्रथमं तन्त्रः 
शास्त्रावतारक्रमस्तदवेशिष्टचं तच्छाखाप्रशाखाश्व विविच्यन्ते । : 


तन्त्रशास्त्रावतारक्रसस्तद्वे शिष्ट्यं च 


भारतीये वाङ्मये निगमागमशन्दौ बहुलप्रचारी | वैदिकवाङ्मयमभिलक्ष्य 
प्रवतंते निगमशब्दः, तान्त्रिक च वाङ्मयं सूचयत्यागमशब्द: । नह्मयमेकान्तिको नियमः, 
१मतुंहरिप्रभृतिभिरागमपदस्य निगमार्थेऽपि प्रयुक्तत्वात्‌ । अथापि परवर्तिनि काले न 
केवलं दशाष्टादशवस्वष्टमेदभिन्नेषु शेवरोद्रभेरवागमेषु, वेष्णवाद्यागमेष्वपि प्रायुज्यत स 
शब्द: | तन्त्रशब्दोषपि तत्समानार्थक एव, वेष्णवाद्यागमेषु लक्ष्मीतन्त्र-पाद्मतन्त्र-पारमे- 
इवरतन्त्रप्रभृतिग्रन्थदशंनात्‌ । एवं सत्यपि वेष्णवेषु शैवेषु चागमशब्दः, शाक्तेषु बौद्धेषु च 
तन्त्रशब्दो बाहुल्येन प्रयुज्यते । एव चागमतन्त्रशब्दाभिलप्यस्य वाङ्मयस्य निगमशब्द- 
बोध्यवाड्मयापेक्षया केनापि वेशिष्ट्येन भाव्यम्‌ । 
महाभारते नारायणीयोपाख्याने-- . 
सांख्यं योगः पाञ्चरात्रं वेदाः पाशुपतं तथा। . 
ज्ञानान्येतानि राजषें विद्धि नानामतानि वे ॥ 
( शान्ति० मोक्ष ३४९६४ ) 


इति श्रूयते, “स्वयंप्रमाणान्येतानि न हातव्यानि हेतुभिः” इत्यादिना च तेषां प्रामाण्य- 
; तथापि भगवता बादरायणेन ब्रह्मसत्रतकंपादे वेदबाहयबौद्धजेनमतेः सह 
मतानामेतेषामवैदिकत्वं संप्रासाधि, व्याख्यातं च तथेव शङ्कुरभगवत्पादेः । “चिरोघे त्वन- 


१. द्रष्टव्यम्‌--वाक्यपदीये, ,,।१३२ 
७ 


CCO. Vasishtha Tripathi Collection. By Siddhanta eGangotri Gyaan Kosha 


( ५० ) 


े्षं स्यादसति त्वनुमानस्‌”, “हेतुदशंनाच्च” (१।३।३-४) इति जेमिनिसूत्रद्वयं व्याचक्षाणा 
कुमारिलभट्टपादा अपि सांख्ययोगपाङचरात्रपाशुपतशाक्यनिग्रन्थमतानामवेदिकत्वमाच- 
क्षोरन्‌ । परवतिनि काले यामुनाचायंप्रभृतिभिः पाञ्चरात्रादितन्त्राणां वेदिकत्वसाधने 
यद्यप्यायस्तम्‌, “त्रयी सांख्यं योगः पशुपतिमतं वेष्णवमिति” ( इलो० ७ ) इति महिम्न- 
स्तोत्रदिशा प्रस्थानभेदमाश्रित्य धमंशास्त्रनिबन्धकारेर्भास्कररायप्रभृतिभिश्च^ यद्यपि 
स्मृतिसतत्त्वं तन्त्राणामङ्गीक्रियते, तथापि तेषु तेषु तन्त्रेषु वेदानामधरशासनत्वं ख्याप्य- 
मानं वादरायणकुमारिलशङ्कुराद्युक्तिमेव परिपुष्णाति । ` 


भगवतो बुद्धस्य महावीरस्य च प्रादुर्भावसमयेऽत्र नानादुष्टयः प्रसृता आसन्‌, 
परवतिनि काले वा प्रादुर्भूताः | ताश्च वेदानुवतिन्यः, वेदविरुद्धाः, स्वतन्त्राइचेति विभाग- 
त्रयेषु संग्रहीतुं सुशकाः। वेदविरुद्धा दृष्टयः सौगतानां निग्नंच्यानां च, स्वतन्त्राश्च सांख्य- 
योगपाञ्चरात्रादिविदास्‌ । भगवद्गीतासून्मिषितया भारतीयदर्शनानां ममन्वयात्मिकया 
दृष्टया महाभारते पुराणेषु स्मृतिषु तन्त्रेषु निबन्धग्नन्थेषु च प्रस्थानमेदाधिका रिभेदमुखेन 
विरोघः प्रक्षीणतामानायि दृष्टीनामेतासास्‌। भगवता शङ्कराचार्येण माहेश्वरा भागव- 
ताश्च वेदवाह्यत्वेन प्रत्याख्यायन्त, किन्तु शेवा: पाञ्चरात्रिकाश्च साम्प्रतं वेदानां प्रामाप्य- 
मुखेनेव प्रवतंन्ते। अत्र हेतुरयमेव यत्ताः स्वतन्त्रा दृष्टयो गच्छता कालेन स्वस्वातत्त्र्यं 
परिहाय शनेः शानेवेदकुक्षिनिक्षिप्ता अभूवन्‌ । 


तान्त्रिकीषु वेदिकीषु च दृष्टिषु वतते बहुविधं वेभिन्त्यस्‌ | वाक्चतुष्टयात्मकस्य 
शब्दब्रह्मण उपासनं षडध्वमुखेत्र जगत्रपञ्चसजँनप्रविलापनं च तान्त्रिकदृष्टीनामेक 
वेशिष्ट्यस्‌ । शास्त्रेषु स्त्रीशूद्रादीनामधिकारप्रयुक्तं वेभिन्त्यमपि तत्र जागतितरास्‌। 


सर्वा वाक्‌” ( ऐ० आ० २।३।६ ), “छन्दःपुरुष इति यमवोचामाक्षरसमाम्नाय एव 
तस्येतस्याकारो रसः” ( ऐ० आ० ३।२।३), “वाचीमा विष्वा भुवनान्यपिता” 
(त० ब्रा० २।८।८।४), “'वागक्षरं प्रथमजा ऋतस्य” ( ते० ब्रा २८८५ ), 
“अनाहतशीष्णी वाग्‌ जुषाणा सोमस्य तृप्यतु” ( ते० सं० ३।२।५।१) इत्यादि- 


१. वरिवस्यारहस्यप्रकारो, पु० ७ 


२. दष्टव्यानि-- उत्तमाः पञ्चरात्रस्था मध्यमास्तु त्रयीमयाः” ( २२।३६ ) इति लक्ष्मीतन्त्रे, 
५ सबम्यश्चोत्तमा वेदा वेदेभ्यो वेष्णवं परम्‌” ( २७ ) इति कुलार्णवे, “वेदाच्छेवं ततो, वामं 
ततो दक्षं तोः कुलम्‌” (पृ० ९२) इत्यादीनि च परात्रिशिकाव्याख्यादषूद्धृतानि वचनानि । 

( ५१ ) 


ष्वारण्यकब्राह्मणसंहितावचनेषु, तथापि षडध्वमुखेन शब्दब्नह्मण: प्रपञ्चो यथा दुष्यते 
_तन्त्रेषु न तथा वेदेषु । वेदाध्ययनादिषु स्त्रीशूद्रादीनामधिकारो नेवाङ्गीक्रियते । तन्त्रेषु 
तु वतंते सर्वेषामधिकार:' । 


अत्रैवमैतिहासिका विवेचयन्ति-भिन्नप्रकृतिकमेतच्छास्नद्वयं वेदिक तान्त्रिक 
चेति । सिन्धुसभ्यताचिल्वानाँ शिवरिङ्गवृषभयोगिप्रभृतीनां वेदेष्वद्शनाद्‌ वेदिकसभ्य- 
तातो भिन्ना तत्र काचन सभ्यता$वतेत । ततः प्रावतंत तान्त्रिकी धारा | वेदिकसभ्यतया 
संजातेऽस्याः संपर्के प्रकृतिपुरुषयोरिव धर्माणां संक्रमस्तत्र समजायत। अस्यामेव 
प्रक्रियायामथवंवेदे तान्त्रिकं कमँकाण्डस्‌, यजुर्वेदे च तान्त्रिकः शिवो रुद्ररूपेण प्रतिष्ठा- 
मलभत । अथवंवेदस्य प्रामाण्यविषये न्यायमञ्चरीकारो जयन्तभट्टस्तर्कानाश्रयते | वेदेषु 
त्रयीशब्दप्रयोगोऽप्यरथंग्भः । एवं च वेदिकी तद्िन्ना चेति संस्कृतिद्वयमत्र प्रचलदासीत्‌ । 
एकत्र विशिष्टानामेवापरत्र साधारणानामपि जनानां प्रवेशोऽधिकारश्च स्वो क्रियते स्मेति। 


यद्यपि संभविनामात्रमेतत्‌, तथापि बादरायणकुमारिलशङ्क राचायंवचनेस्तन्त्रशास्त्रेषु 
तत्र तत्र परिदुश्यमानाभिवेदविषयिणीभिरुक्तिभिश्च स्पष्टमेतावत्परिज्ञायते यद्‌ यद्यपि 
बौद्धाहंतवन्नेताभिदुंष्टिभिः सवंथैव वेदप्रामाण्यं प्रत्याख्यातमथापि कियताऽप्यंशेन लोक- 
संग्रहाय वा$न्यस्मे वा कस्मेचित्प्रयोजनाय तत्परित्यक्तमेव | वेदविरुद्धा अप्येता दृष्टयो 
भारतीये समाजे संमानिता अभूवन्‌ । दक्षिणे भारते आळवारादीनां परम्परासु, उत्तरे च 
भारते सिद्ध-नाथ-सन्तप्रभृतीनां वचनेषु स ज्ञानप्रवाहो निर्बाधं प्रवहति साम्प्रतमपि । 


वेदवन्मन्यते दुष्टीनामासामप्यपौरुषेयत्वमेव । ब्रह्मा पूवंकल्प स्थितात्‌ वेदानु स्मरति, 


तन्त्राणि च तानि तानि शिवनारायणबुद्धप्रभुतिभिऋषिमुनिपरम्परासूपदिश्यन्ते | ऐति- 


हासिकास्तु नैतदङ्गीकुवंते। कालक्रमेण तन्त्रशास्त्रं नानाशाखाप्रशाखासु प्रावतंतेति 
वतंते तेषां सिद्धान्तः। 


तन्त्राणां शाखाप्रशाखाः 


सिद्धान्ते भूततन्त्रे च वामे स्रोतसि दक्षिणे ॥ 

भैरवे च तथान्येषु पशुपाशुपतादिषु । 

विष्णुतन्त्रे च बौद्धे च तथा दिक्पालदशंने ॥ ( २।२२-२३ ) | 
इत्यजितागमे क्रियापादे, 

गारुडं भूततन्त्रं च भैरवं वामतन्त्रकस्‌ ॥ 
कापालं पाञ्चरात्रं च लाकुली कुलशास्रकस्‌ । 


१, एतच्च--“अस्यां च पूजायां सर्वजातीनामधिकारः' ( पु० २२३ ) इत्यादिना सन्दर्भेण 
भास्कररायेण सौभाग्यभास्करे प्रतिपादितम्‌ । 


CCO. Vasishtha Tripathi Collection. By Siddhanta eGangotri Gyaan Kosha 


तन्त्रं पाशुपतं.................................... ॥ 


५७५०५००००७७७०५७०७०६ १७७० ७७७५० 


इत्यजितागमभूमिकाधृतकामिकागमे, 
देवं चतुविधं ज्ञेयं शेवं पाशुपतं तथा । 
सोमं लाकुलमित्येते चतुर्भेदाः प्रकीतिताः ॥ ( २६५८ ) 


इत्यजितागमभूमिकाधृतपूवंका रणागमे, 
गारुडे भूततन्त्रे च वाग्विघानेषु स्वतः ॥ 
MT त १२०. टन । 
यामळे* चेकवीरे च नवके त्रिकभेदतः॥ 
सममेदे च देव्याख्ये दुर्गाख्ये विन्ध्यवासिनि। ९ 
चण्डिकाद्े चतुष्के च स्वयम्भूत्थे महेश्वरे ॥ 
प्राकप्रतिण्ठितरूपे वा ऋषिमानुषयोजिते। 
आयुधे विविधे चेव विद्यापीठेषु सर्वतः ॥ 
सर्वपातालतन्त्रेषु नागेषु द्रामिडेषु च। ( १३।३८-४२ ) 


इति नेत्रतन्त्रे 
देववेऽ्णवदौर्गाकंगाणपत्येन्दुसंभवेः९ । 
मन्त्रैविशुद्धचित्तस्य कुलज्ञानं प्रकाशते ॥ ( २।२९ ) 


इति कुळाणंवे च तन्त्राणां विविधा भेदा दरीदुष्यन्ते । सर्वानन्यान्‌* भेदोपभेदान्‌ परिहा- 
यात्र केवलं शेवशाक्ततन्त्राणि चर्चयिष्यन्ते | एतेष्वपि 


१, चतुविधाः दैवा अस्माभिः “शिवपुराणीयं दर्शनम्‌” इत्याख्ये निवन्धे व्याख्याताः । 
्रप्टव्या--पुराणपत्रिका, व० ७, अ० १, पृ० १६२-१६५ । 

२. “यामल इति ब्रह्मयामरुरुद्रयामलादौ, एकवीर इति परात्रीशिकामतत्रिणिकादौ, नवक 
इति नवात्मचक्रादौ, त्रिक इति षडर्घनयेषु, समभेदे चेति समविषमाख्येषु मतनयेषु, 
देव्याख्ये इति महाघोराजयादिभेदेषु, विन्घ्यवासिनीत्येतदाख्यदेवताप्रतिपादके, चण्डिकाद्ये 
चतुष्क इति दक्षिणवामलोतसि तत्तद्देवताचतुष्टयाराघनभ्रतिपादिनि” इति नेत्रतनत्रोद्योते । 

३. इन्दुसंभवं जैनदर्शनम्‌ ( सौ० भा०, पु० १९४ ) । 

४. प्रसङ्गेऽस्मिन्‌ “पन्त्राज्‌ः स्टडीज ऑन देयर रिलीजन एण्ड लिटरेचर” इत्याख्यस्य 
ग्रन्थस्य श्रीचिन्ताहरणचक्रवतिरचितस्य ५०-५८ पृष्ठानि दर्शनार्हाणि । 

( ५३ ) 
वेदाच्छेव॑ ततो वामं ततो दक्षं ततः कुलम्‌ । 
ततो मतं ततश्चापि त्रिकं सर्वोत्तमं परम्‌ ॥ ( पू० ९२) ~ 
इति परात्रिशिकाव्याख्योद्तवचनतः, 


१ वाममार्गाभिषिक्तोऽपि देशिकः परतत्त्ववित्‌ । 
संस्कार्यो भेरवे सोऽपि कुले* कोले त्रिकेषपि सः॥ ( पु० ९२) 


इति तत्रेवोद्धृतनिशाचारवचनतः, 


सर्वेभ्यश्चोत्तमा वेदा वेदेभ्यो वेष्णवं परस्‌ । 
वेष्णवादुत्तमं शेवं श्शेवाद्ृक्षिणमुत्तमस्‌ ॥ 
दक्षिणादुत्तमं वामं वामात्‌ सिद्धान्तमुत्तमस्‌ । 
° सिद्धान्तादुत्तमं कौलं कौलात्‌ परतरं नहि॥ ( २७०८ ) 
इति कुाणंववचनतश्चाधरो्ध्वी भावः प्रतिपाद्यते । 
तदेवं तरतमभावेन स्थितानामेषां तन्त्राणां ऽत्रिविधो विभागो दुश्यते। तत्र 
प्रथमः स्रोतोविभागः, अपरः पोठविभागः, तुतीयश्वाम्तायविभाग इति | 
त्रि्रोतोविभागः 
तेषु स्रोतोभेदः प्रथमतस्त्रिविधो दृद्यते, 


वामदक्षिणसिद्धान्तश्निविधं शुद्धशेवकस्‌ । 
मूलावतारतन्त्रादि शास्त्रं यद्वामरेवकस्‌ ॥ 


१, वामशद्दार्थस्तन्त्रालोके (१५।२७९) तद्विवेके च व्याख्यातः । वामपदस्यात्र पृथगुपादानात्‌ 
कुलकौलमते इतो भिन्ने । “वेदशैववामकोरुन्रिकादेः” ( पु० २२) इत्यस्मिन्तृजु- 
विर्माशिनीवचनेऽपि वामकौलमतयोः पार्थक्यमेव । 

२. अत्र कुल-कौलशब्दयोः पृथगुल्लेखेन मतद्वयमेतदिति ज्ञायते । अत्र-- 

होत्री दीक्षा तु सिद्धान्ते तन्त्रे योजनिका स्मृता । 

त्रिके समावेशवती कुले स्तोभात्मिका मता ॥ 

सामरस्यमयी कौले दीक्षा पञ्चविधोदिता । 
इति तन्त्रालोकविवेक( भा० ८, पु० १८२ )घृतवचनमेतत्‌ कुलकौलमतयोभिन्नत्वं पोपयति । 

३. शेवशब्देनात्र चतुर्धा विभक्तेषु शेवदर्शनेषु दोवसिद्धान्तभिन्नस्य विभागत्रयस्य परामर्शः । 

४. डा० प्रबोधचन्द्रबागचीमहोदयेन ' स्टडोज इन द तन्त्राज' (पू० ३) इत्यत्र विभागः 
त्रयमेतत्‌ प्रतिपादितम्‌ । 

स्वच्छन्दादीनि तन्त्राणि दक्षिण शैवमुच्यते । 

कामिकादीनि तन्त्राणि सिद्धान्ता इति कीतिताः ॥ ( २६।५९-६० ) 
इत्यजितागमभूमिकाघृतपूवंकारणागमवचनात्‌, “वामदक्षिणसिद्धान्तभेदत्रयविभेदतः” 
( १६२ ) इति नेत्रतन्त्रापराभिधमृत्युज्ञयभट्टारकवचनाच्च । शिव एव सदाशिव-भैरव- 
'तुम्वुरुूपधारी सिद्धान्त-वाम-दक्षिणस्नोतसामुपदेष्टेति नेत्रतन्त्रत, एव ज्ञायते। 
सिद्धान्तशिखामणौ तु शैवागमञ्चतुर्घा व्याख्यात:-- 

शक्तिप्रधानं वामाख्यं दक्षिणं भैरवात्मकस्‌ | 

सप्तमातृपर मिश्रं सिद्धान्तं वेदसम्मतस्‌ ॥ ( ५११ ) 
एतच्च वचनं पूर्वोक्तं कारणागमवचनमुपोद्ठलयद्‌ मिश्राख्यं चतुर्थं विभाग प्रतिपादयति । 
डा०*वागचीमहोदयेर्भरवस्रोतश्चतुथ्वेन परिगणितम्‌ । अजितागमभूमिकायां च कापाल- 
कालामुख-अघोरादयो वामभेदे, स्वच्छन्दभैरवादिद्विनवतिदोवागमाश्चितं त्रिकमिति संज्ञितं 
कदमीरशेवदशंनं च दक्षिणमेदेऽन्तर्भावितस्‌ । उभयत्र मूलं मृग्यम्‌ । “भैरवश्गमेषु दक्षिण- 
खरोतःसमुत्थेषु स्वच्छन्दचण्डत्रिशिरोभैरवादिषु” ( भा० १, पृ० २२५ ) इति नेत्रतत्त्रो- 
द्योते क्षेमराजो भैरवागमानां दक्षिण्रोतोऽनुवतित्वमेव प्रदशंयति । कापाल-कालामुख- 
अघोरादीनि तन्त्राणि त्रिकशास्त्रं च भिन्नान्येव | नहि तानि .शुद्धशेवविभागे क्त्रापि 
परिगणितानि । त्रिकदर्शनं च तदनुयायिभिः सत्र पृथगेव पयंगण्यत । साम्प्रतं तन्त्राणां 
ऽवामदक्षिणमा्गभेदेन द्विविधो विभागः प्रचलितो दुश्यते। तदनुरुध्य यथाकथञ्िदेतः 
त्समाधातु शक्येत । 


पञ्चत्रोतोविभागः 


नेत्रतन्त्रे “पञ्चस्रोतोविनि्भिन्नम्‌” ( १९।३३ ) इत्यत्र पञ्च स्रोतांसि सूचि- 
तानि, परिगणित्तानि च तानि मृगेन्द्रागमे चर्यापादे-- 


१. तुम्बुरोश्चतुमुखेम्यो विनिःसुतानि शिरश्छेद-विनाशिख-संमोह-नयोत्तराणि तन्त्राणीति 
श्िलालेखदर्शनात्‌, योगवासिष्ट ( निर्वाण» १।१८।२३-२६ )प्रामाण्याच्च तुम्बुुभैरवौ 
शिवस्यावताराविति डा० प्रबोध्रचन्द्रवागचीमहोदयाः प्रतिपादयन्ति ( स्टडीज इन द 
तन्त्राज, पृ० २, २२ )। तुम्बुरोः शिवावतारत्वं नेत्रतनत्रप्रामाण्येनापि (९११) 
समर्थ्यते, किन्त्वत्र वाममार्गोपदेष्टत्व॑ तुम्बुरोस्च्यते । कम्बुजशिलालेखे तुम्बुरोरेव 
चतुर्मुखेम्यश्चतुर्णा शास्त्राणामवतार इति विशेषः। - 

२. “शिव: सदाशिवश्चंव भैरवस्तुम्बुरुस्तथा” ( ९॥११ ) इति नेत्रतन्त्रे, “सिद्धान्तवाम- ` 
दक्षिणादिशास्त्रोक्तं `” इति तत्रंवोद्योते । 

३. स्टडीज इन द तन्त्राज, पृ० ३ 

४. अत्र “वामावर्तेन पूजयेत्‌” (१।१७६) इत्यत्रत्यो नित्यापोडशिकार्णबसेतुबन्धः (पृ०८९-९०), 
ललितासहस्ननामस्थितस्य “सव्यापसब्यमागंस्था' (इलो० २२०, पृ० १८१-१८४) इति 
नाम्नः सौभाग्यभास्करव्यार्यानं चेति भास्कररायस्य ग्रन्थद्वयमवः लोकनीयम्‌ । 

स्रोतांसि कामिकाद्यृध्वंमसिताङ्गादि दक्षिणस्‌ । 
संमोहायुत्तरं प्राच्य त्रोतलादि सुविस्तरम्‌॥ 
आप्यं चण्डासिधारादि चण्डनाथपरिग्रहम्‌ । ( १३५-३६ ) 
आप्यं पश्चिममित्यथं: । 
तन्त्रालोकविवेकधृतश्रीकण्ठ्यामपि* दशाष्टादशमेदभिन्नँ शिवरुद्राभिधं ज्ञानमूध्वे- 
मुखोद्गतमेवाङ्गीकृतम्‌ । चतुविशतिभेदो* दक्षिणो मार्गः, चतुष्षष्टिरद्वयप्रधाना भैरवः 
भेदाश्च दक्षिणवक्त्रनिःसृताः, तत्पुरुषवक्त्रतोऽष्टाविशतिभेदं गारुडं तन्त्रम्‌, पश्चिमतो 
भूततन्त्राणि च निःसुतानीति तत्रोक्तम्‌ । वामदेवमुखात्तु यज्जातं तत्तत्र नोढूतम्‌ । 
शतरत्नसंग्रहोल्लेखनीधृतकामिकागमे- 
सिद्धान्तं गारुडं वामं भूततन्त्रं च भैरवम्‌ । 
ऊर्ध्वपर्वेकुबेराप्ययाम्यवक्त्राद्‌ यथाक्रमम्‌ ॥ 
इति दृश्यते | व्याख्यातं च तत्र--“अध्वपूर्वकुबेरवरुणयाम्यसंबन्धाद्‌ मुक्तिप्रदसिद्धान्त- 
सरवंविषहरणगारुङ-सर्ववशीकरणवाम-भूतग्रहनिवा रकभूततन्त्र-दत्रुक्षयकरभैरवसंज्ञकम्‌'" 
( पृ० ९) इति। 
अजितागमेऽन्यत्रः च दशाष्टादशभेदभिन्नाः शेवा रोद्राश्चागमाः शिवस्य पञ्च- 
वक्त्रेभ्यो विनिगंता इत्युक्तम्‌ । तदयमजितागमस्थः क्रमः-- 
ऊध्वं (ईशान) मुखो-द्टवाः--कामिकं योगजं चिन्त्यं कारणम्‌ अजितं दीप्तं सूक्ष्मं सहुस्रम्‌ 
अंशुमत्‌ सुप्रभेदं च । 
सद्यो जात॑मुखोड्रवाः- विजयं पारमेशं निश्वासं प्रोद्‌गीतं मुखबिम्बं च | 
वामदेवमुखो द्धवाः--सिडं सन्तानं शर्वोक्तं चन्द्रज्ञानं विमलं च | 
अघोरमुखोद्धवाः--स्वायम्भुवं वीरं रौरवं मकुटं किरणं च | 
तत्पुरुषमुखोऱद्भवाः-रलितम्‌ आग्नेयं वातुळं च | 
अन्यत्र" तु 
ईशानमुखोडद्भवाः - प्रोदगीतं ललितं सिद्धं सन्तानं शर्वोक्तं पारमेश्वरं किरणं वातुलं च | 


१, द्रष्टव्यानि ४०-४४ पृष्ठानि प्रथमभागस्य । 

२. चतुविदतिभे द एष दक्षिणो मार्गो नान्यत्र क्वापि विवृतो दश्यते । 

३. मालिनीविजयवात्तिके ( पु ३६-३८ ) तदनुवतिनि तन्त्रालोकविवेके च ( भा० १, 
पृ० ३६-४१ ) शिवस्य पञ्चवनत्रेम्यो दशानां शेवागमानामष्टादशानां रौद्रागमानां 
चतुष्पष्टिसंख्याकानां च भंरवागमानामाविर्भावप्रकारो निरूपितः । एष च विषयः परमश्चद्धा- 
स्पदैः कविराजमहोदयैः तान्त्रिक वाङ्मय में शात्तदृष्टि'' इत्यास्ये स्वकीये ग्रन्थे (पु० ४६- 
४९ ) स्पष्टं व्याख्यातस्तत एवावलोकनीयः । 

४, रौरवागमप्रथमभागभूमिकाया एकादशं पृष्ठम्‌, हिन्दीविश्वकोशस्य पञ्चमे खण्डे 'तन्त्रसाहित्य' 
इति शब्दस्य विवरणं ( पु० २८० ) च द्रष्टव्यम्‌ । 

सद्योजातमुखोड्धूवा:--कांमिक योगजं चिन्त्यं कारणम्‌ अजितं च | 
वामदेवमुखोऱद्टवाः-दीप्तं सुक्षमं सहस्रम्‌ अंशुमत्‌ सुप्रभेदं च । 
अघोरमुखोद्धवाः--विजयं निश्वासं स्वायम्भुवम्‌ अनल वीरं च | 

तत्पुरुषमुखो-द्धवाः - रोरवं मकुटं विमलं चन्दरज्ञानं बिम्बं च । 

इति क्रमो दुस्यते । आगमानामेतेषां वक्ता रोश्नुवक्तारः श्रोतारश्च, ₹लोकसंख्या, २०७ 
संख्याका उपागमाश्चाजितागमेऽन्यत्र चोपर्वाणताः। पाठभेदादिभ्रदशनमुखेन त इमे 
पाण्डिचेरीतो मुद्रिते रौरवागमप्रथमभागे चचितास्तत एवावलोकनीयाः । 


अनुस्रोतांसि 
मृगेन्द्रागमे चर्यापादेऽनुस्रोतास्यष्टौ कथितान्येवम्‌-शैवम्‌, मान्त्रेश्वरम्‌, गाणम्‌, 
दिव्यम्‌, आषंम्‌, गौह्यकम्‌, योगिनीकौलस्‌, सिद्धकोलं च | तत्र 


योगिन्यो लेभिरे ज्ञानं सद्यो योगावभासकम्‌। ° 
येन तद्योगिनीकोलं नोत्तीणं ताभ्य एव तत्‌ ॥ ( १।४० ) 


इति योगिनीकोललक्षणम्‌ । अन्येषां लक्षणानि तत एवावसेयानि । इति स्रोतोविभाग- 
प्रपञ्चः | 


पोठविभागः 

अधुना पीठविभागः प्रदव्यंते । स च चतुविधः, विद्यापीठ-मन्त्रपीठ-मुद्रापीठ-मण्डल- 
पीठभेदात्‌ । डा० बागचीमहोदयेन? ब्रह्मयामलस्य स्रोतोनि्णयाख्यस्य ३९ तमपटलस्या- 
घारेणेष विभागः परिगणितः । विवरणं तु तत्र न दुष्यते । ब्रह्मयामलस्य मातृका नास्त्य 
स्माकं सविधे, अतोऽत्रःविषये न किमपि विशेषेण वक्तुं पारयामः। अस्मिन्नेव ` ग्रन्थेऽन्य- 
तरोदधतेभ्यो ब्रह्मयामलवचनेभ्य एतावदेव ज्ञायते य्धेरवाष्टकं यामलाष्टकं च विद्यापीठा- 
द्विनिगंतम्‌, योगिनीजाल-योगिनीहृदय-मन्त्रमारिनी-अघोरेशी-अघो रेश्वरी-क्रीडाघो रेश्वरी- 
लाकिनीकल्प-मारीचि-महामारी-उग्रविद्यागणतन्त्राणि विद्यापीठसंबद्धानि, वी रभैरव-चण्ड- 
भैरव-गुडकाभेरव-महाभेरव-महावीरेशा मुद्रापीठसंबद्धा इति। जयद्र्थयामलं विद्यापीठ 
संबद्धमेवेति तत्ुष्पिकावाकयेभ्यो ज्ञायते । स्वच्छन्दोद्योतधृते\ सवंवीरे तु भेरवाष्टकं 
मन्त्रपीठात्मकमित्युक्तम्‌ । स्वच्छन्दं चतुष्पीठं महातन्त्रभिमि स्वच्छन्दतन्त्रमाह । एनं 
चार्थमुपोद्ठलयति तत्रेव स्वच्छन्दोद्योते समुद्धतमेतत्सवेवीरवचनम्‌-- 


१. स्टडीज इन द तन्त्राज, पृ. ३ 

२. तत्रैव, पृ. १०४-१०५ - 

३. स्वच्छन्दभैरवश्चण्डः क्रोध उन्मत्तभैरवः । ग्रन्थान्तराणि चत्वारि मन्त्रपीठं वरानने ॥ 
( भा० १, पू० १० ) 

४. चतुष्पीठ महातन्त्रं चतुष्टयफलोदयम्‌ ॥ ( १।५ ) 

मुद्रामण्डलपोठं तु मन्त्रपोठं तथेव च । 
. विद्यापीठं तथेवेह चतुष्पीठा तु संहिता ॥ इति । 


अर्थरत्नावलीधुतसंकेतपद्धतिग्रन्थे' ओड्याण-पुर्णगिरि-जालन्वर-कामरूपपोठानि क्रमश 
आज्ञापीठ-मन्त्रपीठ-विद्यापीठ-मुद्रापीठत्वेन व्याख्यातानि | किमेतेन नेतदुच्नेतुं शक्येत 
यदेतेभ्यश्चतु्यंः पीठेभ्य आविर्भूतानि तानि तानि तन्त्राणि विद्यापीठादिविभागेषु 
विभक्तानीति। तहि पूर्वोदृतस्वच्छन्द-सवंवीरवचनयोश्चतुष्पीठात्मकतन्त्रसंहिताप्रति- 
पादकयोः का गतिः ? महार्थमञ्जरीपरिमलधृतचरणसूत्रे पीठचतुष्टयस्यास्य व्याख्यानमेवं 
दृश्यतै-- 
विद्येति मातृकापीठ तत्‌ पार्थिवमुदाहृतस्‌ । 
मण्डले कुण्डलीपीठं तदाप्यं परिकीतितस्‌ ॥ 
मन्त्रसंज्ञ क्रियापीठं तेजसं तत्‌ प्रकीतितस्‌ । 
ज्ञानपीठ तु मुद्राख्यं तद्वायव्यं सुरेश्वरि ॥ 
परेच्छामुखतो व्योम पीठत्वेनेह नादृतम्‌ । इत्यादि । 
अन्न हि पीठानां पाथिवत्वादिक प्रतिपाद्यते | विषयान्तरोपादानादेतदुपस्थितानां प्रश्नानां 
समाधानाय नालम्‌ । तन्त्रालोके स्थलद्वयमेतत्संबद्धमवलोक्यते । तत्रेकोनत्रिशाह्विके जय- 
रथः--“इह विद्यामन्त्रमुद्रामण्डलात्मतया चतुष्पीठं तावच्छास्नस्‌ । तत्र भन्त्रमुद्रात्मनः 
पीठद्दयस्य संप्रदाय उक्त: । इदानीमत्रैवावर्शिष्टस्य विद्यामण्डलात्मनोऽप्यस्य संप्रदायं 
निरूपयति” ( पृ० ११४) इत्यवतरणिकामाह । पूर्वोद्धतस्वच्छन्दसवंवी रवचनानुगुण- 
भेतद््याख्यानस्‌ । तेनेवं प्रतीयते यद्यथा सिद्धान्ताद्यागमा ज्ञानक्रियाचर्यायोगप्रतिपादका- 
स्तथैव दक्षवामकोलाद्यागमा विद्यामन्त्रमुद्रामण्डलाभिधायका इति । अग्ने च सप्त- 
व्रिशाक्निके शास्त्रस्य पञ्चलोतोमयत्वमभिधाय पीठचतुष्टयात्मकत्वं न्यरूप्यत । उपसंहृतं 
चैवम्‌-- 

विद्यापीठप्रधाने च सिद्धयोगोश्वरीमतस्‌ ॥ 

तस्यापि परमं सारं मालिनीविजयोत्तरस्‌ । ( ३७२४-२५ ) 
अत्रागमशास्त्रस्य स्रोतोविभागवत्‌ पीठविभागोऽप्यङ्गीक्रियते । अत्रेवं समाधातुं शक्यते 
यत्कानिचन तन्त्राणि विद्यापीठादिषु कस्यचनैकस्येव प्रतिपादकानि, अन्येषु च पोठ- 
चतुष्टयमपि व्याख्यायत इति । विषयोऽयमन्येषां ब्रह्मयामलादीनां प्राचीनानां तन्त्राणां 
संजातै प्रकाशने विशदीभवेत्‌ । 
आस्नायविभागः 


तृतीय आम्नायविभागो विभागद्वयापेक्षया प्रसिद्धतर इति डॉ० *बागचीमहोदयाः। 


१, अत्रत्यानि २२०-२२२ पृष्ठानि द्रष्टव्यानि । 
२. द्रष्टन्यम्‌-स्टडीज इन द तन्त्राज, पू० ३। 
¢ 

क 


( ५८ ) 
इमे चाम्नाया:* शिवस्य तत्युरुष-सद्योजात-अघोर-वामदेव-ईशानाख्येभ्य: पञ्च वक्त्रेम्यो 


० निःसृताः क्रमशः पूर्व-पश्चिम-दक्षिण-उत्तर-ऊर्ध्वाम्नायपदभाजो विद्यन्ते | स एष दिग्वि- 


भागक्रमस्तन्त्रालोकेऽपि ( १५॥२०४-२०५ ) स्वीकृतः । स्रोतोविभाग आम्नायविभागश्च 
शिवस्य पञ्चवक्त्रेम्यो विनिगँत इति नामभेदं विहाय न कोऽपि भेदोश्त्र दुषयते, अथापि 
स्रोतोविभाग: शैवागमसंमतः, आम्नायविभागश्व शाक्तागमसंमत इति वक्तुं शक्यते, 
स्रोतोविभागे शैवागमानामास्नायविभागे च -शाकागमानामूध्वंवक्त्रो-द्धवत्वस्य स्वीका- 
रातु । कुलाणंवे$त्र कश्चन विशेषः परिदृश्यते-- 

मन्त्रयोगं विदुः पूवं भक्तियोगं च दक्षिणस्‌ | 

पश्चिमं कमंयोगं च ज्ञानयोगं तथोत्तरम्‌ ॥ 

ूर्वाम्नायस्य संकेताश्चतुविशतिरीरिताः । 

दक्षिणाम्नायसंकेताः पश्चविशतिरीरिताः॥ 

पश्चिमाम्नायसंकेता द्वात्रिशतु समुदाहृताः। ० 

विदुः षर्ट्त्रिशदाम्नाये संकेताः श्रीमदुत्तरे ॥ 

ऊर्ध्वाम्नायस्य चेतानि न सन्ति कुलनायिके। ( ३।४२-४५ ) 


नित्याषोडशिकार्णवे तु “'चतुराज्ञाकोशभूताम्‌” ( ११२) इत्यत्र चत्वार 
एवाम्नाया अङ्गीकृताः। व्याख्यातं च तथेव शिवानन्दविद्यानन्दाभ्याम्‌ । अमृतानन्दादि- 
ग्रन्येष्वपि तथेव दुस्यते । भास्कररायेण तु “अर्ध्वाम्नायस्यापि चतुःपदमुपलक्षकम्‌'” 
( से० पृ० २०) इति वदता पञ्चाम्नाया अत्राङ्गीक्ृताः। वरिवस्यारहस्यप्रकाशे तु 
तेनापि “अन्वयाः प्राग्दक्षिणपश्चिमान्वया उत्तरान्वयश्च | एत एव समयपदेनाम्नायपदेन 
च कथ्यन्ते” ( पृ० २३ ) इत्येवं चत्वार एवाम्नाया इति प्रतिपादितम्‌ । अत्राम्नाय- 
अ मनि चाख्यातः | दृश्यते चेतयोः पदयोः प्रयोगोऽमृतानन्दादि- 
ग्रन्येष्वपि । 


॥___सौन्दयल्ह्या “रसाम्नायमहसा” ( १११० ) इति पदेन षडाम्नायाः सूच्यन्ते | 
ससाम्नायाः ;षडाम्नायाः :पूवंदक्षिणपश्चिमोत्रो ्ध्वातुत्त राः” (पृ० १७) इति व्याख्यातं 
च केवल्याश्रमेण । नेत्रतन्त्रोद्योतेऽपि- 


१. कुलार्णवेऽपि- 
मम पञ्चमुखेम्यञ्च पञ्चाम्नायाः समुद्गताः । 
पूर्वश्च पञ्चिमश्चैव दक्षिणश्चोत्तरस्तथा ॥ 
ठरघ्वास्नाय्र पञ्चे मोक्षमार्गा: प्रकीतिता: । ( ३।७) 
२. पञ्चमिर्मुखै: पञ्चाम्तायान्‌ “प्रणिनाय” (१।२) इति प्रशुरामकल्पसुत्रव्याख्याने तु--पञ्चभि- 
मुख: सद्योजात-वामदेव-अघोर-तत्पुरुष-ईशानसज्ञक: पश्चाम्तायान्‌ पूर्वाम्नाय-इक्षिणाम्तायः 
र पश्चिमाम्नाय-उत्तराम्नाय-र्ध्वाम्नायनामकान्‌” (पू० २१) इति क्रमो दृश्यते । 
* कुलार्णवतन्त्रस्य तृतीय उल्लासो$वलोकनीय: । 

(५५ ) 


गारुडे मातृतन्त्रे च वामे स्रोतसि दक्षिण । 

ज्येष्ठे चण्डासिधारे च प्रत्यक्षफलदा क्रिया ॥ ( १६७६ ) 
इत्यस्य व्याख्याने षट्ख्नोतांसि व्याख्यातानि । तद्यथा--“गार्डे पूर्वस्मिन्‌, मातुतन्त्रादौ 
पश्चिमे, जयादिनये वामे, भेरवशाख्ने च दक्षिणे, चण्डासिधारादावूर्ध्वे, ज्येष्ठे च मत- 
कुलादौ रहस्ये स्रोतसि” इति । तन्त्रालोकोऽप्येनमर्थमुपोट्लयति। तद्यथा-- 

ईश ऊध्वं प्रकाशत्वातु पूर्वं वक्त्रं प्रसारि यत्‌ | 

पुरुषो दक्षिणा चण्डो वामा वामस्तु सौम्यकः ॥ 

पराङ्मुखतया सद्यः पश्चिमा परिभाष्यते । 

पातालवक्त्रमधरमप्रकाशतया स्थितेः ॥ ( १५।२०४-२०६ ) 
व्याख्यातं च विवेककारेण--“यद्‌ यस्मादीदाः प्रकाशेकरूपत्वादूर्ध्वा दिगुच्यते, तत्पुरुषः 
प्रकाशौन्मुख्येन प्रसरणात्‌ पूर्वा, अघोरः प्रसृतप्रकारोद्रेकानुकूल्याद्‌ दक्षिणा, वामदेव- 
स्तत्परातिकूल्याद्‌ मेयेन्दुसंस्पर्शप्रधाना वामा उत्तरा, सद्योजातः प्रकाशवेमुख्यात्‌ पश्चिमा, 
पिचुवकत्रं प्रकाशसंस्पर्शायोग्यत्वादधरा चेति” ( पु० १०२ ) इति। एवं च षडाम्नाय- 
विभागोऽपि प्राचीन एवाभिमन्तव्यः | 


आस्तायविभागे न्रिपुरोपास्तेः स्थानम्‌ 


तदेवमत्र दोवानां शाक्तानां च तन्त्राणां त्रिखरोतोविभागः, पञ्चस्रोतोविभागः, 
अतुस्रोतोविभागः, पीठविभागः, चतुःपञ्चषडाम्नायविभागश्च व्याख्यातः। तत्र स्रोतो- 
विभागः प्राधान्येन शैवानाम्‌, पीठविभागो भेरवागमानां कोलागमानां च; आम्नाय- 
विभागश्च शाक्तागमानामभिमत इति प्रतीयते । 

त्रिपुरा विद्या चतुराम्नायसाधारण्यपि दक्षिणपक्षपातिनीति विद्यानन्दः ( अर्थ 
पु० ४१ ) ऊचे । इममर्थंममृतानन्दोऽपि (दी० पृ० ११०) संमनुते । दक्षिणपक्षपातिनीति- 
पदेन भेरवागमानुव्तित्वमस्याः ख्याप्यते । न्रिपुरसुन्दरीदण्डके-“सुस्फुटं वाममागंस्य 
सर्वोत्तमत्वं समुपदिष्यते'' इत्युक्तवता दीपकनाथेन त्रिपुराविद्याया वाममागंसेव्यत्वमप्युप- 
दिष्टस्‌ । एवं च दश्षवामाभ्यामुभाभ्यामपि मार्गाभ्यां रुचिभेदेन देवो महात्रिपुरसुन्दरी 
समुपास्यते साधकेः। तत्र वामो मार्ग: कौलानास्‌, दक्षश्च तदितरेषामिति वक्तुं शक्यते । 

लक्ष्मोधरप्रतिपादितं त्रिपुरोपास्तिमतत्नयम्‌ 

सौन्दर्यलहरीव्याख्यात्रा लक्ष्मीधरेण तु त्रिपुरोपासनायां मतन्रयमुपपादितस्‌- 
कौलमतंस्‌, मिश्रमतस्‌, समयिमतं चेति । तत्र कोलानां चतुष्षश्यागमा *नित्याषोड- 
शिकाणंवे प्रदशिताः । मिश्रमतानुयायिनामष्टौ आगमाश्चन्द्रकलाज्योत्स्तावतीप्रभुतयः । 
. समयिनां तु शुभागमपञ्चकस्‌ । त्रिविधानामेषामागमानां परिचयस्तेन “चतुष्षष्ट्या 
तन्त्रैः” (१।३१) इति श्लोकस्य व्याख्याने विस्तरेण प्रत्यपादीत्युक्तध्रायस्‌ | वसिष्ठसनक- 
१. द्रष्टव्यम्‌-पु० १३७-९४१ । 
२, प्रथमे पटले १४-२१ इलोकेषु । एते च पूर्वमत्र निशिताः । 

( ६० ) 


शुकसनन्दनसनत्कुमारे: पञ्चमिर्मुनिभिः शुभागमपञ्चकनाम्ना प्रथितासु पञ्चसु 
संहितासु प्रदशितो मार्गः समयाचारनाम्ना व्यवहियते। समयाचारो नाम आन्तर- 
वूजारतिः । समयिनां मते समयस्य सादाख्यतत्त्वस्य सपर्या सहस्नदककमल एव क्रियते, 
न तु बाह्ये पोठादो । कुलाचारो नाम वाह्यपूजारतिरिति लक्ष्मीधर आह ( पु ० ६४, 
१२९) । अपि च, श्रीचक्रस्य वियच्चक्रमिति नामान्तरमस्ति । वियच्चक्रत्व॑ तु वियत्पूज्य- 
त्वात्‌ । वियत्पूज्यत्वं द्विविधस्‌-दहराकाशजं बाह्याकाशजं चेति। बाह्याकाशजं 
नाम वाह्याकाशावकारोे पीठादौ' ूर्जपत्रशुद्धपटहेमरजतादिपट्टतले लिखित्वा समा- 
राधनम्‌ । एतदेव कौलपूजा । दहुराकाशजं नाम हृदयाकाशावकाशे चक्रस्य पूजनस्‌ । 
इदमेव समयपूजा (पु० ६४) । किंञ्च, पञ्चशक्तिचतुर्वेह्लिसंयोगात्‌ श्रीचक्रस्य निष्पत्तिः 
संतर प्रतिपाद्यते । स्वाभिमुखाग्रत्रिकोणपरम्परायाः शाक्तिसंज्ञात्वस्‌, विपरीताया वह्नि- 
संज्चात्वमिति समयः ( ऋजु० पृ० ५० )। कौलमतानुसारेण त्वधोमुखानि चत्वारि 
त्रिकोणानि शिवात्मकानि ऊध्व॑मुखानि पञ्च त्रिकोणानि शक्त्यात्मकानि, (छ० पृ० ७२) | 
कौलमते संहारक्रमेण श्रीचक्रस्य लेखनं भवति, समयिनां मते तु सृष्टिक्रमेण 
( छ० पृ० ७२, ७९, ८१-८३ ) । 

कौलमतं द्विविधम--पूर्वकोल्मु, उत्तरकौलं च । तत्र “शरीरं त्वं” (१३४) 
इत्येष स्लोकः पूर्वकौलमतप्रतिपादकः । अत्र भैरवीभैरवयोनेवविधेक्यं प्रतिपाद्यते । 
“मनस्त्वं” ( १।३५ ) इत्यादिकश्च श्‍लोक उत्तरकौलमतप्रतिपादकः । “त्वया हृत्वा” 
( ११२३ ) इत्यस्मिन्‌ इोकेऽपयुत्तरकौलसिडान्त एव प्रतिपाद्यते । उत्तरकौरूसिद्धान्ते 
शक्तितत्त्वादन्यत्‌ शिवतत्त्वं नास्ति । अतश्च शिवतत्वं शक्ततत्तवेऽनतर्भूतमिति तदेवो- 
पास्यमु ( पु० १२२ ) । “तवाज्ञाचक्र” ( १।३६ ) इत्यादिएलोकषट्केन सामयिकं मतं 
निरूप्यते । एवमेव "कदा काले” ( २।४९ ) इत्यत्र चरणनिर्णेजनजलमिति वदता 
समयिमतमेवोक्तमु । कौलमते भुजगाकारेणेव देव्या अवस्थानान्चरणनिर्णेजनजङस्याभावात्‌ 
सहस्तकमल एव चरणनिणेजनजलस्योपलब्धेः। अत एव “सुधाधारासारैः” ( ११०) 
इतीदमर्घ समयिमतप्रतिपादकस्‌ “अवाप्य स्वां” ( ११० ) इतीदमर्धं च 
कौलमतभ्रतिपादकस्‌ ( पु० २८२ ) । शिरःस्थितं चन्द्रमण्डलं सवंयोगशास्त्र- 
सिद्धस्‌ । तत्तु समयिनां मते श्रीचक्रमेव चन्द्रमण्डलम्‌, षोडशकलात्मकत्वात्‌ । 
श्रीविद्यायाः प्रतिपदादिषोडशदिनेषु कलावृ द्विक्षय योवंक्षय माणत्वाच्चन्द्रमण्डलमेतदेव । 
अतश्च शिरःस्थितसह्रदलकमलान्तगंतश्रीचक्रात्मकशशिबिम्बमध्यस्थिताया भगवत्या- 
श्वरणकमलनिर्णेजनजलैः सुधामयेः साधकस्य सकरुशरीरं संप्लाव्य पुनर्भुजङ्गख्मेणाधार- 
कुण्डं प्रविश्य सुषुम्नामवष्टभ्य सा भगवती स्वपितीति इलोकस्यास्याभिप्रायः (पु० ७६ , | 
एवमुपर्युदृतस्थलेषु इलोकेषु “सरस्वत्या लक्ष्म्या” ( २५८ ) इति इलोकव्याख्यायां च 
लक्ष्मीधरेण समयिसिद्धान्तरहस्यं कौलसिद्धान्तरहस्यं च साधु प्रतिपादितम्‌ । ` 
विशेषजिज्ञासुभिस्तत्तत एवावलोकनीयम्‌ । 


१. “भूवस्त्रकायपोठाख्यं घाम चोत्कर्ष भाक्‌ क्रमात्‌” ( २९१५ ) इति तन्त्रालोके । . 

( ६१ ) 
चन्द्रकलाविद्याष्टक तु कुलसमयानुसारित्वेन मिश्रकमित्युच्यते । चतुष्षष्टितन्त्राणि 
कुलमागं एव । “मिश्रकं कौलमार्ग च परित्याज्यं हि शाङ्करि” इतीश्वरवचनाद्‌ मिश्रकमतं ` 
कौलमागं च परित्याज्यम्‌ । शुभागमपञ्चकमेव वैदिकेरादरणीयम्‌, केवलसमयमागंप्रदवंन- 
परत्वात्‌ ( ७० पु० १४०-१४१ ) | 


एवमस्या लक्ष्मीधरभ्रतिपादितायां समयिमताख्यत्रिपुरोपासनायां तान्त्रिको- 
पासनाया वेदिकीकरणप्रक्रिया परिसमाप्यते । एवमन्र प्रतीयते--हिंसाबहुल॑ वैदिकं कर्म 
काण्डं बुद्धमहावी रादिभिः समालोचितं सद्‌ यथा साम्प्रतं विरलतामापेदे, तथेव सौन्दर्य 
लहरीकारेण लक्ष्मीधरप्रभुतिभिश्व--“अघंपात्रं यागधाम दीप इत्युच्यते त्रयम्‌ । रहस्यं 
कौलिके यागे तत्रार्घः शक्तिसंगमात्‌ ॥” ( तन्त्रा० २९।१४-१५ ) इत्यभिनवगुप्तप्रदशितं 
रहस्यात्म कौलिकं बाह्ममच॑नं निषिध्य योगप्रधानमान्तरमचंनं समयिमतनाम्ना वेदिकः 
प्रक्रियायां परिगृहीतमिति । 


अर्थर(नावल्यां ( पृ० ७४) अकुल-कुल-क्रुलाकुल-कौट-गुद्धकोलाख्यकुलपञ्चक- 
शास्त्र स्मयंते। सरस्वतीभवनस्थायां २१९२२ संख्याकायामम्वास्तवव्याख्यामातुकायां 
२१३ पृष्ठे सुभगोदयादिप्रामाण्येन कोलानां सपतभेदाः प्रदशिताः । तदित्थम्‌-तत्र कोला 
द्विविघाःपूर्वकौला उत्तरकौलाश्च । तत्रापि पूर्वकौलाखिविधा:--मूलाधा रनिष्ठा:, 
स्वाधिष्ठाननिष्ठाः, उभयनिष्ठाश्चेति । उत्तरकौलाश्वतुविधा:--मातज्जी, वाराही, कोला- 
मुखी, तन्त्रनिष्ठा चेति। पदोत्तिष्ठकौळ-महाकोल-मूलकौल-योगिनीकोल-वह्लिकोल- 
वृषणोत्थकौल-सिद्धकौलाख्या इतो भिन्नाः सप्तभेदाः कोल्ज्ञाननिणंये व्याख्याता दुश्यन्ते । 
एतेषु योगिनीकोलसिद्धकौलौ मुगेन्द्रागमचर्यापादप्रदशिताच्नुख्लोतोविभागे पठितौ। 
चतुष्षष्ठितन्त्राणा कौलिकादिमतप्रतिपादकत्वेन हेयत्वद्शैनपर लक्ष्मीधरव्यास्यानमत्र 
पूवं समालोचितम्‌ । श्रीचक्रस्योमयविधमपि समुपासनं लक्ष्मीधरेण समयिमतकौलिक- 
मतनाम्नोपपादितमुजुविमाशिन्यामथेरत्नावल्यां च दृश्यते । शाक्तागमेषु शक्तिपारम्यपक्ष 
एवाश्रीयत इति प्रतिपादयिष्यते पुरस्तात्‌। कुलाणंवादिषु शाक्तागमग्रन्थेषु कौल- 
सिद्धान्तस्य सर्वोत्कृष्ट ख्याप्यते । अभिनवगुप्तपादोऽपि कौलिकं सिद्धान्तं श्रद्धया 
समुपास्ते, भास्कररायोऽपि । एबं च लक्ष्मीधरस्येतत्कुलसमयिमततप्रतिपादनं तस्य वेदिकः 
सिद्धान्तेषु श्रद्धातिशयमेव ख्यापयति, न वस्तुस्थितिम्‌ । कौलिकसिद्धान्तानां तेषां 
भेदोपभेदानामुपासनापद्धतेश्च सम्यगधिगमाय प्राचीनानां ग्रन्थानामभिनवगुसप्रभूतिभिः 
सुितानामधिगतिरावश्यकी । तदनन्तरमेव प्रामाण्यपुरस्सर लक्ष्मीधरमतसमालोचनं 
विधोयेत । 


नित्याषोडशिकार्णवप्रथमसूत्रावतारणम्‌ 


नित्याषोडशिकार्णव ऋजुविमाशित्यां त्रिकदशैनानुगुणम्ंरस्तावल्यां च कौल- 
मतानुगुणं व्याख्यातः, वामकेश्वरदर्शननाम्ता च संकेतपद्धत्याम्‌ । अत्रत्यः सर्वोऽपि विषय 
आदे सूत्रे क्रोडीकृत्य दशित इति तदेवात्र व्याख्याद्वयमाघुत्य वित्रियते । 

गणेशग्रहुनक्षत्रयोगिनीराशिूपिणीम्‌ । 
न देवीं मन्त्रमयीं नौमि मातृकापीठरूपिणीम्‌ ॥ 

योगिनीहृदयेऽन्यत्र च विनायकवाचित्वेन प्रसिद्धोऽपि गणेशशब्दोऽत्र ऋजुविमशिन्यामर्थ- 
रत्नावल्यां च प्रपञ्चसारप्रामाण्येन श्रीकण्ठादिरुद्रपरत्वेन व्याख्यातः । किमत्र बीजमिति 
न जानीमः । ग्रहनक्षत्रयोगिनीराशयः सवंत्रैकाथंका एव। यत्र विरोषस्तन्मूलग्रन्थ- 
टिप्पणीषु दशित: । देवीशब्दोऽत्र ऋजुविमशिन्यां ( पृ० ९ ) महार्थमञ्जरीपरिमले च 
( पु० १८० ) सम्यग्‌ व्याख्यातः । नास्त्यत्र किमप्यधिकं वक्तव्यमस्माकम्‌ । योगिनी- 
पदस्य टीकाटिप्पणोषु व्यास्य्रातेभ्योऽ्थेभ्यो व्यतिरिक्तोऽन्ञोभ्यादिचतुष्ष ष्टियोगिनी ' रूपो- 
ऽयंस्तन्त्रशास्नेषु विशेषतः कुलागमेषु दुष्यते, `अष्टाष्टकपूजासु तदर्थस्यैव परिग्रहणात्‌ । 
सप्तकोटिमन्त्राणां जननी मातुकेव, अतोऽत्र मन्त्रपदविवरणात्‌ पूर्व मातुकेव व्याख्यायते । 
तदनु च मन्त्रपीठी । 


मातृकास्वरूपविमशंः 

नित्याषोडशिकाणंवे द्वादशइलोक्यां प्रथमेष्वेकादशर्लोकेषु मातृकैव स्तूयते । 
परावागात्मानाहतभट्टारकपरमशिवस्वरूपा षट्त्रिशतत्त्वप्रसरणहेतुभूता संविदत्र ऋजु- 
विमशिन्यां ( पु० ९ ) मातुकापदेनोक्ता । शब्दराशिर्मातृका मालिनी कालिकेत्यादिभिः 
पदेस्तत्र तत्र शास्नेषूच्यमाना परभेरवीयपरावागात्मिका मातृका ज्येष्ठारोद्रयम्बिकाख्य- 
शक्तिप्रसरसंभेदवेचित्र्येण सवंवर्णोदयकारणभूता वणसंघट्ृशरीराणां सप्तकोटिमहा- 
मन्त्राणां जननी । अत एव तन्त्रसऱद्भावे--''सर्वे वर्णात्मका मन्त्रास्ते च शक्त्यात्मकाः 
प्रिये । शक्तिस्तु मातृका ज्ञेया सा च ज्ञेया शिवात्मिका |” इत्येवं सा वणिता। 

“अखिलमनाहतमूतिर्मात्युत्तीणंस्वरूपिणी तरति । कायति नानानामप्रपञ्चरूपेण मातृका 

देवी ॥” ( १६ ) इति च तस्या निरुक्तिरुक्ता सौभाग्यसुधोदये । अत्रायं भाव:--शिव- 

इक्त्यादिप्रतिनियतव्यपदेशासहिष्णुरनाख्यः परपरामर्शात्माऽनुत्तरः प्रकाश एव परं 
तत्त्वम्‌ । स एव स्वस्वातन्त्र्या ्वश्वमवबिभासयिषुः प्रथमं शिवशक्तिरूपतां स्वात्मन्यव- 
भासयति, अकारादिहकारान्तां मातृकामुल्लासयतीति यावत्‌ । अत्रानुत्तरलिपिरकारः, 

हकारः | एनमर्थम्‌-''अकारः सवंवर्णाग्रयः प्रकाशः परमः शिवः। 
हकारोःन्त्य: कलारूपो विमर्शाख्यः प्रकीतितः ॥? इति संकेतपद्धतिवचनमुपोद्वल्यति । 
तन्त्राळोके -“अकुछस्यास्य देवस्य कुलप्रथनशालिनी । कौरिकी सा परा शक्तिरवियुक्तो 
यया प्रभुः ॥” ( ३।६७ ) इत्यनेन स एवार्थः प्रतिपादितः । 

१. सरस्वतीभवनस्थायां २३६१६ संख्याकायां मातृकायां १७ तमे पत्रे, २५६१० संख्याकायां 
मातुकायां प्रथमे पत्रे च चतुष्पष्टियोगिनीनामानि दृश्यन्ते, तत्र न दुश्यतेऽक्नोम्या । 
प्रपञ्चसारे ( ११।१६-२४ ), शारदातिलके ( ७।३५-४३ ) च योगिनीनामस्वक्षोम्याऽऽदौ 
न परिगणिता । अतोऽत्र कौलिकाष्टाष्टकपूजासु परिगणितानां योगिनीनां नामावली 
गवेषणीया । 

२. द्रष्टव्यम्‌--योगिनीह्णद्यदीपिकायाम्‌, पु० ३३५ । 

वाक्चतुष्टयात्मिका मातृका 


एष ह्यनुत्तरनाथोऽवस्थाचतुष्टयात्मना नादरूपेणावतिष्ठते' । तच्चावस्थाचतुष्टयं 
विलयक्रमेण हृत-अनाहतं-अनाहतहत-अनाहतहुतोत्तीर्णरूपस्‌ । अत्रानाहतहतोत्तीर्णा परा 
वाक्‌, अनाहतहता पश्यन्ती, अनाहता मध्यमा, हता च वेखरी । एतच्च वातूलनाथ- 
सू्रेषु` तद्वृत्तौ च स्पष्टस्‌ | एवं च परावागात्मानाहतेत्यत्रानाहतपदेन ऋजुविमशिनी- 
कारस्यानाहतहतोत्तीर्णावस्थैवाभिप्रेता । 


१. नादोऽसो तन्त्रालोके ( ५।९७-१०० ) ब्रह्मयामलप्रामाण्येन रावनाम्ना प्रतिपादित: .। 
परावाग्रूपस्याहंविमर्शात्मनो रावस्य प्रथमं तावद्धुदादिभवत्वात्‌ पश्यन्तीमध्यमावैखरीरूपतया 
त्रैविध्यम्‌, प्रत्येकं च स्थूलसूक्ष्मपरत्वेन त्रैविष्ये नवघात्वम्‌ | एषां नवानामपि भित्तिभूतः 
परावागात्मा दशमः । सेयं परावागात्मा राविणी 

नदते दशधा सा तु दिव्यानन्दप्रदायिका । 

चिनीति प्रथमः शब्दञ्चिञ्चिनीति द्वितीयकः ॥ 

चीरवाकी तृतीयस्तु शङ्कशब्दश्चतुर्थकः । 

तन्त्रीघोषः पञ्चमश्च षष्ठो वंशरवस्तथा ॥ 

सप्तमः कांस्यतालस्तु मेघ॑शब्दरवस्तथा । 

नवमो दावनिर्घोषो दशमो दुन्दुभिस्वनः ॥ 

नवशव्दान्‌ परित्यज्य दशमो मोक्षदायकः । 
इत्येवं विवृता जयरथोद्धृतागमवचनैः । एष एवार्थो नेत्रतन्त्रोद्योते ( २१।३९ ), चिद्दल्लीधत- 
परमहंसोपनिषदि ( पु० ४९ ) च दशविधनादपदेनोक्तः । “'चिञ्चिनोचीरवाकादिप्रभेदादशधा 
घ्वनिः” ( १२।१२ ) इति मालिनीविजये तु ध्वनिपदेनोक्तः सः । तन्त्रालोकविवेकधतवचने 
( आ० ३, पृ० ७६ ) रावोऽयमेवं स्तुतः-- 

अनाहतहतोत्तीर्णो महाविषमचिद्गतिः । 

वीरहूद्घट्नोद्युक्तो रावो देव्या विजुम्भते॥ 
शिवपुराणादिंषु हठयोगग्रन्येषु च नादानुसन्धानविधेः कोऽपि महिमा वर्ण्यते ।* तदन्यत्र 
विस्तरेण प्रतिपादयिष्यते । 

२. अत्र च-- वाक्चतुष्टयोदयविरामप्रथासु स्वरः प्रथते” ( ७ सू० ) इत्यादीनि सत्राणि 
द्रष्टव्यानि । तेषु त्रयोदशसूत्रस्था वृत्तिरियं विशेषतोध्वधेया--'अकारस्य हतानाहतानाहत- 
हत्नानाहतहतोत्तीणंतया चतूरूपत्वम्‌ । तत्र हतस्तावद्‌ हृत्कण्ठताल्वादिस्थानकरणसंनिवे्ञ 
हतोऽक्ता रादिहकारपर्यन्तनानापदार्थावभासकः । अनाहतश्चास्वरमुलोल्सितपरनादविस्फारः 
्तन्त्रीमध्यमास्वरसंकेतक आकण्ठकूपान्तादुपचारतः ङ्ृतप्रतिष्ठः । अनाहतहतश्चोभया- 
शितोन्मिषितोऽहतो विशान्तशष्कुलोश्चवणगोपनोद्धिन्नप्रथ अवणयुग्ममध्यवर्त्याकाञ्ञात्‌ 
ततत्वप्रतिविम्बतत्त्वदेहतोऽपि हतोऽनाहतहतः । अनाहतहतोत्तीर्णश्च. महानिरावरणघाम- 
* समुल्लसितोऽविकल्प ईषचचलत्तात्मकमहास्पन्दप्रथमकोटिरूपः स्वरः संकोचविकासविरदात्‌ 
परमविकाससूपोऽसपर्शभर्मानुचार्यमहदमन्तरप्रथात्मकः। तथा चानाहतह॒तोत्तोणों यः स 

सा हि परा वाक्‌ स्वस्वातन्त्र्योल्ासस्पन्दादेकाऽप्यनेकधा वितता भवति । तेन च 
वर्णाम्बिकायाः पश्यन्तीरूपमभिव्यज्यते | तच्चेकादशधा विभक्तं भवति । तद्यया--अका- 
रस्य शिवरूपस्य वामाज्येष्ठारोद्रयम्बिकाख्यकाचतुष्टयं तत्समष्टिरपमकार इति 
पञ्चकस्‌, शक्तिरूपस्य हकारस्य इच्छाज्ञानक्रियाशान्ताख्यकलाचतुष्टयं तत्समष्टिरूपेण 
हकारेण सह पञ्चकस्‌ | एवं द्वाभ्यां शिवशक्तिवर्णाभ्यामाचचन्ताभ्यां दशकं जातस्‌ । तयोः 
परस्परं बीजाङ्कुरन्यायेन समरसभावादेकमित्येकादशधा पश्यन्ती । एष चार्थः--“आदा- 
वस्य शिरो रौद्री” इत्यादिना संकेतपद्धताबुक्तः, व्याख्यातश्च तथेव १विद्यानन्दपुण्या `- 
नन्दामृतानन्दादिभिः* । सौभाग्यसुधोदयेऽपि- 


एकाऽप्येकादशधा जाता माता परैव पश्यन्ती ॥ 
पद्यति सर्व स्वात्मनि करणानां सरणिमपि यदुत्तोर्णा । 
तेनेयं पद्यन्तीत्युत्तीणंत्यप्युदीयंते माता ॥ ( पृ० ३०७) 


स्प्ानादध्वनि ते 

पश्यन्तीतोञ्नाहताख्या नादनवकमयी मध्यमा वाग्‌ भवति । शून्यस्परांनादध्वनिबिन्दुशक्ति 
बीजाक्षरक्रमात्मना विकृतनादाष्टक तत्समष्टिरुपं नवममित्येवं नादनवकमवगन्तव्यस्‌ | 
श्वुद्धाटकाकारो रोद्रीस्वभावस्तुर्यः । अनाहतहतश्चानच्ककलात्मकवकत्रसंस्थानो वामारूपः 
सुषुप्तः । अनाहतश्च वाइरूपाम्विकाशक्तिर्यां आगमे निरूपिता तत्स्वरूपः स्वप्नः । हतश्रा- 
युघाकारो ज्येष्ठास्वभावो जाग्रत्‌” ( पृ० १६-१७ ) इति । अनेन 

अकारस्य शिरो रौद्री वक्त्रं वामा प्रकीतिता । 

अम्बिका वाहुरित्युक्ता ज्येष्ठा चैवायुधं स्मृता ॥ 
इति स्लोकार्थोऽपि विवृतो भवति । 


. योगिनीहृदयदीपिका, पु० १७०-१७१ । 
. अर्थरत्नावली, पृ० ३५। 
» कामकलाविलासः, पु० ४३, इलो० २३-२४। 
योगिनीहृदयदीपिका, पृ० १७० । 
शून्यः स्पर्शस्तथा नादो ध्वनिबिन्दुस्तथैव च । 
शक्तिवीजाक्षरं चैवेत्यष्टघाऽनाहतः स्मृतः ॥ 


~ ७ ०७ ९1 ००७ 


इति संकेतपद्धतिवचनव्याख्यानमुखेनार्थ रत्नावल्यादिष्वेतन्नादनवक॑वर्ण्यते । एतच्च मूला- 
घारादिषट्के नादे नादान्ते ब्रह्मरन्धे चावतिष्ठत इति भास्कररायः ( व० र०, पृ० १७ ) 
आह । अर्थरत्नावलीकार इतो भिन्नमपि नादनवकं हृसनिर्णयप्रामाण्येन वर्णयति । तद्यथा-- 
घोष: कांस्यं तथा घण्टा वीणा वेणुक्च वांशकम्‌ । 
दुन्दुभिः शङ्खघोपएच नवमं निविशेषकम्‌ ॥ ( पृ० ३६ ) 
` . अस्मिनु प्रसङ्ग नेत्रतन्त्रोद्योते ( २१॥३९ )-- 

यतो हीयं पश्यन्तीव न केवलमुत्तीर्णा, नापि वेखरीव बहिः स्फुटतरनिखिलावयवा, किन्तु . 
मध्यगता, अतो मध्यमापदाभिलप्या | नवनादात्मिकया मध्यमया नववर्गात्मिका वैखरी ७० 
वागभिव्यज्यते । 


स्थानकरणप्रयत्नैरभिहतपवनप्रवतिताणंत्वात्‌ । 

हृतनामधेयमस्या विहितं वर्णोदयक्रमाभिज्ञैः || (सौ० सु० ११४) 
वे निश्चयेन स्पष्टतरत्वात्‌ खं क्णंविवरवतिनभोख्पश्नोत्रेन्द्रियं राति गच्छतीति ` वैखरी 
पदनिर्वंचनं भवति । अस्यां वेखर्या वाचि सप्तचत्वारिरात्संख्याकान्यकारादिसकारान्तान्य- 
क्षराणि भवन्तीति संकेतपद्धत्यामुक्तस्‌, व्याख्यातं च तथेव विद्यानन्दामृतानन्दाभ्यास्‌। 
अत्र क्षकारः ककारषकारसंयोगजत्वान्न पुथग्‌ गण्यते | ळकारस्यापि लकारान्तःपातित्वान्न 
पृथग्‌ गणनस्‌। एवं च सप्तचरत्वारिशद्वर्णात्मिका वेखरी, नवनादात्मिका मध्यमा, 
एकादशधा पश्यन्ती चेत्याहत्य सप्तषष्टिवर्णात्मकं *मातुकापीठं संपद्यते। “दश पञ्च च 
बिनदन्ताः स्वराभ्मताः” ( ११६ ) इति सौभाग्यसुधोदये । एवं च पञ्चदश स्वरा 


घोषो रावः स्वनः शब्दः स्फोटाल्यो घ्वनिरेव च । 

झाङ्कारो घ्वङ्कृतश्चैव ह्यष्टौ शब्दाः प्रकीर्तिताः ॥ 
इति स्वच्छन्दतन्त्र( ११।६-७ ) प्रामाण्येन निगदिताः, स्वच्छन्दोद्योदे च धर्मशिवाचार्य- 
पद्धतिप्रामाण्येन विवृतता अष्टौ शब्दा अत्रैव ६३ तमपृष्ठस्थायां टिप्पण्यां दशधा प्रतिपादित 
रावध्वनिपदंस्तुलनीयाः । भास्कररायेण वरिवस्यारहस्ये ( १।१२-१३ ) बिन्द्र्घचन्द्रप्रभृतीनां 
नवानां समष्टिर्नाद उच्यते, “यद्यपि विन्दुविनिर्मुक्तानामष्टानामेव नादसंज्ञा मन्त्रशास्त्र, 
तथापि व्यवहारसौकर्याय तत्सहितानामेव साञ्त्र कृतेति” ( पृ० ११-१२ ) इति च 
तत्प्रकाशे व्याख्यायते । विस्तरेणेतदन्यत्र प्रतिपादयिषितं न इत्युक्त मेव । 

१. सर्वोऽयं विषयो भास्कररायेणापि वरिवस्यारहस्यप्रकारे ( पु० १७) न्दपष्टिपरक्रिया- 

निरूपणे प्रतिपादितः । 

२. एतत्मघट्टकार्थो योगिनीहृदयदीपिकोद्भृत(पु० १७०-१७१ ) सकेतपद्धत्यामेवं व्याख्यातः 
अकारः सर्ववर्णाग्रथः प्रकाशः परमः शिवः। ° 
हकारोऽन्त्यः कलारूपो विमर्शाख्यः प्रकोतितः ॥ 

` अनयोः सामरस्यं यत्परस्मित्नहमि स्फुटम्‌ । 
वामाः पञ्चभिर्योऽसावीश्वरः परिकीतितः ॥ 
आदावस्य शिरो रोद्री वक्त्रे वामा प्रकीतिता । 
अम्बिका वाहुरित्युक्ता ज्येष्ठा चैव नखाग्रजा ॥ 
एता हार्धकलारूपा खूपपञ्चतया स्थिताः । 
अवर्णः सर्ववर्णानां न पृथग्‌ भासते बहिः॥ 
इच्छा शिरःप्रदेशस्था ज्ञाना च तदधोगता। 
क्रिया पादगता ह्यस्य शान्ता हुन्मध्यगा भवेत्‌ ॥ 

पञ्चविश्ञतिः स्पर्शाख्याः, यरछवशषसाश्चेति सप्त । आहत्य वेखरीवर्णानां संख्या सप्त- 
चत्वारिशद्धवति। किन्त्वत्राकारस्य परिगणनं भवति, हकारस्य नेत्यत्र कि विनि- 
गमकस्‌ ? एकादशधा भिन्नायां पद्यन्त्यां वाचि हकारस्येवा कारस्यापि समावेशो 
सवतीत्यत्राकारस्यापि परिगणनं मास्तु ? क्षकारस्य ळकारस्य चासमावेशे कथं नाम 
नववर्गात्मिका वैखरी वाक्‌ संपद्येत ? स्वरेषु बिसगंस्यापरिग्रहणे कि विनियोजकम्‌ ? 
प्रश्‍लानाममीषां समाधानं साम्प्रतं संकेतपद्धत्युपलम्भसापेक्षम्‌ । अर्थरत्नावल्या 
मद्रासमातुकासु--“स्वरा द्वाविशतिः, पञ्चविशतिः स्पर्शाख्याः, दशधा व्यापकाः, 
यमाश्चत्वारः, जिह्वामूलीयोपघ्मानीयौ हो, अनुस्वारविसर्गौ च। इत्थमेभिः 
कलानादाभ्यां च सप्तषष्टिवर्णाः प्रोक्ताः । अनेनापि नयेन सप्तषष्टिवणंल्पा मातृका ` 
(पू? ३९) इति पाठो दुस्यते । एतदुपोद्ठलकानि प्रमाणवचनानि तु तत्र न सन्ति । 
अत्र संकेतपद्धत्यनुसारिणि व्याख्याने वैखरी वाग हतनामधेया, मध्यमाऽनाहत- 

नामा, पद्यन्ती चोत्तीणोच्यते। एवं च तत्र पद्यन्तीमध्यमावैखरीस्वरूपनिरूपण- 
मक्रियत-- 

निखण्डयण्डरसन्यायः शिबिकाख्यो द्वितीयकः । 

अयःशलाकासंज्ञोऽन्यस्त्रिविधो न्यायवेभवः॥ 

त्रिविधं न्यायमुत्सुज्य वर्णानामुदयक्रमस्‌। 

ये वदन्ति न ते योग्या वामकेश्वरददांने ॥ इति । 
वातूलनाथसूत्रवृत्तौ (पृ० १६ ) तु पश्यन्ती अनाहतहता, परा चानाहतहतोत्तीर्णोच्यत 
इति पूर्वमेवोक्तम्‌ । तत्रेव ( पृ० ९ ) परायां वाचि मयूराण्डरसन्यायः, पद्यन्त्यां वटः 
धानिकान्यायः, मध्यमायां च शिम्विकाफलन्यायो न्ययोजि। एवं च न केवलं वैखरी, 
चतुविधापि वाग्‌ मातुकापदाभिधेया भवति । कि बहुना, संविदेव भगवती परावागात्मना- 
हतमट्टारकपरमशिवस्वरूपा ष द्त्रिशततत््वप्रसरणहेतुभूता मातुकापदेनोच्यते | 


वर्णाभिव्यक्तिप्रकारः 


` शिवसूत्रविमशिनी-ऋजुविम्शिनी-तन्त्रालोकविवेकधृतेषु तन्त्रसऱद्भाववचनेषु वर्ण- 
विकासक्रम उपदिष्टः । तत्प्रघट्टकार्थश्व तन्त्रालोकविवेके संक्षेपेणेवमुपस्थाप्यते--“परेव 


अष्टधाऽनाहृतः प्रोक्तः शून्यादिप्रविभागतः । 
झान्यः स्पर्शस्तथा नादो घ्वनि्ि्दुस्तथैव च ॥ 
शक्तिवीजाक्षर चेति ह्यष्टघाऽनाहृतः स्मृतः । 
चत्वारिशत्सप्तसंख्यो हृतः स परिकीतितः॥ 
क्षकारः कथितो योऽसौ संयोगाद्‌ द्विविधः स्मृतः । 
सप्तषष्टयाख्यमेवं हि मातृकापीठमृत्तमम्‌ ॥ 
अनाहूतहुतोत्तीण स्त्रिभिमं दैः समन्ततः । 
स्थितो योऽसौ महापीठो मातृकाख्यो जयत्यसौ ॥ 

सूक्ष्मा कुण्डलिनी शक्तिः शिवेन सह परस्परसामरस्यरूपमथ्यमन्थकभावात्मक संघट्टमासां- 
द्योत्थिता सतीच्छाज्ञानक्रियारूपतामाश्चित्य रोद्रीत्वमुन्मुद्रयन्ती, श्वङ्गाटकाकारतामम्बि- 
कात्वमवलम्बमाना, उकारात्मकशशाङ्कूरकलाकारतां ज्येष्ठात्वमधितिष्ठन्ती च शशिबिन्दु- 
दितकालाग्निरुद्ररेफात्मकबिन्दु विश्रान्तस्पष्टरेखाका रतामाभासयतीत्याद्वर्णशरी रमुल्ला- 
सयतीति” ( ३।६७; पु० ७७ ) । अस्मिन्नर्थे 
१अकारस्य रिरो रोद्री वक्त्रं वामा प्रकीतिता। 
अम्बिका वाहुरित्युक्ता ज्येष्ठा चेवायुधं स्मृता ॥ . 

इति च प्रमाणवचनं तत्र (पू० ८०) समुपस्थापितम्‌ । एवं शक्तेरुदरगतेन चतुष्कलात्मना 
बिन्दुनाऽनुत्तरादिमुखेन नववगंकः सन्तानः प्रजायते। 

योगिनीहृदये ( १।३६-४० ) परा वागम्बिकारूप।, पष्यन्ती वामाख्पेच्छाशक्तिः, 
मध्यमा ज्येष्ठारूपा ज्ञानशक्तिः, वेखरी रोद्रीरूपा क्रिथाशक्तिर्वोणता । अत्र तन्त्रसःद्भाव- 
योगिनोहृदयवर्णने नाम्नि वेषम्यमिवावलोक्यते, तथापि तन्त्रसङ्घावेऽपि वाक्तुष्टय- 
विकासपद्धत्यैव वण॑निष्पत्तिप्रक्रिया प्रतिपादितेति योगिनीहृदयवणंनेन स्पष्टीभवति । सेयं 
वर्णोत्पत्तिप्रक्रिया परापञ्चाशिकासौभाग्यसुधोदययोः संक्षेपेण, तन्त्रालोके तृतीयाल्विके च 
विस्तरेणोपपादिता, नात्र प्रपञ्च्यते विस्तरभयात्‌ । 
सातुकावर्गाः 

वणंसंधटुशरीरेयं मातृका *बीजयोन्यात्मना विभक्ता सपतवर्गात्मिका, अष्ट- 
वर्गात्मिका, नववर्गात्मिका च तेषु तेषु शास्त्रेषु भण्यते। तत्र प्रपञ्चसारे -“अकचटत- 
पयाद्यैः सप्तभिवंणंवर्गः'? इति प्रथमे मङ्गलाचरणएलोके सप्तवर्गात्मिका मातुका पठ्यते । 
शेवेधु सिद्धान्तागमेषु नित्याषोडशिकाणंवे चाष्टवर्गात्मिका सा प्रतिपाद्यते, मालिनी-१ 
विजये च नववर्गात्मिका । संकेतपद्धतिमनुसर-्डि: शिवानन्दविद्यानन्दामृतानन्दादिभिरपि 
स्वस्वग्रन्थेषु यथायथमष्टवर्गात्मिका नववर्गात्मिकापि च मातृका व्याख्यायते । अत्राय- 
सस्माकमभिप्रायः--नित्याषोडशिकाणंवभ्र भृतिषु तन्त्रग्रन्थेषु वणितं वर्णानां स्वरूपं ब्राह्मीं 
लिपिमनुसरति प्राधान्येन । अतो वणंमातुकादीनां स्वरूपविचारस्तावत्‌ प्राचीनोऽभि- 
मन्तव्यः । अमरकोशरचनाकाले ब्राह्मयाद्याः सप्त मातरः प्रसिद्धा आसन । एता देव्यो 
द्वादशज्योतिछि्गेऽ्बत्यतमस्य एलापुरपीठवसतेर्भगवतो घुष्णेश्वरस्य सविधे स्थितेषु 
'एळोरा” गुहामन्दिरेषूत्कीर्णा उपलभ्यन्ते। सिद्धान्तशिखामणो मातृतन्त्राणि स्मृतानि । 
एवं चेतासां प्रसिद्धानां सप्तमातुकाणामाश्रयेण सपतवर्गात्मिका वर्णमातृका तान्त्रिके- 


१. एतच्च वचनं संकेतपद्धतिस्थं पूर्वमत्नोद्ठ तम्‌ । तत्र 'अकारस्य' इत्यस्य स्थाने आदावस्य' 
इति पाठः । 'अकारस्य' इत्येव पाठः शोभनः प्रतिभाति । 

२. “बीजयोन्यात्मकाद्भेदाद्‌ द्विधा बीजं स्वरा मता: ॥ कादिभिश्च स्मृता योनिः' ( मा० वि० 
-३।१०-११ ) । 

३, मालिनीविजयोत्तरे, ३।११ 

( ६८ ) 
रंज्ञीकृता । तासु मातृकासु महालक्ष्मी परिगणय्य नित्याषोडशिकाणंवेळटवर्गात्मिका 
“ मातृका परिगीयते । 

सातुकावर्णाः 

मातुकाणां वगंसंख्याविषये यथा मतभेदो दृस्यते तन्त्राणाम्‌, तथैव वणंसंख्या- 
विषयेऽपि सेव स्थितिः। सप्तचत्वारिशद््णरूपा वैखरी वाक प्रत्यपादयत संकेतपद्धत्याम्‌ । 
शैवेषु तन्त्रेषु पञ्चाशदक्षरा सा प्रोच्यते । शाक्तेषु प्राधान्येनेकपञ्चाशदक्षरा | संकेत- 
पद्धत्यां सप्तषष्टिवर्णरूपिणी सोक्ता, व्याख्यातं च तथैवारथंरत्नावल्यामिति प्रागेवोक्तम्‌ । 
चतुर्थे पटले षडध्वप्रविलापनविधौ (प० २०९) त्वथंरत्नावल्यां शैवागमवत्‌ पञ्चाशदक्ष- 
रेव मातृका व्याख्याता । लक्ष्मीधरोऽपि तथेवाह । तथाहि--“भगवत्याः स्वरूपं तु 
पञ््चादादवर्णात्मिका मातुरेव । "सेयं पञ्चाशद्वर्णात्मिका मातृकाऽषटवर्गात्मिका भवति। 
ते चाष्टवर्गा अकचटतपयशादयः। अकारादयः षोडश स्वराः प्रथमवगे: । कादयः 
पञ्च द्वितीयः | चादयः पञ्च तृतीयः | टादयः पञ्च चतुर्थः । तादयः पञ्च पञ्चमः | 
पादयः पञ्च षष्ठ: | यादयश्चत्वारः सप्तमः । शादयः पञ्च अष्टमः । एवमष्टवर्गात्मिका 
भगवती मातुका त्रिपुरसुन्दरी” (पु० १०८) इत्यादि। एकपञ्चाशदक्षरा मातुकेति- 
वादिनां मते शवगं: षडक्षरः । यवर्गषवर्गयोरपि पञ्चपञ्चवर्णात्मकतेवेति मतविशेषः 
सूचित: सेतुबन्धकारेण (पृ० ५१) । शिवानन्दरचितसुभगोदयकमातुकायां (पृ० २८७) 
तदेतद्‌ दृश्यते | अस्मिन्‌ मते “शवर्गे कोलिनी तथा” (१।७९) इत्यत्र षवर्गे' इति पाठः 
कल्पनीयः स्यात्‌ । शवगं: षडक्षर इति वादिनां मते “कौलिनीपञ्चमं देवि” (१।९४) 
इत्यत्र ळकारस्येव पञ्चमत्वेऽपिं यथा क्षकारस्य ग्रहणं पञ्चमत्वेन भवति, तथा सेतुबन्धे 
उपपादितं (पृ० ५६) तत एवावलोकनीयम्‌ । 


सालिनो 
मातृका मालिनीति चानर्थान्तरमिति पूर्वमुक्तम्‌ । तत्र नादिफान्ता वर्णमाला 
मालिनीति विशेषः । तत्रायं क्रमः--न ऋ ऋ लू छथचधईण उ ऊबकखगघ ङ 


इअवभमडढठझञ्जजरटपछल्आसअःहषक्षमशअंतए ऐ ओ औ 
द फ इति । क्रम एष मालिनीविजये (३।३७-४१) प्रर्दाशतः । 


शारदातिलके (७।१-४) द्वाचत्वारिशदक्षरा नववगंमयी भूतलिपिरुपदिष्टा । तत्रायं 
वरणंविन्यासक्रमः-- 


आ CR इति प्रथमो वर्ग: । 
ए ऐ भो औँ इति द्वितीयो वगः । 
ह थ र व ल॒ इति तृतीयो वग: | 
ङ क ख़ घ ग इति चतुर्थो वगः । 
जच छ झ ज इति पञ्चमो वगे: | 

णटठढ़ड इति षष्ठो वर्गः । 
नत थध द इति सप्तमो वर्गः | 
मपफभब इत्यष्टमो वर्गः । 
श षस इति नवमो वर्ग: | 


कामकलाविलासे ( २७ इलो० ) सूक्ष्मा स्थूला चेति द्विविधा मध्यमा प्रत्य 
पाद्यत । तत्र सूक्ष्मा नवनादमयी, स्थूला च भूतलिप्याख्या | अस्या भूतरिपेः? श्रीचक्र 
विनियोगप्रकारो यथाऽवसरं प्रतिपादयिष्यते । 

वर्णसंघट्टशरीराणां सप्तकोटिमहामन्त्राणां जननी मातृकेति प्रतिपादितम्‌ । अथ 
मन्त्रविचारः प्रस्तूयते । 


सन्त्रस्वरूपविमशंः 


तन्त्रशास्नेषु मनुशब्दो मन्त्रपर्यायत्वेन प्रयुज्यते, खीदेवत्याश्च मनवो विद्यापदे- 
नामिधीयन्ते । नित्याषोडशिकाणंवे मूलविद्यापदेनाभिधीयमाना त्रिपुराविद्या प्राधान्येन 
समुद्धृता । तदङ्गतया करशुद्धिप्रभृतयो विद्याः, वशिन्यादीनां "बीजानि, कामकलाक्षरं 
चात्र प्रदशितानि प्रथमे पटे । चतुर्थे पटले मूखविद्याया बीजानां व्यस्तसमस्तोपासन- 
विधिः फलं चोपर्दाशतम्‌ | अत्रैव करशुद्धयादिविद्यानां कमं रुद्रयामले प्रोक्तमित्युक्त्वा 
देव्या आयुधबीजानि तत्रैव सूचितान्यत्रापि समुदूतानि । मुद्राबीजान्यत्राथेरत्नावल्यां 
तुतीयपटान्ते दुष्यन्ते नित्याषोडशिकाणंवप्रामाण्येनोद्धूतानि । मूलग्रन्थे तु तानि कापि 
नोपलभ्यन्ते । 


१, लिपीनां भूतत्वं नाम चेष्टाविशेषाक्षरविन्यासाभिव्यङ्गधत्वम्‌ । तच्च कल्पनामात्रमेव 
( चिद्वल्ली, पु० ५० ) । 
२. मन्त्रा एकाक्षराः पिण्डाः कर्तर्यो दचक्षराः स्मृताः । 
वर्णत्रयं समारभ्य नवार्णावधि वीजकाः ॥ 
ततो दशार्णमारभ्य यावद्विशानि मन्त्रकाः । 
तत ऊध्वं गता मालास्तासु भेदो न विद्यते ॥ ( ३५। २८-२९ ) 
इति तन्त्रराजे पिण्ड'कर्तरी-वीज-मन्त्र-मालानां लक्षणानि अर्थरत्नावल्यां 
( पु० ९३-९५ )  चतुष्मण्डात्मक-षद्पिण्डात्मक-पञ्चपिण्डात्मकेत्यादिषु पिण्डपदभ्रयोग 
, एकाक्षरवाचित्वेन इतः । क्षेमराजेन तु-- 
बीजैः कूटैस्तथा पिण्डैर्मालामन्त्रैरशेषतः । 
वाच्यवाचकभेदेन सर्वसिद्धिफलप्रदाः ॥ ( ने० त० १६७७ ) 
इत्यत्रान्यविध एवार्थः प्रतिपादितः । तथाहि-- बीजैः स्वरैः । कूटैः पिण्डपदात्मभिः । 
पिण्डै्नबात्मादिभिः । माछामन्त्रैः पृदसमुदायख्पैः ।”“परावाक्ग्राधान्येन बीजानाम्‌, 
पष्यन्तीदुशा पिण्डानाम्‌, मध्यमायुरक्त्या मालामन्त्राणाम्‌, पद्यन्तीमध्यमाम्या कूटानाम्‌ 
इति । 

- मन्त्रा मननत्राणधर्माणश्वित्माहात्म्यावमशंका: । गुप्ताथंभाजः पिण्डबीजात्मानः 

“पुरुषवाच्याध्यासिताश्व मन्त्राः । त एव संवेद्यमानस्फुटाथंरूपा मालामन्त्राः ज्ीरूपवाच्या- 
ध्यासिताश्व॒ सन्तो विद्यापदेन परिचीयन्ते ( पृ० ४२-४३ ) इति शिवानन्द: । मन्त्रा 
आणवशाक्तशाम्भवोपायसंबन्धिन: ( पु० ४२, ७० ) इति विद्यानन्दः । “मोचयन्ति च . 
संसाराद्योजयन्ति परे शिवे । मननत्नाणधर्मित्वात्तेन मन्त्रा इति स्मृता: |” ( २१।७५- 
७६ ) इति मृत्युञ्जयभट्टारकः । तदयं विषयो नेत्रतन्त्रे ( मृत्युञजयभट्रारके ) एक- 
विशाधिकारे- -“मन्त्राः किमात्मका देव किस्वरूपाश्व कीदृशा:। किप्रभावाः कथं 
शक्ताः केन वा संप्रचोदिताः ॥” ( २१।१ ) इत्यादिप्रश्नमुखेन विस्तरेण प्रपञ्चितः । 
मन्त्रस्वरूप-मन्त्रवीयं-मन्त्रावस्था-मन्त्रसामथ्यंप्रभृतीन्‌ मन्त्र-मन्त्रेश्वर-मन्त्रमहेश्वरप्रभृतीन्‌, 
पिण्ड-कतंरी-बीज-माळाप्रभुतींश्च भेदोपमेदान्‌ मन्त्रदोषसंस्कारादिकांश्च विषयानाश्रित्य 
सुहृद्दरेण डाँ० शिवशद्धूर-अवस्थीमहोदयेन 'मन्त्र ओर मातुकाओ का रहस्य” इत्याख्ये 
ग्रन्थे नेत्रतन्त्र-शिवसूत्र-परात्रिशिका-विज्ञानमैरव-स्पन्दकारिका-शिवसूत्रविमशिनी- 
प्रत्यभिज्ञाहृदय-शारदातिलक-सौभागयभास्करप्रभृतिग्रन्थाना साहाय्येन विशदतया 
न्यरूपि, तत्तत एवावलोकनीयम्‌ । नेत्रतन्त्रे द्वित्रेषु स्थलेषु मन्त्रविषयको विचारो 
वरीर्वात । उपयुंक्ते ग्रन्थेऽस्पृष्टानि स्थलान्यत्र विचार्यन्ते | 


अभिनवगुपप्रभृतिभिराचार्येरुदूतत्वाच्नेत्रतन्त्रस्य प्राचीनत्वं तावक्निविवादम्‌ । 
ेत्रतन्त्रोद्योते क्षेमराजेन नेन्नतन्त्रीयमन्त्रविषथकस्थलव्याख्यानप्रस ङ्गेनोच्छुष्मतन्त्र 
प्रमाणीकृतम्‌ । एतच्च तन्त्रं बौद्धतन्त्रेष्वपि दृष्टप्रामाण्यम्‌ । एवं च तदाधारेणात्रोपस्थाप- 
यिष्यमाणस्य विषयजातस्य प्रामाण्ये गरिमा कोऽप्यभिमन्तव्य एव शारदातिलकादिपर- 
वरतिग्रन्थप्रतिपादनापेक्षया । ७ 


भावादिहोना मन्त्रा न सिद्धिदाः 
कीदृशा मन्त्रा न सिद्धि प्रयच्छन्तीति प्रथममाह मृत्युञ्जयभट्टारक:-- 
भावहीनास्तु ये मन्त्राः शक्तिहीनास्तु कीलिता: । 
वर्णमात्राविहीनास्तु गुर्वागमविवजिताः ॥ 
श्रष्टाम्तायविहीना ये आगमोज्झितविध्निताः । 
न सिद्धयन्ति यदा देवि जप्ता इष्टाः सहस्नशः ॥ 
असिद्धा रिपवो ये च सर्वांशकविवजिताः । 
आद्यन्तसंपुटेनेव साद्यर्णेन तु रोधिताः॥ 
( ने० त० ८।५९-६२ ) 


मन्त्रेषु दशधा दोषोत्पादनम्‌ 
विद्वेषिभिहि मन्त्राणामुच्चारयंमाणानां कीलनादिकं क्रियते | अतो सुगुप्ते स्थाने 
जपहोमादिकं विघेयसु-- 

कीलनं चेव मन्त्राणां भेदनं मोहनं तथा । 
संत्रासं ताडनं चेव जम्भनं स्तम्भनं तथा ॥ 
रिपुत्वकरणं चान्यत्‌ प्रत्यङ्गिरित्वमेव हि। 
सर्वहानिविधायित्वं क्रियते दुष्टमन्त्रिमिः ॥ 
एवं दशप्रकारेण प्रयतन्ते हि हिंसकाः | 
तस्मात्‌ सवंप्रयत्नेन सुगुप्ते शरणोपरि॥ 
स्वगृहे कारयेद्यत्नाद्‌ यागं होमं जपं तथा । 
( ने० त° ५६३३-३६ ) 
१कोळनमन्यादुझ्त्वापादनस्‌ । भेदनं साध्यसांमुख्यत्यागम्‌ । मोहन निर्वीर्यीकरणम्‌ । 
जम्भनं कार्यकरणासाध्यसामर्थ्याधानम्‌ । स्तम्भनं निशचेष्टत्वापादनम्‌। प्रत्यङ्भ्रत्वं 
भूतादिदमनप्रयुक्तस्य मन्त्रस्य प्रयोक्तारं प्रति विरुद्धकारित्वम्‌ | 


नवविधो मन्त्रवादः 
एत द्दोषपरिहाराय* मन्त्रिणा मन्त्राणां दीपनादिविधिरवश्यं परिज्ञातव्यः- 
| दीपनं बोधनं चेव ताडनं चाभिषेचनम्‌॥ 
विमलीकरणं : चेव तथेन्धननिवेशनम्‌ | 
संतर्पणं गुप्तिभाव आप्यायो नवमस्तथा ॥ 
एवं नवप्रकारेण मन्त्रवादमरेषतः | 
यो जानाति स जानाति मन्त्रसाधनमुत्तमम्‌ ॥ 
( ने० त० १८।६-८ ) 


दीपनं मन्त्रस्य प्रणवेन । बोधनं नमःशब्देन । ताडनं फट्कारेण । अभिषेचनं 
` वौषट्कारेण | विमलीकरणं स्वाहाराब्देन। इन्धननिवेशनं दाह्मपाशविषादिदहने विनि- 


१, एतत्रकरणद्वयप्रतिपादितोऽर्थः शारदातिलके “छिन्नो रुद्ध:” ( २।६४ ) इत्यादिना 
विस्तृत्योक्तः । : 
२. “इत्यादिदोषदु्टास्तान्‌ मन्त्रानात्मनि योजयेत्‌ । शोधयेदूघ्वंपवनो बद्धया योनिमुद्रया ॥” 
. (२1१११ ) इति शारदातिलके। ये न योगिनो योनिमुद्रानभिज्ञाः पवनघारणाशक्ताशच 
तान्‌ प्रति मन्त्राणां दशसंस्कारोपदेशः । मन्त्रदोषपरिहाराय योनिमुद्राबन्थविविर्नानातन्येष्‌- 
* पदिश्यते । „ अर्थरत्नावल्युदते उत्तरषट्केऽपयक्तम्‌-- यद्यदुश्वरते मन्त्री भन्तरवर्णं शुभा- 
शुभम्‌ । तत्तत्सिद्धघति देवेशि योनिमुद्रानिबन्धनात्‌ ॥” ( पु० ७० ) इति। उत्तरषद्क- 
मातुकायामितंः पूवं छिन्नादयो मन्त्रदोषाः प्रदर्शिताः । योनिमुद्रास्वरूपविचारश्चाग्ने 
ुदराप्रकरणे द्रष्टव्यः । 
३. अत्र टोकायामुच्छुष्मतन्त्र प्रमाणरूपेणोद्धृतम्‌ । अत्रत्यानि सर्वाण्येव प्रमाणवचनानि तस्यैव 
स्युरिति वयं संभावयामः । वचनानीमानि तत्रैवावदयं दर्शनारहाणि । 

योजनम्‌ । हुंकारेण संपुटीकरणम्‌ । तपंणं बलवत्ताधानम्‌, तच्च प्रतिवर्ण॑ लांकारेण 

 संपुटीकरणम्‌ | गुप्तिभावो रक्षणम्‌, तच्च नेत्रनाथसंपुटीकृतस्य अयुतजपाद्धवति । 
आप्यायनं पुनर्जातबलस्य पुष्ट्याधानम्‌, तच्च वांकारेण प्रतिवर्ण संपुटीकारात्‌ । एष 
एवार्थः शारदातिलके ( २११२ ) मन्त्राणां दशविधसंस्का रमुखेनोक्तः । 


मन्त्राणामेकादशधा विनियोगः 
एवं सुगुप्ते स्थले दोषपरिहारगुणाधानमुखेन मन्त्रान्‌ जपसंपादनाहान्‌ विदधीत । 
मन्त्रार्चेमे यथाप्रय'जनमेकादशधा विनियुक्ता भवन्ति 
संपुटं ग्रथितं ग्रस्तं समस्तं च विदभितम्‌ ॥ 
आक्रान्तं च तथाद्यन्तं गर्भस्थं सर्वंतोवृतम्‌ । 
तथा युक्तिविदर्भ च विदभंग्रथितं तथा ॥ 
इत्येकादशधा मन्त्रा नियुक्ताः सिद्धिदाः स्मृताः । 
( ने० त०९१८।१०-१२ ) 
*आदन्तयोमंन्त्रन्यासः संपुटवत्‌ । प्रत्यर्णं मन्त्रसंपुटीकारो ग्रथनम्‌ । मध्यस्थस्य 
नाम्नो दिक्चतुष्टये मन्त्रनिवेशो ग्रस्तम्‌ । मन्त्रादनन्तरं नाम, पुनरप्येवमिति समस्त- 
लक्षणम्‌ । नामान्तरं सकृ्मन्त्र इति विदर्भणम्‌ | मध्यस्थस्य नाम्नो मन्त्रो यदि वेष्टनया 
न्यस्त आक्रान्तम्‌ | मन्त्रादनन्तरं नाम, ततस्त्रिम॑न्त्र इत्याद्यन्तम्‌ । मध्यस्थस्य मन्त्रस्य 
चतुह्क्कं साध्यनामन्यासो गभंस्थत्वम्‌ । मन्त्रस्य आद्यन्तयोः साध्यनामनिवेशः सर्वेतो- 
वृतत्वम्‌। पश्चान्न्यस्तमम्त्रस्य नाम्नश्चतुनिवेशो युितिविदभेणम्‌ । नाम्नः पश्चात्‌ 
त्रिमंन्त्रन्यासो विदभंग्रथनम्‌ । 
शारदातिलके ( २३।१३६ ) तु शान्तिवश्यस्तम्भनविद्वेषोच्चाटनमारणाख्येषु षट्‌- 
कमंसु* ग्रथन-विद्भं-संपुट-रोधन-योग-पल्लवाख्या विन्यासा उक्ताः। लक्षणान्येतेषां 
तत्रेवावलोकनीयानि । 


= 


१. अत्रापि टीकायामुद्धृतानि प्रमाणवचनान्युच्छुष्मतन्त्रस्यैव स्युः । 

२. कर्माण्यपि षड्‌ भवन्ति, शान्तिवश्यस्तम्भनविद्वेषणोच्चाटनमारणभेदात्‌ । तत्र शान्तिः 
रुपद्रवनिवृत्तिः । वश्यं राजादीनां स्वायत्तीकरणम्‌ । स्तम्भनं प्रकृतिनिरोधः। विद्वेषणं 
स्नेहभङ्गः । उच्चाटनं स्थानान्तरप्रापणम्‌ । प्रसिद्धमन्यत्‌ । परे तु रक्षाशान्तिजयलाभ- 
निग्रहनिधनमेदात्‌ षाड्विध्यमाहुः । प्रसज्यमानोपद्रवप्रागभावपरिपालनं रक्षा । प्रसक्तो- 
पद्रवघ्वंसः शान्तिः। रणद्यूतादिविजयो जयः। वाणिज्यादिभिरिष्टप्राप्तिलाभः । 
व्याध्युत्पादनं निग्रहः । शोषं प्रसिद्धम्‌ । अत्र स्तम्भनस्य रक्षायां वद्याकर्षणयोर्जये 
विदवेषोन्चाटनयो निग्रहेऽन्तर्भाव मिच्छन्ति ॥” ( पृ० ,१०८ ) इति सेतुबन्धे अत्रत्यो 
द्वितीयः पक्ष:-- रक्षा शान्तिर्जयो लामो निग्रहो निघनं तथा । षट्‌ कर्माणि” ( ६।३५ ) 
इत्येवं कादिमतेऽप्यवलोकयते । एतानि तान्त्रिकाणि षद्कर्माणि । मनुस्मूत्यादिषु तु--अध्या- 

मन्त्राणां सिद्धत्वादिभेदास्तज्ज्ञानोपायश्व 
साधकेन सिद्धः सुसिद्धशचैव मन्त्र आराधनीय:-- 
सिद्धं साध्यं सुसिद्धं च तथेवारित्वमेव च ॥ 
ज्ञात्वा सवेमशेषेण मन्त्रन्यासं समाचरेत्‌ | 
(ने० त० १८।१२-१३) 
सिद्धादिमन्त्रपरिज्ञानोपायः स्वच्छन्दतन्तरे प्रतिपादितः 
मन्त्राक्षरं तु विश्लेष्य मात्राबिन्दुसमन्वितस्‌ । 
आत्मनामाक्षरं तद्वदघोभागेऽस्य योजयेत्‌ ॥ 
आत्मवर्णात्‌ समारभ्य यावन्मन्त्रार्णमागतस्‌ | 
यस्मिन्‌ समापयेद देवि तमायं परिकल्पयेत्‌ ॥ 
रेखाङ्खुलिगतं तं तु कथयामि समासतः। 
० पर्वणि प्रथमे सिद्धः साध्यश्चेव द्वितीयके ॥ 
तृतीयेऽपि सुसिद्धः स्यादरिज्ञेयश्चतुथंके । 
अरिसाध्यौ परित्यज्य दातव्यञ्चुम्बकेन तु ॥ 
सिद्धशचेव सुसिद्धश्च भुक्तिमुक्तिफलप्रदः । 
(स्व० त० ८।२४) 
सन्त्राणासुदयादिकम्‌ 
एवं मन्त्रानाराधयतः साधकस्य मन्त्राणामुदयास्तमयव्याप्त्यादिकं परिजानतः 
सर्वज्ञत्वमाविर्भवति । तदुक्तम्‌ 
उदयास्तमयौ व्यापि ध्यानं मुद्रां स्वरूपतः ॥ 
यो वेत्त्येवं स सर्वज्ञः सर्वकृत्‌ साधकोत्तमः । 
(ने० त० १८१३-१४) 
उदयास्तमयाविति उत्मिषत्ताविश्रान्ती हूद्द्वादशान्तपदयोः। व्याप्ति वीर्यस्‌ । 
मन्त्राणां ध्यानं मन्त्रविषयस्‌ । तदुचितामेव च मुद्रास्‌। स्वरूपत इति वोर्यात्मना 
स्वरूपेण । 


पनमध्ययनं यजनं याजनं दानं प्रतिग्रहरुचेति षदकर्माण्युपदिष्टानि ( १०।७५ ) । सन्ध्या 
स्त्रानं जपो देवतार्चनं वैश्वदेवमातिथ्यं चेति षट्कर्माणि बृहत्पराशरादिषु ( २७) 
स्मृतिषु प्रतिपाद्यन्ते । पराशरस्मृतौ ( १।३९ ), मार्कण्डेयस्मृतौ ( पृ० २५ ) च होमः 
स्वाघ्यायश्चान्तर्भाव्यतेऽत्र । षद्कर्मपदस्यास्मिन्‌ स्मार्तेऽ्थं एव साम्प्रतं 'खटूकम इति 
भाषायां शब्दः प्रयुज्यते । हठ्योगग्नन्थेषु तु-धौतिर्बस्त्नेतिस्त्राटकं नौलिकं कपाल- 
भातिश्चेति षट्‌ कर्माण्युपदिश्यन्ते । एतेषां लक्षणानि हठयीगप्रदीपिकादिषु ( २।२२-३५ ) 
"द्रष्टव्यानि । 

१० 

: तन्त्रालोके--“उदये सङ्गमे शान्तौ त्रिलक्षो जप उच्यते’ (२९।८३) इत्यत्र 

- जपप्रसङ्खेन मन्त्रस्यैतास्तिस्रोऽवस्थाः प्रदशिताः। “उदये इति घ्राणशकत्युदयस्थाने 
जन्माधारे। सङ्गमे इति नानानाडिसंभेदभाजि हृदये । शान्ताविति प्राणनिरोधाय 
युगपद्गाढावधानात्मक इत्यर्थः” इति तत्रत्ये विवेके । उत्तरषट्के तु--“आधारे उदयो 
देवि यो हृदय उच्यते। विश्रामं ब्रह्मरन्ध्रे तु त्रिलक्षं परिकीतितस्‌ ॥” इत्येवमेषोऽथः 
प्रतिपादितः | अर्थरत्नावल्यां श्रीमूलविद्याया वाग्भवबीजस्योदयो मूलाधारे, मूलादि- 
ब्रह्वारन्ध्रान्त व्याः, विश्रान्तिस्तु जिह्नाग्रे (पु० २३१), तथैव कामराजबीजस्योदयो 
मूलाधारे, श्ूमध्यान्ते व्या्िः, विश्रान्तित्रेह्मरन्छे (प० २४७) प्रदशिता । 


सन्त्राणां दिवशक्त्यात्मरूपत्वम्‌ 
विद्यानन्देन मन्त्रा आणवशाक्तशाम्भवोपायसंबन्धिन उक्ताः (पु० ४२, ७०), 
नेत्रतन्त्रे तु तेषां शिवशक्त्यातमरूपत्वमेव^ प्रतिपादितम्‌ । तद्यथा-- 
यत्तेषां सव॑वेदित्वं ` सर्वशक्तित्वमेव च ॥ ˆ 
तच्छिवत्वं समाख्यातं शक्तित्वं सर्वेकतृंता । 
सर्वानुग्रहकतृंत्वं सवंत्र फल्दायकस्‌॥ 
आत्मत्वं तत्स्वरूपं तु त्रिविधं साधनं स्मृतस्‌ | 
मन्त्रो ध्यानं तथा मुद्रा %०००००००००००००००००००००००००००० ॥ ( २१॥७८-८० ) 


प्राणवुद्धिदेहाश्रयमन्त्रोच्चारध्यानमुद्रोपायत्वात्‌ त्रिविधं मन्त्राणामात्मत्वमणुत्वस्‌ । दीक्षा 
मण्डलमधिवासाद्यात्मा संस्कारो यजनं जपनं होमक्रिया यन्त्रलेखनं चैतदन्तो मन्त्रस्य 
प्रपञ्च. | एवं च दीक्षामण्डलाधिवासादिमन्त्रलेखनान्तविधिमुखेनाणवशाक्तशाम्भवोपाय- 
संबन्धिनां मन्त्राणामुन्मिषत्ताविश्वान्तिव्या प्िपरिज्ञानद्वारा धारणायोगाभ्यासबछेन 
तेष्वात्मशक्तिशिवाभिव्यक्तिमापादयतो योगिनः सर्वज्ञत्वे को नाम विवादस्यावसरः ? 
साधकस्य हि पुरतो मन्त्राः पञ्चधाऽ्वतिष्ठन्ते | तदुक्तमुत्तरषट्के- 

स्पर्शनं चावलोकश्ष संभाषा बिन्दुदरशंनस्‌। 

स्वयमावेशनं चेव मन्त्राणां पञ्चलक्षणस्‌॥ 


अस्यार्थोऽत्रेव २५१ पृष्ठस्थटिप्मण्यामवलोकनीयः। एवं चाणवशाक्तशाम्भवोपाय- 
संबन्धिनो मन्त्राः स्वयमेवान्ततः शिवशकत्यात्मरूपेण साधकमाविशन्ति। एवं सति 
विशाधिकारे मृत्यु्जयभद्वारके यदुक्तम्‌ 


यदीच्छेदुत्तमां सिद्धि मोक्षं वा शाश्वतं धुवस्‌ ॥ 
मन्त्रवादो न कतव्य इत्याह परमेश्वरः। 


इति, तत्काम्यप्रयोगेषु मन्त्रवादाश्रयनिषेधपरत्वेन योजनीयम्‌ । 
१. मन्त्राणामाणवशाक्तश्षाम्भवात्मकत्वमृजुविमशिन्यामपि ( पृ० ५ ) दृश्यते । 

मन्त्रार्थो मन्त्रचेतन्यं च 
मन्त्राथं मन्त्रचेतन्यं योनिमुद्रां न वेत्ति यः। 
न सिद्धयति वरारोहे कल्पकोटिशतैरपि ॥ 
इति प्राणतोषिणी ( पू० ४१८-४१९ ) | अत्र योनिमुद्रा व्याख्यातपूर्वा, मुद्राप्रकरणे च 
व्याख्यास्यते । मन्त्राधिष्ठातुदेवतेव मन्त्रचेतन्यम्‌ । अत्र शिवानन्देन--“ननु देवताः कुत्र 
निवसन्ति ? मन्त्रेष्विति ब्रूमः । यच्छुतिः- छ स्थः क वः सद्यो हव्यं वक्ष्याम इति छन्दः 
स्स्वित्यब्रुबन्‌"""( पृ० १७१ ) इत्याद्युक्त्वा “मन्त्रं मणिवदालम्ब्य प्रभावन्मन्त्रदेवतास्र । 
जपध्यानादिकं कुर्यान्न ताटस्थ्येन कुत्रचित्‌ ॥” इति स्वच्छन्दोद्योतोद्धत(भा० १, प० २, 
पृ० ७८ )वचनस्य पूर्वाधं उद्धृतः । एवमत्र मन्त्रदेवतेव मन्त्रचेतन्यत्वेन व्याख्याता । 
मन्त्रचेतन्यस्य वेशद्येन तान्त्रिकं व्याख्यानं प्राणतोषिण्यां ( पृ० ४१८ ) द्रष्टव्यस्‌ । 
“स्थाणुरयं भारहारः किलाभूदधीत्य वेदं न विजानाति योऽथंस्‌'”' ( नि० १।५।२ ) इत्येवं 
निरुक्तेऽप्यर्थमट्विमा वणित इति मन्त्रार्थस्त्ववश्यं परिज्ञातव्य एव । अत एव योगिनी- 
हृदये मन्त्रसंकेतपटळे षड्विधो मन्त्रार्थः श्रीविद्यायाः प्रदशितः, भास्कररायेण च 
वरिवस्यारहस्ये पञचदशविधोऽर्थः । श्रीविद्याया अक्षरार्थस्तु सौभाग्यसुधोदये द्वितीये 
प्रपञ्चे द्रष्टव्यः । 
सुद्रास्वरूुपविसशंः 

“मन्त्रमुद्राशब्देन ज्ञानक्रिये लिलक्षयिषिते” ( ऋजु० पृ० ४६) इति “ज्ञान 
क्रियासतत्त्वेन मन्त्रमुद्राक्रमेण तु” ( सु० वा० ३५) इति चाह शिवानन्दः। एतेन 
मन्त्रमुदयोर्जञानक्रियाशक्तिरूपत्वमायाति। स्वच्छन्दतन्त्रे चोच्यते--“मन्त्रो वै ज्ञानः 
शक्तिइच मुद्रा चैव क्रियात्मिका” ( ४।३७५ ) इति । नेत्रतन्तरेऽप्यात्मस्वरूपाभिव्यक्तेः 
साधनत्रयं मन्त्रध्यान मुद्रात्मकमुपदिश्यते । तदत्र प्रस ङ्भागतं मुद्रास्वरूपं विविच्यते | 

सतते ग्रन्थे तृतीये पटले दश मुद्राः प्रतिपादिताः । अत्र सिवानन्दः-“मुद्रानाम 
काइचन शक्तयः । उक्तं च--“सोचयन्ति ग्रहादिभ्यः पाशोषं द्रावयन्ति च। मोचनं 
द्रावणं यस्मान्मुद्रास्ताः शक्तयो मताः ॥” ( पृ० १७४ ) इत्येवं मुद्रापदनिरुक्तिमाह्‌ । 
अत्र मुद्रापदेना द्धुलिसञ्िवेशविशेषमात्रं नाभिप्रेतं शिवानन्दस्य, यद्यपि प्राधान्येन भवत्य- 
स्मिन्नेवार्थे प्रयोगो मुद्रापदस्य । मुद्राणां प्रदर्शनेन तास्ताः शक्तय आविमंवन्तीति तस्या- 
भिप्रायः। तन्त्रालोके ( ३२।१-२ ) मुद्राणां परस्वरूपप्रतिबिम्बता श्रीदेवीयामल- 
प्रामाण्येन प्रतिपादिता, “मुदं स्वरूपलाभाख्यं देहुद्वारेण चात्मनास्‌ | रात्यपंयति यत्तेन 
मुद्रा शास्त्रेषु बणता ॥'” ( ३२३ ) इति च तस्या निरुक्तिरुक्ता । संविदेव क्रिया- 
शक्तिरूपेण विश्वस्य मोदनं द्रावणं च कुर्वंती मुद्राख्यां लभत इति योगिनीहूदये 
( १५७) । तत्र हि ( १५८-७१ ) सशक्तिकानामेतासां मुद्राणामान्तरं स्वरूप प्रति- 
पादितस्‌ । 

विद्यानन्देन बाह्याभ्यन्तरमेदेन द्विविधा मुद्रा भवतीत्युक्तस्‌ ( पु० १८८ )। 
बाह्या कररचनारूपा, बन्धस्त्वान्तरः ( १८२, १९० )। खेचरीप्रकरणे शिवानन्देन 

- त्रिविधा खेचरी प्रदशिता--अद्धुलिविरचनात्मा, बोधगगनचारिता, संस्थानविशेषानु- 
= सरणरूपा च ( पृ० १८४-८५ ) । सर्वासामेव मुद्राणां त्रैविध्यं स्वच्छन्दतन्त्रे २१०२ ) 
प्रतिपाद्यते । तच्च क्षेमराजेन तत्रैव—“'मनोजा गुरुवकत्रस्था वागभवा मन्त्रसँभवा । 
देहोड्भवाङ्गविक्षपमुंदरेयं त्रिविधा स्मृता ॥'? इत्याम्तायप्रामाण्येन स्पष्टीकृतस्‌ । तन्त्रो- 
लोके ( ३२1९) तु चतुविधा मुद्रा प्रतिपादिता । व्याख्यातं च तत्रव जयरथेन-- 
“अद्भुलिन्यासमेदेन करजा बहुमागंगा । सर्वावस्थास्वेकूपा ृत्तिमूंद्रा च कायिकी ॥" 
मन्त्रतन्मयता मुद्रा विलापाख्या प्रकीतिता। ध्येयतन्मयता मुद्रा मानसी परि- 
कीतिता ॥ इति । 

का तता िसन्निवेशविशेषरूपा मुद्राः प्रायः सर्वेष्वेव तत्त्रग्रन्थेषु प्रतिपाद्यन्ते 
परश्शतेर्नामभि्भेदैशच | बन्धरूपाः संस्थानविशेषानुसरणरूपा वा मुद्रा बन्धपदेन मुद्रा- 
पदेनापि वा हठ्योगग्रन्थेषु प्रतिपाद्यन्ते | खेचर्यादीनामेतादुशीनां मूद्राणां प्रारम्भिक: 
प्रपञ्चो मालिनीविजयोत्तरतन्त्रालोकादिषु त्रिकशास्त्रेष्वपि दृश्यते । तन्त्रालोके 
मुद्राह्विके ( ३२।५-६ ) करङ्किणी-क्रोधना-भेरवी-ेलिहानिकानाम्त्यो मुद्राः खेचर्या 
एव प्रपञ्च इत्युक्तम्‌ । एताः पञ्च मुद्रा विज्ञानभैरवे क्रमदशंनग्रन्थेषु च चिद्गगन- 
चन्द्रिकामहार्थमल्गर्यादिषु करङ्किणी ज्ञानसिद्धानां मुद्रा, क्रोधिनी मन्त्रसिद्धानास्‌, 
भैरवी मेलापसिद्धानास्‌, लेलिहाना शाक्तसिंद्धानास्‌, खेचरी शाम्भवसिद्धानामित्यादिना 
प्रकारेण विस्तृत्य प्रकाशितास्तत एवावलोकनीयाः सलक्षणाः। एतासां क्षेमराजेन 
निदिष्टे देहोदभवविभागे समावेशः कतुं शक्यते । जयरथेन निदिष्टम्‌-सर्वावस्थास्वेक- 
रूपा वृत्तिः कायिकी मुद्रेतिलक्षणं तु नात्र संगच्छेत । गीतानिदिष्टं स्थितपरज्ञलक्षण- 
मेतदनुकरोति | “पञ्चमुद्राधरं चेतद्‌त्रतं सिद्धनिषेवितम्‌” (आए ३३, पृ० ३०८ ) 
इति जयरथोद्धुतवचनेनैवं प्रतीयते यदेषा कायिकी मुद्रा पाशुपतशास्त्रे प्रतिपादिता 
भवेत्‌ । ग्रन्थानामलामे न किमपि याथातथ्येन वक्तु शक्यते। “मुद्रा स्वात्मनः 
परमेश्वरत्वोपपादनाय स्वशरीरं प्रति कल्प्यमानः करचरणादिसन्निवेशविशेषो वेषधारण- 
विशेषश्च” (पृ० ११०) इति महार्थमञ्जरोपरिमलघृतमुद्रालक्षणं क्षेमराजकृते देहोद्भव- 
विभागे: संगच्छते । तेन यामुनाचार्येणागमभ्रामाण्ये ( पृ० ४७ ) कणिका-रुचक-कुण्डल- 
शिलामणि-भस्म-यज्ञोपवीताख्य मुद्राषदकस्‌, कपालखट्वा ङ्भाख्यमुपमुद्राद्वयं च पाशुपत- 
मतीयं यदुपदशितम्‌, तदपि देहोऱद्भवविभागेऽन्तर्भविष्यति । पाद्चरात्रप्रभृतिषु वैष्णवागमेषु 
झङ्कचक्रादिमिः शरीरतापनं मुद्रापदेनोच्यते । ता यथा शरीरे आरोप्यन्ते, तथैव पाशु- 
पतागमे मुद्रापदेनोच्यमानानि द्रव्याणि शरीरे धार्यन्ते । एताभिरङ्खुलिसन्निवेशविशेषाणां 
संस्थानविशेषानुसरणरूपाणां वा मुद्राणां भेदो यद्यपि स्पष्ट एव, तथापि सर्वा एता 
देहो-द्भवविभागेऽनतर्भावयितुं शक्यन्ते | तन्त्रालोके रहस्याह्लिके (आ० २९, पृ० २९-३०) 
कुलसन्ततिपरिचयाय मुद्रादीनामुपयोगः प्रतिपादितः। तत्र पाश्चरात्रपाशुपतादि- ` 
््रागमेष्वेतदर्थंबाह्ममुद्राणामुपदेशः, रहस्यप्रधानेषु च तन्त्रेषु मुद्रास्वपि रहस्यमाहितम्‌ । 


१, “महामुद्रा महाबन्धो” इत्यादिना प्रतिपादितं मुद्रादशकं हठ्योगप्रदीपिकायां तृतीयोपदेशे 
द्रष्टव्यम्‌ । 

न केवलं स्वसन्ततिर्पारचयायेवापि तु स्वाभिन्नसंविदभिव्यक्तये चापि बाह्याभ्यन्तरपूजासु ” 
तासामुपयोग उपवर्ण्यते । नेत्रतन्त्रे (२११८०) स्वात्मस्वरूपाभिव्यक्तेस्िविध साधनं मन्त्र- ˆ 
ध्यान-मुद्रा-रूपमुपपादितस्‌ । अद्वयप्रधानेषु तन्त्रेषु स्वं स्वात्मरूपमेव | अतोःत्र मुद्रापि 
परसंवित्तिरूपेव | सा च व्याख्यानानर्हेत शिवानन्द ( पु० १८४ ) आह । क्षेमराजेन 
तु शिवसूत्रविमशिन्यां ( पृ० ५७-५८ ) तन्त्रसद्धावप्रदशितदिशया सा मनाङ्‌ निदिष्टा । 
बोधगगनचारितारूपमेतन्मुद्रास्वरूपं क्षेमराजजय रथोद्धृते मानसे विभागेऽन्तर्भावयितुं 
शक्यते । अत्र गुरुवकत्रस्येव बोधगगनरूपत्वमवसेयम्‌ । मन्त्रसंभवा मन्त्रतन्मयतारूपा वा 
वाचिकी विलापाख्या वा मुद्राउत्र प्रकरणे चतुर्थी विधा, या व्याख्याद्वयोपेते नित्याषोड- 
शिकाणंवे न निदिष्टा। . 
नित्याषोडशिकाणंवे लक्षितासु प्रथमा त्रिखण्डामुद्रा5वाहनार्थ विनियुक्ता । शिष्टा 
नव मुद्राः सन्ति। तास्त्रेलोक्यमोहनादिसर्वानन्दमयान्तेषु नवचक्रेष्वेकेकमेकेक चक्रस्य 
बीजोच्चारणपुर्वक्र प्रदशंनीयाः । नवमुद्राणां बीजान्यर्थरत्नावल्यां ( पृ० १८८-१८९ ) 
द्रष्टव्यानि । दशंनीयासु मुद्रासु भवति प्रथमा स्व॑संक्षोभिणी मुद्रा | अत्र ( ३२७ ) 
चान्तिमा योनिमुद्रापि प्रथमा मुद्रा प्रतिपादिता । अत्र शिवानन्द:--“नवम्यपीयं मुद्रा 
प्रथमा उत्कृष्टा, योन्युद्भूतत्वात्‌ सर्वासां मुद्राणाम्‌ । अत्राभियुक्तवचनम्‌-'एका चेव 
महामुद्रा योनिमुद्रात्वमागता । तया विभक्तः स्वात्मा तु संक्षोभादिप्रभेदतः ॥ इति” 
( पु० १८८ ), “बाह्यपूजायां स्ंसंक्षोभिणी मुद्रायाः प्राथम्यमभिमतं परमेश्वरेण । अन्त- 
यंजनवेलायां श्रीमहायोनिमुद्रायाः प्राथम्यमिति’ ( पू० १८८) इति तु विद्यानन्दः । 
“गुदमेढ्वान्तरे योनिस्तामाकुञ्च्य प्रबन्धयेत्‌” ( ऋजु० पृ० १४७ ) इत्युत्तरषट्कवचने 
योनिमुद्राबन्धो निदिष्टः । योनिमुद्राबन्धस्य मन्त्रगतसकलदोषनिराससामर्थ्यं तन्त्रेषूप- 
वण्यते । उत्तरषट्केऽप्युक्तम्‌- 
यद्यदुच्चरते मन्त्री मन्त्रवर्णं शुभाशुभम्‌। 
तत्तत्सिद्ध्यति देवेशि योनिमुद्रानिबन्धनात्‌ ॥ इति | 
योनिमुद्रावत्‌ खेचरीमुद्राया अपि किमपि वैशिष्ट्यं विराजते। खेचरीमुद्रा- 
रूपायाः कुण्डरिन्याश्चन्दरसर्यात्मिके द्वे अङ्गुली, ते मध्यमे मध्यमनाड्यां परिवर्त्य 
प्रविलाप्य पाथिवस्थानरूपके शिरसि युक्त्वा योगी खेचरतां प्रपद्यते । खेचरीभेदलुक्षणादि- 
विचारोःत्र ग्रन्थे १८०-१८६ पृष्ठेषु द्रष्टव्यः । ` 
. शेवेषु शाक्तेषु बौद्धेषु च कोलिकतन्त्रग्रन्थेषु मद्यःमांस-मत्स्य-मुद्रा-मेथुनात्मकं 
पदार्थपञ्चकं विभिन्नाभिः परिभाषाभिरान्तरायां बाह्यायां चोपासायां समुपवण्यंते | तत्र 
मुद्रापदेन शक्तेग्रेहणं भवति बाह्येऽ्चने । आन्तरी च मुद्रा 
लयोगिन उद्विक्तभैरवीयरसासवात्‌ । 
घूणंमानस्य यः कश्चित्‌ कोऽ्युदेति यथा तथा | 
शरीरगः समावेशो मोदनद्रावणात्मकः । 
सा स्वीकृतजगन्मुद्रा मुद्रा नेर्तरे मते ॥ ( पृ० ११७) 

- इत्येवं मालिनीविजयवात्तिके प्रदशिता। तत्त्रशास्त्रेष्वेवं सत्स्वपि नानाविघेष्वर्थेषु 
« मुद्रादाब्दस्य प्रयोगः साम्प्रतं प्राधान्येनाडगुलिविरचनात्मनि विधौ रूढ इव दृश्यते । 
एष एव प्रकारोऽत्र नित्याषोडशिकार्णवे प्रतिपादित: । साम्भ्रतं सन्ध्योपासादिषु 
चतुविशतिमेदेन तत्प्रकारः प्रदह्यंते । तान्त्रिकसंस्कृतेरेष प्रभावस्तत्रावगन्तव्यः | 

एवमत्र ज्ञानशबितिविजुम्मितानां मन्त्राणां सहकारितया क्रियाशक्तिस्फूजिता 


मुद्रा निरूपिताः । अथ पीठविचारः प्रस्तूयते । 
पीठस्वरूपविमशंः 


नित्याषोडशिकार्णवे द्वादशइलोक्या द्वादशे पद्ये चत्वारः पीठा उपर्वाणता: । 
पीठानि महासंविदुपलब्धिस्थानानि । पीठसंबन्धिविचारो डॉ० दिनेशचन्द्रसरकारनिबद्धे 
“दी शाक्त पीठाज?” इत्याख्ये निबन्धग्रन्थे विस्तरेणोपलभ्यते। अत्र विदुषा लेखकेन 
महापीठनिखूपणापराभिधस्य पीठनिणंयनाम्तो लघुकायस्य ग्रन्थस्य सम्पादनप्रसङ्जे 
नानाग्रत्थसाहाय्येन पीठसंख्यास्थानादीनां सुविशदो विवेकः समुपस्थापित इति तत्तत 
एवावलोकनीयं मनीषिभिः । ततो यद्विशेषस्तदत्रोच्यते । 

तन्त्रालोके ( १५।८२-९६ ) तद्विवेके च नैशसञ्चारशास्त्रप्रामाण्येन पीठोप- 
पोठसन्दोहोपसन्दोहक्षेत्रोपक्षेत्राणि वणितानि । शास्त्रेषु सदा यागयोग्य स्थानं पीठनाम्ना- 
ऽमिघीयते | तच्च बाह्याभ्यन्तरभेदेन बहिदेहे च विराजते। तद्यया--भगवतः शिव- 
स्येच्छाशक्तिरेव पीठभावमयते । सचराचरस्य जगत आधारभूतं तत्‌, अत एव तस्याः 
दकते्नैमित्तिकमिदममिधानं पीठमिति । शक्तिपीठाढ्िन्दुनादमयं पीठद्वयं जायते । बिन्दुः 
पीठो व्रामभागे, दक्षिणे च नादपीठः। एवं पीठत्रयं निष्पद्यते । शक्तिपीठ कामरूपं 
प्रथमम्‌, दक्षिणे नादपीठं पूर्णेगिरिः, उत्तरे च बिन्दुपीठमुट्टियानाख्यम्‌ । एवमेतत्पीठत्रयं 
मुख्यम्‌ । शक्तिपीठात्‌ कोण्डलीपदमध्यगं शाक्तम्‌. बिन्दुपीठाच्चतुष्कलमगोछकं बैन्दवम्‌, 
नादजं च व्याप्त्यधो द्विरन्ध्रस्योध्वंगमित्युपपीठानां त्रयी निष्पद्यते । देवीकोट्ट शाक्तम्‌, 
उज्जयिनी बैन्दवम्‌, कुलगिरिश्च नादजमुपपीठम्‌ । ललनागतंवर्ती शाक्तः सन्दोहः, 
पुटमध्ये वैन्दवः, व्यापतिमध्ये च नादजः | ललनायां पुण्डूवर्धनसंज्ञ:, पुटमध्ये वारेन्द्राख्यः, 
व्याप्तिमध्ये चैकाम्राख्यः सन्दोहो भवति । हृूदम्भोजदलाष्टकं क्षेत्राष्टकमभिधीयते । 
प्रयागः, वरणा, अट्टहासः, जयन्तिका, वाराणसी, काकिङ्गम्‌, कुलूता, लाहुला इति तेषां 
नामानि । हृदम्भोजदछाग्राष्टकमुपक्षेत्राष्टकम्‌। विरजा, ऐर्डिका, हाला, एलापूः, 
क्षीरिका, राजपुरी, मायापुरी, मर्देश इति तेषामभिख्याः। हृत्पद्रदलसन्ध्येष्टक- 
मुपसन्दोहाष्टकं जालन्धर-नैपाल-करमोर-गगिका-हर-म्लेच्छ-दिगद्वारवृत्ति-कुरुक्षेत्र-खेट- 
काख्यम्‌ । 

देहे दिपथ-त्रिपथ-चतुष्पथा अपि भवन्ति | वामदक्षाभ्यां नाड्योर्वाह: प्रथमः, परया 
सह मेलनाद द्वितीयः, तृतीयश्च शक्तिमतो लूयाद्भूवति। चतुष्पथश्चायं स्थानचतुष्टयेश्व- 
तिष्ठते । व्याप्त्यधः पिण्डस्थाने प्रथमः, ताळुमध्ये द्वितीयः, चूलिकाग्रे तृतीयः, चतुर्थश्च अमध्ये 

विराजते । नासान्त-ताळु-चूलिकाग्राख्यं स्थानत्रयं शाम्भवं धाम, नाभि-कन्द-महानन्दाख्यं , 
शाक्तं घाम, भ्रूमध्य-कण्ठ-हुत्संज्ञमाणवं धाम । एतदेव पवंताग्रं नदीतीरस्‌ एकरिङ्धे ० 
चोच्यते। कि बहुना, संवित्तौ सर्व॑मवतिष्ठते। संविदेव प्राणात्मना परिणमते, स च 
देहेऽवतिष्ठत इति सर्वमपि देह एव भावनीयम्‌ । योगमार्गविशारदाः संविददेव्यो बहिरनु- 
ग्रहनिमित्तं तत्तत्स्थानेष्वभिव्यक्तिमासादयन्तीति तद्बाह्यं पीठमुच्यते | 

एवमत्र पीठोपपीठसन्दोहानां त्रिकत्रयमू,क्षेत्रोपक्षेत्रोपसन्दोहानामष्टकत्रयं च निरू 
पितस्‌ । आहत्य त्रर्याञ्चशत्स्थाननामान्यत्र दृश्यन्ते । ज्ञेयसंकल्पनारूपमर्धंपीठं तन्त्रालोके 
दृष्यते । विवेककारेण तु तन्नाङ्गीकृतस्‌ । १तदावश्यकमिति वयं भणामः । नाम तु 
तस्यात्र नोपलभ्यते | तच्च *अर्बृदमिति कोलज्ञाननिणंयतो ज्ञायते । पीठोपपीठसन्दोह- 
क्षेत्रोपक्षेत्रपदान्यपि तत्रोपलभ्यन्ते ( पु० २४ ) । नामानि तु केवलं कामाख्या-पूर्णगिरि- 
ओडियानपीठानास्‌, ( पृ० २४ ), अधंपीठस्यार्बुदस्य ( पृ० २४), करवीर-महाकाल- 
देवीकोटु-वा राशसी-प्रयाग-चरित्र-एका म्रक-अट्टहास-जयन्तीक्षेत्राणां ( पृ० २३ ) दु्यन्ते । 
अत्र क्षेत्रपदस्य स्थाने १क्षत्रपदपाठो रिपिभ्रंशादित्यवगन्तव्यस्‌ । 


तन्त्रालोके एकोनत्रिशाल्विके पीठन्यासादिप्रसङ्गेऽपि पीठनामानि दृश्यन्ते । 
तद्यथा-- 
अट्टहासं शिखास्थाने चरित्रं च *करन्ध्रके। 
श्रुत्योः कौलगिरि नासारन्ध्रयोश्च जयन्तिकाम्‌ ॥ ५९ ॥ 
भ्रुवोरुज्जयिनीं वक्त्रे प्रयागं हृदये पुनः। 
वाराणसीं स्कन्धयुगे श्रीपीठं विरजं गले ॥ ६० ॥ 
एडाभीमुदरे हालां नाभौ कन्दे तु गोश्रुतिम्‌। 
उपस्थे मरुकोशं च नगरं पोण्डूवरघंनस्‌।। ६१ ॥ 
एलापुरं पुरस्तीर॑ सब्थ्यूवोर्देक्षिणादितः । 
कुड्याकेशीं च सोपारं मायापू:क्षीरके तथा॥ ६२ ॥ 
जानुजङ्घे गुल्फयुग्मे  त्वाम्रातनृपसझनी । 
पादाधारे तु वेरिञ्चीं कालाग्न्यवधिधारिकास्‌ ॥ ६३॥ 


१, जयरथोपपादिता उपसंहारविरुद्वत्व-अनागमित्व-अनार्षत्वदोषा नाश्र प्रवर्तन्ते. उपसंहारे 
नवधेति पदेन पीठानामेव परामशः, न त्वर्धपीठस्यार्बुदस्यापि। अर्बृदस्यार्घपोठत्वे आग- 
मस्तु कोलज्ञाननिर्णयाख्योऽनुपद संवाद्यत एव । अत एवानार्षत्वमपि दूरापास्तम्‌ । 

ठ “अर्बुदमर्घपीठ तु” ( 2२२ ) इति | 
३. नानास्थलेष्वेवमेव लिपिदोषादिभिश्नष्टो$्प्ययं ग्रन्यो निविचिकित्स प्राचीनत्वात्तदानीन्त- 
नानां कौलिकसिद्धान्तानां परिज्ञानाय नितान्तमुपादेय इति साम्प्रदायिकेस्तन्त्रालोकादि- 

, साहाय्येन संशोध्य पठनीय: । 

४, “कर॒न्धं बरह्मबिलमिति यावत्‌” ( त° वि०, आ० २९, पु० ५९ ) | 

शिखास्थाने द्वादशान्ते, हालामिति अलिपुरस्‌, गोशुतिमिति गोकणंम्‌, नृपसझ 
* राजगृह, वैरिञ्चीमिति ब्रह्माणीं श्रीोलाख्यं तु तत्पीठमित्यर्थं इति जयरथः । 
एवमेव तत्रैव नवयागप्रसङ्गे विवेकोद्रृतमाधवकुलग्रन्ये-- 
मातङ्गीवेष्म सुभगे प्रयागं परिकीतितस्‌ । 
कज्जली वरुणाख्यं तु सोनी कुलगिरिः प्रिये ॥ 
कार्मुकी चाट्टहासं च जयन्ती चमंकारिणी । 
चरित्रं ध्वजिनी प्रोक्तमेकाम्रास्थिविदारणी ॥ 
देवीकोट्टै धीवरी तु हिरप्यपुरमेव च। 
नवमं चक्रिणीपीठं यत्सुरैरपि दुलेभस्‌॥ ( पृ० ४६-४७ ) 
इति नवस्थानानि दुश्यन्ते। इमानि च १ कोऊज्ञाननिणंयधृतनवक्षेत्रनामतः प्रायोऽ- 
भिन्नानि । करवीरोऽत्र कुलगिरिपदेन, वाराणसी च वरुणापदेनोक्त इति प्रतीयते । 
महाकालो हिरण्यपुरमिति भिन्ने नामनी । अन्यानि नामान्युभयत्र समानानि । 
तन्त्रालोकस्यासिमिन्नेवाह्लिके षण्णां राजपुत्राणां मुद्राछुम्मादिप्रतिपादके प्रकरणे 
जयरथेन कुलक्रीडावतारग्रन्थ उद्धृतः । तत्र तेषां निक्रेतनान्येवं दृश्यन्ते 
त्रिपुरोत्तरे निकेतं सिद्धिस्थानं च तद्विदुः। 
अमरस्य वरारोहे वरदेवस्य कामरु: ॥ 
चित्रस्य अट्टहासं वे देवीकोट्टमलेस्तथा । 
दक्षिणं चेव विन्ध्यस्य गुडिका कौलगियंता ॥ ( पृ० २९) | 
एवं चात्र पीठषतूकं राजपुत्रषट्कस्य निकेतनस्थानीयमुपदिश्यते । 
बौद्धमतीये हेवज्ञ्तन्त्रे प्रथमकल्पस्य सप्तमे पटले पीठोपपीठक्षेत्रोपक्षेत्रसन्दोहोप-* 
सन्दोहमेलापको पमेलापकपीळवोपपीळवर्मश्षानोपर्मशानमेदेन द्वादशभूमयो निरूपिताः | 
तद्यथा -- 
पीठं जाछन्धरं ख्यातमोङ्टियानं तथैव च। 
पीठं पौणंगिरिशचैव कामरूपं तथैव च॥ 
उपपीठं मालवं प्रोक्तं सिन्धुनंगरमेव च | 
क्षेत्रं मुन्मुनि प्रख्यातं क्षेत्रं कारुण्यपाटकस्‌ ॥ 
देविकोटं तथा क्षेत्रं क्षेत्रं कर्मारपाटकस्‌ । 
उपक्षेत्रं कुलटा प्रोक्तमर्वृदश्च तथेव च!! 
गोदावरी १ हिमाद्रिश्च उपक्षेत्रं हि संक्लिपेत्‌ । 
सन्दोहं हरिकेलं च लवणसागरमध्यजम्‌ ॥ 


iC 
१. द्रष्टव्यम्‌-८।१६-१७; पृ० २३ 
२. अत्र मुद्रितपुस्तके छन्दोहोपछन्दोहेति रिपिदुष्टः सम्प्रदायदुष्टो वा पाठः । 
३, 'हि माद्रिश्च' इति मुद्रितः पाठो मुद्रणा शुद्विजः । 

लम्पाक॑ काञ्चिकं चेव सौराष्ट्रं च तथैव च । 
करिङ्गमुपसन्दोहं द्वीपं चामीकरान्वितस्‌ ॥ 
को(ङ्‌)कणं चोपसन्दोहं समासेनाभिधीयते । 
पीलवं च ग्रामान्तस्थं पीलवं नगरस्य च॥ 
चरित्रं कोशलं चेव विन्ध्या कौमारपौरिका | 
उपपीलबं तत्सन्तिवेशो वजत्रगभ॑ महाकृप ॥ 
क्मशानं प्रेतसं(हा?घा)तं श्मशानं चोदधेस्तटम्‌ । 
उद्यानं वापिकातीरमुपदमशानमुच्यते ॥ (१२-१८) 


अत्रत्यः पीठोपपीठक्षेत्रोपकषेत्रसन्दोहोपसन्दोहविभागस्तन्त्रालोकेऽपि वर्णितः । 
“क्षेत्रं मेलापस्थानस्‌”” (तन्त्रा० आ० ४, पु० २९०)इति जयरथः । अत्र तु मेलापकोप- 
मेलापको पृथक्‌ परिगण्येते । तयोभेंदास्तु न प्रदशिताः । पीलवशब्दः परिज्ञतेषु संस्कृत- 
कोराग्न्थेषु कथापि नोपलभ्यते । स्वच्छन्दतन्त्रे तदुद्योते च (प० २, पु० ९७-९८) 
कामरूपोज्जयिनीकास्मीरकाञ्चीकरवीरदेवीकोद्टोङियान हिरण्यपुरवासिन आमर्दक-अरिनिक- 
क्या वतक अतिया अष्टौ इमशानेशाः 
प्रकीतिताः । 


तन्त्रालोके कौलज्ञाननिणंये च पीठत्रयमेव दृश्यते | तत्र जालन्धरं न परि- 
गणितम्‌ । तन्त्रालोके उपसन्दोहाष्टके जालन्धरं परिगण्यते। हेवज्तन्त्रे तु पीठचतुष्टयेषु 
तस्य प्राथम्यम्‌ । अनेनेतदुन्नेतु शक्येत यज्जालन्धरस्य पीठेषु समावेशः पश्चात्कािक इति | 
साधनमाछास्ये बौद्धतन्त्रसंग्रहग्रन्थे उड्डियान-जालन्धर-कामरूप-श्रीहट्टाख्याश्वत्वार: पीठाः 
प्रदशिता: । अत्र पूर्णगिरिपीठस्य स्थाने श्रोहट॒स्य समावेशः। एष विभागो नैव प्रचार- 
मलभत | कामख्प-पुणंगिरि-जालन्धर-उङ्ियानाख्यचतुष्पीठविभाग एव सावंत्रिक: 


१. हेवज्तन्त्रसंपादकेन ग्रन्थस्यारुवादलण्डटिप्पणीषु प्रदर्शित यत्पीठसंबन्धी विचारो 
डॉ० वागचीमहोदयेन दोहाकोशे ( पु० ११३), प्रो० टुच्चीमहोदयेन च इण्डो-तिबैटिका' 
(पा २, पृ० ३८-४५ ) इत्यन्न कृत इति । पुस्तकद्वयमेतद्‌ दृष्टमस्माभिः कलिकातास्थः 
राष्ट्रीयपुस्तकाल्ये एशियाटिकसोसाइटीपुस्तकाल्ये च । तत्र धक्षेत्रोपक्षेत्रादि सवं हि 
चतुविशतिस्थानानि” ( पृ० ११३ ) इति प्रथमे पुस्तके दृश्यते । “'चतुविशतिभेदेन 
पीठाचत्रैव संस्थितम्‌ । अतस्तद्गरहणार्थन खेदः कार्यो न तात्त्विकैः ॥” (पृ० ११४ ) इति च 
तत्रैव टीकायाम्‌ । द्वितीये च पुस्तके चित्तमण्डल-वाङ्मण्डण-कायमण्डलवर्तीनि क्रमेण 
मल्य-जालन्धर-उड्ियान-अर्बुद-गोदावरी-रामेश्वर-देवीकोट-मालवाख्यानि कामखूप-चम्पा- 
( उदू )-तिस्कुन-कोशरूकलिङ्ग-लम्पाककाञ्ची-हिमालयाख्यानि, प्रेतपुरी-गृहदेवता-सौराष्ट्र- 

. सुवणंद्वीप-नागर-सिन्यु-मेरु-कुळूताल्यानि  चाष्टकत्रयात्मकान्याहत्य चतुर्विशतिस्थानानि 
प्रदशितानि । 
११ 

समुपलभ्यते साम्प्रतम्‌ । नित्याषोडशिकार्णे योगिनीहूदये' चायमज्ञीकृत: । व्याख्यातं 
' च तथैव व्याख्याकारैः सर्वैः। अ्थंरत्नावल्यां ओजापूकास्पर्शाख्यं पीठपश्चकमुदटङ्धि 
(पुर ११) । अर्थरत्नावल्मुदृते उत्तरषट्कशास्त्रे तु कामरूप-कोल्लगिरि-सोपार-उड्टियान- 
मलयगिरिःकुलान्तकजालन्धर-देवीकोट्ाख्यान्यष्टौ पीठानि दृश्यन्ते । ईशानशिवगुरुदेव- 
पद्यां मन्त्रपादे ( १५।४१; १७।६ ), ज्ञानाणंवत्त्रे ( ४६६-६७ ) च पठितान्येतानि । 
योगिनीहृदये ( ३।३७-४३ ) पीठ्न्यासप्रसङ्गे, प्रपञ्चसारप्रयोगक्रमदीपिकायां 
(पु० ५७९ ) च योगिनीन्यासविधौ एकपञ्चाशत्पीठनामानि परिगणितानि । तान्येतानि 
ज्ञानाणंवेऽपि (१४।११४-२३) सन्ति। तत्र तेषां संख्या पञ्चाशदेव। “ज्ञानाणंवे पञ्चा- 
रच्छन्दोऽप्येकपञ्चाश्षत्परः” ( पु० २१३ ) इति योगिनीहृदयसेतुबन्धे वदन्‌ भास्कर- 
रायस्तथैव ज्ञानाणंवग्रन्थं संवादयति । तदुचितमेव | ज्ञानार्णवापेक्षया योगिनीहृूदयं 
प्राचीनमित्यन्यत्र प्रतिपादितमस्माभिः । स्वल्पेन नामभेदेन सह योगिनीहृदयस्येव नामा- 
बली दुद्यतेऽत्र। पूर्व तन्त्रालोकादिषूडृतानां प्रायः सर्वेषामेव पीठोपपीठादीनां 
समाहारोऽत्र संपद्यते । 
शारदातिलकटीकायां राधवभट्रेन “अष्टपीठं महादेव्या अष्टाष्टकसमन्वितम्‌' 
(१।८५) इत्यस्य व्याख्यानप्रसङ्गे चतुष्षष्टिपीठप्रतिपादकं इलोकत्रयमुद्धृतस्‌ । तद्यथा 
मायामङ्गलनागवामनमहालक्ष्मीच रित्रा भृगुः 
च्छायाछत्रहिरण्यहस्तिनमहेन्द्रो्टीशचम्पापुरम्‌ | 
षष्ठक्षीरकमञ्जनेच्वरपुरैलाम्चन्द्रपुः श्रीगिरिः 
कोलाकुल्लकपूरणप्वंतकुरक्षेत्रेकरङ्गर्वृदाः ॥ 
काइमीरेकाम्रकाञ्चीमलयगिरिवरैका रकन्धूतदेवी- 
कोट्ठाम्रातेशजालन्धरसुरभिमनीषाद्रिकाशीप्रयागाः । 
त्रिखोतः कामकोट्टोज्जयिनीसमथुरं कोशला कान्यकुब्जो- 
्यानोड्काराट्रहासा विरज इह्‌ ततः कुण्डिनं राजगेहस्‌ ॥ 
नेपाळपुण्डूवर्घनसालवपरसीरकामरूपकेदारा: । 
` विन्ध्यमहापथगोश्रुतिकाम्पिल्यश्रीपीठमरुदीशाः॥ (पृ० ५२-५३) 
अर्थरत्नावल्यां (पु० ७४) पीठोपपीरक्षेत्रोपक्षेत्रसन्दोहोपसन्दोहशब्दा दुश्यन्ते । 
परवर्तिनि काले विभाग एष नाङ्गीकृतः, सर्वाणि च तानि स्थानानि पीठशान्दकुक्षि- 
निक्षिप्तान्यभूवन्‌ । 
सिद्धान्तागमेषु २२४ संख्याकानि भुवनानि भवन्ति । अत्रत्येषु पीठनामसु कानि- 
चनाट्रहास-गोकणं-कुरक्षेत्र-आम्रातकेश्वर-श्रीशेलप्रभुतीनि नामानि तत्राप्यवलोक्यन्ते | 
एवमत्र प्रतीयते यत्पूबे तेषु तेषु शाक्तेषु सम्प्रदायेषु तानि तानि तन्त्रप्रधानानि पुजास्था- 
नानि तत्तदाचार्याविर्भावस्थलानि वा तरतमभावेन पीठोपपीठादिनाम्ना प्रथितान्यभूवन्‌ । 
कालक्रमेण तेषां वेशिष्टयं विस्मृति जगाम, शेवानि वेष्णवानि च तीर्थानि तत्र समा- 


१. अत्रत्य आन्तरपोठक्रमो दशन्रकरणे प्रतिपादयिष्यते । 

वेशितानि | साम्प्रतं विभिन्नेषु ग्रन्थेषु पठितानि पीठनामानि पञ्चशताधिकानि भवन्ति | . 
तान्यक्षरक्रमेण यथासंभवं परिचयादिपुरःसरं स्थापितानि ` दी शाक्त पीठाज” इत्याख्ये ० 
ग्रन्थ इति तत एवावलोकनीयानि। विस्तृतायामस्यां सूच्यां तन्त्रालोकादिषूपरिपठितेषु 
ग्रन्थेषृद्धतानि कुलूता-लाहुला-एडाभी-ऐरुडिका-कुडयाकेशी-खेटक-गगिकाप्रभृतीनि 
नामानि नोपलभ्यन्ते । लिपिदोषपाठभेदादिना वृद्धिमापिता पीठनामावली तेषां तेषां 
स्थानानां प्राचीनानामाधुनिकानां च नाम्नां सामञ्जस्येनैव लघ्वीक्रियेत । हन्त ! 
प्राचीनान्यनेकानि स्थानानि साम्प्रतं विस्मृतिगर्ते पतितानि। बहिस्थं सर्वमपि देह एव 
भावनीयमिति भावनाप्रवणेः प्रधानतमेषु पीठचतुष्टयेषु जालन्धरपूर्णंगिरिपीठयोः, द्वादश- 
ज्योतिछिङ्गेषु च द्वित्राणां ज्योतिछिङ्गानां यदा निश्चिता स्थितिर्नावबुद्धधते, तदा का 
कथा एकपञ्चाशतां चतुष्षष्टीनामध्टोत्तरशतपीठानां वा निश्चितस्य स्वरूपपरिचयस्य ? 
अन्न धमँभीरुभिः साम्प्रदायिकेरवश्यं' यतनीयमित्येवाघुना वक्तुं शक्यते । 


एवमत्र, नित्याषोडशिकाणंवप्रथमसुत्रोपात्तानि गणेशग्रहनक्षत्रयोगिनीराशिदेवी- 
मन्त्रमातृकापीठपदानि प्रसङ्गोपात्तमुद्रापदेन सह व्याख्यातानि । तेन च प्रसद्धेनात्रत्य: 
प्रथमतृतीयचतुर्थपटलप्रतिपादितो विषयः समालोचितः | अथ चतुरथंपटरूस्याद्येषु विशति- 
प्रायेषु इलोकेषु निरूपितं त्रेपुरं दर्शनं वित्नियते | 


्रपुरं दर्शनम्‌ 
देवेषु शाक्तेषु चाद्वेतागमदशंनेषु 'प्रकाशशब्दः शिवतत्त्ववाचकत्वेन, विमशंशब्दश्च 


शक्तितत्ववाचकत्वेन प्रसिद्धः । शिवपारम्यवादिनः देवाः, शक्तिपारम्यवादिनः शाक्ता 
इत्येव प्रधानो मेद एतेषु दशनेषु । प्रक्रियान्तर प्रायः समानमेव । शिवदुष्टौ तद्वृत्तौ च 


१, बौद्धानां 'महामायूरी' इत्याख्ये ग्रन्थे यक्षाणां तद्वसतीनां च विस्तृता नामावली वतंते । 
ग्रन्थ एष “सिनो-इण्डियन स्टडीज” (भा०३, सं०१-२, पू ० १३-८७; अप्रैल-जुलाई १९४७) 
इत्यन्न मुद्रितः । ग्रन्थस्यास्य संपादकेन डॉ० प्रबोधचन्द्रबागचीमहोदयेन स्थानपरिचयादिषु 
महदायस्तम्‌ । पीठताम्नां स्थानानां च निर्णयायैतत्साहायकमाचरेत्‌ । 

२. "विश्वस्य दिवादेभ्‌म्यन्तस्य''*'''''अस्फुटस्य स्फुटीकारः प्रकाशः, इदन्तया हृदयज्भमी- 
भावो विमर्शः” ( पु० ७० ) इति योगिनीहृदयदीपिका । “अत्र प्रकाशत्वं नाम 'इच्छामिः, 
'जानामि', 'करोमि' इत्युत्तमपुरुषान्तर्गतस्फुरणरूपाहंपरामर्शं एवं ( पृ० ५) इति, 
“बिमृच्यते परामृश्यत इदमिति विमर्शः प्रपञ्चः । इदमित्येव हि परमात्मना सृष्टस्य 
जगतः प्रसिद्धः परामर्शः” ( पृ० ३ ) इति, विमर्शो नाम अनवधिकाकारविस्फुरणशक्तिः' 
(पृ० १५) इति च चिल्ली कामकलाविलासटीका । “अथवा जगदुत्पत्तिस्थितिलयहेतु- 

भृताझत्रिमाहंभावपरामर्शो विमर्श: । तथा नागानन्दाः-विमर्शो नाम बिश्वाकारेण वा, 
* विश्वप्रकादोन वा, विष्वोपसंहारेण वाइृत्रिमोऽहमिति स्फुरणम्‌” ( पु० ४) इति 
तत्रैव प्रर्दाशतं विमर्दापदव्याख्यानान्तरं तु शक्तिपारम्यवादिनां पक्षमुपस्थापयति । 

तृतीयाह्लिकारम्मे चतु:खण्डात्मकशिवसूत्रव्याख्यातुभट्टकल्लटशिष्यस्य भट्टप़रद्युम्नस्य 
. तत्वगभंस्तोत्रीयं 


यस्या निरुपधिज्योतीरूपायाः शिवसंज्ञया । 
व्यपदेशः परां तां त्वामस्बां नित्यमुपास्महे ॥ 


पद्यमेतदुद्धृत्य शक्तिपारम्यपक्षः प्रतिक्षिप्त: अत्रेदं बोध्यस्‌- षडध्वान्तःपाति षट्त्रिशत्तत्त्वा- 
तीतं परं ब्रह्म । तच्च संविद्रूपम्‌ । “श्रीभट्टप्रद्युम्नपादे: संविच्छक्तिप्रसरमात्रतां षट्त्रिश- 
तत्त्व्यामुपपाद्यत” (मा० २, पृ० ३३७) इतीश्वरप्रत्यभिज्ञाविवृतिविमशिन्यामभिनवगुप्तपा- 
दोक्त्या भट्टुप्रद्युम्नमते षट््रिशत्तत्त्वानां संविच्छक्तिप्रसरमात्रत्वमञ्जीक्रियते। एवं च शाक्तेषु 
दर्शनेषु संविदभिधानं पर ब्रह्म । तत एव सर्व प्रवर्तते । संविदियं शेवेरपि नापलपितुं 
शक्या । अत एवोक्तमभिनवगुपेन प्रत्यमिज्ञाविवृतिविमशिन्यास्‌-“इह्‌ भावानां सत्त्व- 
सत्त्वं वा व्यवतिष्ठमानं संविद्वश्रान्तिमन्तरेण नोपपद्यते। संविद्विश्रन्ता हिं भावाः प्रकाश- 
माना भवन्ति | प्रकाशमानता चेषां संविदभेद एव । प्रकाश एव संविद्यतः ।'"तदमी 
प्रकाश एव तावद्विश्रान्ता भावाः। प्रकाशश्च विमशंशूत्यो न भवति । संविदो विमशं- 
पयंन्तत्वात्‌” ( भा० १, पृ० ४-६ )। अत्र स्वदर्शनानुसारं संविदः प्रकाशविमर्शात्मकत्वं 
साध्यते। शाक्ते तु दशने संविदः षटत्रिशत्तत्त्वातीतत्वातु प्रका्विभर्शात्मकस्य शिव- 
शक्तिरूपस्याद्यस्य तत्त्वद्वयस्यापि तत्मसरमात्रत्वमेव सिद्धयति | अत एव योगिनीहृदय- 
ऋजुविमशिन्यादिषु तत्र तत्र मन्त्र मातुका-मुद्रा-चक्रप्रभुतीनां संविदात्मकत्वमेव 
प्रदव्यंते । देशकालाकारेरनियन्त्रितस्वभावत्वान्महुत्त्वोपेता त्रित्वावस्थितसमस्तधमं- 
पुरणी चिदानन्दघनस्वात्मपरमार्था स्पृहणीयतया हृदयहारिणी संविदेव महात्रिपुर- 


“इच्छामि, 'जानामि' इत्यादावुत्तमपुरुषान्तर्भासमानं स्फुरणान्वयि ज्ञानमेव 
प्रकाशाभिधानं ब्रह्म । तञ्च सर्वज्ञत्वसर्वेश्वरत्वसर्वकर्तुत्वपूर्णत्वव्यापकत्वादिशक्ति- 
संवलितम्‌ । तस्य चानन्दरूपांश एव स्फुरणम्‌, पराहन्ता, विमर्शः, पराललिता- 
भट्टारिका, त्रिपुरसुन्दरीत्यादिपदैवर्यवह्वियते। उक्तं च विसूपाक्षपञ्चाशिकायां 
विस्वशरीरस्कन्धे- “ईश्वरता कर्तृत्वं स्वतन्त्रता चित्स्वलूपता चेति। एतेऽहन्तायाः 
किंल पर्यायाः सद्धिरुच्यन्त ।।' ( इलो० ८) इति। पराहन्तामन्तरेणेदन्ताया 
अस्फुरणादहमिदमोः समंवन्धित्वादिदंपदगम्यस्य दुच्यस्याहन्तारूपशक्त्या तद्विसिष्टब्रह्मणा 
वा जन्यत्वम्‌ । तच्च दृश्य तत्परिणाम एव, “तस्यां परिणतायां तु न कश्चित्‌ पर 
इष्यते” ( ४।५ ) इति वामकेस्वरतन्त्रात्‌'' ( पृ० ४-५ ) इति वरिवस्यारहस्यप्रकाश । 
शक्तिपारम्यपक्षो यथा नामिमतो भास्कररायस्य तथाऽनुपदमेव प्रतिपादयिष्यते । 


१. एतदृपपादनं तेन तत्त्वगर्भस्तोत्रे कृतं भवेत्‌ । 


CCO. Vasishtha Tripathi Collection. By Siddhanta eGangotri Gyaan Kosha 


( ८५ ) 


सुन्दरीपदाभिलप्या । संविदेव' भगवती स्वान्तःस्थितं जगद्‌ बहिः प्रकाशयतीति 
हि शाक्तदशंनरहस्यस्‌।  अतस्तत्त्वविकासक्रमान्तनिविष्टं शिवशक्तिक्रममाधुत्य ० 
शक्तिपारम्यखण्डनं नेव युक्तिसहस्‌ । सोऽयं शक्तिपारम्यपक्षो नित्याषोडशिकाणंवे 
चतुर्थे पटले “त्रिपुरा परमा शक्तिराद्या जातादितः प्रिये” (४४) इत्यादि 
“एवं देवी त्र्यक्षरा तु महात्रिपुरसुन्दरी” ( ४१८ ) इत्यन्तं सम्यग्‌ व्याख्यातः । 
यदाधृत्य--“शिवः शक्त्या युक्तो यदि भवति शक्तः प्रभवितुं न चेदेवं देवो न खलु 
कुशलः स्पन्दितुमपि” ( सौ० ७० १ ) इत्यादीनि वचांसि लब्धप्रसराणि । 


इह वामकेश्वरदशने त्रिपुराभिधाना परा संविदेव परं ब्रह्मेत्युक्तम्‌ । 


त्रिमूतिसर्गाच्च पुराभवत्वात्‌ त्रयीमयत्वाच्च पुरेव देव्याः | 
लये त्रिलोक्या अपि पूरकत्वात्‌ प्रायो$म्बिकायास्त्रिपुरेत नाम ॥ 
शिवशकत्यात्मसंज्ञेयं तत्त्वत्रितयपुरणात्‌ । 

त्रिलोकजननी चाथ तेन सा त्रिपुरा स्मृता ॥ 


इतीमौ  त्रिपुरानिर्वंचनप्रतिपादकौ ` इलोको प्रसिद्धौ । तच्च न्निपुराभिधानं परं ब्रह्म 

१. “संविदेव भगवती वस्तूपगमें नः शरणम्‌” इत्युक्तवस्धिः प्राभाकरेः, भासर्वज्ञप्रभृतिमि- 
नॅयायिकँः, वाचस्पतिमिभ्प्रभृतिभिश्च यद्यपि ज्ञानपर्यायत्वेन संविच्छब्दः प्रयुज्यते, 
तथापि “नोदेति नास्तमेत्येका संविदेषा स्वयंप्रभा” ( १।७ ) इति पञ्चददयुक्तदिशा तस्याः 
सच्चिदानन्दात्मकपरञ्ह्माभिच्नज्ञानार्थकत्वमङ्गीकर्तव्यम्‌ । छौकिके ज्ञाने संविच्छब्दप्रयोग- 
स्तन्मूलक एव । “'प्राक्तनङ्गुशलविपाकप्रवतितसंवित्सारपरामर्शाम्यासतपःप्र भावप्रति- 
लब्धोन्मेषेण भट्टुशङ्करनन्दनेन” ( भा० २, पृ० १९९ ) इति, “संवित्सारमोमांसकेत 
भट्टश्षीनारायणेन'” (भा० २, पृः १९७ ) इतीश्वरश्रत्यभिज्ञाविवृतिबिमशिन्यामभिनवगुसो- 
क्तिदिशा प्रज्ञालड्काराख्यभाटु दर्शानग्रन्थकर्तुर्भट्टशङ्करनन्दतस्य, स्तवचिन्तामणिकर्तुभंट्- 
नारायणस्य च मीमांसकत्बं संवित्सारमात्राङ्गोकर्तृत्वं च ज्ञायते। तदेवं मीमांसकानां 
प्राभाकराणां कौमारिलानां वेदान्तिनां नैयायिकानां च संविदभ्युपगमवादः शाक्तदर्शनमूलकः 
स्वतन्त्रो वेत्ययं स्वतन्त्रस्य निबन्धान्तरस्य विषयः । 

२. न्रिपुरापदस्य नानाविधा निरुक्तयस्तत्र तत्र दुश्यन्ते। तद्यथा--- त्रिभ्यः पुरा त्रिपुरा । 
त्रिविन्दुत्रितत्वेभ्यः पुरा पूर्वं स्थितेति भावः” ( १० १९३ ), “त्रिपुरा वर्णानामादिभूता 
कारणरूपा सेयमकारहकारकामकलापर्यायप्रकाशविमर्शरूपाऽपीति यावत्‌” ( पू० १९३), 
“परमा शक्तिरेकविघैव सतो बीजोच्छूनदशायां ज्ञानक्रियेच्छारूपत्रथबिन्दुरूपे वाह्यमाना 
त्रैविध्यं गता त्रिपुरा” ( पृ० २०६ ), “एवं त्रिशर्बितत्रिचक्रत्रिघामत्रिवीजत्रितत्त्वत्रगुण- 
| त्रिकोणादिभेदत्र्‍याविर्भावेण निवृत्करणरवनावैचित्रीचतुरा त्रैविष्येन समस्ताध्वव्यापिनी 
त्रिपुरा” ( पृ० २०७ ) इत्यर्थरत्नावल्याम्‌ । “धामतत्त्वपीठरिङ्गमातुकादिभ्यस्त्रिस्योऽपि पुरा 

_ प्रकाशविमशंसामरस्यात्म्क" बीजावस्थारूपस्‌ । ततो बीजादुच्छूनादिव कलातत्त्वभुवना- 
० भिधेयरूपाथंत्रिकस्य स्थूलस्य वर्णपदमन्त्राभिघानरूपशब्दत्रिकस्य सूक्ष्मस्य कतुँकरणकर्म- 
लोकलोकनलोक्यात्मनः ष्ट्त्रिशत्तत्त्वसमुदायरूपस्य त्रैलोक्यस्योत्पतौ कारणभूता 
२स्पन्दशक्तिरुज्जुम्भते । बीजावस्थायामङ्धुरकाण्डपत्रपुष्पफला दिवदस्यां स्पन्दावस्थाया- 


१, 


२. 


ज 


या विद्यते सा त्रिपुरा देवी प्रकाशविमर्शसामरस्यरूपिणी” (पृ० १२), “'मातृमानमेयरूपाणां 
त्रिपुराणाम्‌” ( प० ३०३ ), “वामादीनां पुराणां तु जननी त्रिपुराम्बिका’ (पृ० ३०५), 
“'वामाज्ये्ारौद्रयाख्यानां ` त्रिपुराणां जननी” (पृ० ३०७) इति योगिनीहृदये तद्दीपिकायां 
च । “त्रिम्यस्तेजो$वन्नादिम्यः पुरा भूता त्रिपुरेति” ( पृ० ९ ), “त्रिवृत्कृतप्रपञ्चपूरणात्‌ 
त्रिपुरं परं ब्रह्मेत्यभिधीयते” ( पृ० १० ), ““सञ्चिदानन्दस्वरूपिणी त्रिपुरेति निश्चीयते” 
( पृ० ११ ), "त्रिघाऽवस्थितसमस्तवस्तुप्रणात्‌ सर्वयोगिभिरुपास्यत्वेन स्पृहुणीयत्वाच्च 
त्रिपुरा” ( पृ० ३७ ) इति चिद्वल्यां कामकलाविलासटीकायाम्‌ । “पुरशुब्दः शरी रार्थः । 
त्रीणि पुराणि यस्याः सा” (प० १४०) इति नि० सेतुबन्धे । ' “तिसृभ्यो मूर्तिभ्यः पुरातनत्वात्‌ 
त्रिपुरा । तदुक्तम्‌--' मू्तित्रयस्यापि पुरातनत्वात्तदम्विकायास्त्रपुरेति नाम इति। 
गौडपादीयसूत्रमपि-- तत्त्वत्रयेण भिदा'' इति । एकमेव ब्रह्म तत्त्वत्रयेण भिद्यत इत्यर्थः । 
तद्भाष्ये तु तत्त्वपदं गुणमूतिबीजजगत्पीठखण्डादिपरत्वेन वहुधा व्याख्यातमिति गुणादिम्यः 
पुरेत्यर्थ: । त्रिपुरार्णवे तु-- नाडीत्रयं तु त्रिपुरा सुषुम्णा पिङ्गला इडा । मनो बुद्धिस्तथा 
चित्तं पुरत्रयमुदाह्ृतम्‌ ॥ तत्र तत्र वसत्येपा तस्मात्तु त्रिपुरा मता” इत्युक्तम्‌ । कालिका- 
पुराणेऽपि“ त्रिकोणं मण्डलं चास्याः” इत्यादि प्रस्तुत्य “सर्व त्रयं त्रयं यस्मात्तस्मात्तु त्रिपुरा 
मता” इति । ' देवानां त्रितयं त्रयी हुतभुजां शक्तित्रयं ्रिस्वरास्त्रैछोक्यं त्रिपुरी त्रिपुष्कर- 
मथ त्रिब्रह्वा वर्णास्त्रयः। यत्किश्विज्जगति त्रिधा नियमितं वस्तु त्रिवर्गात्मकं तत्सवं 
त्रिपुरेति नाम भगवत्यन्वेति ते तत्वतः ॥” ( इलो० १६ ) इति लघुस्तवे । पूर्वचतुःशत्यां 
चतुर्थपटले “त्रिपुरा परमा शक्तिः” ( ४।४ ) इत्यारम्य “त्रिपुरा ख्यातिमागता” (४।१६) 
इत्यन्तेन ग्रन्थेनान्यान्यप्येतन्नामनिर्वंचनान्युक्तानि, तानि तु तट्टीकायामेवास्मा भिर्व्याख्या- 
स्यन्त इति तत्रेव द्रष्टव्यानि’ (पृ० १३२) इति च ललितासहस्ननामभाष्ये सौभाग्य- 
भास्करे । 

“अत्र सामरस्यं समरसता परमं साम्यमत्यन्ताभेदः” ( पू० १९५ ) इति सौभाग्यभास्करे 
सास्कररायः । 

“स्पन्दरान्दश्वायं स्वस्वभावपरामर्शमात्रस्य नित्यस्य शून्यताव्यतिरेचनकारणभूतस्य ताव- 
्मात्रसंरम्भात्मनः शक्त्यपराभिधानस्य पारमेश्वरस्य धर्मस्य किञ्चिद्चलनात्‌ स्पन्द 
इत्यर्थानुगमाद्‌ वाचकत्वेन व्यपदिष्ट:” (पृ० १३-१४ ) इति स्पन्दकारिकाविवृतौ भट्ट- 
रामकण्ठः । “हृदये स्वविमर्शोऽसौ द्राविताशेषविस्वकः ॥ भावग्नहादिपर्यन्तभावी सामान्य- 
संज्ञकः । स्पन्दः स कथ्यते शास्त्रे स्वात्मन्युच्छलनात्मकः ॥” ( ४।१८२-१८३ ) इति 
तन्त्रालोके । “वस्तुतस्तु न कश्चिदुदेति व्ययते वा, केवलं स्पन्दशक्तिरेव भगवत्यक्रमापि 


हॅ 
७00. Vasishtha Tripathi Collection. By Siddhanta eGangotri Gyaan Kosha 


( ८७ ) 


मन्तः सदात्मना वतंते षट्त्रिशत्तत्त्वग्रामभूतः कार्यरूपः प्रपञ्चः । अस्यां षडध्वस्फारमय- 
षट्तिरत्तत्त्वगर्भमहाहन्तापरामर्शमहाविभूतिरूपप्रपञ्चात्मना महाविक्रासभावमापन्नाया- 
मेतत्स्थितिव्यक्तिरिक्तो नापरः कश्चनावतिष्ठते । प्रकाशरूपस्य दिवस्य हि विमर्श एव ˆ 
स्वभावः । तदुक्तं प्रत्यभिज्ञायास्‌- 


स्वभावमवभासस्य विमणं विदुरन्यथा। 
प्रकाशोऽर्थोपरक्तोऽपि स्फटिकादिजडोपमः॥ ( १।५।११ ) 


अतः शक्त्या युक्त एव शिवो जगत्सृष्टी प्रभवति, अन्यथा स स्पन्दितुमपि नालस्‌ | 


शिवोऽपि शवतां याति कुण्डलिन्या विर्वाजतः। 
शक्तिहीनो हि यः कश्चिदसमथंः स्मृतो बुधैः ॥ 


इति हि देवीभागवतम्‌ । .किञ्च, शक्तिरहिते शिवे नाम शिवमहेश्वरशङ्करपरमेश्वरमहा- 
देवमुडमहेशानेथ्ाद्यभिधानव्यवहारः, धाम स्थानप्रकाशानुभवोन्मेषोद्यन्तृतादिसिदधिश्च नेव 
भवतः । तदभावे च कथं हि नाम परिज्ञायेत शिवः । अथ यथाकथञ्चित्‌ शिवे परिज्ञा- 
तेऽपि तत्र शिवशक्तिसामरस्यात्म परिपूर्णाहंपरामशंस्थितिलक्षणं मोक्षाख्यमङृत्रिमं शरमं, 
ृष्टिस्थितिसंहारतिरोधानानुग्रहात्मक ` प्रतयभिज्ञाहृदयेकादशसूत्रोवतमाभासन रक्तिविम- 
शनबीजावस्थापनतद्विलापनात्मकं वा कमं न प्रभवेतास्‌। अपि च, अशक्तः शिव इत्य- 
ङ्गीकृतौ ध्यानसमाधानवेलायां महानन्दोदधिनिमग्नानां महायोगिनां विश्वैकात्म्यात्म- 
शिवशवितसामरस्यमहाह्वदरमणं तत्र मनसः स्थिरीकरणं च न भवति । शक्तेस्तु धर्म- 
घर्म्युभयात्मकत्वान्नाम धाम कमं रतिः स्थितिश्चेति सर्व॑मप्युपपद्य॒त इति भावः। 


तथा तथाऽभासरूपतया स्फुरन्त्युदेतीव व्ययत इव च” (पु० ५ ) इति स्पन्दनिर्णय 
क्षेमराजः। “स्पन्दो नाम परायास्तत्त्वरूपेण प्रसारः” ( पृ० २८२ ) इति योगनीह्ृदय- 
दीपिकायाम्‌ । “स्पन्दः षटर््रिशत्तत्वात्मना परिणामः । तेनाव्याकृतनामरूपजगत एव 
स्पन्द इति प्रायेण तन्त्रेषु व्यवहारः” ( प० ४४ ) इति वरिवस्यारहस्यप्रकाशे । एतेन 
प्रायाः संविदः षद्त्रिशत्तत््वातीतः किञ्चिच्चलत्तारूपः षद्न्रिशत्तत््वात्मना परिणममानो 
घर्मः स्पन्द इत्यभिधीयते । 

१. क्रमदर्शने तु सृष्टिस्थितिसंहारानाख्याभासात्मकं कृत्यपञ्चकमभिमतम्‌ । एतच्च महार्थ 
मञ्जर्यो ३९-४० कारिकयोस्तत्परिमले च विस्तरेणोपपादितम्‌ । तत्रानाख्यमित्याख्या- 
झंन्यत्वमच्यते । आख्या च पश्यन्त्यादिस्थूलवाक्त्रितयस्वभावा । भासा च सृष्ट्यादिकृत्या- 
क्रान्तविश्ववैचित््यव्यवहारगर्भिणी सर्वोत्तीर्णा सर्वानुग्राहिणी च पारमेश्वरी चिच्छक्तिः । 
तत्रानाख्यातत््वं वामकेश्वरदर्शनेऽपयङ्गी क्रियते । “ अनाख्या तिरोधानानुग्रहयो: समष्टिः, 
कृत्यपञ्चकेष्वप्यौदासीन्यावलम्बनरूपावस्थानविशेषो वा ( पू० २३ ) इतिं वरिवस्या- 
_ राहस्यप्रकाशे भास्कररायः । एवं चास्मिन्‌ मते भासातत्त्वमनाख्यायामेवान्तर्भूतम्‌ । सृष्टि- 


स्थितिसंहारानाख्याचक्रभ्रपञ््चश्चक्रसृष्टिप्रकरणे व्याख्यातव्यः । 

(८८ ) 


तदेवं परिस्फुरत्तात्म शक्तिभावापन्नं तेजः सूक्ष्माकारस्वरूपमादधतु कवलीकृत- 
. निश्शेषतत्त्वग्रामस्य जगतो बीजाङ्कुरभावेनावतिष्ठते । जगढुद्ठमनग्रसनरूपिणी महा- 
रावितिविशववेचित्र्यमवबिभासयिषुर्वामाज्येष्ठारोद्रयात्मना सृष्टिस्थितिसंहृतिकरी म्युञ्खा- 
टाकारतां धत्ते। एवमेषा परमेश्वरी परमा शक्तिरेकेव ब्रह्मविष्ण्वीशरूपिणी ज्ञानक्रिये- 
च्छाशक्त्यात्मिका त्रेलोक्यं संसृजन्ती त्रिपुरा परिकीर्त्यते । इदन्ताप्रसरोन्मुखीयं सृष्टिमागं 
स्वाभाविकं विहाय गुरूबतयुवत्या संहारमागं प्रति मध्यचारमार्गेण मूछाधारगतचतुर्दल- 
पद्ममध्यत्रिकोणकुलस्थानाद्यदोल्छसति, तदामूलाधारादितत्तदाधारगतकमलोदरनिर्भेदन- 
क्रमेण ब्रह्मस्थानगतहंसात्मरिवाधिषठानार्कोपछक्षितप्रकाशभुवं प्राप्य महाप्रकाशशिवसंमे- 
लनसमुज्जृम्मितं महानन्दलक्षणं चन्द्रमण्डलं द्रावयन्ती महासामरस्यमहानन्दानुभवरूपाम्‌- 
तस्यन्दात्मपरमानन्देन नन्दिता कुछेश्वरी देहाभिमानिनी संवित्‌ षट्त्रिशतत््वसमुदाय- 
रूपकुलशरीराभिमानं विस्‌ज्यार्थाद्देहप्रमातृता त्यवत्वाऽकुलस्थानवतिनं निर्गुणं निलंक्षणं 
कुलरूपविर्वाजतं च परं पुरुषमुपेति। एवं संहारक्रमेणोपभोगसन्तुष्टा ततः स्वेच्छावशात्‌ 
ष्टि मा प्रविश्य कुछ पुरुषं प्रलोभयन्तीवावतिष्ठते । पुनरेकाकिनी महा्फुरतारूपाऽद्वया- 
नन्दमयी महाहन्तात्मिकां स्वसंविदमनुभवति । तदेवं गमागमेन स्वेच्छया जगश्चित्रविर- 
चनविलापनकारिणी स्वस्वातन्त्र्यव्यतिरेकेण तान्यदुपादानसहकारिकारणादिकमपेक्षते । 
तदुक्तं प्रत्यभिन्ञाहृदये-“चितिः स्वतन्त्रा विश्वसिद्धिहेतुः”, “स्वेच्छया स्वभित्तौ 
विश्वमुन्मीलयति” ( सू० १-२) इति । 
विश्वोत्तीर्णा भानैकशरीरिणीयं त्रिपुरा विश्वात्मना प्रकाशमानाऽऽतमविद्याशिवा- 

ख्येन तत्वत्रयेण व्यक्तिभावमयते, वणंत्रयात्मकं शक्तित्रयात्मकं च रूपमाधत्ते । वारभवा- 
धिष्ठात्री ज्ञानशक्तिर्वागभवे बीजे विद्यार्पतयाऽमृतत्वप्रकाशिका, कामकलात्मिका 
क्रियाशक्तिः कामराजवीजे महाचमत्कारसम्पादयित्री, शिवरूपिंणी चेच्छाशवित: शक्ति- 
बीजे परमशिवसामरस्यापादिकेत्येवं त्र्यक्षरेयं देवी महात्रिपुरसुन्दरी श्रीविद्यारूपेण 
प्रथते। नित्याषोडरिकाणंवव्याख्यातृभिः शिवानन्दादिभिः स्थलद्वये ( १।१८७,५।१ ) 
पाठमेदमुखेन कामतत्त्वं विषतत्त्वं मोक्षतत्त्वं च व्याख्यायते । तत्र शिवानन्देन कामराज- 
झक्व्ति-वाग्भववीजार्थकत्वेनेमानि पदानि व्याख्यातानि। कामराजबीजस्य कामकला- 
ख्पत्वस्‌, शक्तिवीजस्य विषनिर्हरणार्थंत्वस्‌, वागभवस्थ च मोक्षप्रदत्वं प्रतिपाद्यते$त्रेव । 
अतः शिवानन्दव्याख्यानं न कमप्यसामञ्जस्यं घत्ते । तन्त्रा्ोके तु कुलगुद्धरप्रामाष्ये- 
नेषामर्थान्तरं प्रतिपाद्यते । तद्यथा-- 

अत एव विसर्गोऽयमव्यक्तहकलात्मकः । 

कामतत्त्वमिति श्रीमत्कुलगुद्धर उच्यते ॥ ( ३।१४६ ) 
इत्यादिना कामतत्त्वमु, 

काकचञ्चुपृटाकारं ध्यानधारणवजितस्‌ । 

विपतत्त्वमनच्काख्यं तव स्नेहात्‌ प्रकाशितस्‌॥ ( ३।१६९ ) 
इत्यादिना विपतत्त्वम्‌, 

( ८९ ) 


निरञ्जनं परं धाम तत्त्वं तस्य तु साञ्जनस्‌ ॥ 

क्रियाशक्त्यात्मक विश्वमयं तस्मात्‌ स्फुरेद्यतः। a 

इच्छा कामो विषं ज्ञानं क्रिया देवी निरञ्जनम्‌ 

एतत्त्रयसमावेशः शिवो भैरव उच्यते। ( ३।१७१-१७३ ) 
इत्यादिना च निरज्ञनं तत्त्वं प्रतिपाद्य तत्त्वत्रयस्य इच्छा-ज्ञान-क्रियारूपत्वमाख्याधते । 
नित्याषोडशिकाणंवे तु वारभवं ज्ञानशक्तिमयस्‌, कामराजवीजं क्रियारक्तिमयस्‌, शक्तिबीजं 
चेच्छाशक्तिमयमिति विशेषः | मन्त्रप्रकरणे नेत्रतन्त्रप्रामाण्येन मन्त्राणां शिवञ्चवत्यात्म- 
स्वख्पत्वं प्रत्यपादि । तद्वदेवात्रापि निपुराऽऽत्मविद्यासिवास्येन तत्त्वत्रयेण व्यक्तिमागता 
त्रिबोजरूपतां धत्ते। श्रीविद्यार्थमनुचिन्तयत आराधकस्य च “पशन चावलोकश्च'? 
इत्युत्तरषट्कदिशा मन्त्रचेतन्याभिव्यवत्या स्वयमाविष्टा भवति, समाराधको महात्रिपुर- 
सुन्दरोसतत्त्वो भवतीति यावत्‌ । 

अत्र “तस्यां परिणतायां तु न कश्चित्पर इष्यते” ( ४५ ) इति, “रमते स्वय- 
मव्यक्ता त्रिपुर? व्यक्तिमागता” ( ४१६) इति च शक्तिपरिणामवादः प्रतिपादितो 
भवति । “बीजावस्थायामङकुरकाण्डपत्रपुष्पफला दिवच्छक्त्यवस्थायामन्तः सदात्मना 
वतंते कायंरूप: प्रपञ्चः” ( ऋजु०, पृ० १९५-१९६ ) इति च व्याख्यायते सत्कायंवादः 
शिवानन्देन । प्रतिपाद्यते चौपनिषदानां तान्त्रिकाणां चात्र विशेषो भास्कररायेणेवम्‌- 
'औपनिषदानां पक्षस्तु परस्य चिद्रूपस्य ब्रह्मणः शक्तिर्मायाख्या । सा च जडेव । सेवच 
जगतः परिणाम्युपादानम्‌ । परं ब्रह्म तु विवर्तोपादानस्‌ । अत एव जगतोऽपि मायिकत्वा- 
ज्जडत्वं मिथ्यात्वं च ।”"तान्त्रिकाणां पक्षस्तु परचिन्निष्ठा या चिच्छक्तिरोपनिषदाना- 
मपि संमता सैवानन्तरूपत्वान्मायेत्युच्यते ।””तत्परिणाम एव प्रपञ्चः | अत एव च 
चिद्रूपः, “चिद्विलासः प्रपञ्चोऽयस्‌” इति ज्ञानवासिष्ठात्‌। अत एव च सत्योऽपि” 
( पृ० १३५ ) इति। एतेन परिणामवादः एव नित्याषोडशिका्णवप्रतिपाद्य इत्यायाति; 
तथापि-“विश्वं दर्पंणदुश्यमाननगरीतुल्यं निजान्तर्गतस्‌” इत्यादिदक्षिणामूतिरलोक- 
प्रदशितदिशा स्वातन्त्र्यशक्त्युज्जुम्भित आभासवाद एव कारमीराद्रयवादजीवातुभूत इति 
तत्र तत्र शेवेषु शाक्तेषु चागमेषु प्रतिपाद्यते। अत एव तद्वासनावासितचेतोवृत्तिभ्यां 
शिवानन्दविद्यानन्दाभ्यामाभासवादमुखेनैव व्याख्यायते ग्रन्थः | 
आभासो हि नाम नान्यथाभावः, प्रत्युतान्तःस्थितस्येव बहिः प्रकाशनमुन्मेषपदा- 

भिधेयस्‌ । उन्मेषश्चायं सांख्यानां विकृतिलक्षणात्‌ परिणामात्‌, = 
रूपाङ्विवर्ताच्च सवंथा भिद्यते | प्रकाशो छात्र स्वतन्त्रायाः संविदः स्वीकृतो न पुनरचेंत- 
नायाः प्रकृतेः | अपि च, प्रकृतिपरिणामवादे गुणानां साम्यं वेषम्यमुपेति, अत्र तु स्वतन्त्रा 


१. भास्करप्रभृतिभिराचार्येरविक्ृतपरिणामवाद एवाङ्गीक्कतः। स एवात्र प्रतिपादितो स 
त्वाभासवादः कारमीरागमसंमतः । किमेतेनेतत्कल्पयितं दाक्यते यन्नित्याषोडशिकार्णवा- 
` विर्भावकाले नासीदाभासवाद इति । 
श्र 

( ९० ) 


- चितिः स्वस्वातन्त्रयेणाविकृता सती तत्तद्रूपेण स्वात्मानं प्रकाशयतीति न वेषम्यावकाशः । 
“अन्तःस्थितस्येव बाह्यत्वापादतं हि प्रकाशः | वेदान्तिनां ब्रह्म चेतनं सदपि न स्वेच्छया 
स्वात्मानं जगदात्मना प्रकाशयेत्‌, तस्मिन्‌ स्वातन्त्र्याभावात्कतुंत्वानुपलब्धेः। चितिस्तु 
स्वतन्त्रा विश्वसिद्धिहेतुः । सा हि— 
Fs जगच्चित्रं समारिख्य स्वात्मतूलिकयात्मनि । 
स्वयमेव तदालोक््य प्रीणाति परमेश्वरी ॥ 

तस्य प्रकाशश्च न खल्वन्यथाभावो भ्रमो वा, अपि तु चेतनस्य चेतनत्वेनेव स्वस्वातत्त्र्येण 
सवंदा सर्वात्मना भानस्‌ । एवं चास्मिन्‌ मते प्रपञ्चस्य संविदेकात्मत्वं सिद्धयतीत्या- 
भासवादोऽयं निदुष्टत्वाद्‌ वरीयान्‌ परिणामवादविवतंवादाभ्यास्‌ । अभासवादोऽयं 
प्रतिबिम्बवादनाम्नाऽभिनवगुपतेन तन्त्रालोके तृतीयाह्मिकारम्भे (१० १-७३ ) महता 
संरम्भेण प्रतिपादितस्तत एवावलोकनीयो विशेषजिज्ञासुभिः । 

भास्कररायेण यद्यपि शक्तिपरिणामवाद एवाङ्गीक्रियते । उच्यते, च--'“एवं च 
पक्षद्वयेऽपि प्रपञ्चकारणतया शक्तेरावश्यकत्वे परशिव एवान्तंडुत्वान्ञौपनिषदैः 
कल्प्यः' ( पु० १३५ ) इति, तथापि नेतेन स शक्तिपारम्यवादीति भ्रमितव्यस्‌, योगिनी- 
हृदयव्याख्यानावसरे तेनेव--''पु्व॑ कृतः परशिवनिरासस्तु शक्तिनिरासवादिनो जल्प- 
कथया मुखमुद्रणमात्रार्थो न तु वादकथया” ( पृ० २३ ) इत्युवतत्वात्‌ | प्रत्युत “तेन 
जननमरणादिक्लेशमयसंसारजतकत्वाद्‌ विषं शक्तिः। तद्विनिर्मोकादमृतं शिवः” 
(पृ ४६) इति वरिवस्यारहस्यभ्रकाशे वदनु स शिवपारम्यपक्षपातित्वमात्मनो व्यनक्ति | 
झिवानन्दविद्यानन्दाभ्यामपि शक्तिशब्दः सवंत्र विमशंवाचित्वेन प्रयुज्यते । परवतिनि 
काले शेवशाकतदशंनयोः संमेलनेन शाम्भवदशंनं १ प्रवृत्तम्‌, यत्र हि शिवशक्त्योः सम- 
सत्ताकत्वमङ्गीक्रियते । अत एव भास्कररायेण तत्रैवोक्तसु--“केवलशिवस्येव केवल- 
शक्तेरपि सृष्यादिजनकत्वायोगात्‌” ( पृ० २२-२३ ) इति । प्रकाशविमर्शयोभिलितयोरेव 
सृष्टिजनकत्वमिति तदनुवतिनीं व्याख्यां विदधन्तौ शिवानन्दविद्यानन्दो शाम्भवदरांन- 
प्रतिपादकावेव । 

यद्यपि प्रकाशविमशंयोमिलितयोरेव राब्दाथंसृष्टिजनकत्वमविशिष्टस्‌, तथापि 
प्रकाशांशस्यैवार्थसृष्टो विमर्शाशस्यैव शब्दसृष्टौ जनकत्वमङ्गी क्रियते | त्रेपुरे दशने तु 
प्रकाशविमशाँशभूतात्‌ पञ्चशक्तिचतुर्वह्मिसंयोगरूपात्‌ श्रीचक्रादेव सर्व प्रवतंते | एवं 
चार्थशन्दसृष्ट्योरपि *चक्रसृष्टावेवान्तर्भावः प्रसिद्ध्यति । अतश्चक्रसृष्टिरेवात्र विस्तरेण 
प्रपञ्च्यते । 


१, द्रष्ठव्यम्‌--गारलैण्ड आफ लेट्स, पू० २५० 

२. भास्कररायेण तु वरिवस्थारहस्यप्रकाशे ( पृ० ४७ ) अर्थमयी शब्दमयी चेति सृष्टिहय- 
मुद्दिश्य तदनन्तरम्‌-~“चक्रमयी देहमयी चेति सृष्ठिद्वयं तु बालक्रीडनकार्थे स्थुलगृहसमाना- 
कारत्वेन सूक्ष्मगृहनिर्माणतुल्यमथंसृष्टावेवान्तर्गतम्‌” इत्युक्तम्‌ । तत्तु दर्शनान्तरसंस्कार- 
मूलकम्‌ । 3 


८७८७. Vasishtha Tripathi Collection. By Siddhanta eGangotri Gyaan Kosha 


र (FN) 


चक्रमयो सृष्टिः 

शोचक्रस्य संभवः 0 

अथ प्राधान्येन योगिनीहृदयमाधृत्य चक्रमयी सृष्टि: प्रतिपाद्यते । “देशकालान- 
वच्छिन्नं तदूर्ध्वे परमं महत्‌ । निसगंसुन्दरं तत्तु परानन्दविधूणितस्‌ ॥” ( १३५) 
इत्यत्र योगिनीहृदये हकारादिमहाबिनदरन्तानां सकल-सकलनिष्कल-निष्कलानां त्रयाणा- | 
भप्यूध्वे स्थिता नित्रिरूपसमस्तवस्तुभ्यः पुरातनी देशकालानवच्छिन्ता परममहद्रूपा 
स्वभावसुन्दरी परभ्रकाशात्मकपरशिवसामरस्यपरिपूर्णपरानन्दशाखिनी विमशंशक्तिः 
श्रीमहानिपुरसुन्दरी वणिता । वामकेश्वरदशंने त्रिपुराभिधान परं ब्रह्मेति प्रागेव प्रति- 
पादितम्‌ । सा परा शक्ति: स्वेच्छया यदा विश्वसरजेनरूपां स्वात्मनः स्फुरत्तामाविर्भावयति, 
तदा षट्त्रिशत्तत्वात्मकविष्वसृष्टिकाले सवंप्रथमं विदवमयस्य श्रीचक्रस्य संभव: | तद्यथा 


योगिनीहृदये-- 
यदा सा परमा शक्ति: स्वेच्छया विश्वरूपिणी ॥ 

* स्फुरत्तामात्मनः पष्येत्तदा चक्रस्य सम्भवः | ( १९-१० ) 
आत्मनः' स्फुरणं पञ्येद्यदा सा परमा कला। 
अस्बिकारूपमापन्ना परा वाक्‌ समुदीरिता ॥ 
बीजभावस्थितं विश्वं स्फुटोकतुं यदोन्मुखी । 
वामा विश्वस्य वमनादङ्कुशाकारतां गता ॥ 
इच्छाशक्तिस्तदा सेयं पश्यन्तीवपुषा स्थिता। 
ज्ञानशक्तिस्तथा ज्येष्ठा मध्यमा वागुदीरिता ॥ 
ऋजुरेखामयी विशवस्थितो प्रथितविग्रहा। 
तत्संहृतिदशायां तु बेन्दवं रूपमाथिता ॥ 
प्रत्यावृत्तिक्रमेणैवं शृ ङ्गाटवपुरुज्ज्वला | 

१. “वामा ज्येष्ठा रौद्री” ( इलो० २३ ) इति कामकलाविलासरलोक्याख्यानप्रसङ्गे चिद्व- 
ल्लोकारेण नटनानन्देन प्रकरणमेतदन्यथा व्याख्यातम्‌ “श्रीपराभट्टारिकामयमिंदमेव 
बिन्दुतत्त्वमूर्घ्याधोमुखनवयोन्यात्मकश्री चक्रमभवदित्याह--वामेति । वामा ज्येष्ठां रौद्री 
अम्बिका; चकारात्‌ परा शक्तिश्च । इमाः पञ्च शक्‍तयोःनुत्तरांशभूता: । अनुत्त रांशाः 
श्रीचक्रान्तर्गताघोमुखानि पञ्च त्रिकोणाति ।``'इच्छाज्ञानक्रियाशान्ता इमाश्चतस्रः शक्तय 
उत्तरावयवा ऊर्ध्वमुखन्निकोणचतुष्टयरूपाः । अयं भावः--पराविलसनरूपा एता वामाः 
ज्येष्ठा-रौद्री-अस्बिका-पराः, तथा इच्छाज्ञानक्रियाशान्ताञ्च;"``````'एतच्छक्तिनवकमयं 
नवत्रिकोणचक्रमिति । एतच्चतुःशबत्याम्‌-- आत्मनः स्फुरणं पक्येद्यदा सा परमा कला? 
इत्यारभ्य “वैखरी विश्वविग्रहा ' इत्यन्तेन सम्यङ, निरूपितम्‌” ( पु० ४५ ) इत्ति। 
एतेन पञ्चशक्तिचतुर्वह्व घात्मकं श्रीचक्रं पश्यन्तीमयमित्युपपाद्यते । एतच्च व्याख्यानं 
प्रकरणविरुद्धं व्याख्यानान्तरविरुद्ध च प्रतीयते । एकादशघा पश्यन्ती वाग्‌ मातृकाप्रकरणे 
` प्रदशिता । तदेवात्र प्रकृतम्‌ । ः 

( ९२ ) 


& क्रियाशक्तिस्तु रौद्रीयं वैखरी विषवविग्रहा || ( १1३६-४० ) 

०नित्याषोडशिकाणंवेऽपि- 

वामा शिखा ततो ज्येष्ठा श्ृङ्गाटाकारतां गता ॥ 

रौद्री तु परमेशानि जगद्ग्रसनरूपिणी । ( ४९-१० ) 

ज्ञानशक्ति: क्रियाशवितरिच्छाशवत्यात्मिका प्रिये ॥ ( ४११ ) 
इति स एवार्थ उक्तः, स्फुटोकृतश्च श्रीमता दीपकाचार्येण त्रिपुरसुन्दरीदण्डके--'झटिति 
यदि सर्वंू्यतान्तर्भूमौ निजेच्छासमुन्मेषसमयं समासाद्य बाळाग्रकोटयंशरूपा विगर्भी- 
कृताशेषसंसारबीजाऽनुबध्नासि कन्दं तदा त्वमम्बिका गीयसे | तदनु परिजनितकुटिला- 
ग्रतेजीङकुरा जननि वामेति संस्तूयसे। ततो बद्धसुस्पष्टरेखा शिखा ज्येष्ठेति संभाव्यसे । 
सैव श्युङ्गाटकाकारतामागता तदा रौद्रीति विख्याप्यसे |” ( २४ ) इति। अस्यार्थे््थ- 
रत्नावल्यां ( पु० २०४-२०५ ) द्रष्टव्यः | सौभाग्यसुधोदयेऽपि— 

अस्याम्बिकांरभूता शक्तिः स्वांशेन शान्तया साकस्‌ | ० 

समरसभावं याता जाता ज्योतिमंयी महाबिन्दुः ॥ 

सैव स्वेच्छोद्रेकाद्‌ वामा वमनादमुष्य विश्वस्य | 

वक्रीकृतनिजरूपा सृष्टिः श्वङ्गाटवामरेखा स्यात्‌ ॥ 

ज्येष्ठा ज्ञानावेशादुज्ची स्थितिरेतदग्ररेखा स्यात्‌ । 

रौद्री क्रियोपरागात्‌ संहृतिरेतस्य दक्षिणा रेखा ॥ 

इत्थमियं पश्यन्तो जाता माता त्रिकणरूपेण । ( ३।१-३) इति । 
श्रीसिद्धनाथपादेः कुलरत्नशास्त्रे कुलशास्त्रदुष्टया सोध्यमर्थ एवं विवृतः 

अनच्कं यत्परं ज्योतिः सवंप्राणिहृदि स्थितस्‌। 

इच्छा कुण्डलिनी तस्य तेजो नादसमुद्धवः ॥ 

इच्छानादसमायोगाद्‌ रौद्री  शक्तिरजायत | 

आसामाधारर्पेण चन्द्रबिम्बाध॑मम्बिका ॥ 

क्रमात्‌ कुलोदयो व्यासिः कुरोघश्चायमुच्यते। इति । 


इयता प्रबन्धेन चक्रनवकसमष्टिरूपे श्रीचक्रे नवमस्य बेन्दवचक्रस्याष्टमस्य मध्य- 
त्र्यश्नस्य च निष्पत्तिः प्रतिपादिता । अत्र परावाग्रूपं बैन्दवं चक्रम्‌, पर्यन्तीमध्यमा- 
वेखरीरूपं च मध्यत््यश्रस्‌ । अयमर्थो योगिनीहूदयेऽन्यत्राप्युक्तः- 
बून्याकाराद्विसर्गान्ताद्‌ बिन्दोः प्रस्पन्दसंविदः॥ 


प्रकाशपरमार्थत्वात्‌ स्फुरत्तालह्रीयुतात्‌ । 
प्रसृतं विश्वलह्रीस्थानं मातृत्रयात्मकम्‌ ।। ( १।१०-११ ) 
बेन्दवमध्यत्र्य्योः समष्टिः कामकला 


वैन्दवमध्यत्र्यश्रयोः समष्टिभूतं रूपमेव वामकेश्वरदशने कामकलेति नाम्ना- 
ऽभिधीयते । सर्वोऽयमर्थः कामकलाविलासे संक्षेपेणेवमुक्तः- 

स्फुटशिवशक्तिसमागमबीजाङ्कुररूपिणी परा शक्तिः । 
अणुतरझङूपानुत्तरविम्शंलिपिलक्ष्यविग्रहा भाति॥ 
परशिवरविकरनिकरे प्रतिफलति बिमशंदपंणे विशदे । 
प्रतिरुचिरुचिरे कुड्ये चित्तमये निविशते मह्दाबिन्दुः ॥ 
चित्तमयोऽहुङ्कारः सुव्यक्ताहाणंसमरसाकारः । 
शिवशक्तिमिथुनपिण्डः कवलीकृतभुवनमण्डलो जयति ॥ 
सितशोणबिन्दुयुगळं विविक्तशिवशक्तिसंकुचत््सरस्‌ । 
वागर्थंसृष्टिहेतुः १ परस्परानुप्रविष्टविस्पष्टस्‌ ॥ 
विन्दुरहङ्कारात्मा रविरेतन्मिथुनसमरसाकारः । 
कामः कमनीयतया कला च दहनेन्दुविग्रहौ बिन्दू ।। 
इति कामकला विद्या देवी चक्रक्रमात्मिका सेयम्‌ । 
विदिता येन स मुक्तो भवति महात्रिपुरसुन्दरीरूपः ॥ 


® 
कामकला नाम त्रिपुरोपासकानां परमं रहस्यम्‌ । मण्डनमिश्रपत्त्या भारत्या 
कामकलारहस्यं पृष्टेन भगवता शङ्कराचार्येण परकायं प्रविश्य तद्रहस्यं परिज्ञातमिति 

` १, वाडमयी सृधिर्मातुकाप्रकरणे व्याख्याता विशेषेण, अत्रापि सामान्येन प्रतिपाद्यते । 
भास्कररायेण वरिवस्यारहस्यप्रकाशे विवृतेश्थसृष्टिक्रमे कामकलाविलासस्था इमे इलोका 
अपि व्याख्याता भवन्तीति तदत्रोद्ध्रियते-- 
“यथा  सूर्याभिमुखदर्पणे ददन्तःप्रविष्टकिरणा दुभयकिरिणसंकलनरूपस्तेजोबिन्दुविशेषः 
कुड्यादी प्रादुर्भवति, तथा प्राण्यदृष्ठवशात्‌ स्वान्तःसंहृतविदवसिसृक्षया प्रकाशरूपं ब्रह्म 
स्वीयां शक्तिमवलोकयितु तदभिमुखीभूय तदल्तस्तेजोरूपेण प्रविश्य गुक्लबिन्दुभावमयते । 
ततस्तं बिन्दु रक्तरूपा शक्तिः प्रविशति । तेन संमिश्रबिन्दुर्न्छ्नो भवति । तत्र च 
हार्दकलाख्पोऽप्येकः पदार्थविशेषो भवति । स च विन्दुः समष्टिरूपेणेकः स्फुटशिवशक्ति- 
सामरस्यनामा कामो रविरग्नीषोमात्मक इत्यादिशब्देव्यंवहियते, व्यष्टिख्पेण यम्‌ । तत्र 
शुक्ल इन्द्र रक्तोऽर्निरिति विन्दुद्दयात्मकत्वादिसर्ग इति च व्यर्वाह्ृयते । अत एव च खे 
रात्रावर्नावमावास्यायां चन्द्रे च प्रवेशस्य श्रुत्यादिसिद्धत्वात्‌ समष्टिबिन्दो रवित्वम्‌ । एवं 
च कामाख्यो विन्दुविसर्गो हादकला चेति त्र्यवयवक एकः पदार्थोऽणादिप्रत्याहारवत्‌ काम- 
कलेत्युच्यते । इदमेव च समस्तसृष्टिवोजम्‌ । अत एवाकारहकारयोर्मध्ये सर्ववर्णपाठ: । 
छकारस्य लकारादभिन्नत्वात्‌ क्षकारस्य कषयोगरूपत्वाच तद्वहिर्भावः शङ्गः । एतन्मूल- 
भूतं ब्रह्म तु तुरीयबिन्दुरित्युच्यते । तद्रूपाम्यां शून्यस्वरूपास्यामकारहकारास्यामुत्पत्ता 
कामकला व्यक्ताव्यक्तविलक्षणाऽहंपदवाच्या । अकारहकारोभयात्मकत्वं शिवशक्तिदय- 
रूपत्व॑ चाहंपदस्य निष्कृष्टोः्थः । अत एव तज्जन्याचां सुक्ष्मादिस्थुलान्तानामखिलसृष्टीना- 
महंपदवाच्यत्वम्‌” ( पृ० ५०-५१ ) इति। सौभाग्यसुधोदयेऽपि प्रयमे प्रपञ्चे वाङ्मयी 
* ( २।४-२७ ), अर्थमयी च ( १।२८-४९ ) सृष्टिः प्रतिपादिता । 

( ९४ ) न 
श्र्यते । पामरजनपरिगृहीता कामकला नात्र प्रश्‍तस्य समाधानस्य वा विषयः, किन्तु 
` „ "बिन्दुं संकल्प्य वक्त्रं तु” ( १।१८५ ) इत्यादिना नित्याषोडशिकाणंवादो निगूढं प्रति- 
पादिता कामकलेवेति तु गुरवः। सेयं कामकला नित्याषोडशिक्राणंवादौ द्वादशइ्लोक्यां 
“तामीकाराक्षरोद्धारां ” ( १।८ ) इत्यादिना स्तुता । अस्याः कामकलायाः “त्रिकोण 
मेकादशमं वह्मिंगेह च .योनिकस्‌ । श्शुङ्गाटं चेव एकारं नामभिः परिकीतितस्‌ ॥” 
( त० वि० ३९४; पृ० १०३ ) इत्यादिनामभिः परिचीयमानमेकाराक्षरमाधारभूतस्‌ । 
तदेतदुक्तस्‌-“यदेकादशमाधारं""” ( १६ ) इति । बौडढैरपि--“एकाराक्रति यहिव्यं 
मध्ये षट्कारभूषितस्‌ । आल्यं सवंसौस्य़ानां बोधरत्नकरण्डकम्‌ |” ( त० वि० ३।९४; 
पृ० १०४ ) इत्यत्रेष विषयः स्मृत इव प्रतीयते । तदेवं परापश्यन्तीमध्यमावेखरी- 
रूपस्य बैन्दवस्य मध्यत्र्यश्रस्थ च समष्टिभूतं रूपं कामकला, सेव च वागंसृष्टिहेतुरिति 
स्पष्टीभवृति । 
नवयोनिचक्रम्‌ ८ 
ततो नवयोनिचक्र प्रवतंते । अत्र च धर्माधर्मौ, आत्मा, अन्तरात्मा, परमात्मा, 
ज्ञानात्मा चेति चत्वार आत्मानः; मातृमेयो, प्रमा चेति पदार्थनवकमाविभंवति । तदुक्त 
योगिनीहृदये-- 
धर्माधर्मौ तथात्मानो मातुमेयौ तथा प्रमा ॥ 
नवथोन्यात्मकं चक्रं चिदानन्दघनं महत्‌ । 
चक्रं नवात्मकमिदं नवधा भिन्नमन्त्रकम्‌ ॥ 
वेन्दवासनसंरूढं संवर्तानलचित्कलम्‌ । 
अम्बिकारूपमेवेदमष्टारस्थ॑ स्वरावृतस्‌ ॥ ( १।१२-१४ ) 
अनेन तृतीयं चक्रमिदमम्बिकामयम्‌, अशरचक्रमित्यस्येवापरमभिधानम्‌, अत्र 
षोडशस्वराणामवस्थितिभंवतीति च स्पष्टी भवति । अग्निमग्रन्थानुगुण्यायात्र विन्दुत्रिकोण- 
वसुकोणात्मकं चक्रत्रयमम्म्रिकामयमिति व्याख्येयम्‌ । सौभाग्यसुधोदये तु --''वामा- 
दीच्छाद्यष्टश्रतिविम्बैरष्टकोणमुत्पन्नस्‌” ( ३।५ ) इत्यत्र वामाज्येष्ठारौद्रचम्बिकेच्छाज्ञाना- 
क्रियाशान्ताशक्तिप्रतिविम्बभूतमष्टकोणमित्युक्तस्‌ । सुभगोदयवासनायां चेतदवेव्याः सुक्ष्म 
पुर्यष्टकमभ्यघायि (१७ इलो०) | कामकलाविलासे (२९ इलो ०)शषसपवर्गमयमेतच्चक्रस्‌ । 
दशारद्वयम्‌ 
नवन्निकोणानां बैन्दवस्य च परितः प्रतीयमानाः प्रभा दश, तद्रूपमेव प्रथमदशारस | 
द्वितीयदशारमपि तद्ूपमेवेति पुण्यानन्दामृतानन्दौ । प्रथमदशारे बुद्धीन्द्रियाणां कर्मे- 
न्द्रयाणां चाविर्भाव इति शिवानन्दः ( पु० २९८ ), भूतानां तन्मात्राणां चेत्यमृतानन्दः | 
चतुर्दशारप्रस्तारेऽग्रेऽन्तःकरणचतुष्टयेन सह बुद्धिकर्मेन्द्रियाणामाविर्भावदांनादत्रामृता- 
नन्दव्याख्यानमेवोचितम्‌ । तत्खण्डनपरं सेतुबन्धव्याख्यानं नात्र समञ्जसम्‌, प्रथमदशारेण 
तत्र कस्यापि पदाथस्य स्फुरणावप्रदशेनात्‌ । द्वितीयदशारे बुद्धिकर्माक्षणोचराणां शब्दादीनां 
वचनादीनां च स्फुरणस्‌ | योगिनीहृदयदीपिकानुसारमत्र प्रथमदशारे यरलवशषसहळक्ष- 

द-नामवस्थितिः | अस्मिन्‌ व्याख्यानेष्टारादिचतुर्देशकोणान्तेषु चक्रेषु स्थापितेषु 
वर्णेषु मकारस्यावस्थितिः कापि न दृश्यते | अतोऽत्र सेतुबन्धव्याख्यानमेव युक्तिमत्‌। " 
कामकलाविलासे त्वत्र तवगंटवर्गयोरवस्थितिः प्रदशिता । द्वितीयदशारे च ककारादथो ° 
दश वर्णा अवतिष्ठन्ते । 
चतुर्दंशारनिष्पत्तिप्रकारः 

बिन्दुत्रिकोणाष्टकोणप्रथमदशारात्मकस्य चक्रचतुष्टयस्य प्रभया समेतं द्वितीय- 
दशारमेव चतुदंशाररूपेण परिणमते। इतो बुद्धीन्द्रियाणि कर्मेन्द्रियाणि मनोबुद्धय- 
हङ्कारचित्तात्मकं चान्तःकरणचतुष्टयं प्रवतंते। अत्र टकारादिभकारान्ताश्चतुदंशवर्णा 
अवतिष्ठन्ते। कामकलाविछासे तु (इलो० ३१) अकारादिचतुरदशवर्णात्मिकमेतत्‌ । 
दणारद्वयचतुदंशारात्मकमेतच्चक्रत्रयं रोद्रीप्रभामयस्‌। दीपिकायां तु बिन्दुत्रिकोणात्मकं 
चक्रद्वयमस्बिकामयस्‌, अष्टकोणादिचतुर्दशकोणान्तं चक्रचतुष्यं च रोद्रोरूपमिति 
व्याख्यातस्‌ । 
श्रोचक्रे भुतलिपिविन्यासः 

अत्राष्रकोणादिचतुदंशकोणान्तेषु चक्रेु वणेविन्यासे योगिनीहृदये कामकला- 
विलासे च प्रकारद्रयमवलोक्यते। योगिनीहूदयेऽष्टकोणे षोडश स्वराः, प्रथमदशारे 
मकारादिक्षकारान्ता दश वर्णाः, द्वितीयदशारे ककारादयो दश, चतुदेशारे च टादि- 
भान्ताश्वतुदेश वर्णाः सन्निवेशिताः। एवं चात्र पञ्चाशदेव वर्णा योगिनीहृदयसंमताः । 
कामकलाविलासकारेण त्वष्टकोणं शषसपवगंमयस्‌, प्रथमदशारं तवगंटवगंमयस्‌, द्वितीयः 
दशारं चवर्गकवर्गमयस्‌, चतुर्देशारं च चतुदंशवर्णमयमुपवणितस्‌। आहत्यात्र द्वाचत्वा- 
रिंशद्वर्णानि भवन्ति | एष च क्रमः शारदातिलकप्रतिपादितं ( ७।१-५ ) द्वाचत्वारिश- 
दक्षरमयं नववर्गात्मकं च भूतलिपिक्रममनुसरति | सोऽयं क्रमः सौभाग्यसुधोदये- 

वुत्त रचत्वारिशद्योनिगणो मध्ययोनिपर्यन्तः । 
नादमयेनँववर्गेमंध्यमया तावदक्षरेर्व्याप्तः ॥ ( ३७) 

इत्यत्र मध्यमावाग्रूपोशभमतः, वेखरीप्रपञ्चस्याग्रे वक्ष्यमाणत्वात्‌। स्थूला मध्यमा 
भूतलिप्याख्येति कामकलाविलासोक्तो विषयो मातृकाप्रकरणे पुर्वमेवोक्तः । 


पन्चशक्तिचतुर्वेह्वयात्मक श्रीचक्रस्‌ 

पञ्चशक्तिचतुर्व ह्विसंयोगाच्चक्रसम्भवः प्रतिपाद्यते । स्वाभिमुखाग्रत्रिकोण- 
परम्परायाः शक्तिसंज्ञात्वमु, विपरीताया वह्निसंज्ञात्वमिति समय: | एवं च नवत्रिको- 
णात्मक॑ त्रैपुरं. चक्र चतुदंशकोणान्त प्रसरति। एतद्वाह्यगतमष्टपत्रसु, षोडशारस्‌, 
चतुद्वरौपशोभित वृत्तत्रयात्मक भूपुरं च श्रीचक्रस्य बहिरङ्गत्वेनाभिमन्यते नित्याषोड- 
शिकाणंवयोगिनीहृदयादिषु । अत एव नित्याषोडशिकाणंवस्य मातुकासु, वामकेश्वरी- 
मतविवरणे, अर्थरत्नावल्यां च “एतद्वाह्यगतस्‌” इत्यादिको$्यधे: इलोक: श्री चक्रस्य 
बहिरङ्गप्रतिपादनपर इति इत्वा पञ्चशक्तिचतुवह्वयात्मकनवणिकोणरूपान्तरङ्ग- 
स्व ूपविवेचकतन्महिमभ्रतिपादकश्लोकानामन्ते स्थापितः। एवमेव योगिनीहृदयेऽपि 

( ९६ ) है 


चक्रप्रसरोऽत्रेव परिसमाप्यते । शिष्टस्य बहिरङ्गभूतस्य श्रीचक्रावयवस्य तत्र प्रकारान्त- 
० रेणेव व्याख्यानं दृस्यते । तच्चाग्रे वक्ष्यते । 
“ श्रीचक्रस्य वाक्चतुष्टयात्मकत्वम्‌ 

योगिनीहूदये बेन्दव चक्रं परावाग्रूपस्‌, मध्यत्र्यश्नं च पष्यन्तीमध्यमावैखरीरूप- 
मुक्तस्‌ । अष्टारादिचतुदंशारान्तं च वेखरीवर्णानामवस्थितिदंशिता। कामकला- 
विलासे तु-- 

परया पद्यन्त्यापि च मध्यमया स्थूवर्णरूपिण्या । 
एताभिरेकपञ्चाशदक्षरा वेखरी जाता ॥ ( इलो० ३२ ) 

इत्यनेन स्पष्टीभवति यदत्र बैन्दवं चक्रं परावाग्रूपस्‌, मध्यत्र्यश्वं पष्यन्तीरूपस्‌, अष्टारा- 
दिचतुदंशारान्तं चक्रचतुष्टयं च मध्यमावाग्रूपमभिमतमिति । ` एताभिरेकपञ्चाशदक्षर | 
* वैखरी जायते । 

तत्राष्टदलाब्जं कादिभिरष्टभिर्वेखरीवर्गरुप चितम्‌, षोडशदलाव्जं च स्वरगण- 
समुदितस्‌ । रक्तशुक्लमिश्रात्मकं विन्दुत्रयं सोमसूर्यारिनरूपम्‌ । बिन्दुवर्यमयतेजस्त्रितय- 
मेव भूपुरात्मकान्तिमचक्ररूपेण परिणमते । एवं पञ्यन्तीमध्यमावेखरीशक्तय एतावत्पयंन्तं 
विजुम्भमाणा त्रिकोणादिभूपुरप्न्तं श्रीचक्रात्मना विराजन्ते। सौभाग्यसुधोदयेऽपि 
₹लोकट्वयेनेष एवार्थ उक्तः (३।८-९) । सुभगोदयवासनायां चतुर्षु इलोकेषु (१०-१३) 
स्थूलं शरीरमेव श्रीचक्रात्मना भावयित्वा वृत्तत्रितयं सोमपूर्यकृशान्वात्मकं नेत्रत्रयस्‌, 
षोडशदल भूताक्षमानसात्मकस्‌, अष्टपत्रं चाव्यक्तादष्टप्रकृतिरूपमुपवणितस्‌ । “ज्येष्ठा- 
रूपचतुष्कोणं वामारूपञ्रमित्रयध्‌” (१।१९) इत्यत्र योगिनीहृदये भ्रमित्रयशब्देन 
तदन्तराळस्थितमष्टदलषोडणदलपद्मद्वयमप्यभिमतं टीकाकाराणास्‌। एवं च चक्ऋत्रय- 
मेतद्वामार्पस्‌, चतुरख्रं च ्ञयेष्ठारूपमित्यम्बिकारीद्रीवामाज्येष्ठार्पत्वं श्रीचक्रस्य 
सिद्धयति । 
श्रोचक्रस्य वासनान्तरम्‌ 

योगिनीहृदयेऽत्रैव (१।१९-२१) श्रीचक्रस्य संक्षिप्तं वासनान्तरमुपदिष्टस्‌ ! 
तदनुसारं बैन्दवं चक्रं त्रिकोणं च चिद्रूपस्‌, अष्टकोणं शान्त्यतीतारूपस्‌, दशारद्वयं 
चवुदंशारं च शान्तिरूपम्‌, अष्टदलं विद्यारूपस्‌, षोडशदलं प्रतिष्ठामयम्‌, चतुष्कोणं 
च निवृत्त्याकारस्‌ । अत्र शान्त्यतीताशान्तिविद्याप्रतिष्ठानिवृत्तयो गगनादिभूतपञ्चकस्थाः 
कला मभिमताष्टीकाकाराणाम्‌ । सिद्धान्तागमेपु तु षडध्वप्रकरणे षद्त्रिशत्तत्त्वेषु पञ्च- 
कलानां व्याप्तिः प्रदश्यंते | तदनुसारि व्याख्यानमेवात्र प्रकरणानुगतं प्रतिभाति त: | 
श्रोचक्रस्य संहारक्रमः 

इयता प्रघट्टकेन सृष्टिक्रमेण नत्रचक्रात्मकश्रीचक्र निष्पत्तिरक्ता | पूजनं चास्य 
चक्रस्य संहारक्रमेणेव क्रियते | अतोऽधुना संहारक्रमः प्रपञ्च्यते | यतो हि--नवयो- 
न्यादिपुथिव्यन्तं सृष्टिक्रमः, पृथिव्यादिनवयोन्यन्तं संहूतिक्रमः, एतत्समष्टिरूपमेव त्रिपुरा- 
चक्रमुच्यते | अस्य च त्रिधा नवधा च भावनं क्रियते। तत्र त्रिधा भावनं सृष्टिक्रमेंण, 

( ९७ ) 


नवधा भावतं च संहारक्रमेण । एकस्य वह्ुद्धयों: शक्त्योश्च संयोगे सति बैन्दवत्रिको- , 
णाष्टकोणैनंवयोनिचक्रं भवतीत्येकः प्रकारः, वह्ित्रये शक्तित्रये च कृते सति दशारचक्र- 5 
द्वयं चतुदंशारचक्रं च निष्पद्यत इति द्वितीयः प्रकारः, अष्टदलकमळेन षोडशदलकमलेन 
चोपेतं चतुरस्तत्रयात्मकं तृतीयं चक्रमिति तृतीयः प्रकारः। एवं सृष्टिक्रमेण चक्रस्य 
त्रिप्रकारत्वमुक्त भवति । अथ संहारक्रमेण तस्य नवधा भावनम्‌ । तत्र भूत्रयेण प्रथमस्‌, 
षोडशारकं द्वितीयस्‌, अष्टदलं तृतीयस्‌, मनुकोणं चतुर्थस्‌, दशकोणं पञ्चमम्‌, दशारकं 
षष्ठस्‌, वसुकोणं सप्तमस्‌, मध्यत्र्यश्रमष्टमस्‌, त्र्यश्नमध्यं नवममिति। त्रैलोक्यमोहन 
सर्वाशापरिपूरकं सर्व॑संक्षोमणं सवंसौभाग्यदायकं सर्वाथंसाधकं सर्वरक्षाकरं सर्वरोगहरं 
सवंसिद्धिकरं सर्वानन्दमयं चेति क्रमेण तेषां नामानि ज्ञेयानि। परिपूर्णऽस्मिन्‌ महाचक्रे 
महादेवी महात्रिपुरसुन्दरी पर्रिपुज्यते । 
श्रोचक्रनिवासिन्यः शक्तयः 

त्रैलोक्येमोहनाच्येषु नवचक्रेषु क्रमेण नादो बिन्दुः कला ज्येष्ठा रौद्री वामा विषघ्नी 
दूतरी सर्वानन्दा चेति नवशक्तयो$वतिष्ठन्ते । सृष्टिक्रमे त्रिकोणादिचतुरख्नान्तानां 
चक्राणां प्रकाशांशाम्बिकारौद्रीज्येष्ठावामाख्पत्वमुक्तस्‌ । अत्र संहारक्रमे चतुरस्तादिबेन्द- ` 
वान्तानां तेषां विमर्शाशशान्ता-इच्छा-ज्ञाना-क्रियारूपत्वं प्रतिपाद्यते । तत्र नादविन्दु- 
छूपचतुरस्रषोडशदलात्मकं चक्रद्वयं शान्ताशक्तिमयस्‌, कलारूपमष्टदरूपद्ममिच्छाशक्ति 
मयस्‌, ज्येष्ठारूपं चतुदंशारं ज्ञानाशक्तिमयस्‌, रोद्रीवामाविषच्नीदुतरोसर्वानन्दाख्यराक्ति- 
पञ्चकमयं च द्विदशाराष्टकोणत्रिकोणवैन्दवाख्यचक्रपञ्चकं क्रिपाशक्तिमयस्‌। एवं 
सष्टिक्रमे संहारक्रमे च चतुष्कलामयस्य श्रीचक्रस्य कामकछारूपत्वमायाति । पूर्व 
बिन्दुगभितस्य मध्यत्र्यक्षस्य कामकलारूपत्वमुपपादितस्‌ । तेन प्रसृतस्य सुष्टयात्मकस्य 
संहारात्मकस्य च परिपूर्णस्य चक्रस्यापि चतुष्कलमयत्वात्‌ कामकलारूपत्वमेवेति भावः | 


हिविधः क्रसोदयः 
“्फुरत्तामात्मनः पश्येत्तदा चक्रस्य संभवः” ( यो० ११० ) इति प्रतिपादितम्‌ । 
नेतावदेव । आवरणचक्रान्तरगंतशक्तितिकरस्तन्निकटस्थितश्रीगुर्मण्डलमपि च श्रीदेव्य- 
वयवस्फूजितमेवेत्याह कामकलाविलासकारः- 
- ` क्रमणं पदविक्षेपः क्रमोदयस्तेन कथ्यते द्वेधा | 
आवरणं गुरुपङितद्व॑यमिदमम्बापदाम्बुजप्रसरः ॥ (इलो० ३५) इति। 
अत्र क्रमणं पदक्रमः । स च द्विविधः - पदविक्षेपरूपः, क्रमोदयरूपश्च । तत्र पदविक्षेपो 


. नाम सुन्दर्या अनन्तकोटिकिरणात्मकानन्तशक्तिजननसामर्थ्यंस्‌ । क्रमोदयो नाम दिव्य- 
सिद्धमानवोघर्पानन्तप्रकाशात्मकश्चीगुर्मण्डलात्मकतया प्रसरणस्‌। अत्र पदविक्षेपः 


पूर्व प्रतिपाद्यते । 
१२ 

^ 


( ९८ ) 


१. थीचक्रस्था आवरणदेवताः 
कामकलाविलासे- 

सेयं परा महेशी चक्राकारेण परिणमेत यथा। 

तद्देहावयवानां परिणतिरावरणदेवताः सर्वा: ॥ (इलो० ३६) 
इत्यादिना सन्दर्भेण सृष्टिक्रमेणावरणदेवताः प्रदशिताः, नित्याषोडशिकाणंवसुभगोदय- 
वासनादिषु तु संहारक्रमेण | पूजोपयोगिंतया संहारक्रमेणेव ता अत्र प्रदश्येन्ते | तत्र 
त्रेलोक्यमोहनाभिधेये चतुरस्रेणिमादयो दश ब्रह्माण्याद्यष्टौ च प्रकटाह्वा योगिन्यः 
पुज्यन्ते । सर्वाशापरिपूरकाभिषेये षोडशारे गुप्ताह्माः कामाकषिण्याद्याः षोडशदेव्यो 
भूतेन्द्रियमनोमथविकारषोडशकरूपा योगिन्यः पुज्यन्ते । सव॑संक्षोमणाभिधमष्टार गुप्त- 
तरयोगिनीसंज्ञा अनङ्गकुसुमाद्या अव्यक्तमहदहङक्ृतितन्मात्राकारा अष्टौ देव्योऽध्यासते | 
सर्वसोभाग्याभिधेये चतुदंशारे सम्प्रदाययोगिन्यः सवंसंक्षोमभिणीप्रभृतयश्चतुद॑शकरण- 
रूपाश्चिन्तनीयाः । सर्वार्थसाधकाभिधेये द्वितीयदशारे कुलोत्तीर्णाह्मा द्वेवीर्धीकरमेंन्द्रिय- 
विषयमयाः सर्वंसिद्धि्रदाद्या दश योगिन्यः पूज्याः । सर्वरक्षाकराभिधेयं प्रथमदशारं 
निगर्भाख्या भूततन्मात्रात्मकाः सर्वज्ञाद्या दश देव्योऽधितिष्ठन्ति। सवंरोगह्राभिधेयेऽष्टारे 
रहस्याख्याः पुर्यष्टकरूपा वरिन्याद्या अष्टौ योगिन्योऽवतिष्ठन्ते। सर्वसिद्विप्रदाभिधेये 
त्रिकोणे परापररहस्यकाः कामेश्वरीवज्रेशीभगमालिन्यः पूज्याः । सर्वानन्दाभिषेये बैन्दवे 
चक्रेऽतिरहस्याख्या महात्रिपुरसुन्दरी पूज्यते। अत्र महायोनिसर्वानन्दमयस्थानगत- 
महादेवतायाः षडङ्गावरणाद्वाह्मदेशे पश्चिमोत्तरपौरस्त्यदक्षिणाशाचतुष्ठये जम्भमोहवश- 
स्तम्भपदचतुष्टयोपेतं वाणघनुःपाशा ङ्कुशाख्यमायुधचतुष्टयं पूजनीयम्‌ | एतदपि परापर- 
रहस्याख्ययोगिनीमयमिति सुभगोदयवासना (इलो० ५४) | अणिमाद्यावरणदेवतानाम- 
प्रपञ्चो नित्याषोडसिकार्णवसुभगोदयादिषु द्रष्टव्यः । प्रकटाह्वाप्रभृतय एता देव्यश्रक्रे- 
श्वरीपदेनोक्ताः सुभगोदयवासनायाम्‌ (इलो० ४७) । सोऽयं विषयो योगिनीहूदयेऽपि 
पूजापटले (इलो० ९३, ११६-१६८) विस्तरेण प्रदशितः। एतावान्‌ विशेषः-श्रीचक्र- 
द्वारशाखयोगंगेशदुतरीक्षेत्रेशवटुकपूजनमादिष्टमत्रेति (३।११२) । एता देवताः संकेत- 
पद्धत्यामेवं स्तुताः 

वैताद्वेतमहामोहशर्वरीक्षपणक्षमः । 

भास्वानिव जयत्येको गणेशो दूतरीयुतः॥ 

प्रतिभायाः परोल्लासो निशाकर इवापरः | 

दुतीयुक्तः स जयति वटुकस्ताण्डवान्वितः ॥ (पृ० २६८) | 

नित्याषोडशिकाणंवे षोडशनित्यानामोपदेशो विद्यते । तासु कामेश्वरी भगमालिन्यो- 

रेवावरणान्तःपातित्वस्‌। शिष्टानां पुजनादिक तत्र नोपदिष्टस्‌ । योगिनीहृदये तु 
(३१६२) शिष्टा नित्याख्कोणे चतुरस्रान्तराले वा पूज्या इत्युक्तम्‌ । नवचक्रेदवर्यो 
योगिनीहृदये (२।९-१२) त्रिपुरा-त्रिपुरेश्वरी-त्रिपुरसुन्दरी-त्रिपुरवासिनी -त्रिपुराश्री-त्रिपु र- 
मालिती-त्रिपुरासिद्धा-त्रिपुराम्बिका-महात्रिपु रसुन्दरोनामभिरुपदिष्टा:।. नित्याषोड- . 

( ९९ ) 


शिकाणंवे करशुद्धिकरीप्रभूनयोऽष्टौ विद्या उद्धता:। तासां नामानि चार्थरत्नावल्यां , 
संकेतपद्धतिप्रमाणेनेवं प्रदशितानि-- 2 


त्रिपुरा त्रिपुरेशी च सुन्दरी पुरवासिनी। १ 
श्रीर्मालिनी च सिद्धाम्बा त्वष्टमी त्रिपुराम्बिका | ( पृ० १०७) 


सुभगोदये तु 'महात्रिपुरसुन्दरी' इति चतुर्थंचरणपाठः ( पु० २९० ) । तथा.चात्र 
योगिनीहूदयाभिहिता ( २।९-१२ ) नव चक्रेश्वयं: स्वीक्रियन्ते । नित्याषोडशिकाणंवे 
योगिनीहृदयोद्धता ( २४) सप्तमी मूतिविद्या न दुस्यते, अतोश्थंरत्नावल्यामष्टौ देव्यो 
व्याख्याताः। अत्रेवं प्रतीम:--नवचक्रेश्वरीणां त्रिपुराप्रभुतीनां करशुद्धयादिविद्याभिः 
साकं सम्बन्धः पराक्कालिक इति । करशुद्धयादिविद्या आवाहनादिषु कमंसु विनियुक्ता 
इति न तेषां कश्चन चक्रेश्‍वरीभिः सम्बन्धः प्रतीयते । ; 


२. गुरुपङक्तिस्तत्समाराधनस्थानं च 
अथ क्रमोदयो वण्यंते । दिव्यसिद्धमानवौघत्रयवती गुरुमण्डलाभिधा गुरुपङ्क्तराव- 
रणपूजायामन्तरित्रकोणे पूज्येति योगिनीहृदये ( ३१११३ ) दुस्यते । ऋजुविमशिन्यामपि 
( पृ० २२५ )—“प्राङ्मध्ययोन्योः पुनरन्तराले संपूजयेत्‌ प्राग्‌ गुरुपादपङक्तिम्‌ ( ९।१४) 
इति प्रपञ्चसारप्रामाण्येन तदेव गुरुपङ्क्तिसमाराधनस्थानं निर्णीतम्‌। चिदानन्दघनपरमाथंः 
प्रकाशविमर्शात्मा परमकारुणिकः परमेश्वरः स्वयमेव स्वात्मानं कामकलाबिन्दुरूपकामे- 
श्वरकामेश्वरीरूपदिव्यमिथुनप्रमुखदिव्यसिद्धमानवोघादिक्रमावतीर्णो गुरुमण्डलात्मा सन्‌ 
कतिचन भक्तिभाजः संरक्षति । गुरुमण्डलमेतन्नित्याषोडशिकाणंवे ( ४।१९ ) पारस्पर्य- 
पदेन सूचितम्‌ । व्याख्यातं च तह्विस्तरेण तत्रैव शिवानन्दविद्यानन्दाभ्याम्‌ । पारम्पर्यं हि 
दिव्यसिद्धमानवभेदेन त्रिप्रकारम्‌ । “इह्‌ विद्यायां सन्तानद्वयमस्ति-कामराजसन्तानो^ 
लोपामुद्रासन्तान इति । विद्यायाः सकीलनिष्कोलमेदेन सन्तानद्वयायतिः। तयोः कामराज- 
सन्तानः सकीलविद्यातुबन्धी त्रिच्छित्तश्च | विच्छेदो नाम पारम्पर्यंवियोगः। इतरो 
२निषकीलविद्यानुबन्धी लोपामुद्राऽस्त्यादिपरिगृहीतत्वादविच्छिन्नश्च” (पु० २१८) इति 
शिवानन्दः। “इह श्रीविद्यारत्तावगमे साधनद्वयमस्ति-कामराजसन्तानं छोंपामुद्रा- 
सन्तानं चेति। कामराजसन्तानक्रमस्तु सकलविद्यानुसन्ध्यविच्छिन्न इति प्राचीनगुरवो- 
ऽप्याचक्षते । लोपामुद्रासन्तानक्रमस्तु विच्छिन्नतया प्रवर्तत इति वर्णयन्ति” ( पृ० ७१ ) 
इति चिद्वल्लीकारो नटनानन्दः। “इह्‌ पुप्यानन्दा हादिविद्यायामत्यन्ताभिमानिनः” 
( पु० ३६) इति चिदवल्हीवचनेनैव ज्ञायते कामकलाविलासो हादिविद्याग्रन्य इति। 

ल न 
१. कामराजसन्तानः कादिः, लोपामुद्रासन्तानो हादिः । तत्र-- हादेः कामेश्वरप्रघानत्वात्‌ 
कादेश्य कामेश्वरीप्रधानत्वात्‌”' इत्यश्णामोदिनीकारः सौन्दयंल्हरीव्याख्याता ( पृ० १६५ ) । 


२. /निष्कीलीकरणमन्त्रस्य हादिविद्यांधिकारे पाठेऽपि गुणोपसंहरन्यायेन सर्वाञ्गतानपायात्‌” 


के ( पु० ६३-६४ ) इति सेतुबन्धोक्तिरत्रैव स्वरसतः प्रवते । 

|. 


र 


( १०० ) 


चिंद्रल्लीकारस्तु कादिविद्याभिमानी प्रतीयते, तेन हादिविद्याक्रमस्य विच्छिन्नत्वोपं- 
पादनात्‌ । शिवानन्दादिभिस्तू कादिविद्याक्रम एव विच्छिन्नतयोपपाद्यते । प्रपञ्चसारे 
शारदातिलके च हादिविद्यैवोदूता । सौन्दर्यलहर्यामपि कादिविद्यातः पूर्व हादिविद्योद्धारः। 
अतो हादिविदयैव प्राचीनेति वयमवोचाम । अथापि नित्याषोडशिकाणंवे^ कादिविद्योद्धृता । 
दृद्यते च शाङ्करमठपरम्परासु प्राधान्येन कादिविद्योपासना । अतो हादिकादिविद्ययो: 
प्राचीनार्वाचीनत्वविशयः साम्प्रतं निर्णेतुमशक्यः । दिव्योघसिद्धौघमानवौघक्रमो हादि- 
विद्यानुसारी प्रतिपादित ऋजुविमशिन्यामधंरत्नावल्यां ज्ञानदीपविमर्शिन्याँ सौभाग्यसुधो- 
दये च । स च प्रदशितो$स्माभिरन्यत्र' । कादिविद्यायां त्वेष क्रमो$न्वेषणीयः । “यथा 
दीपकसन्ताने श्रीमती लोपामुद्रा5गस्त्यपत्नी प्रधानभूता, विनष्टसन्तानं पुनरुत्थाप्य प्रव- 
तंयतीति कृत्वा सा प्रधानभूता तत्र; तथात्रापि क्लीमानन्दसंज्ञः कामदेवो रतिभर्ता 
विनष्टसन्तानं पुनः पुनः प्रवर्तयतीति तन्नामाङ्कितमिदं सन्तानम्‌” ( पृ० २२४-२२५ ) 
९इत्यर्थेरत्नावलीकारः | इतः पराग्भवा व्यवस्थिता सिद्धौघमानवौघपरम्पराऽन्वेषणीया 
कादिविद्यायाः । 


१. नित्याषोडशिकार्णवे कादिविद्या योगिनीहृदये च हादिविद्योदृतेति मूलग्रन्थस्वारस्यात्‌ 
प्रतीयते । टीकाकाराणामत्र वर्तते मतवैभिन्न्यम्‌ । शिवानन्देन नित्याषोडशिकार्णवो हादि- 
विद्यापरत्वेन व्याख्यायते, विद्यानन्देन पूर्वं कादिविद्यापरत्वेन व्याख्याय ग्रन्थ तदनु 
हादिविद्योद्धता । भास्कररायेण कादिविद्यव व्याख्यायते । स योगिनीहृदयमपि कादि 
विद्यापरत्वेनैव व्याख्याति । भमृतानन्दस्तु तत्र हादिविद्यामुद्धरति । नित्याषोडशिकार्णवे 
“मदन तदथः शक्तिः” ( ११११ ) इत्यत्र माइनशक्तिपदयोर्यथः ककारकारयोरेव 
स्वारस्यम्‌, तथेव योगिनीहूदये सम्पूर्णस्य सम्त्रदायार्थप्रकरणस्य ( २।२६-४८ ) हादि- 
विद्यायामेव स्वारस्यम्‌ । विद्यास्थंक्रनद्रवीजैस्तु” ( २४१ ) इत्यत्र वहुवचनोपात्तस्य 
सकारत्रयस्य हादिविद्यायामेवोपलब्धेः । “वहुवचनाभ्यामपि द्वित्वसंख्यैव कथ्यते? ( पु० 
१३८ ) इति भास्कररायवाचोयुक्तिः, मादनशक्तिपदाभ्यां हुकारसकारावत्र ग्राह्याविति 
शिवानन्द(ऋजु०, पु० १०९ )व्याख्यानं च सममेव तयोः स्वस्वसम्प्रदायानुगमनमात्र- 
प्रख्यापकम्‌ । 


२. द्रष्टव्यमु--त्रिपुरादर्दानस्यापरिचिता आचार्याः कृतयश्च”, सारस्वती सुषमा, व० २०, 
अ० २, पृ० २२ । 


३. “एतेन हादिविद्यायामेवास्मिस्तन्त्रे विषयतां वर्णयन्तो निरस्ताः ।”””“षष्ठदलोके तैरेव 
विद्यान्तगंतवर्णस्यैषा स्तुतिरित्युवतेश्च” ( पु० १७ ) इति भास्कररायोवितर्न क्षोदक्षमा । 
यतो हि शिवानन्देनेव तन्त्रस्यास्य हादिविद्याविषयता प्रतिपाद्यते, न विद्यानन्द्रेन । 
विद्यान्तर्गतवर्णस्यैषा स्तुतिरित्युक्तिश्च विद्यानन्दस्य, न शिवानन्दस्येति । 

(१०१ ) 
दिव्यौधावतारक्रसः ` 


अथात्र दिव्यौधावतारक्रम:" प्रदव्यंते । मध्यत्र्यश्रमध्यस्थानगतोड्याणपोठ- ˆ 
स्थितसमस्तविद्याभिघेयमहात्रिपुरसुन्दरीदेवीविमृष्टर्पो महाप्रकाशरूपः परमानन्दः 
लक्षणः परमशिव एव प्रथमो गुरुः । अस्य गुरोः श्रीचर्यानाथ इति संज्ञा । स च कामेश्वरः 
स्वाभिन्तायै विमर्शाख्याये स्वशक्त्यै कामेश्वर्य कृतादौ प्रथममुपदिदेश । मध्यक्र्यश्राग्रकोण- 
गतकामरूप पीठस्थितवागभवबीजा भिधेयकामेश्वरीदेवीविमृष्टूपश्रीमदोइनाथदेवस्त्रेता- 
गुरुः। मध्यत्र्यश्रदक्षिणकोणगतजालन्धरपीठस्थितकामराजवीजामिषेयवच्त्रश्वरीदेवी- 
विमृष्टरूपश्चीषष्ठनाथदेवो द्वापरगुरुः। मध्यत््यश्नोत्तरकोणगतपूर्णगिरिपीठस्थितशक्ति- 
बोजाभिधेयभगमाछिनी देवी विमृष्टरूपश्रीमित्रेशनाथदेवः कलिगुरु: । अर्थरत्तावल्यां त्रेता- 
द्वापरकलिगुरव इमे ज्येष्ठमध्यमवाराख्या मन्तरविद्यामुद्रागुरव उक्ताः ( पु० २२० ) । 
दिव्योघपरम्परायां पञ्चमो गुरुरथंरत्नावल्यां क्रोधमुनिभट्ठारकः । एवं पञ्चैवात्र दिव्योघ- 
गुरवः प्रदशिताः। ते च समानाः कादिविद्यायां हादिविद्यायां च। ऋजुविमशिनो- 
कारेण तु पञ्चभो दिव्यौधगुरुन॑ व्याख्यातः । लोपामुद्रागस्त्ययोरत्र दिव्यौधे परिंगणनस्‌ । 
नामानि चात्र षडेव दृद्यन्ते । एवमेव चिहल्यामपि ( ७१-७२ ) । उपक्रमे च सप्त 
दिव्योघगुरव इत्युक्तस्‌ । कादिविद्यागुरु्वेत सुप्रथितः क्रोधमुनिभट्टारकोःत्र शिवानन्देन 
सावहितं परित्यक्त इव प्रतीयते । 
आन्तरं पोठचतुष्टयम्‌ 

अत्र कामरूप-पूणंगिरि-जारन्धरःओञ्याणास्याश्चत्वारः पीठाः सन्ति प्रदशिताः । 
अम्बिकाद्याः शान्ताद्याश्च चतस्रः शक्तयः क्रमेण परस्परं सामरस्यमापन्नाः पीठः 
चतुष्टयरूपेण परिणमन्त इत्याद्युक्त योगिनीहृदये | तद्यथा 

भासनाहिष्वरूपस्थ स्वरूपे बाह्यतोऽपि च। 
एताश्चतस्नः दात्यस्तु का पू जा ओ इति क्रमात्‌ ॥ 
पीठाः कन्दे* पदे रूपे रूपातीते क्रमात्‌ स्थिताः। 
चतुरं तथा बिन्दुषद्कमुक्तं च वृत्तकस्‌ ॥ 
अर्धचन्द्रं त्रिकोणं च ख्पाण्येषां क्रमेण तु। . 
पोतो धूम्रस्तथा स्वेतो रक्तो ख्पं च कीतितस्‌ ॥ (१।४९-४३) इति। 
चतुष्टयवर्तोनि स्वयस्स्वादीनि लिड्भानि 
पल एतेषु मनोबुद्धधहङ्वारचित्तात्सकेषु कामरूपादिपीठेषु तत्तदुवृत्तिचतुष्टयमयानि 
लिज्ञानि स्वयम्स्वादीनि वसन्तीत्युक्त॑ सौभाग्यसुधोदये-- 
ब्‌ ऋजुविमशिनीस्थः ( पु? ८-२२१ ) । सुभगोदये ( पु० २९५ ), सौभाग्य- 
हक | ० ३१८-३१९ 2 कज ता | डय ळा सः। 
२ मात । पिण्ड-पद-रूप-रूपातीतपदार्थो जयप्रकरणे टिप्पण्यां द्रष्टव्य; । 
री योगिनीहदयेड्यत्र-' पिण्डरूपपदग्रन्थिमेदनाद्‌ विष्नमेदकम्‌” ( ३।९४ ) इत्येवमान्तरविध्त- 
ˆ ज्येणेते वणिताः । अस्यार्थस्तत्रैव दीपिकायां द्रष्टव्यः । अत एव “पिण्डादिपदविशान्ति- 

पुनरेव कामपीठे तदग्रकोणे स्थिते मनोरूपे। 
प्रतिफलितं तज्ज्योतिः स्वयम्भुरिङ्गं समीहितं सऱळि:॥ 
दक्षिणकोणेऽहङ्कतिरूपे जालन्धरे तु संक्रान्तस्‌। 
परधाम बाणरिङ्गं जातं संक्ऋान्त्युपाधिभेदवशात्‌ ॥ 
मध्यत्रिकोणकोणे वामे श्रीपुर्णपीठमेतस्मिन्‌ । 
बुद्धिमये परतेजः प्रतिफलितं त्वितरलिङ्गतां यातस्‌॥ 
चित्तमये श्रीपीठे ज्योतिबिन्दौ यदस्य संक्रान्तम्‌ । 
प्रतिफलितं परधाम्नः पररिङ्गं तत्प्रकीर्त्यते प्राज्ञैः ॥ 


योगिनीहूदयेऽपि— 
स्वयम्मुर्बाणछिङ्गं च इतरं च परं पुनः] 
पीठेष्वेतानि लिङ्गानि संस्थितानि वरानने ॥ 
हेमबन्धूककुसुमशरच्चन्द्रनिभानि तु। ७ 
स्वरावृतं त्रिकूटं च महाछिङ्गं स्वयम्मुवस्‌ ॥ 
कादितान्ताक्षरोपेतं बाणछिङ्गं त्रिकोणकम्‌। 
कदम्बगोलकाकारं थादिसान्ताक्षरावृतस्‌ ॥| 
सूक्ष्मरूपं समस्ताणंवृतं परमकिङ्गकस्‌ | 
विन्दुरूपं परानन्दकन्दं नित्यपदोदितस्‌ ॥ ( ११४४-४७ ) 
इत्युक्तसु | अत्र ऋजुविमशिनी( पृ० १७१ )-अर्थरत्नावली( पू० १७१ )- 
( पृ० २८७ )-निदिष्टो वर्णानामकथक्रमोऽपि सूचितः । 2 र 


शीचक्रस्य घामत्रयात्मकत्वं सृष्टयाद्यात्मकत्वं च 
सुभगोदये (पू? २९५ ) कामरूपपीठमर्निचक्रात्मकम्‌, जालन्धरपीठं सर्थचक्रा- 

त्मकस्‌, पूर्णगिरि: सोमचक्रात्मकस्‌, ओड्याणपीठं च ब्रह्मचक्रात्मकं वणितस्‌ । नित्याषोङ- 
शिकाणंवे Cb डत ऋजुविमशिन्यामर्थंरत्नावल्यां च सम्पूर्णं चक्रमेव सोमसर्याग्निरूपेण 
ृष्टिस्थितिसंहारादिख्पेण च प्रदशितम्‌ । तद्यथा ड 

ततः सृष्टिहाचक्र तृतीयं तु हुताशनस्‌ । 

मध्यं स्थितिद्वितीयं तु संहार: प्रथमं च यत्‌ ॥ ( १४२ ) 
चतुरस्रं पद्मद्वयं च हुताशनाधिष्ठातृक सृष्टिचक्रम्‌, चतुर्दशार दशारद्वयं च सर्याधिष्ठातक 
स्थितिचक्रस्‌, अष्टारं मध्यं त्र्यश्नं च सोमाधिष्ठातृक संहारचक्रमित्य्थंः | वत 


सौन्दर्यगुणसंयुता” ( ३११३७ ) इत्यत्रामृतानन्देन--“ पिण्डे मक्ता: पदे 

मुक्ताः पदे मुक्ता रूपे 
षडानन । ख्पातीते च ये मुक्तास्ते मुक्ता नात्र संशयः ।।” (पु? २८५ ) इति पाह 
बचनमुपस्यापितम्‌, विष्नमूतेम्यः पिण्डादिम्यो मुक्तस्यैव वस्तुतो मुक्तत्वात्‌ । 

पुरं चक्रमेतदेवमुपर्वाणतस्‌-“त्रिमेदभिन्न॑ सृष्टिस्थितिसंहारात्मक॑ सोमसुयंवह्य- - 
धिष्ठातृकं शक्तिकामवाग्भवबीजप्रधानं ब्रह्मविष्णुरुद्रमयं जाग्रत्स्वप्नसुषुप्तिरूपं पृथिव्य-' 
न्तरिक्षाद्युपलक्षितमका रोकारमकारविग्रहमुगा दिशब्दराव्युज्ज्वलं क्रियाज्ञानेच्छापरपर्यायं 
सत्त्वरजस्तमःस्वमावं सर्वेदेवतासारं विश्वात्मकमिंदं त्रेपुरं महाचक्रमिति” 
(पृ० ६४) इति | 
भ्रोचक्रस्य चतुरूपत्वम्‌ 
ऋहजुविमशिन्युदृतेषु (पु० ६५-६६) संकेतपद्धतिवचनेषु तु चक्रस्य चतुरूपत्वमुप- 
वणितम्‌ । तद्यथा 
ब्राह्मयाद्यषटौ च यद्युक्तमनङ्गकुसुमात्मकस्‌ । 
सृष्टिचक्र तथा प्रोक्तं स्थितिचक्रं ततः परस्‌ ॥ 
चतुदंशारं प्रथमं दशारं पुनरेव तत्‌ | 
० स्थितिचक्रं तथा प्रोक्तं संहारमपि संश्युणु ॥ 
बशिन्यष्टौ तदादिस्थं त्र्यश्रं मध्यं क्रमात्‌ पुनः । 
संहारखिविधः प्रोक्तस्त्वनाख्था स्वंचक्रगा ॥ इति । 
अथंरत्नावलीधृते संकेतपद्धतिवचने चक्रस्य चतुराम्नायरूपत्वं लक्ष्यते । | तद्यथा-- 
ूर्वाम्नायः सृष्टिरूपः स्थितिरूपस्तु दक्षिणः । 
संहारः पश्चिमो ज्ञेयो ह्यनाख्यस्तूत्तरः स्मृतः ॥ (पु० ६५) । 
सकलोऽयमर्थेः सौ भाग्यसुधोदये संक्षेपेण संगृहीतः । तद्यथा-- 
चतुरश्रषोडशाष्टच्छदात्मकचक्ऋनत्रयं त्रिधा सृष्टिः | 
ूर्वाम्नायो वाग्भवबीजं तद्वत्‌ त्रिमूतिदेवत्यस्‌ ॥ 
मनुकोणं द्विदश्यारं त्रितयमिदं कामराजबीजं स्थात्‌ । 
स्थितिरत्र देवतानां त्रयमपि तह्ृच्च दक्षिणाम्नायः ॥ 
अष्टनत्रिकोणमध्यत्रितयं तार्तीयमेष संहारः । 
अत्रापि देवतात्रयमासीदयमेव पश्चिमाम्नायः। 
सरवंमनाख्यारूपं तुयं शिवशक्तिदेवताधिक्गतस्‌ । 
स्यादुत्तरसमयात्मकमेवं स्रोतोप्रयं महाचक्रस्‌ ॥ (३।१०-१३) 
श्रीचक्रस्य नवनित्यामयत्वं षोडशनित्यामयत्वं च 
अर्थरत्नावल्यां श्रीचक्रस्य नवनित्यामयत्वं षोडशनित्यामयत्वं चोपवणितस्‌ । 
तद्यथा--अन्यच्च सुष्टयादित्रितयं प्रत्येक त्रैविध्यात्मकं नवनित्यामयमवगन्तव्यस्‌ । 
पुनरेकैकस्य समष्टव्यष्ट्यात्मना पञ्चख्पत्वमवगन्तव्यस्‌ | यथा समष्टिसुषिटः, सृष्टि 
सृष्टिः, स्थितिसृष्टिः संहारसृष्टिः, अनाख्येति सृष्टिपञ्चकं पूर्व, एवं स्थितिपञ्चकं 
दक्षिणे, तथा संहारपञ्चकं पश्चिमे। अनास्यारूपमुत्तरमेकरूपमेव। एवं चक्रस्य 
्रिप््वीकरणसमष्टिव्यष्ट्यात्मना षोड्शात्मकत्वात्‌ षोडशनित्यारूपत्वमवगन्तव्यस्‌'” 
. (पृ० ६५) इति | अयं चार्थः संकेतपद्धतिसंमत इति तत्रेवोदधतेन तद्वचनेन ज्ञायते 

तुर्यात्मकं पञ्चयुतं योगिनीचक्रमण्डलस्‌ । 
यो जानाति स मुक्तात्मा सोऽन्वयी देशिकाग्रणी: ॥ (पृ० ६६) इति । 


श्रोचक्रस्य त्रिधा भावनम्‌ 
एवंविधस्य श्रीचक्रस्य सकल-सकलनिष्कल-निष्कलरूपेण त्रिधा भावनं योगिनी- 
हृदये समुपदिष्टस्‌ | तद्यथा-- 
अकुले विषुसंज्ञेश च शाक्ते वह्नौ तथा पुनः । 
नाभावनाहते शुद्धे लम्विकाग्ने श्रुवोऽन्तरे ॥ 
बिन्दौ तदर्धे रोधिन्यां नादे नादान्त एव च। 
शक्तो पुनर्व्यापिकायां समनोन्मनिगोचरे॥ 
महाबिन्दौ पुनश्चेवं त्रिधा चक्रं तु भावयेत्‌ । 
आज्ञान्तं सकलं प्रोकतं ततः सकलनिष्कलम्‌ ॥ 
उन्मन्यन्तं परे स्थाने निष्कलं च त्रिधा स्थितस्‌ । (१।९५-२८) 
अत एव श्रीचक्रस्य नवाधाररूपत्वं नवनादमयत्वं च प्रतिपाद्यते तत्र तत्र । एतत्‌ त्रिधा 
विभावनमेव श्रीचक्रस्यान्तरं पूजन मुच्यते । 


सुन्दर्यपास्तिः 

तत्र सुन्दर्यृपास्तिस्तावद्‌ ढ्विविधा-बहिर्यागान्तर्यागमेदातु । बहिर्यागः पात्रा- 
सादनादिशान्तिस्तवान्तः कमंसमूहः । अन्तर्यागो नामाधाराद्राजदन्तान्तं तेजस्तन्तोवि- 
भावनम्‌, मानसी देवपूजा वा; तस्य क्रम इतिकतंव्यतेति सौभाग्यभास्करे ( पु०५) 
भास्कररायः। अन्तर्यागस्त्रिविधः--सकलः, सकलनिष्कलः, निष्कलश्चेति (पृ० ५) 
सेतुबन्धे । श्रोचक्रस्य त्रिधा विभावनमेतदनुपदमेव प्रतिपादितम्‌ | अत्रायं भावः 
उपास्यायाः परमेस्तर्याज्ीणि रूपाणि भवन्त्युपास्तियोग्यानि-स्थूळं सूक्ष्मं परं चेति । 
तत्राद्यं ,करचरणाद्यवयवशीळं मन्त्रसिद्धिमतां चक्षुरिन्त्रियपाणीन्द्रिययोर्योग्यस्‌ “ततः 
पद्मनिभां देवीं” ( ११३०) इत्यादिना प्रतिपाद्यते । द्वितीयं मन्त्रात्मकं पुण्यवतां 


१, 'विषसंज्ञे' इति तन्त्रान्तरसंमतः पाठः, 
मेढ्स्याघः कुलो ज्ञेयो मध्ये तु विषसंज्ञितः । 
मूले तु शाक्तः कथितो वोघनादभ्रवर्तकः ॥ 
- अग्निसंज्ञस्ततश्चोध्यमङ्गुलानां चतुष्टये । 
इति नेत्रतन्त्रोद्योत( मा० १, पु० १४७ )धृतवचनें, तन्त्रालोकविवेकधृते ““वह्विविषानुयोगात्‌' 
(आ० ३, पु० ७९) इति वचने च विषशब्दस्यैव प्रयुक्तेः। योगिनीहृदयवदत्रापि शाक्ता- 
नन्तरमेवाग्निसंज्ञक आधारो व्याख्यातः । दोपिकाकारेण तु “वल्लौ शाक्ते इति व्यत्ययेन 
पठितव्यम्‌?” (१० ३९) इत्युकत्वा तत्क्रमेणैव स्वच्छन्दसंग्रहग्न्थः प्रमाणित: । 


CCO. Vasishtha Tripathi Collection. By Siddhanta eGangotri Gyaan Kosha 


( १०५ ) 


श्रवणेन्तद्रियवागिन्द्रिययोर्योग्यम्‌ । तृतीयं वासनात्मकं पुण्यवतां मनसो योग्यम्‌ । सत्यपि > 
ख्पत्रेविध्ये देव्या भावना द्विविधेव भवति-सरूपा, अरूपा चेति। स्थूलरूपानु- ? 


सन्धानात्मिका प्रथमा, पररूपानुसन्धानात्मिका चरमा । सूक्षमर्पानुसन्धानात्मिकाया 
विधाया उभपत्राप्युपयोगान्न पार्थक्येन परिगणनस्‌। अत्र प्रथमाया बहिर्यागत्वेन, 
चरमाया अन्तर्यागत्वेन व्यपदेशः शास्त्रेषु । तदिदमुभयविघमप्युपासनं मानसव्यापार- 
विशेष एवेति भास्कररायः । तद्यया--“सा चोपासना मानसक्रियाविशेषरूपा । “जीव- 
मुख्यप्राणरिङ्गान्नेति चेन्नोपासात्रेविध्यादाश्नितत्वादिह तद्योगात्‌’ (१।१।३१) इति 
ब्रह्मसूत्रादों तथा व्याख्यानदशंनात्‌ । देवताविषयकोऽनुराग एवोपासनेति केचित्‌ । 
तन्न, भक्तिमानुपासीतेत्यादिविधौ भक्तेरुपासनातो भेदेन निर्देशानुपपत्तेरनुरागस्येव 
भक्तिपदवाच्यत्वात्‌, “अथातो भक्तिजिज्ञासा, सा परानुरक्तिरीश्वरे'' ( १।१-२) इति 
शाण्डिल्यसूत्रात्‌ । तस्मादनुरागव्यावृत्ता क्रियिवोपासना | सा च द्विविधा—तन्मन्त्रजप- 
रूपा, तचन्त्रपुजारूपा चेति। जप मानसे चेति घातुपाठस्मृत्या जपस्य मानसक्रिया- 
रूपत्वावगमातु । पुजाया अपि ध्यानादिरूपायास्तथात्वातु । उपचारसमपंणरूपाया अपि 
न ममेत्याकारकमानससंकल्पेकरूपत्वात्‌” (से०, पु० ६८) इति । उपासाया मानसव्यापार- 
मात्रत्वेऽपि बहिर्यागे बाह्मपदार्थोपादानकत्वं तस्याङ्गोकतंव्यमेव । स च पञ्चोपचार- 
षोडशोपचार-चतुष्षष्टयुपचारादिमेदेन, 'केवलो यामलो मिश्रश्चक्रयुग्‌ वोरसंकर:” 
इत्यादिमेदेन च बहुधा भिद्यते । 


“श्रीसुन्दरीसाधनतत्पराणां भोगश्च मोक्षश्च करस्थ एव” इति शूयते | तत्रान्त- 
र्यागप्रवणेन बहियगिनापि मोक्षसिद्धिः। बहिर्योगेन च केवलेन भोगोऽपि सिध्यतीति 
विवेकः । अत्रेदं रहस्यम्‌ सूर्यचन्द्रयो देवयानपितुयाणात्मकेडापि ङ्गलामार्गेणाहोरात्रयोः 
संचरणस्‌ । चन्द्रस्तु वामनाडीमार्गेण संचरन्‌ द्विसप्ततिसहस्ननाडोमार्गभमृतेन सिञ्चति | 


सूर्यश्च दक्षिणनाडीमार्गेण संचरन्‌ तदुस्किप्तानमृतबिन्दुनुपाहरति | यदा चन्द्रसुयंयो- . . & 


रुभयोराधारचक्रे समावेशस्तदाऽमावास्या तिथिरुत्पद्यते । कुष्णपक्षतिथयस्तत उत्पद्यते । 
अत एव कुण्डरिनीशक्तिराधारकुण्डे' सूर्यकिरणसंपर्काद्विलीनचन्द्रमण्डलमध्यगलत्पोयूष- 
परिपुरिते स्वपिति । `स्वापावस्थैव कृष्णपक्ष इत्युच्यते । योगी यदा समाहितचित्तइचन्द्र 
चनद्रस्थाने, सूर्य॑ सूयंस्थाने वाथुना निरोदुं क्षमते, तदा चन्द्रसूर्यो निसुद्वावमृतसेचनः 
तदाहरणयोरशक्तौ । तदानीं वायुना प्रेरितेन स्वाधिष्ठानवह्विना शुष्कीभूतेऽमृतकुण्डे 


१, सौन्दर्यलह्रीटीका लक्ष्मीधर द्रष्टव्या, पु १४९-१४७ । 
२. एतेन शुक्कपक्ष एव कुण्डलिनीप्रबोधः कतु शक्यते योगिभिर्न कृष्णपक्ष इत्यवघेयमत्र, 
स्वापावस्थायां प्रबोधस्यासम्भवात्‌ । 

( १०६ ) 
निराहारा कुण्डलिनी सुप्तोत्यिता सती सर्पवत्‌ फूत्कारं कुर्वती ग्रन्थित्रयं) भित्त्वा 


टर सह्रदळकमलमध्यवतिनं चन्द्रमण्डलं दशति । तस्माद्‌ गलन्त्यः पीयूषधारा आज्ञाचक्रो- 


( 


परिस्थितं चन्द्रमण्डलमाप्लावयन्ति। तस्माद्‌ गरिताभिरमृतघाराभिः सर्वं देहमाप्छाव- 
यन्ति । ततश्चाज्ञाचक्रोपरिस्थितस्य चन्द्रमसः कलाः पञ्चदश नित्याः। ताः पञ्चदश 
तदधःस्थितविशुद्धिचक्रमाश्चित्य परिवतंन्ते । सहस्नदलक्रमलान्तःस्थितं चन्द्रमण्डलं बैन्दवं 
स्थानस्‌ । तत्कला चिन्मयी आनन्दरूप आत्मेति गीयते । सेव त्रिपुरसुन्दरी । चन्द्रस्य 
प्रथमायाः कलायाः प्रतिपदिति नामघेयस्‌। सैव कलात्मिका सूर्यमण्डलाक्तिगंता । 
कृष्णपक्षे तु सूय॑मण्डलं प्रविष्टा। एवं शुक्लपक्षे सूयमण्डलालिगंता द्वितीया कला 
द्वितीया तिथि: | कृष्णपक्षे तु सूर्यमण्डलं प्रविष्टा द्वितीया कला द्वितीया तिथिरिति। 
एवं सवंत्रोहनीयस्‌ । अतश्च पञ्चदशकलाव्यवधानं सूयंचन्द्रयोय॑त्र सा पौणंमासी । 
पञ्चदद्यां कलायां सूर्यचन्द्रयोरत्यन्तसंयोगो यत्र साऽमावास्या । कौलमते चन्द्रकलात्मिः 
कानां षोडशानां नित्यानां प्रतिदिनमेकस्या एवानुष्ठानम्‌ । सर्वासां समथिमते । षोडश्याः 
कलायास्तु पञ्चदशस्वपि तिथिष्वनुष्ठानस्‌, पञ्चदशानां नित्यानां तत्रैवान्तर्भावात्‌ । 
अत एव नित्याषोडशिकाणंवषोडशनित्याप्रतिपादनप्रकरणे (१।२५-२८) पञ्चदश तिथि- 
नित्या अङ्गनित्याः, षोडशी तु व्यापिकाऽङ्गिनित्येति व्याख्यातं व्याख्यातूभिः। तत्र 
प्रतिपदि त्रिपुरसुन्दरीकला ध्येया । द्वितीयायां कामेश्वरी कला | तृतीयायां भगमालिनी- 
कला । चतुर्थ्यां नित्यक्िन्ञाकळा उपास्या । पञ्चम्यां भेरुण्डाख्या कला । षष्ठयां 
बह्लिवासिनीकला । सप्तम्यां महाविद्येश्वरीकला। अष्टम्यां रोद्रोकला । नवम्यां 
त्वरिताकला । दशम्यां कुरूसुन्दरीकला । एकादश्यां नीलपताकाख्या कला । द्वादश्यां 
विजयाख्या कला । त्रयोदश्यां सवंमङ्गलाख्या कला । चतुदंश्यां ज्वालाख्या कला । 
पञ्चदश्यां माळिन्याख्या कला | सर्वासु तिथिषु चिद्रपाख्या कला. षोडशी उपास्या । 
प्रतिपदि या त्रिपुरसुन्दरी कथिता, सा चिद्रूपात्मिका न भवति, चिद्रूपात्मिकाया मूल- 
विद्याया भिन्नत्वेनानुष्ठानादिति लक्ष्मीधरः (पु० १४६) । नित्याषोडरिकाणंवे पठिता 
एकादशी नित्या न स्मृता लक्ष्मीधरेण | दूतीनित्याऽष्टमी चात्र रोद्रीनाम्ना स्मय॑ते | 
अत्र प्रथमाया महात्रिपुरसुन्दर्या अङ्िनित्यात्वात्‌ सेव चिद्रूपाख्या षोडशी कला, , 
शिष्टानां पञ्चदशतिथिनित्यानामङ्गनित्यात्वात्‌ प्रतिपदादितिथिषु समाराधनमित्ये- ` 
वोचितः पक्षः | 
रतिरहस्ये चन्द्रकलाधिकारे प्रथमे इलोके-- 
" मङ्भुछे पद-गुल्फ-जानु-जघने नाभौ च वक्षःस्तने 
कक्षा-कण्ठ-कपोल-दन्तवसने नेत्रालिके मूर्धनि । 


१" “आघारस्वाधिष्ठानमणिपुरानाहतविशुद्धाज्ञाचक्रात्मकं श्रीचक्र त्रिखण्डं सोमेसूर्यानलात्मकम्‌ । 


मूलाधारस्वाधि्ठानचक्रद्वयमेकं खण्डम्‌ । मणिपूरानाहतचक्रद्वयमेंकं खण्डम्‌ । विशुद्धघाज्ञा- 
चक्रद्र्‍यमेकं खण्डम्‌ । तत्र प्रथमखण्डोपरि अग्निस्थानम्‌ । तदेव रुद्रग्रन्थिरित्युच्यते । 
द्वितीयखण्डोपरि सूर्यस्थानम्‌ । तदेव विष्णग्रन्थिरित्युच्यते । तृतीयखण्डोपरि चन्द्रस्थानम्‌ । 

तदेव ब्रहमगरन्थिरित्युच्यते । एतदेव ग्रन्थित्रयम्‌” (पु० ९८) इति लक्षमीघरः । : 

( १०७ ) 
शुक्लाशुक्लविभागतो मृगद्शामङ्गेष्वनङ्गस्थिति- 
रूध्वाधोगमनेन वामपदतः पक्षद्वये लक्षयेत्‌॥ 
इत्येवं तिथिक्रमेण नायिकावयवेष्वनङ्गस्थितिः प्रतिपाद्यते नन्दिकेश्वरमतानुसारस्‌, 


“एकारौकारयुक्ता हरिहरजहुराः पञ्च बाणाः स्मरस्य” ( इलो० ४) इति च पद्च' 
बाणबीजानि प्रतिपाद्यन्ते । 


गोणीपुत्रकमतेन तु-- 
मूर्धोरःस्थलवामदक्षिणकरे वक्षो रुहोरुद्ये 
नाभीगुह्यललाटजाठरकटीपुछेषु तिष्ठत्यसौ ॥ ५ ॥ 


कक्षाश्रोणिभुजेषु च प्रतिपदं प्रारभ्य कृष्णामथ 

इवेतायाः प्रभृति क्रमेण मदनो मूर्धानमारोहृति। 
अङ्खेष्वेषु मृगीदृशां मनसिजप्रस्तावनापण्डिता 

"मात्राः षोडश चिन्तयन्ति बहलज्योतिःस्फुलिज्भाकृतीः ॥ ६॥ 


विशेषजिज्ञासुभिश्चन्द्रकलाधिकाराख्ये द्वितीये परिच्छेदे विषयोऽयं भावनीयः। एवं 
च तिथिनित्याक्रमेण कुण्डरििनीप्रबोधनपरस्य दूतीयागातुष्ठाननिरतस्य च त्रिपुरोपास- 
कस्य भोगमोक्षयोरधिगतिः सुलभैवेति सुधृक्तसु--“भोगश्व मोक्षश्च करस्थ एव” इति | 
विश्येषाध्य॑निष्पत्तये कुण्डगोलकास्यद्रव्याधिगमाय--“यदेतत्छ्यां लोहितं भवत्यग्नेस्तद्रूपं 
तस्मात्तस्मान्न बीमत्सेत, अथ यदेतत्पुरषे रेतो भवत्यादित्यस्य तद्भूपं तस्मात्तस्मान्न बीभ- 
त्सेत” (२।३।७) इत्यैतरेयारण्यकवचनं प्रमाणीक्रियते। किन्तु वेदिक्यां संस्कृता- 
ष्टा्गमपि मैथुन सर्वथा हेयतयेव सबंत्रोपदिस्यत इति तस्य मोक्षशास्त्रत्वमेव। 
तान्त्रिक्यां तु संस्कृतौ कषायपरिपाकायाधिकारिमेदेन बहिर्यागमुखेनान्तरयजनविधिर्प- 
` दिव्यते | अतस्तस्या भोगापवर्गोभयसाधकत्वमिति भावः । 


जपो ध्यानं च 


मन्त्रजपरूपोपासनाऽनुपदमेव प्रतिपादिता । तत्रसङ्गेन जपो ध्यानं चाधुनाऽ्ुः 
व्याख्यायते । जपमहिमा महत्त्वं च सर्वेष्वेव धेषु निविवादमङ्गी क्रियते । अर्थानुसन्धान- 
मन्तराऽपि मन्त्रजपविधिरव्याहतं सवंत्र प्रवतंते । किन्तु योगसूत्रकारेण भगवता पत- 
ज्ञकिना-“तज्जपस्तदर्थभावनसु' ( १२८ ) इति सूत्रयताऽ्थेभावनस्य किमपि वेरिष्टय- 


माविर्भावितस्‌ । अत एव योगिनीहृदये श्रीविद्यायाः षड्विधोऽथेः, भास्कररायेण च 


. बरिवस्थारहस्पे द्वितीयेऽशे पञ्चदशविधोऽ्ः प्रकाशितः । 


७ El 


विटीकाकारेस्तु “कामस्थम्‌” (४४५ ) 
१. नित्याषोडशिका गंवटीकाका उ रीना 


x 
कै 


क» 


८०0. Vasishtha Tripathi Collection. By Siddnerk& ९७9०१ Gyaan Kosha =: 
उ Ya 0 2, बै ८ 2 


` इत्यादिसार्धेकरलोकव्याख्याता- 
बसरे हीं क्लीं ऐं बहू स्त्री इति पञ्च 5 
को? ण 9 य र दि 


® 


ges 


( १०८ ) 


नाथेज्ञानविहीनं शन्दस्योच्चारणं फलति | 

भस्मनि वाल्लिबिहीने न प्रक्षिप्तं हविज्वेलति ॥ 

अर्थमजानानां नानाविधशान्दमात्रपाठवतास्‌ । 

उपभेयश्चक्रीवान्‌ मल्यजभारस्य वोढेव ॥ ( व० र० ५४-५४ ) 
इति हि भास्कररायः । “स्थाणुरयं भारहारः किलाभूदधीत्य वेदं न विजानाति योज्यंस ” 
( १५२) इति निरुक्तं च। तदिदमर्थविभावनमेव ध्यानपदाभिधेयम्‌ । “ध्यानं हि 
निश्चला बुद्धिनिराकारा निराश्रया। न तु ध्यानं शरीराक्षिमुखहस्तादिकल्पना ।।'” 
( इलो० १४६ ) इति हि ध्यानविषये विज्ञानभैरवीयं वचः। 


त्रिविधो मन्त्रजपः 
आगमेषु त्रिविधो मन्त्रजपः प्रतिपाद्यते- भाष्य उपांशुर्मानसश्च । क्षुद्रसिद्धये^ 
अन्यश्रवणात्मको भाष्यो जपः कायं:, मध्यसिद्धयादौ स्वसंवेद्यरघुध्वनिरुपांशुः, श्रेष्ठतमे 
कार्यसिद्धयादौ मानसो जपः क्रियते । अपि च, अधमान्‌} मन्त्रान्‌ भाष्येण, मध्यमाचु- 
पांशुना, उत्तमांश्च मन्त्रान्‌ मनसा जपेत्‌ । नित्याषोडशिकाणंवे$पि-- 
निगदेनोपांशुना वा मानसेनापि सुव्रते ( ५७ ) । 
इति वचनेन त्रिविधो जपो निर्दिष्ट: । 
निगदेन यदा जप्तं लक्षं चोपांशुना कृतस्‌ । न 
मानसेन महेशानि कोटिजापफलं लभेत्‌ ॥ ( ५११८ ) 
इत्यनेन जपफलं च प्रतिपादितस्‌ । एतदनुगुणमेव-- 
विधियज्ञाज्जपो यज्ञो विशिष्टो दशभिगुंणै: । 
उपांशुः स्याच्छतगुण: साह्रो मानसः स्मृतः ॥ ( २८५ ) 
इति मानवं वचनमुजुविमशिन्यामुदिध्रयते | एतेषां लक्षणानि च-- 
व उच्चारो मनसा स्थानध्यानवणंप्रकल्पनातु । 
€> मानसो जप इत्युक्तो योगमागंप्रवतंक: ॥ 
9 उपांशुनिजकर्णेकगोचरः सिद्धिदायकः । 
सुस्पष्टठवचनोच्चारो वाचिकः सिद्धिदायकः ॥ 
इत्येवमुजुविमाशिन्यामथंरत्नावल्यां चोदूताम्यां 'सिद्धनाथपाददलोकाभ्यां प्रतिपाद्यन्ते | 
अत्यत्रो मानसो जप एव-- 


१. मृगेन्द्रागमवृत्तिचर्यापादधृतं ( पू० ४२, २३२ ) पराख्यसंहितावचन द्रष्टव्यम्‌ । 

२, मुगेद्धागमवृत्तिचर्यापादघृत ( पु० ४२, २३३ ) पौष्करागमवचनं द्रष्टव्यम्‌ । 

३. कुरत्नशास्त्रप्रणेता सिद्धनाथपाद: कुलशास्त्रस्य विशिष्ट आचार्य इत्यर्थरत्नावलीघधुततद्वच- 
नेम्यो ज्ञायते । अत्र घ्यानस्थानवर्णपदेषु तादृश एव कश्चन विशिष्टोर््यस्तस्याभिप्रेतः । 
स चार्थ:-- 2 


के 

( १० ) 

*१संयम्येन्द्रियसंचारं प्रोच्चरेन्नादमान्तरस्‌ । 

एष एव जपः प्रोक्तो न तु बाह्यजपो जप: ॥ 
इति योगिनीहृदयदीपिका (पृ० १९५, ३१३)ृतप्रामाणिकवचनोक्तो नादानुसन्धानलक्षण* 
आन्तरो जपोऽभिमन्तव्यः। स च-- 

भूयो भूयः परे भावे भावना भाव्यते हि या। 

जपः सो$त्र स्वयं नादो मन्त्रात्मा जप्य ईदृशः ॥ ( इलो० १४५ ) 
इत्येवं विज्ञानभैरवभट्टारके प्रतिपाद्यते | अत्र च जपोऽजपासीमानमा मृशति । सोऽय- 
मजपागायत्रीतिनाम्ना शास्रेषु प्रथते । विस्तरभयान्नात्र तद्दयाख्यायते । 


अपुरे दशने जपस्य लक्षणम्‌ 
त्रैपुरे दशने तु जपस्य लक्षणमवस्थापञ्चकशून्यषट्कविषुवत्सतकचक्रनवक- 
विभावनादिरूपं चिल्वम्‌ । तदुक्त वरिवस्यारहस्ये-- 
एवमवस्थाशून्यविषुवन्ति चक्राणि पञ्च षट्‌ सप्त । 
नव च मनोरर्थाश्व स्मरतोःर्णोच्चारणं तु जपः।। ( १५२) 
अस्यार्थो वखिस्यारहस्यप्रकाशे द्रष्ठव्य: । अर्थानुसन्धानपूर्वकं मन्त्रार्णोच्चारणं जप 
इति संक्षेप्र: । वामकेश्वरदशने हि त्रिविधं चक्रभावनमवस्थापञ्चकादिभावनं च जप- 


वेलायां विधीयते । 


पिण्डस(ज्ञा?ज्ञ)भवेत स्थानं ध्यानं (तत्प ? तु प)दमुच्यते । 
'ब(र्ण?ण) रूपं विनिदिष्टं लक्षं वै ख्पवजितम्‌ ॥ ( २।४ ) 
इति कौलज्ञाननिर्णयवचनतः प्रतीयते । ख्पर्वाजतं रूपातीतमित्यर्थः । पिण्डपदरूपरूपा- 
तीतानामर्थश्व-' ॥ 
पिण्डं कुण्डलिनी शक्तिः पदं हसः प्रकीतितः । 
रूपं विन्दुः समाख्यातो ख्पातीतं तु निष्कलम्‌ ॥ 
इत्र्थरत्नावलीघु तमतोत्तरवचनतो ज्ञायते । योगिनीहूदयदीपिकायां ( पु० ५९) तु 
स्वच्छन्दसंग्रहस्थमेतद्वचनमित्युक्तम्‌, सेतुबन्धेशपि ( पु० ६०, २४८ ) तथैव। पिण्ड 
पद-रूप-रूपातीताः कौरुज्ञाननिर्णये, मालिनीविजयोत्तरे, तत्त्रालोके च यथा व्याख्यायन्ते, 
तथैव सिद्धहैमयोगानुशासनाख्ये जँनयोगशास्त्रेऽपि व्याख्याता भवन्ति । वर्तते चाणवोपाय- 
व्याख्यानप्रसज्ें तन्त्रलोकादिषु घ्यानस्थानवर्णादिपदानामन्यविध एवार्थः । सर्वोऽयं विषयो 
निबन्धान्तर एव प्रदर्शयितुं शक्येत । 
१, वचनमेतत्‌ संकेतपद्धतिस्थं स्यादित्यन्यत्र प्रतिपादितमस्माभिः । 
२. शिवपुराणे हठ्योगप्रदीपिकाप्रभृतिषु च ग्रन्थेषु नादानुसन्धानविषयको विचारो विस्तरेणा- 


* बलोक्यते । स तत एवानुशीरूचीयः । 

कु श्रीविद्यायां त्रीणि कूटानि बीजानि वा भवन्ति । प्रतिकूटमन्ते हुल्लेखाया 
अवस्थितिः । 
हल्लेखायाः स्वरूपं तु व्योमाग्निर्वामलोचना | 
१बिन्द्रधंचन्द्ररोधिन्यो नादनादान्तशक्तयः ॥ 
व्यापिकासमनोन्मन्य इति द्वादशसंहतिः । 

( व° र० १।१२-१३ ) 
योगिनीहुदये ( ३।१७२-१७६) एता द्वादश कला उच्यन्ते कामकलायाः | 
बिन्द्रादीनां लक्षणमुच्चारणकालः स्थानं च “दीपाकारोऽधंमात्रश्च” ( १।२८ ) इत्यारभ्य 
“'त॒थोन्मनी” ( १३४ ) इत्यन्तं योगिनीहृदये तट्टीकायां वरिवस्यारहस्ये तत्प्रकाशे च 
( १।१५-२७ ) द्रष्टव्यस्‌ । योगिनीहृदयप्रदशितो बिन्द्वादीनामाकारश्च वरिवस्यारहस्यान्ते 
स्थापितायां सारण्यां साघु प्रदशितः। वाग्भवकामराजशक्तिबीजाख्ये कूटत्रये आधार- 
हृदयश्रूमध्येषु स्थितानां वह्मिसूयंसोमकुण्डलीनां त्रये च प्रत्येकं चक्रत्रयस्य भावनम्‌ । 
तत्र त्रेलोक्यमोहनादिचक्रत्रयस्याधा रस्थवह्लिमण्डलस्थितवागभवबीजशिखिरवतिकाम- 
कलान्तगंतहाध॑कलारूपवहनिकुण्डरिन्युत्यानोदितहृद्गतकामराजबीजपर्यन्तव्यापिनाद- 
मयताभावनं वारमववीजजपः | सवंसौ भाग्यदायकादिचक्रत्रयस्य हृदयस्थसूयंमण्डलस्थित- 
कामराजशिखरवतिकामकलान्तर्गतहार्घकलारूपसूर्यकुण्डलिन्युत्यानोदितबिन्दुस्थानशक्ति - 
बोजपर्यन्तव्यापिनादमयताभावनं कामराजबीजजपः। सर्वरोगहुरादिचक्रत्रथस्यः बिन्दु- 
स्थानेन्दुमण्डलान्तर्गंतशक्तिबीजशिखरवतिकामकलान्तर्गतहार्घकलारूपसोमकुण्डलिन्युत्था- 
नोदितब्नह्मरन्ध्रोपरिस्थितशिवतत्त्वातीतसमनासीमपर्यन्तव्यापिनादेन सहोन्मन्यां लूय- 
भावनं शक्तिबीजजपः । 

अयमभिप्रायः- अत्र प्रथमकूटे या हुल्लेखा, तदन्तर्गता या कामकला, तस्यां 
वर्तमाना या सपरार्धकला, सा वह्िकुण्डलिनोत्युच्यते । सेव द्वितीयकूटे सूर्यकुण्डरि- 
नीति, तृतीयकूटे सोमकुण्डलिनीति च कथ्यते। विन्द्वादिसमष्टिङपो नादस्तु तत 
एवोत्पन्नो दीपशिखाग्रवतिकञललेखावतु । एवं चानाहतमारभ्योत्थितो नादखेलोक्य- 
मोहनसर्वाशापरिपुरकसवंसंक्षोभणचक्रत्रयस्य त्रिविधसृष्टिर्पस्यापरं रूपस्‌, भ्रूमध्य- 
मारभ्योत्थितो नादः सर्वंसौभाग्यदायकसर्वार्थसाधकसर्वं रक्षाकरचक्र त्रयस्य त्रिविधस्थिति- 
ख्पस्यापरं रूपस्‌, बिन्दुस्थानमारभ्योत्थितो नादः सर्वरोगहरसवसिद्धिप्रदसर्वानन्दमय- 
चक्रत्रयस्य संहुतित्रयरूपस्यापरं रूपमिति विभावनीयम्‌। अत्र वारभवबीजशिखर- 
बतिनं नादं हृदंगतकाम राजवीजपर्यन्तमुच्चरेतु । शक्तिबीजे च प्राणादयो द्वादश करा 
अपि तद्वीजशिखरे स्थिता उच्चार्याः। वारभवकामराजयोः सृष्टिस्थितिरूपत्वान्न 
विश्वातीतोन्मनीपर्यन्तमुच्चारः । 


१, “बिन्द्वादीनां नवानां तु समष्टिर्नाद उच्यते” ( १।१३ ) इति वरिवस्यारहस्ये । “यद्यपि 
बिन्दुविनिर्मुक्तानामष्टानामेव नादसंज्ञा मन्त्रशास्त्रे, तथापि व्यवहारसौकर्याय तत्सहिताना-. 
मेव साञ्त्र कृता” ( पु० ११-१२ ) इति वरिवस्यारहस्यप्रकादे । 

क्मेन्द्रियाणि पञ्च वाक्माणिपादपायूपस्थानि, ज्ञानेन्द्रियाणि पञ्च घ्राणरसन- | 
चक्षुस्त्वकश्रोत्राणि, एतेषां दशानां स्वस्वविषयोत्पादकत्वे व्यवहार: | स एव जागरावस्था). . 
तत्र हेतुरूपं ज्ञानमख्पत्वाऱ्वावनादशायां प्रकाशरूपत्वेन भावनीयस्‌ । अतः प्रकाशवाचके 
वह्नौ तार्तीयबीजशिखरवतिनि रेफे महाजाग्रदवस्था सावंकालिकनिद्राक्षयलक्षणा पर- 
प्रबोधदशा भावनीया । मनो बुद्धिरहङ्कारश्चत्तं चेत्यन्तःकरणानि चत्वारि। तैरेव व्यव- 
हार: स्वप्न: । तज्जनक: प्रकाशस्तृतीयहल्लेखास्थकामकलया बोध्यो गलदेशे चिन्तनीयः। 
स्वप्ने विद्यमानानामन्तःकरणवृत्तीनां छयतः सर्वेन्द्रियोपरतिः सुषुप्तिः । अत्र हि लोन- 
पवस्य देहाक्षादिषु क्रोडीकुतस्य लीनस्येव स्वात्मनो वेदनं प्रकाशनं भवति। प्रकृते च 
विषयभूतस्य तार्तीयबीजस्य वर्णानां विलोमेन विलये भरूमध्यस्थानस्थितहुल्लेखोध्वंबिन्दौ 
सुषुप्त्यवस्था भाव्यते । चेतन्यव्यक्तहेतोर्नादरूपस्य वेदनं तुर्यावस्था । तार्तीयबीजरिखर- 
वत्येधेचन्द्ररोधिनीनादेषु स्वात्मचेतन्याभिव्यक्तिकारणनादकल्नात्मिका तुर्यावस्था 
भावनीया । तुरीयातीतं मनोवागतीतपरमानन्दस्वरूपं सुखस्थानस्‌ | तच्च नादान्तशक्तिः 
व्यापिकासमनोत्मनासु स्थितं भावयेतु । एवमत्र तर्तीये शक्तिबीज एव विद्याजपकरणा- 
वधाननिपुणेन योगिना जपकाले जागरिताद्याः पञ्चावस्थाः स्मरणीयाः । 


तृतीयस्य शक्तिबीजस्य रेफस्थाने बिन्दौ रोधिन्यां नादान्ते व्यापिकायां च 
विज्ञानभैद्रवोक्तं ( इलो० ३२) शिखिपक्षचित्रमण्डलरूपं शून्यपञ्चक भावनीयम्‌, 
उन्मन्यां च षष्ठं महाशान्यं नीरूपं चिन्त्यम्‌ | एवं भावयतो योगिनो गगनपञ्चकमेदक्रमेणा- 
कुलकुण्डकिनीसमावेशो जायते । 


प्राणस्य हकारात्मनो वाय्वात्मनो गष्टु्मनसश्च संयोगः प्राणविषुवमित्युच्यते । 
मूलाधारस्थितवागभवशिखरवतिनं नादं हृदयपयंन्तमुच्चायं तत्र स्वयं लीनो भूत्वा स्वात्मन- 
स्तन्मयतानुसन्धानं मन्त्रविषुवस्‌ । मूलाधारादिचक्रषट्कस्याप्यध चेकेको ग्रन्थि- 
रिति द्वादशग्रन्थयः। तङ्भेदनमार्गेणेव सुषुम्णानाडी मूळाधाराद्‌ ब्रह्मरन्ध्रं व्याप्नोति । 
तेनेव मार्गेण नादस्य वर्णपङ्क्तेश्व नाडीसंयुक्त्वेन भावनयोच्चारणं नाडीविषुवस्‌ । 
रेफमीकारं तन्मध्यवतिसपराधेकलां बिन्दुमर्धेचन्द्ररोधिनीनादनादान्तांश्च शक्तौ लीनान्‌ 
विभावयेत्‌ । प्रशान्तेन्द्रियगोचरमेतत्प्रशान्तविषुवमित्युच्यते । शक्तिस्थानादुध्वँ पुन रुज्जी- 
बितस्य नादस्य सूक्ष्मतमस्य व्यापिकामुल्लङ्कय समनायां लयः शक्तिविषुवस्‌। समनाया 
झप्यूध्वे पुनरुज्जीवितस्यात्यन्तं सुक्ष्मतमस्य नादस्योन्मन्यां कालातीतायां विचिन्तनं 
कालविषुवस्‌ । निमेषस्य निंशत्तमो भागस्तत्पर इत्यभिधीयते । तत्परस्य शतांशम्च त्रुटिः 
रिति । अर्थान्निमेषस्य त्रिसह्ततमो भागस्त्रुटिरित्यभिधीयते । तेन हकाराद्युन्मन्यन्तानां 
विद्यावयवानां मुनिचनद्राष्टदशभिरर्थात्‌ सप्तदश्ाधिकाष्टोत्तरदशसहस्न ( १०८१७ )- 
त्रटिभिरुच्चारे “अकुले विषुसंज्ञे च” ( १।२५ ) इत्यादियोगिनीहृदयोबतदिशा कृते सति 
नादस्यान्ते तत्त्वस्य वेदनं जायते | चैतन्याभिव्यक्तिनिदानमेतत्तत्त्ववेदनमेव स्वात्मानु- 
` सुन्धानरूपं तत्त्वविषुवमित्याल्यायते | 

एवमनेन प्रकारेण जपकाले सकल-सकलनिष्कल-निष्कलचक्रभावनवेलायां विद्या- 
:ऽवयवानामुच्चारणकालेषु शून्यषट्कादिकं चिन्तयतो योगिनः सकलाः सिद्धयोऽणिमाद्याः 
सिद्धयन्ति | अनित्याशुचिक्लेशदुभंगमेदप्रपञ्चपरिपन्थिभूतं सर्वविषयानन्दसमष्टिभूतं 
परमानन्दलक्षणपरमप्रेमास्पदपरमसुन्दरपरमशिवरूपं निसर्गानन्दसुन्दरं शून्यषट्काव- 
स्थापञ्चकसप्तविषुवकोलाहलातीतं विश्वविश्रान्तिभूमिभूतं परं स्थानमभिव्यज्यते । 


योगः 


चक्रसृष्टिप्रकरणेऽकुलादिषु स्थानेषु नवचक्रविभावनमुपदिष्टम्‌ । ` मातृकाप्रकरणे 
जपप्रकरणे च बिन्द्रधचन्द्रप्रभुतयो नव नादाः प्रदशिताः। जपस्य लक्षणमवस्थापञ्चक- 
झून्यषट्कविषुवत्सपकचक्रनवकविभावनादिरूपं भवति । सर्वमेत द्विभावनं योगिकप्रक्रिया- 
मात्रगम्यम्‌ । नेत्रतन्त्रे ( ६।६ ) स्थूलं सूक्ष्मं परं चेति त्रिविधं *ध्यानमुपदिव्यते | 
तद्यथा--- 2 
स्थूलं तु यजनं होमो जपो ध्यानं समुद्रकम्‌ । 
मन्त्राणि मोहनादीति मन्त्रराट्‌ कुरुते भुशस्‌ ॥ 
सूक्ष्मं चक्रादियोगेन कलानाड्युदयेन च | 
परं सर्वात्मकं चेव मोक्षदं मृत्युजिद्धवेत्‌ ॥ { ६।७-८ ) 
एवं स्थूल-सूक्ष्म-परध्यानानां लक्षणमभिधाय षष्ठसप्तमाष्टमाधिकारेषु तानि क्रमेण 
सविस्तरं व्याख्यातानि । अत्र सूक्ष्मपदेन कुण्डलिनीयोगः, परपदेन चाष्टाङ्गिको योग 
उक्तः | कुण्डलिनोयोगस्य कुलप्रक्रियान्तर्भूतत्वात्‌ स कौरिकथोगनाम्नाऽभिधातुं शक्यते। 
अतस्तन्नाम्नेवात्र तत्प्रतिपादयिष्यते । ज्ञानयोगक्रियाचर्याख्यपादचतुष्टयात्मकेष्वागमेषु 
तन्त्रेषु च योगपादे षडङ्गो योगो मुख्यत्वेन प्रतिपादितो भवति | दुष्यते च सप्ताङ्गिको- 
ऽष्टाङ्गिको वा योगस्तत्र तत्र । अष्टाद्धिको योगोऽप्यत्रत्यो न सवंथाऽनुकरोति पातञ्जलं 
योगस्‌ । स्वच्छन्दतन्त्रे चतुर्थे पटले षडभ्वविवेचनावसरेऽन्यत्र च वहुषु स्थलेषु बिन्द्र्ध- 
चन्द्रादयो निदशिता विवृताश्च, योगिनीहृदये जपप्रकरणे निदिष्टाः शून्यविषुवत्प्रभृतयश्चात्र 
विस्तरेण व्याख्याता दुषयन्ते । विज्ञानभैरवेऽपि काचन यौगिकी विशिष्टा परम्परोन्मील्यते । 
न केवलं वेष्णवेषु शेवेषु शाबतेष्वेव, जेनेषु वोद्धेषु च शास्त्रेषु स्वकीया योगप्रक्रिया 
दुस्यते । वर्तते च कियतांऽशेनेतेषु साधम्यं वेध्यं च | तत्प्रतिपादनस्य नायमवसर इति 
विस्तराद्विरम्य संक्षेपेणात्र कोलिकस्तान्त्रिकशच योगः प्रतिपाद्यते । 


कोलिको योगविधिः 
ेत्रतन्त्रे सप्तमाधिकारे योगविधिरयं प्रदशितः | तदत्र निरूप्यते । तथाहि 


ऋतुचक्रं स्वराधारं त्रिलक्ष्यं व्योमपञ्चकम्‌ ।। १ ॥ 
ग्रन्थिद्वादरासंयुक्तं षाक्तित्रयसमन्वितम्‌ । 


१. “अनित्याशुचिदुःखानात्मसु नित्यशुनिसुखात्मख्यातिरविद्या” ( यो० सु० २५ ) । 
२. ध्यानशब्दोऽत्र योगार्थवाचकः । 

धामत्रयपथाक्ान्तं नाडित्रयसमन्वितस्‌ ॥२॥ 
ज्ञात्वा शरीर सुश्रोणि दशनाडिपथावृतस्‌ । 
दासप्तत्या सह्नैस्तु सार्घकोटित्रयेण च॥३॥ 
नाडिवृन्दे: समाक्रान्तं मलिनं व्याधिभिवृंतस्‌ । , 
सूक्मध्यानामृतेनेव परेणेवोदितेन तु॥४॥ 
आप्यायं कुरुते योगी आत्मनो वा परस्य च । 
दिव्यदेहः स॒ भवति सर्वव्याधिविवजितः ॥५॥ 


इमे लोका: क्षेमराजेनेत्य व्याख्याताः-“ऋतवः षट्‌, *जन्म-नाभि-हुत्‌-तालु- 
बिन्दु-नाद-स्थानानि नाडि-माया-योगि-मेदन-दीसि-शान्ताख्यानि नाडिमायादिभसराश्रय- 
त्वात्‌ चक्राणि यत्र; स्वराः षोडश, अङ्गुष्ठ-गुल्फ-जानु-मेढू-पायु-कन्द-नाडि-जठर-हृतु- 
, कूर्मनाडी-कण्ठ-्तालु-भ्रूमध्य-ललाट-ब्रह्मरन्ध्र-द्वादशान्ताख्या जीवस्याधारकत्वादाधारा 
यत्र; यदि वा सव॑सहत्वादस्य नयस्य कुलप्रक्रियया-- 


मेढ्स्याधः कुलो ज्ञेयो मध्ये तु विषसंज्ञितः। 

मूले तु शाकः कथितो बोधनादप्रवतंक: ॥ 

अगिनिसंज्ञस्ततश्चोष्वंमङगुलानां चतुष्टये । 

नाभ्यधः पवनाधारे नाभावेव घटाभिधः॥ 

नाभिहुन्मध्यमार्गे तु सर्वंक्रामाभिधो मतः। 

संजीवन्यभिधानाख्यो हृत्पझ्मोदरमध्यगः ॥ र छ 
वक्ष:स्थले स्थितः कूर्मो गळे लोलाभिधः स्मृतः । 

लम्भकस्य स्थितश्वोध्वे सुधाधारः सुधात्मकः ॥ 

तस्यैव मूलमाश्नित्य सौम्यः सोमकलावृतः | 

भ्रूमध्ये गगनाभोगे . विद्याकमलसंज्ञितः ॥ 

रोद्रस्तालुतलांधारो ख्द्रशक्त्या त्वधिष्ठितः। 
चिन्तामण्यभिधानास्यश्चतुष्पयनिवासि यत्‌ ॥ 

ब्रह्वारन्ध्रस्य मध्ये तु तुर्याधारस्तु मस्तके | 

नाञ्याधारः परः सूक्ष्मो घनव्यापतिप्रबोधकः ॥ क 

- इत्युक्ताः षोडशाधाराः ७००६०००० ०३७५ ००९० ०००० ०००० ०९०० । इति । DS 


१. जन्माख्ये नाडिचक्र तु नाभौ मायाख्यमुत्तमम्‌ ॥ 
हृदिस्थं योगिचक्र तु तालुस्थं भेदनं स्मृतम्‌ । 
` बिन्दुस्थे दीसिचक्र तु नादस्थं शान्तमुच्यते॥। ( ने ० त ¬ ७।२८-२९ ) 
१५ 

_ त्रीणि अन्तबेहिरुभयरूपाणि लक्ष्याणि लक्षणीयानि यत्र, निरावरणरूपत्वात्‌ 
.. “खमनन्तं तु जन्माख्यं” (७२७) इति वक्ष्यमाणानां जन्म-नाभि-हद्‌-बिन्दु-नाद- 
पाणां व्योम्नां पञ्चकं विद्यते यत्र, “जन्ममूळे ` तु मायाख्यो” ( ७२२) इत्यभिधास्य- 
मानाच्चेतन्यावृतिहेतुत्वाद्‌ ग्रन्थयो माया-पाशव-ब्रह्म-विषणुःरुद्र-ईश्वर-सदाशिव-इन्धिकाः 
दीपिका-चैन्दव-नाद-शक्त्याख्या ये पाशास्तेः संयुक्तम्‌; इच्छादिना शक्तित्रयेण सम्यगन्वित- 
सेषणीयादिविषये प्रवतंमानम्‌; सोम-सूयं-वल्विरूपघामत्रयपथैः सव्यापसव्यपवनेमंध्यम- 
पवनेन चाधिष्ठितस्‌; इडा-पिङ्गला-सुषुम्तास्येन पवनाश्रयेण नाडित्रयेण युवतस्‌; गान्धारी- 
हस्तिजिह्वा-पृषा-यशा-अलम्बुसा-कूहु-शङ्नीभिश्च युक्तत्वाद्‌ दश नाडयः पन्थानो येषां 
प्राणापानसमानोदानव्याननागकूमंकृकरदेवदत्तधनञ्जयाख्यास्तैरासमन्ताद्धृतमोतप्रोतय्‌; 
दिग्दशकावस्थितनाडिदशकप्रपज्चभूताभिद्दीसप्त्या सहस्लैमंध्यव्याप्त्या साधंकोटित्रयेण 
च महाव्याप्त्या नाडिवुन्देः समाक्रान्तस्‌; आणवमायीयकार्ममल्योगान्मलिनं'""' शरीरं 
ज्ञात्वा योगी"""""""गतव्याधिदिव्यदेहो भवति” इति । 


0 
योगी चक्राधारग्रन्थ्यादीन्येतानि मन्त्रवीयंभूतचित्स्फुरत्तात्मना ज्ञानशूलेन भित्त्वा 
कालवञ्चनमुखेन मृत्युजित्‌ कालजिच्च भूत्वा निरञ्जनं पदमश्तुते | तत्रेयं प्रक्रिया-- 
साघधकमित्तप्राणैकाग्रचेण कन्दभूमिमवष्टभ्य संकोचविकासाभ्यासेन शक्त्युन्मेषमुपलक्ष्य 
मत्तगन्धस्थानं पीडयेद्‌ यथा शक्तिरूध्वंमुखेव भवति । ९कन्दभूमिविस्फुरितयाऽनया शवत्या 


१. खमनन्तं तु जन्माख्यं नाभौ व्योम द्वितीयकम्‌ । 
तृतीयं तु हृदिस्थाने चतुर्थं बिन्दुमध्यतः ॥ 
नादाख्यं तु समुद्ष्टं"'""""" ( ७1२७-२८ ) 
२. जन्ममूले तु मायाख्यो ग्रन्धिर्जन्मनि पावः ॥ 
ब्रह्मा विष्णुश्च रुद्रश्च ईश्वरश्च सदाशिवः । 
कारणस्थास्तु पञ्चैवं ग्रन्थयः समुदाहृताः ॥ 
इन्धिकाख्यस्तु यो ग्रन्थिद्विमार्गा्मनः शिवः । 
तदुर्घ्वे दीपिका नाम तदू्वे चैव वैन्दवः ॥ 
नादास्यस्तु महाग्रन्थिः शक्तिग्रन्थिरतः परः । ( ७२२-२५ ) 
*'इन्चिकाख्यो ग्रन्थिदविमार्गाणमन इति निरोधिकासमृष्टवामदक्षिणवाहनिःोषप्रशमनहेतुः, 
अत एव दिव ऊर्ध्वेकमार्गारोहकत्बात्‌ श्रेयोरूपः” इति तत्रव क्षेमराजः। अमृतानन्दस्तु- 
“ट्चक्राणां प्रत्येकमूर्ध्वाधो ग्रन्थिद्ययमिति द्वादश ग्रन्थयः” ( दी० पु० २८७ ) इत्याह । 
लक्षमीघरस्तु ग्रन्यित्रयमेव व्याख्याति । एतच्चात्र॑व १०६ पृष्ठे टिप्पण्यां द्रष्टव्यम्‌ | 
३, जन्माधारस्य सुश्रोणि पर्यायान्‌ श्रुण्वतः परम्‌ । 
जन्मस्थानं तु कन्दाख्यं कूर्माख्य स्थानपञ्चकम्‌ ॥ 
मत्स्योदरं त्थंवेह मूळाधारस्तथोच्यते | ( ने० त० ७।३१-३२ ) 

( ११५ ) 


योगी खेचर्याख्याँ मुद्रां लमेत। लब्धया तु तया यदा आत्माणुरुद्रितस्तद्वशः संपन्नस्तदा _ 
मन्त्रवीयंस्फुरत्तात्मना विज्ञानेनोध्वं द्वादशान्तं यावत्‌ प्रसरेत्‌ । तत्र परं शिवं विक्षोभ्य, 
समनापदावरोहृणेन सृष्टयुन्मुखं कृत्वा तत्र परमानन्दमयममृतं प्राप्य महाप्रकाशात्म 
संमनारूढं घाम लीलया विक्षोभ्यापानोल्लासाख्यं चन्द्रोदयं प्रतीक्षेत । चन्द्रोदये सति | 
तस्माच्छुद्धममृतं प्राप्यान्तर्मुखीभूतया स्वशक्त्या मध्यमार्गेणाधोधः कर्षयेतु, तेन | 
च चक्रधारादि सवं निषिश्चेत्‌। ब्रह्मस्थानं हृद्धाम यावत्तदमृतं प्राप्तं भवति । ततोऽप्यधो 
नाभेरधःस्थाने निषिच्य कालार्न्यन्तमापूयं समन्तात्‌ परिपूर्ण देहं स्मरेतु । ततः 
सवंरोमकूपेः प्रसृत्यान्तबेहिरासादितव्याप्ति सवं दिक्कममृताणंवप्लावनसमरसीभूतपरमा- 
मृतरूपमिच्छाज्ञानक्रियाशक्तिकचितं परमशिवरूपं निरामयमात्मानं चिन्तयेदिति । 
नित्याषोडशिकाणंवे रूपकमुखेनेष एवार्थः प्रदशितः । तद्यथा-- 
यदोल्लसति. श्युद्धाटपीठात्‌ कुटिलरूपिणी ॥ 
शिवाकंमण्डलं भित्वा द्रावयन्तीन्दुमण्डलम्‌ । 
° तदुद्भवामृतस्यन्दपरमानन्दनन्दिता ॥ . 
कुलयोषित्‌ कुल त्यक्त्वा परं पुरुषमेति सा | 
निर्लक्षणं निर्गुणं च कुलरूपविर्वाजतम्‌ ॥ ( ४१२-१४ ) इति। 
मूळाधारगतचतुदंलपद्ममध्यत्रिकोणकुलस्थानम्र शु ्गाटपदेनोच्यते । लक्ष्मीधरेण 
सौन्दर्यलहैरीटीकायां श्रींचक्रस्यान्तरोपासनायामेषैव प्रक्रिया यथा समाश्रिता तथाऽ- 
स्माभिः “श्रीविद्यायाः समथिसम्प्रदायः”? इत्याख्ये निबन्धे? प्रतिपादितं तत एवाव- 
लोकनीयम्‌ । विद्यानन्देन-“मूलादिभ्रूमध्यान्तग्रन्थिद्वादशविगलयितु व्योमपञ्चक- 
भज्ञयितू” ( पृ० ६७) इति श्रीचक्रविशेषणमुखेनेष एवार्थः स्मृतः । शाक्तानुभवपूर्वंक > 
मूले स्थितायाः कुण्डलिन्याः षदट्चक्रपञ्चगगनद्वादशग्रन्थिभेदक्रमेणाकुलसमावेशो 
योगिनीहृदये दीपिकायामपि च ( पु० २८७-२९० ) प्रकाशितः। एवं च नेत्रतन्त्रप्रति- 
पादिताद्योगात्‌ त्रिपुरातन्त्रप्रतिपादितयोगस्य सत्यपि साम्ये कश्चन विशेषो5पि दृश्यते । 
योगिनीहृदये ( ३१४६) आधारार्थे रन्भ्रशब्दः प्रयुक्तः । तत्र दीपिकायामाधार- 
स्वाधिष्ठानमणिपूरानाहृततदृध्वंवप््रपस्कण्ठलम्बिकाविशुद्धयाज्ञाल्यानि नवाधाराणि 
वरिगणय्य प्रमाणर्पेणेतत्स्वच्छन्दसंग्रहवचनमुदाहृतम्‌- 
आधारं स्वाधिष्ठानं च मणिपूरमनाहृतम्‌ । 
मध्यमं वज्ञकण्ठ च लम्बिकां च विशुद्धिकाम्‌ ॥ 
आज्ञां च नवकं विद्धि षद्चक्राणि त्रिहीनकम्‌ | ( पृ० २९५) > 


“मस्दुद्धवहेतुत्वात्‌, मध्यनाडीकन्दरूपत्वात्‌, कूर्माकारत्वात्‌, पृथिव्यादिव्योमान्ततत्त्व- र 
पञ्चकस्थानत्वात्‌) मत्स्योदरवत्‌ स्फुरणात्‌, मूलमूतत्वाच्च जन्मा( न्सस्थाना )द्याख्यायते” 
इति क्षेमराजः। मस्स्योदरापराभिषमूलाघारकेन्द्रितयोगमारभ्रदर्शकत्वादेवेतच्छास्त्र 


` , मत्स्योदरीमतनाम्नाऽपि परिचीयते । 
, १, चन्द्रशेखरशास्त्रि-अभिनत्दनग्रत्थः, पृ० १३-२० । 

७ ( ११६ ) 


“मूलादिषट्चक्रलम्बिकाललाउव्रह्मरन्धाख्यनवाघारेषु'”' ( पृ० ४० ) इत्यर्थः 


० रत्नावलीकारः। “आधारनवकम्‌ अकुल-सह्रार-मूलाधार-स्वाधिष्ठांन-मणिपूरक-अनाहत- 


विशुद्धि-रम्बिका-आज्ञा-बिन्दुरूपम्‌” ( पु० ६६ ) इति चिद्वल्लीकारः | योगिनीहृदये- 
अकुले विषुसंज्ञे च शाक्ते वल्लौ तथा पुनः। ` 
नाभावनाहते शुद्धे लम्मिकाग्रेः ्ुवोऽन्तरे ॥ ( १२५ ) 

इत्यत्र नवाधाराण्येव सूचितानि । व्याख्यातानि च तथेव स्वच्छन्दसंग्रह्‌- 
प्रामाण्येन दीपिकायाम्‌ । अत्रत्यान्याद्यानि चत्वारि नामानि प्रायस्तान्येव यानि 
नेत्रतन्त्रोद्धतकुलप्रक्रियायाँ प्रदशितानि । तत्र कुल इति प्रथमं नाम, अत्र चाकुलमिति | 
अत्रेव “अकुलादिपु” ( २।८) इति इलोके स्थानेष्वेतेषु नवचक्राराधनमुपदिष्टम्‌ । 
नवचक्रात्मकश्रीचक्रसमाराधनप्रवणेषु त्रिपुरातन्त्रेषु स्वप्रयोजनानुगुणमाधारनवक- 
मेवाङ्गीक्कतमित्येतेन प्रतीयते। वरिवस्यारहस्यप्रकाशे--“सुषुम्णाख्यनाडीमूलाग्रयो 
सह्रदळकमले, मध्ये चाष्टदळषड्दळादीनि त्रिशत्पग्मानि सविस्तरं स्वच्छन्दसंग्रहादौ 
प्रपञ्चितानि” ( पु० १६ ) इति कश्चन विशेष उक्तः । एष चार्थो योगिनीहृदयदीपिका- 
कारेणापि सूचितः ( पु० ३५) । स्वच्छन्दसंग्रहस्तु साम्प्रतं नोपलभ्यते, अतोऽत्र विषये 
नाधिकं किमपि वक्तु पार्येत । . 

श्रीतत्त्वचिन्तामणिस्थे षट्चक्रविवरणे सौन्दर्यलहर्याः लक्ष्मोधरायास्प्त्येषु पर- 
वर्तिषु ग्रन्थेषु मूलाधारस्वाधिष्ठानमणिपुरानाहतविशुद्धयाज्ञाख्यानि षट्‌ चक्राणि 
प्रतिपाद्यन्ते । नेत्रतन्त्रे तु जन्म-नाभि-हृत्‌-तालू-बिन्दु-नाद-स्थानानि नाडि-माया- योगि- 
मेदन-दीसि-शान्ताख्यानि षट्‌ चक्राणि प्रतिपाद्यन्त इति पुवंमेवोक्तम्‌ । मूलाधार- 
स्वाधिष्ठानादीनां नाडिमायादीनां च चक्राणां स्थानानि प्रायः संमानान्येव | नाडि- 
प्रसरहेतुत्वात्‌, “नाभिचक्रे कायव्यूहज्ञानम्‌’ ( यो० सू० ३२५ ) इति नीत्या समस्त- 
मायाप्रपञ्चख्यातिहेतुत्वातु, योगिनां चित्तैकाग्रयभ्रदत्वात्‌, प्रयत्नेन भेदनीयत्वात्‌, 
दोसिझ्पत्वात्‌, शान्तिप्रदत्वाच्चेतानि चक्राणि नाडिमायादिमिरन्वर्थेः पदैरभिघीयन्ते 
स्म। प्रवतिनि तु काळे तानि मूलाधारस्वाधिष्ठानादिसंज्ञाभिः समलङ्कृतान्य- 
क्रियन्तेति तु वयं प्रतीमः । 

उपर्युदृतेष्वन्येषु च योगशाद्भ्रन्येषु चक्राणामाधाराणां च संकर इव दुश्यते । 
सिद्वसिद्वान्तपद्धतिसदुशेषु `हठयोगग्रन्थेष्वपि-''तवचक्रं कलाधारं त्रिलक्षं 


१. हठ्योगप्रतिष्ठापको गोरक्षनाथः कुलमतप्रतिष्ठापकस्य मस्सयेन्द्रनाथस्य शिष्य इति बहुप्रचा- 
रितोऽ्यमर्थो विद्वद्गोष्ठीषु । तन्नास्मभ्यं रोचते | मस्सयेन्द्रः कौलमार्गप्रवर्तकः प्रथमा- 
चार्यं इत्यघोरशिवाचार्येण मृगेन्द्रवृत्तिदीपिकायां ( पू० ७४ ) प्रत्यपादि । " तन्त्रालोकेऽ- 
भिनवगुप्तेन सकळकुळशास्त्रावतारकतया प्रसिद्धो मच्छन्दविभुः स्तृतः। श्रीमता डॉ० 
कान्तिचन्दरपाण्डेयमहोदयेन स्वकीये 'अभिनवगुप्त' इत्याख्ये अन्ये ( पु० ५४८ ) मस्स्येन्द्र- ` 
शिष्यपरम्परा न्यदशि, यत्रा भिनवगुप्त ऊनरविशः पुरुषः । तत्र न दृश्यते गोरक्षनाथस्य - 

( ११७ ) : 

व्योमपञ्चकम्‌ (२।३१) इत्यादिना कौलिको योगः, “यमनियमासनप्राणायामप्रत्याहार- 
घारणाध्यानसमाधयोऽष्टावङ्गानि” (२।३२) इत्यादिना च पातञ्जलो योगः प्रतिपाद्यते | 
हठयोगप्रदीपिकाप्रभृतिष्वपि तथेव कौलिकस्य पातञ्जलस्य च योगस्य प्रतिपादनं भवति । 
वतंते किल तत्र स्वकीयमपि वैशिष्ट्यं पार्थक्येन | तच्च षट्कमंप्रतिपादने बन्धनिरूपणे 
च प्राधान्येन दरीदृश्यते | सर्वमेत्द्‌ भूरिविचारसहृमिति नाधुना प्रतन्यते । 


तान्त्रिकः षडङ्गो योगः । 
पातज्ञले योगशास्त्रेष्टाङ्गो योगः प्रतिपाद्यते । यंमनियमासनप्राणायामप्रत्याहार- 


ध्यानधारणासमाधिरूपाणि च तान्यष्टाङ्गानीत्युक्तप्रायम्‌ । तन्त्रेषु तु- शैवेषु, वेष्णवेषु, 
बौद्धेषु च षडङ्गो योगो वणितः। तद्यथा 


प्राणायामस्तथा ध्यानं प्रत्याहारोऽथ धारणा । 
० तकंश्चेव समाधिश्च षडङ्गो थोग उच्यते ॥ 
नाम । शिष्यपरम्परामेनामाश्रित्य पाण्डेयमहोदयेन पञ्चमी शताब्दी खीष्टस्य मत्स्येन्द्र- 
नाथमुमयो मयो निर्धारित: । अत्र नैवासामझत्यं किमपि वयं पश्यामः । प्रतिपादितश्चाय- 
मर्थीऽस्माभिः “न्रिपुरादर्शनस्यापरिचिता आचार्याः ङ्ृतयश्च' ( सारस्वती 
सुषमा, व० २०, अ० २, पृ० १३-१४ ) इत्याख्ये निवन्धे। | 
तन्त्रालोकादिषु वहवो ग्रन्थाः कुलमतप्रतिपादकाः प्रमाणीक्रियन्ते । डाँ० प्रबोधः 
-चन्द्रवागचीसम्पादिते कोलज्ञाननिर्णयेऽपि ( पृ० ७५) ततन्त्रालोकस्मृताः कुलपञ्चा- 
शिका-ऊमिकौल-सिद्धामृतप्रभूतयो ग्रन्थाः स्मर्यन्ते। अभिनवगुसो मच्छन्दं विभुविशेषणेन 
संयोजयति । प्रमाणैरेतैर्बहुकालव्यापिनीयं रिष्यपरम्परा शास्त्रपरम्परा चेति सिद्धथति। 
एवं सत्यपि डॉ० बागचीमहोदयैमंत्स्येन्द्रनाथसमयो नवमी दशमी वा शताब्दी ख्रीष्टस्य 
निर्धारितः ( कौ लज्ञाननिर्णयस्य भूमिका, पु० २५-२८ ) । एष एव समयस्तस्य श्रीमत्या 
डॉ० कल्याणीमल्लिकमहोदयया्यङ्गीक्रिपते सिढसिद्धान्तपद्धतिभूमिकायाम्‌ ( पू० 
११)। मत्स्येस्द्र नाथस्याभितवगुप्तेन स्मृतत्वात्तत्ूर्ववतित्वमनिवार्यंतयाऊपतितम्‌ । 
इतिहासक्रमे कालगणनायां प्रतिसंतति पञ्चरविशतिवर्षाणामन्तरमञ्जीक्रियते तदभिज्ञेः । 
क्षिष्यपरम्परायामप्येष एव क्रमो$ज्ञीकर्तव्य: । डॉ० कल्याणीमल्लिकमहोदयया तु 
“गोरक्षस्य  मत्स्येन्द्र शिष्यतासम्पादनाय शिष्यपरस्परायां वर्षशतस्यान्तरमङ्गीक्रियते । 
अत्र युक्तायुक्तत्वमेतिहासिका एव विचारयन्तु मत्स्येन्द्रगोरक्षमतयोः सिद्धान्तगतं 
गौगिक्तप्रक्रियागतं चापि वैषम्यमनयोभिन्नसन्तानत्वमेव पोषयति । 
क्रिञ्च, अद्दयवजसंग्रहे चतुर्मु्राप्रकरणे (१० ३२ ) हृव्योग इति, सेकहृव्योग इति च 
, दर्शनाद्‌ गोरक्षनाथस्य हठयोग प्रतिष्ठा पयितृत्वमपि संदिग्धमेव । अत्र मनीषिभिः पूर्वाग्रहग्राह- 
बिनिर्मुक्तैः सविशेषं दत्तावधानैः पनरपि परिशीलतीयोश्य विषय: । 

इति तन्त्रालोकविवेक( आ० ४, पु० १५ )धुतागमवचने योगस्य षडङ्गानि भाषितानि। ' 


अत्र पातञ्जल्योगप्रतिपादितानि यमनियमासनरूपाणि त्रीण्यङ्गानि न दुद्यन्ते । 
शिष्टमङ्गपञ्चकमुभयत्र समानम्‌, यद्यपि प्रतिपादनपद्धतौ वतंते भेदः । तर्काख्यो योगा 
ङ्गोऽत्राभिनवो दृश्यते पातञ्जलयोगापेक्षया । “योगाङ्गत्वे समानेऽपि तर्को योगाङ्गः 
गुत्तमम्‌” ( १७१८ ) इति च भाष्यते तद्विषये मालित्रीविजयोत्तरे तन्त्रालोके ( ४१५ ) 
च । यमनियमौ सर्वेष्वेव भारतीयेषु दशंनेषु धर्माङ्गत्वेन चित्तशुद्धिसाधनत्वेन चाविशेषं 
प्रतिपाद्येते । आसनाख्यो योगाङ्गस्तन्त्रेषु किमथं परित्यक्त इति विचारणीयोऽयं विषयः | 
यावदुपलब्धानामपि शेवागमानां देवनागरसंस्करणाभावादत्र सप्ताङ्गयोगप्रतिपादकं 
मुगेन्द्रागमयोगपादमाश्रित्य किमप्युच्यते । तत्र हि-- 
प्राणायामः प्रत्याहारो धारणा ध्यानवीक्षणे। 
जपः समाघिरित्यङ्गान्यङ्गी योगोऽष्टमः स्वयम्‌ || ~ 
इति जपोऽपि योगाङ्गेषु समावेसितः, एवं चेषां लक्षणानि तत्र प्रदशितानि-- 
` प्राणः प्रागुदितो वायुरायामोऽस्य प्रखेदनस्‌ । 
प्रेरणाकृष्टिसंरोघलक्षणं क्रतुदोषनुत्‌ ॥ 
ततः सुखलवास्वादे तेषां वृत्तस्य चेतसः। 
प्रत्याहारो विधातव्यः सर्वतो विनिवतंनस्‌॥ <¬ 
तेने स्टरयार्थंसंस गं विनिवृत्ते श्वितो सतिः। 
धारणायोग्यतामेति पदे स्वेच्छाप्रकल्पिते ॥ 
चिन्ता तद्विषया ध्यानं तच्चादिष्टं मुहुर्मुहुः । 
तदेकतानतामेति स समाधिविधीयते ॥ 
जपस्तऱ्वाषणं ध्येयसंमुखीकरणं मुने । 
ऊहोऽभिवीक्षणं वस्तुविकल्पानन्तरोदितः ॥ ( १।४-८ ) 
ज्ञानयोगक्रियाचर्याख्यपादचतुष्यात्मकेष्वन्येष्वपि शेवागमेष्वेतदनुकारमेव ग्रोगा- 
ङ्गानां षट्कं सप्तकमष्टकं वा निरूपितं स्यात्‌ । पाञ्चरात्रागमीयविष्णुसंहितायास्‌-- 
प्राणायामोऽत्र पुवं तु प्रत्याहारोऽथ धारणा । 
ततस्तकः समाधिश्च ध्यानं चाङ्गानि षट्‌ क्रमात्‌ ॥ ( २०।५७-५८ ) 
इत्येवं तान्येव योगाङ्गानि क्रमव्यत्यासेन वणितानि, लक्षितानि चेवस्‌-- 


प्राणानां यस्त्विहायामः क्रमादेवं प्रकीतितः ॥ 
सवंशास्त्रेषु शाञ्ज्ञैः प्राणायामः स उच्यते | 
नाभ्यादिषु यथोद्दिष्टं बीजं भूतगुणात्मकस्‌ ॥ 
क्रियामिर्धायंते याभिस्तत्क्रि्या धारणा मता । 
. अन्वयव्यतिरेकाभ्यां यस्माद्‌ यदुपलभ्यते.॥ 
घारणादिषु कालेषु स तक: संप्रकीतितः | 

